

Зок-3

1714

ПОЛЫМЯ РЭВОЛЮЦЫІ

ЧАСОПІС
ЛІТАРАТУРЫ,
МАСТАЦТВА,
МАРКСІСЦКА-
ЛЕНІНСКАЙ
ТЭОРЫІ І КРЫТЫКІ

7

1 9 3 6

ПАДПІСВАЙЦЕСЯ

НА ДРУГУЮ ПАЛОВУ 1936 года

НА ШТОМЕСЯЧНЫ ЛІТАРАТУРНА-МАСТАЦКІ ЧАСОПІС

ПОЛЫМЯ РЭВОЛЮЦЫІ

Орган праўлення Саюза савецкіх пісьменнікаў БССР

У 1936 годзе ў часопісу „Полымя Рэволюцыі“
будуць змешчаны:

Раманы і аповесці: Платона Галавача, З. Бядулі, К. Крапівы, К. Чорнага, М. Лынькова, Ц. Гартнага, Э. Самуйлёнка, М. Зарэцкага, Р. Мурашкі, Б. Мікуліча, С. Баранавых, С. Знаёмага, І. Шапавалава.

Аповяданні: М. Лынькова, Я. Скрыгана, В. Каваля, Р. Мурашкі, Хв. Шынклера, В. Глазырына, М. Паслядовіча, В. Сташэўскага, Е. Садоўскага.

Паэмы і вершы: Янікі Купалы, Якуба Коласа, М. Чарота, А. Александровіча, П. Броўкі, П. Глебкі, Ул. Хадзькі, Ар. Куляшова, М. Хведаровіча, Т. Кляшторнага, А. Зарыцкага, В. Маракова, А. Дудара, А. Звонака, А. Шарайна.

П'есы: І. Гурскага, Д. Курдзіна, А. Міровіча, В. Галубка, В. Глазырына, В. Сташэўскага, М. Ільнскага.

Артыкулы: праф. Брайтшэйна, М. Кляйковіча, А. Кучара, Л. Бэндэ, В. Вольскага, праф. Замоціна, М. Модэля, Я. Шарахоўскага, Л. Літвінава, Ст. Куціцкага, І. Плашчынскага, С. Левіна.

На старонках часопіса „Полымя рэволюцыі“ будуць змешчаны лепшыя творы пачынаючых пісьменнікаў-літгурткаўцаў, а таксама літаратурна-крытычныя агляды творчасці пачынаючых пісьменнікаў.

Часопіс „Полымя рэволюцыі“ друкуе пераклады лепшых твораў савецкіх пісьменнікаў рускіх, украінскіх, яўрэйскіх, польскіх і іншых народаў СССР. Часопіс шырока асвятляе на сваіх старонках становішча сучаснага рэвалюцыйнага мастацкага літаратуры.

ПАДПІСНАЯ ЦАНА НА ЧАСОПІС:

На год (12 кніжак)	24 руб.
„ паўгода	12 руб.
„ 3 месяцы	6 руб.
Кошт асобнага нумару	2 руб.

Падпіск прымаецца аддзяленнямі, магазінамі, кіёскамі, улаўнаважанымі Саюздруку і кнігасектарамі ДВБ, а таксама на пошце.

Адрас рэдакцыі: Менск, Савецкая, 68, Дом пісьменніка, тэл. 25-394.

05

ПРОСТ. 1883

ПОЛЫМЯ РЕВОЛЮЦЫИ

ЧАСОПІС ЛІТАРАТУРЫ, МАСТАЦТВА,
МАРКСІСЦКА-ЛЕНІНСКАЙ ТЭОРЫ
І КРЫТЫКІ

ОРГАН ПРАЎДЛЕННЯ САЮЗА
СОВЕЦКІХ ПІСЬМЕННІКАЎ БССР

КНИГА СЕМАЯ

ДЗЯРЖАЎНАЕ ВЫДАВЕЦТВА БЕЛАРУСІ
М Е Н С К — 1936



39108н.

Р



ПІСЬМО БЕЛАРУСКАГА НАРОДУ ВЯЛІКАМУ СТАЛІНУ

ДАРАГІ ІОСІФ ВІСАРЫЁНАВІЧ!

З-пад пушчаў Палесся, з-пад Нёмана, Сожа,
З-пад Пцічы, Дняпра і Заходняй Дзвіны,
З-пад стыку са светам чужым і варожым
Прышлі мы, Совецкай краіны сыны.

Раскажам табе мы праўдзіва быліны
Аб тым, як жылі мы і сталі мы чым,
Як мы разагнулі прыгнутыя спіны
Сагрэтыя чулым прыглядам тваім.

Нам новыя далі раскрыты сягоння,
Вялікія сілы сабраны табой,
І самыя мудрыя ў свеце законы
Напісаны смела тваёю рукой.

Твая Канстытуцыя—гордасць Саветаў,
Твая Канстытуцыя—ленінскі гімн,
Як здань камунізма—над выцвіўшым светам,
Як сцяг камунізма—савецкіх краін.

Сям'ёю народаў шчаслівага краю
Табой узгадованых у барацьбе —
Свайго вызвалення мы дзень услаўляем,
І песню пра шчасце прыносім табе.

А там, за Сулою, па той бок граніцы,
Дзе звесілі дзюбы панура арлы,
Клянучь сваю долю, свой лёс чужаніцы
У панстве фашызма, крывавай імглы.

І сёння там ходзіць галеча ў лахмоцці
Пад зван набажэнства, пад голас маны,
І сёння там слёзы, нуда, безработце,
Ды горкія песні ды скаргі адны.

Загнаны ў падполле там лепшыя людзі,
На „крэсах усходніх“ лютые жандар.
За вольнае слова катуюць і судзяць,
Астрогі там поўны нявінных ахвяр.

Сялянскія гоні адзеты ў кайданы,
У вузкія межы ўвагнаны палі.
Гаруе там брат наш, гібее пад панам,—
Жахлівасцю вее з Заходняй зямлі...

А ў нас стаў квітнеючым край беларускі,
Змяніліся людзі, аблічча зямлі—
Заместа палосак, убогіх і вузкіх,
Калгасныя нівы, як мора, ляглі.

Заместа праклёнаў і песень тужлівых,
Што поўнілі сэрца, як горкі палын,
Гучыць песня працы калгасніц шчаслівых,
Як гімн перамогі савецкіх жанчын.

Няма больш забітай нядоляй рабыні,
Заместа прыбітых балесных жанок,
Стаханаўкі выраслі ў нашай краіне,
Іх ведае поле, рабочы станок.

Яны—трактарысткі, яны—брыгадзіры.
З іх многа у нашых саветах старшынь.
Іх тысячы стала, адданных і шчырых
На працы на кожнай, дзе вокам ні кінь.

А глянеш на поле, на лес, на даліны,
Паслухаеш гоман і шум гарадоў,
Ты стала нам роднаю, наша краіна,
Як родная партыя большэвікоў.

А нашы балоты! Клялі іх калісьці,
Сягоння—наш скарб яны, спраўджаны сон.
Сягоння там жыта, з якога не выйсці,
Мурожныя травы, каноплі і лён.

А нашы дарогі! Праз немарач, нетры
На радасць людскую, як стрэлы, ляглі.
Гудуць праводы над шляхамі ў паветры,
Што жыць стала добра на нашай зямлі.

Маўчаць урачыста лясы і курганы,
Хаваючы былі пад шатамі хвой.
Хадзілі калісьці сюды партызаны,
На смерць не глядзелі, кідаліся ў бой.

І многа палегла адважных герояў
У бітвах з павамі па выспах балот.
Шумяць аб іх долі кашлатыя хвоі,
Ды верас ружовы іх славіць паход.

Загоены раны, сляды ліхалецця,
Руінаў, пагромаў, пажарышч сляды.
Растуць і буйнеюць у сіле, у цвеце—
Калгасы, соўгасы і гарады.

А нашы граніцы бетонам заліты,
Мы чуйна вартуем савецкі фарпост,
Няхай-жа памкнуцца фашысты-бандыты,
Касцямі палягуць яны на пагост!

У зімнюю сцюжу, у летнюю спёку,
Як дні, так і ночы наш слаўны дазор
Не зводзіць з граніцы арлінага вока,
Не ўтояць шпіёна ні дзебры, ні бор.

І мірныя людзі—іх сотні імёнаў—
Вартуюць нядрэмна свае рубяжы.
А ў часе трывогі паўстануць мільёны,
І вораг не пройдзе савецкай мяжы.

Мы ўсе згуртаваны адзінаю воляй,
Адзіным пачуццём, жаданнем адным.
Не верне былога ніхто і ніколі,
У прах яно пала і знікла, як дым.

* * *

А было нядаўна, а было калісьці,
Калі мы з зямелькі не мелі карысці,—

На абед была нам лебеда з мякінай,
А далей—магіла пад сухой асінай.

На палетках—межы, між народаў—межы,
Па ўсёй Беларусі—глушыні мядзвежай,

Папалам дзялілі, пад адным прымусам,
Гора і галечу яўрэй з беларусам.

Яшчэ сёння глянеш—курганы, магілы
Сведкі даўніх боек варожае сілы.

Біўся кароль шведскі на нашых загонах,
Біўся з рускім царам за троны, кароны.

Тут палі таптала войска Бонапарта,
Тут жыццё людское ставілі на карту.

Ішоў год за годам, ішоў век за векам,
А мы пад няволяй, пад вячыстым здзекам.

Паны і жандары, ды ксяндзы з папамі
На шыях народных селі груганамі,

А яны заўсёды катаваць умелі
Ад святой нядзелі да святой нядзелі.

Бізуны і розгі жудка секлі плечы,
І нагайка секла і ланцуг калечыў.

Яснага прасвету ад радзін да смерці
У жыцці не зналі ні бацькі, ні дзеці.

Не раз бунтаваўся народ супроць катаў,
Паўставаў і нішчыў палацы магнатаў.

Нам-жа знішчыць катаў не хапала сілы,
Зноў паны-магнаты гналі у магілу.

Сіроты і ўдовы пралівалі слёзы
На лясы сухія, на ніцця лозы.

Гэтак вёсны, леты, восені і зімы
Гора песні пела на зямлі радзімай.

Гора песні пела, пела, не сціхала,
Ды як-бы нядолі было людзям мала.

Грымнулі гарматы у нядобрым часе,
І дымам-пажарам зямля абвілася.

Пашло спусташэнне, пашло зніштажэнне,
Беларусь загразла ў крыві па калені.

Бежанцамі людзі пабрылі па свеце
Шукаць па дарозе голаду і смерці.

І гінулі марна без хаты, без хлеба,
І думалі людзі, што гэтак і трэба.

А вакол агнішчы, а вакол атрута,
Брат страляе брата, звяр'ё вые люта.

Бліндажы, акопы арэзалі краіну,
Валяюцца трупы побач бацькі з сынам,

Груганы на полі падбіраюць косці,
Груган заклікае гругана у госці.

Канаюць салдаты у разні крывавай
Паны-генералы падбіраюць славу.

Вырастае сіла гневу над сусветам
І прышоў Кастрычнік і прышлі Саветы.

Але на Саветы рынуліся зграяй,
Зноў нядоля вісне над гаротным краем.

І паны нацдамы в „высокае рады“
Рады, што германцы захапілі ўладу.

Пішуць лісты, пішуць нямецкаму цару:
Заставайся, цару, у нас гаспадарыць.

Народ беларускі аддаем да скону
У раздроб і оптам пад тваю карону.

Потым Бела-Польшча жаўнераў нагнала,
Князі і магнаты ды графы навалай

Рынуліся ў бітву, на нашае гора,
Ваяваць за Польшчу „ад мора да мора“.

Зноў загаласілі мястэчкі і сёлы,
Гарады замёрлі, жудасць, смерць вакола,

Вісельні скіголяць, грухання расстрэлы,
Пагром за пагромам, свет у дыме белы.

Кіеў у пажары, і Менск у пажары,
Чыняць суд, расправу польскія жандары.

Ой вы, пушчы нашы, ой ты, наша поле,
Вы яшчэ не зналі гэткай горкай долі!

Але банду белых панскіх легіёнаў
Выгнала адвага арміі Чырвонай.

Сцяг чырвоны ўзвіўся над Менскам-сталіцай,—
Годзе табе, пане, у нас весяліцца!

І ўцякала зграя паноў да Варшавы,
У нас збаляваўшы свой банкет крывавы.

І ўздыхнуў свабодна край наш яснай доляй,
Подлым акупантам не вярнуцца болей!

* * *

Цяпер прыгадаеш былую навалу,
Дык сам застанешся ўспамінам не рад:
У вёсцы маленькая кузня стаяла,
У мястэчку стаяў саматужны варштат.

Быў бровар у пана, была сыраварня,
На беразе рэчкі кулацкі быў млын.
Чарнелі ў лясх адзінока смалярні,
У слабодках гібелі майстарні аўчын.

Былі ў нас руіны, як помнікі часу,
Бядняцкая шыя была для ярма.
Была ў нас Індустрыяй—фабрыка квасу,
А фабрыкай гневу—была ў нас турма!

Прайшлі беззаконня крывавыя годы,
Мы гордыя славай сваіх перамог.
І рокатны гул новых фабрык, заводаў
Зліваецца з песнямі новых дарог.

Пад Оршай на чорных балотных прасторах
Збудован БелДРЭС і, заместа лучын,
Ён ходзіць па хатах—святло сваё дорыць,
Ён сіла матораў, ён сэрца машын!

Пад Гомелем высіцца гмах Шклозавода,
У Гомелі вырас магутны Сельмаш.
Работа руплівая двух пяцігодак—
І ордэнам Леніна край ваяе наш.

Лясоў у нас многа, і робім мы з дрэва
Цудоўны, вясёлкавых колераў, шоўк.
Здабыты працоўнымі скарб Магілёва
У нашу індустрыю горда ўвайшоў.

Лясоў у нас многа, і мы збудаваці
У Бабруйску сусветны лясны камбінат:
І там, дзе курныя, бедныя хаты стаялі—
Паставіў ён тысячы сонечных хат.

Лясоў у нас многа, і стала, як звычай,
Што горад Барысаў, за якасць работ,
За скрынкі сваіх першакласных сярнічак—
Сцяг славы здабытай нясе з года ў год.

У Рэчыцы, Віцебску, Менску—усюды
Дзесяткі заводаў уведзены ў строй.
Як дзіўнаю казкай, як сталінскім цудам—
Валодаем тэхнікай перадавой.

У Крычаве горами крэйда ляжала,
Там намі збудован цэментны завод.
А ў нетрах зямлі беларускай не мала
Яшчэ неразведаных новых парод!

Наш торф—гэта буйных багаццяў скарбніца:
І спірт, і апал, і ўгнаенне, і газ;
Наш торф—энергетыкі нашай крыніца,
І торф—матар'ял будаўніцтва у нас.

Квартал за кварталам растуць камяніцы,
Былое правінцыі гінуць сляды.
Наш Менск стаў сапраўднай культурнай сталіцай,
Растуць у рэспубліцы ўсе гарады.

Старога мястэчка даўно не спаткаеш,
Дзе гора брыло ад варот да варот.
Мы спадчыну ўпартаю працай змяняем:
Дзе кузня чарнела—сягоння завод.

За прасніцай болей не слепацца вочы,
Як гэта заўсёды было на вяку.
Адзеты калгаснік, адзеты рабочы,
Дзяўчатам на свята хапае шаўку.

Шавец, і кравец, і ліцейшчык, і стбляр,
І слесар, каваль, і друкар, і гарбар—
Іх цэх, як святліца, там сонца даволі,
Там кветкі, там болей не знаюць ахвяр.

Прамову тваю, правадыр ваш, мы помнім
Пра ўзняты вялікі стаханаўскі рух,
Мы кожнае слова прачулі і сёння—
Адзін вырабляе, што некалі ўдвух.

Рушко, і Гунько, і Арэстаў, і Зубаў.
І Гладышаў, Мельнікава і Харнас—
І многа іх лепшых, настаўнік наш любы,
Твае гэта вучні—героі між нас.

Таварыш Вілетнікава і Слесарова,
Еўсюціна, Розенберг, Туфар, Скабло—
Паэты ім дораць гарачае слова,
Ім славаю яснае сонца ўзышло.

Стаханаўскім стала жыццё маладое.
Стаханаўцы дочки твае і сыны.
Растуць з комсамольскага племя героі,
Растуць з піонерскіх атрадаў яны.

Растуць нашы сілы за працаю плённай,
 Не вырве ў нас вораг наш сталінскі руль.
 І неба ў нас крэпасць сваёй абароны
 І ў небе ў нас ходзіць крылаты патруль.

Адважны і пільны ўзлятае высока,
 Краіну сваю аглядае што дня—
 І цешыцца сэрца, і цешыцца вока:
 Якое раздолле, прастор, шырыня!

* * *

... Разліліся ляны ў полі возерам сінім,
 Ячменямі красуюць, шумяць балаты.
 Каласамі густымі наўсцяж па краіне
 Узрастаюць пшаніцы, аўсы і жыты.

Спеюць поўныя соку купчастыя грэчкі,
 Па сідях палымнее вішнёвы пажар.
 Як далёка яны—дні тугі і галечы,
 Пра якія спяваў не адзін наш гусяр.

Беларускі мужык чалавекам стаў звацца,
 Ён пазбыўся навечна нядолі шнуроў.
 Мы за год ад зямлі маем столькі багацця,
 Колькі мелі раней за дзесяткі гадоў.

Бо прышлі на палі трактары, як асілкі,
 Здзірванелыя нівы плугамі падняць.
 За сабою жніяркі вядуць і касілкі
 І машыны, што бульбу садзіць і капаць.

А машыны працуюць і спорна, і дбайна,
 Досыць сіл над сахою паклаў чалавек.
 Горда полем шырокім праходзяць камбайны,
 Ручаіны зернят паплылі у засек.

Людзі нашых калгасаў растуць з кожным годам,
 Многіх ведае сёння Совецкі Саюз,
 Атрымалі з іх семдзесят тры нагароду—
 Ордэны за выдатную працу сваю.

Пра іх новыя склалі быліны і песні.
 Наша гордасць сягоння яны і краса.
 Вось Клішэвіч Васіль, брыгадзёр на Палессі,
 Трыццаць цэнтнераў даў нам з гектара аўса.

І не мала такіх па брыгадах і звеннях
 Працавітых майстроў пладавітых зямель.
 Засявае за змену таварыш Рудзеня
 Адным трактарам семдзесят га канапель.

Спорна праца ідзе у калгасным парадку,
Узаралі апошняя вясной, як адзін—
Трактарыст Ахрамовіч, Пятровіч, Аладка
Па трынаццаць гектараў за дзесяць гадзін.

Сэрца наша жаданнем такім апавіта:
Працаваць, каб пазнаць усю радасць жыцця,
Так працуе таварыш Батоўкін Мікіта,
Спрактыкованы конюх з калгаса „Окцябр“.

У сваёй гаспадарцы, не знаючы страты,
Ён наладзіў такі клапатлівы дагляд—
Сорак шэсць у калгасе яго конематак,
Сорак шэсць ён гадуе ад іх жарабят.

А Ражкоў... Аб ім гоман ідзе па краіне
За сто трыццаць гадзін, як хвіліна адна,
На трапальнай электраматорнай машыне
Даў шэсць тысяч семсот кілограм валакна.

Стаў вясёлы той кут, дзе раней галасілі,
Дзе палын з крапівой мог спакойна расці.
Толькі частку вялікай мы працы зрабілі,
Але вёскі вабітай нідзе не знайсці.

Вёскі той, што была нам пакутай вякамі,
Дзе жылі заадно—і святы, і вядзьмак,
У якой мы былі жабракамі, рабамі,
У якой панаваў-гаспадарыў кулак.

Адыходзіў ён з боем пад націскам нашым,
Нападаў спадцішка, і паліў, і страляў.
Мы зламалі яго сваім ладам калгасным,
Нам навечна аддадзена наша зямля.

Мы багатыя хлебам, і мясам, і рыбай,
І па трубах да хат прыбягае вада.
Зашумелі сады каля новых сядзібаў,
Пчолы рояцца спорна па нашых садах.

Многа новых раслін мы ў рэспубліцы маем,
Цвет мічурынскіх яблынь над краем павіс,
Вінаградныя лозы з паўднёвага краю,
А з усходняга краю прышоў кок-сагыз.

Ходзяць нашы каровы, авечкі гуртамі,
І што год усё большы прырост маладых.
Коні сытыя горача б'юць капытамі,
Першы маршал нам скажа, мы сядзем на іх.

Мы заможнымі сталі з калгаснага ладу:
Масла, сыр, каўбаса і віно сваё ёсць.
Усяго на стала і мы шчыра так рады,
Калі хату з дарогі наведае госць.

У часы адпачынку ў запале нястрымным
Маладосць весяліцца, аж хата звініць.
Ад душы табе скажам, наш Сталін любімы,
Як добра, як весела сёння нам жыць.

Стала светлай, пісьменнай наша краіна,
Забабонаў і прымхаў мы скінулі груз,
І не крыжык—адзнаку пакуты і кпінаў,—
А пісьмо табе піша цяпер беларус.

Сёння сотні сяродніх, дзесяткі вышэйшых
Навучальных, даследчых у нас устаноў.
Маладосці на свеце няма шчаслівейшай,
Як у нашых шчаслівых дачок і сыноў.

У прасторныя, чыстыя, новыя школы
Яны кожную раніцу дружна ідуць.
Многа іх—белакурых, чарнявых, вясолых,
Тваё светлае імя у сэрцах нясуць.

Галасы іх гучаць рознастайнаю мовай:
Тут яўрэй, палякі і латышы,
Тут жыве беларускае, рускае слова,
А пачуцці адзіныя ў кожнай душы.

Беларускую мову трымалі ў загоне,
Каб народ не пазбыў нематы і бяды...
З намі гэтаю мовай гаворыць сягоння
Маркс, і Энгельс, і Ленін, і ты, правадыр.

Мы расцілі яе клапатліва, надзейна,
За яе правалі мы з нацудамі бой.
І даступнымі сталі нам Пушкін і Гейне,
Густавелі і Горкі, Бальзак і Талстой.

Гэтай мовай друкуюцца кнігі, газеты,
У мільёнах ідуць у сяло, ў гарады.
Гэтай мовай пісьменнікі нашы, паэты
Табе славу пяюць, дарагі правадыр.

Мы скарбніцы народнай культуры збіраем,
Мы багацце даўнейшых легенд беражам.
Пра сучаснае новыя казкі складаем,
Пра жыццё наша новыя песні пем.

У народаў рэспублікі—клубы, тэатры,
Велізарнейшы лік самадзейных гурткоў,
Кінофабрыка, паркі і здольныя кадры
Песняроў, кампазітараў і мастакоў.

Узрасло дзесяць тысяч работнікаў плённых:
Інжынеры і тэхнікі—фабрык майстры.
Трыццаць тысяч настаўнікаў, сотні вучоных,
Аграномы, асветнікі і дактары.

На вышыні навукі, з кайданаў раскутай,
Узняліся народы краіны цяпер,
Навуковыя маюць свае інстытуты
На чале з Акадэміяй БССР.

Мы поспехі нашы ў баях здабывалі.
Да радасці партыя нас прывяла.
Вучылі вялікія Ленін і Сталін,
А дружба народаў нам сілу дала.

Разбіць ланцугі і пазбыцца былога
Нам рускія рабочыя, як брат, дапамог,
І наша краіна з братэрскай падмогай
Няспынна да новых ідзе перамог.

Яна ўпершыню расцвіла, як дзяржава,
Ад шчырага сэрца удзячна табе,
Бо ты даў ёй гэта законнае права,
Бо ты ўгадаваў і стварыў КПБ.

Тут вучні твае нам яе узрасцілі,
Тут Фрунзе змаганне за партыю вёў,
Яднаў Кагановіч у Гомелі сілы,
У Віцебску сілы згуртоўваў Ежоў.

А гэтая партыя воляй адзінай
Здэйсцяла нязменна указы твае,
І наша балотна-лясная краіна
Сягоння ў чароўнай красе паўстае.

І нашай, з народамі братнімі, дружбы,
Што гора былое змяла ў нябыццё,
Клянёмся: ніколі, ніхто не парушыць:
Яна—наша сіла і наша жыццё.

Калісьці яшчэ у падполлі глыбокім,
І Ленін і ты гэту дружбу каваў,
Праз цемру гадоў тых празорлівым вокам
Овецкіх рэспублік саюз аглядаў.

Народы сумесна прайшлі праз віхуры,
Сумесна сустрэлі свой радасны час.
І ад Негарэлага аж да Амура
Злучыла радзіма вялікая нас.

За гэту радзіму Кацельнікаў згінуў...
Яшчэ нават стрэл над зямлёй не заціх—
З Заходняй граніцы савецкай краіны
На ўсход ад'язджае Георгій Чэрных.

Радзіме байцы нашы шчыра адданы,
І ворагі моц іх паспелі адчуць.
Чырвонаармейцу—любоў і пашану,
І песню адвагі народы нясуць.

Ні пядзі нікому зямлі не дадзім мы,
Ад ворагаў кожны вяршок адстаім:
Усім нам насустрач выходзіць радзіма
З вялікім і шчодрым багаццем сваім.

Яна надзяляе нас працай і славай,
Яна—гэта мужны, адважны народ,
Яна беражэ чалавечае права
На працу, на радасць, на творчы палёт.

Агні большавіцкіх ідэй, як сузор'і,
Усходзяць над светам і свет абнялі,
І свеціць нізінам, узгор'ям, прымор'ям,
Як новае сонца шчаслівай зямлі.

Ты мудры настаўнік, між геніяў геній,
Сабраў у вянок іх у волак адзін.
Твая Канстытуцыя—сцяг пакаленняў,
Ўзнямае народы нявольных краін.

Усё, аб чым марылі людзі і снілі,
Прыбітыя гнётам, пракляццем старым,
У Савецкім Саюзе з'яўляецца быллію,
І нашае шчасце мы свету дарым.

Твой вобраз, як покліч, устаў над зямлёю,
Заве пераможна ісці ў барацьбе.
Мы ўсе ля Крэмя нашым сэрцам з табою,
І першая думка у нас—пра цябе.

Ты сонца для нас, што зямлю асвятляла,
І ласкай сагрэла палі, гарады.
Ты рэк поўнаводных імклівая сіла,
Празрыстасць крыніц—дарагі правадыр.

Праз тры рэволюцыі, бойкі, паўстанні
Ты веў разам з Леніным нашы рады...
Ты нашых садоў і палёў красаванне,
Ты наша вясна—дарагі правадыр.

Табе—наша радасць, любоў і адданасць.
Табе—пяе славу сусветная шыр.
Вядзі, наш любімы, табой мы з'яднаны,
Ты наша жыццё—дарагі пранадыр.

Ураду вялікай краіны Саветаў
І партыі, даўшай нам шчасце і мір,
За гонар, за веліч людскога расцвета
Падзяку прымі—дарагі правадыр.

Хай смутак вачэй тваіх добрых не росіць
Ці сонейка захад, ці сонейка ўсход.
Прымі прывітанне, якое прыносіць
Табе, правадыр, беларускі народ!

**Пісьмо падпісалі два мільёны пра-
цоўных Савецкай Беларусі.**

*Пісьмо беларускага народу вялікаму Сталіну
ў вершах пераказалі паэты БССР:*

*Міка Купала,
Мікуб Калас,
Андрэй Аляксандравіч,
Пятрусь Броўка,
Пятро Гасбeka,
Іаі Харыць.*

Едуард Самуїлєнак

ІЛІКО*)

Пад вечар аднаго дню аднекуль з гор прыйшоу моцны і гарачы вецер. Гэта было, — як пампае Іліко, — на другі тыдзень пасля смерці бабулі Анны. Іліко сядзеу пры вакне і бачыу, як шугануў вецер па былоце, як хвалямі заклыхаўся параслі чорнае воляхі як прыгнулася трысне па ускраі вялікага багна, што было тут-жа каля вёскі, недалёка ад хаты, адзіным гаспадаром якога застаўся ўнук Іліко. Далей бачыу Іліко слупы жоўтага ныву, што віхрылі на вуліцы, бачыу, як сарваў вецер дах з суседскае павеці, у якой звычайна стаяу добры прыяцель Іліко, быўваў Уча. Вецер аскаразіў у паветры таўстыя сцяблы кукурузнае сахомы, а стары Уча, устрывожаны нечаканною вядой, лёгка разламаў сваю загарадку, сплеценую з хмызняка, і павольна выйшаў на вуліцу.

— Уча! Уча! — закрычаў Іліко — ідзі назад! Ты куды!

Іліко хціцеу ўжо саскочыць з лаўкі і бегчы на вуліцу, але з дому выйшў сусед Коркія з кіем і Уча адразу павярнуў назад. Коркія загнў буйзала ў загарадку і ўзяўся там нешта майстроваць, а Іліко захапілі ішчыя падзеі. На вуліцы прамікала свіння, а трушчкая пісклівым сцідам парасят. Гэтую свінню Іліко ненавідзеў. У дзень пахавання бабулі Анны ён не здолеу як след наглядаць за агародам і свіння з усім патамстым добрым перу гадзін пасвілася ў грядках фасолі. Міла таго, гэтыя брыдкія жывёлы увабраліся ў агуркі і каб запыханы, змарвелы ад гора Іліко нарэшце іх не зауважыў, усе было-б скончана з маленькім агародам Іліко Міванія. І усё з-за гэтага і вострага Сімона, які ганюе нічом у Поці, а тут трымае гаспадарку. На ўсім пасёлку свінні і парасяты носяць на карку варогцы і гэты дзерауны каўнер перашкаджае ім прайсці дымом плятні і пралязць у агароды, а Сімон — не хоча. Ён кажа, што гэта шкодна для свінні і нічога яму не зробіш, бо ён багаты і ўсе яго слухаюць.

— Проклятая свіння! — крыкнуў Іліко праз вакно. — Ты падобна да свайго гаспадара, тоўстага Сімона! Гэтую лаянку ён чуў ад суседа Коркія, якому, відаць, таксама дакучыла нахабная жывёліна.

Вецер узмацняўся. Над хатамі хісталіся гвуткія высокія топалі і на іх запаленых вершалаінах быу развітальны водбліск сонца, што зніжалася недзе далёка, там, дзе ведаў Іліко — за балотамі пачыналася мора. Жоўтавы туман то ўсплываў над балотамі, то

*) Частка з рамана „Будучыя“.

анікаў, разганяемы ветрам. Была душная прыпараная цеплыня. Усё больш цямнела і раптам убачыў Іліко вялікую хмару. Яна шырока раскінула грузныя чорныя крыллі, павольна пасоўваючыся на балоты, дзе бушаваў вецер, хісталася хнугкае трысцё і шумеў узбунтаваны гушчар хмызнякоў. Уздыбленае шэрае лісцё серабрыстымі хвалямі калыхалася скрозь, як вокам глянуць і на гэта, на ўсё паўзла грозная, чорная цень. Іліко здзівіла, што хмара ішла як бы супроць ветру. Вецер дзьмуў з гор, а хмара рухалася наўскасяк, з мора і вось, нарэшце, яе чорнае крыло загасіла апошні цмяны прамень затуманенага сонца, запанаваў шэры змрок і раптам знік вецер. Стала так ціха, што чуваць было, як шалоча лісцё таполяў на вуліцы, як шуміць на балоце трысцё і ўзбунтаваны гушчар. Нарэшце, сціхла і гэта. Толькі паскрыпвала адчыненая фортка ў вакне Іліко і чуцен быў нейкі далёкі, глухі гул.

— Будзе дождж, — падумаў Іліко. Будзе вялікі дождж і гримоты.

Трывога сціснула яго маленькае сэрца, ён адчуў сябе адзіночым і бяспомачным, яму раптам стала страшна ў прывычнае цішы роднае хаціны. Ён прыўзняўся, каб закрыць фортку і раптам узарвалася цішыня, успыхнула ўсё навокал, і аслеплены, аглушаны Іліко саскочыў з лаўкі. Асляпляючы бляск зноў разарваў змрок і ўдарыла гулка і суха два разы ўзпар.

— Авай-вава! — закрычаў Іліко, як гэта часта рабіла бабуля.

— Авай-вава!!! *)

Ён кінуўся ў цёмны кут, дзе ляжала яго посцілка. Іліко, які лічыўся адважным хлапчуком, страціў сваю смеласць у адзіноцтве і з галавой накрывся коўдрай. Цяпер ён не бачыў маланкі, што паліла бурную муць неба, і толькі ўздрыгваў ад гулкіх пяруновых выбухаў. Аднастайны, звычайна заспакойваючы, шум дажджу, нерваваў і страшыў яго.

— Бабуля! — паціху енчыў Іліко, — бабуля, генацвале! **)

І раптам яму здалося, што нехта адкрыў дзверы. Іліко асцярожна сцягнуў з галавы коўдру і выглянуў на хату. Было цёмна зусім, нельга было нічога ўбачыць, але Іліко зразумеў, што дзверы сапраўды адкрыты, бо дагэтуль заглушаны шум дажджу быў выразным і ад парогу цягнула свежае, вільготнае паветра. Шырока адкрытымі вачыма Іліко глядзеў у цемру.

— Іліко! — ціха паклікаў жаночы голас, — Іліко!

Ён пазнаў голас Кето, сваячкі суседа Коркія, але быў настрашаны так, што замест адказу застагнаў як хворы.

— Што з табой, сіротка? — пяшчотна гаварыла Кето, — ты спудзіўся? Хадзі сюды, пойдзем да нас. Чаго ты сядзіш тут адзін...

Іліко ўзняўся, вобмацкам напавіў коўдру і рушыў да дзвярэй. Ён сустрэў прасцёртую руку Кето і ўхапіўся за яе.

— Я тут, цётка Кето... — сказаў ён, чапляючыся за яе мокрую рукаў. — Я не баюся зусім. Ого! Раз я праз цалую ноч начаваў на кургане Наохваму разам са старым Тапурія. Туды ўсе баяцца хадзіць, а я не баюся...

*) Гора мне.

**) Літаральна: «хай замянуць цябе ў няшчасці».

Гаворачы гэта, ён калаціўся і ляскаў зубамі. Кето ціха засмяялася і вывела яго за рукаў з хаты. Яны крыху пастаялі пад самоенай паветкай, што была прыстроена над парогам. Дождж ужо не шумеў, як шуміць звычайны дождж. Павебра гуло і дрыжала. Прабіваемае стромымі патокамі вады, яно ператваралася ў густы і вязкі туман. Сіняватыя далёкія маланкі ўспыхвалі раз-па-разу і з шыпеннем і слабым трэскам, як запалкі, загасалі ў вадзяністай муці гэтых бурных прастораў. З-за гулу дажджу не чуваць было грывотаў.

Кето пацягнула Іліко за руку. Яны перабеглі вузкую вуліцу, перайшлі масток праз канаву, якая ўжо стала ручаём, і апынуліся на ганку дома Коркія. Кето ўзялася атрасаць вопратку. Іліко ўжо асмялеў і стаў гаваркім. Акрамя таго яму хацелася яшчэ раз упэўніць Кето, што ён не баяўся адзін у цёмнай хаце.

— На кургане Наохвamu,—гаварыў Іліко,—вяпры! Ого, якія вяпры! У аднаго вяпра мы са старым Тапурья стралялі са стрэльбы. Яго нельга забіць са стрэльбы, яго можна забіць толькі з гарматы, так сказаў Тапурья. Ён у дзесяць разоў большы за свінню таўстога Сімона... Мы са старым Тапурья стрэлілі са стрэльбы, а веpr хацеў кінуцца на нас, а мы не спудзіліся...

Раптам сіняя маланка ўзрэзала дажджавую муць.

— Цётка Кето! —закрываў Іліко.—Кето! У маю хату нхта пайшоў!!!

Кето схапіла яго за руку Ізноў.

— Ніхто не пайшоў,—паспешна сказала яна.—Нікога там няма. Хадзем.

— Чалавек увайшоў у мой дом! Я сам бачу...—крычаў Іліко.

Кето моцна пацягнула яго за руку ў сені і моўчкі адкрыла дзверы ў пакой. За сталом сядзеў сусед Коркія і Міха аднарукі, яго старэйшы сын. Старуха Коркія рыхтавала вячэру. Ubачыўшы дарослых, Іліко сцік.

— Прывіала?—усміхнуўся Коркія ў пасівелы вус.—Што-ж ты не вітаешся са старэйшымі? Гэта непрыгожа, бічо!

— Гоумарджос!*)—сказаў Іліко, знімаючы круглую войлачную шапку.—Да мяне ў дом пайшоў нейкі чалавек. Пойдзем, паглядзім.

Коркія кінуў быстры погляд на Кето, потым на Іліко.

— Калі пайшоў, то лепш мы паглядзім. Ты заставайся тут.

З другога меншага пакою выйшаў малодшы сын Коркія, дзе-вяцігадовы Вано, аднагодак Іліко. Ubачыўшы прыяцеля, Вано ўсміхнуўся і падышоў да яго.

— Да нас?—сказаў ён ветліва.—Якраз добра. Мы заўтра пойдзем лавіць сазаноў... Яны на нач выйдуць з канавы на балота і мы іх валовім...

Ён перарваў гутарку, бо заўважыў, што бацька і Міха ідуць да дзвярэй.

— Куды яны?—спытаў Вано.

— У мой дом пайшоў злодзей,—важна адказаў Іліко.—Я хацеў ісці і злавіць яго, але мяне аднаго не пусціла цётка Кето.

*) Прывітанне. Азначвае: „жадаю табе перамогі“.

— Пойдзем разам,—ажывіўся Вано.—Іліко!

— Заставайцеся тут!—сурова спыніў яго Коркія.—Кето, выйдзі з намі.

— Вано, Іліко! —паклікала хлапцоў маці Вано.—Я вам дам сыру.

Гэта было неменш цікана чым затрыманне злодзея. Старая прынесла патэльнію з падсмажаным сырам у бакоўку, і хлапцы спешна паследвалі за ёй. У той-жа момант адкрыліся дзверы, і Кето зноў увайшла ў хату.

— ... якая ты неасцярожная, Кето!—учулі хлапцы адрывае фразы.

Іліко выскачыў з бакоўкі. Ён здзівіўся, што вярнуліся гэтак хутка. Яму здавалася, што яны і з сяней не выходзілі.

— Ну? Што там, дзядзька Арцём? Злавілі?

Коркія прытрымаў яго за рукаў.

— Не заступай старэйшым дарогу, Іліко. Ты ўжо не малы і павінен ведаць, як сябе паводзіць... У доме нікога няма, бо цётка Кето замкнула дзверы і туды ніхто не мог трапіць. І калі ты заўтра будзеш расказваць другім, што нехта там быў у тваім доме, то ўсе падумаюць, што ты баялівец і будзеш смяцца з цябе... Ідзі да Вано, вячэрайце і кладзіцеся спаць.

Мужчыны паселі за стол. Збянтэжаны Іліко хутка знік у бакоўцы, дзе Вано стараўся над патэльній. Старая падавала вячэру. Кето прынесла на стол віно, што некалі Коркія прывёз з кірмашу, і мужчыны выпілі за нейчае здароўе. У Коркія свайго віна амаль ніколі не было. Маленькі вінаграднік звёўся яшчэ ў часы вайны, а завесці новы не ўдавалася, бо мала было зямлі і шмат садакоў. Сеялі кукурузу, фасоль, гародніну і так жылі.

Дарослыя вялі ціхую гутарку і хлапчукі да яе не прыслухоўваліся. Пакончыўшы з вячэрай, яны ляглі спаць побач. Некалькі часу абодвы маўчалі прыслухоўваючыся да роунага і моцнага шуму дажджу. Потым Іліко ўпэўнена сказаў:

— Я-б злавіў яго.

— Каго?

— Злодзея.

— А калі ён дужы?

— І я не слабы. Я не баюся. А злодзей баіцца зірнуць гаспадару ў твар. Я-б злавіў яго, звязаў-бы яму рукі і прывёў-бы да старэйшых на сход.

— Ты-б не злавіў...—падумаўшы сказаў Вано.—У яго магла быць зброя. А вось бацька і Міха—злавілі-б...

— У Міха няма рукі,—заўважыў Іліко.

— Затое ён быў на вайне. Хто быў на вайне, той можа адной левай рукой перамагчы дзесяць самых адчайных марджа*), а правай яшчэ больш. У Міха няма левай рукі, а ёсць правая... Прытым—ён герой. Яму самы старшы цар даў на вайне крыж... Ого!

Памаўчалі.

— Іліко! А ты-б хацеў, каб табе на вайне адарвалі руку?

— Навошта?

*) Малайдоў. (Абхазскае).

— Каб быць героем.

— Крыж лепш,—разважна адказаў Іліко.

— Дык калі табе руку не адарвуць, то не дадуць крыжа!... Я-б хацеў. Я-бы прышпіліў крыж да грудзей, а рукаў, каторы пусты, заклаў-бы за пояс, як гэта робіць Міха. Тады я паехаў-бы на кірмаш у Сенакі і ўсе на мяне глядзелі-б... Вунь, сказалі-б: Вано Коркія пайшоў, герой, марджа...

— Спеце, сырныя чарвякі!—пачуўся голас Коркія.

Хлапцы сціхлі. Роўнамерны гул вялікага дажджу панавалі над усім. Паступова прыходзіў сон. Іліко пакінуў думаць аб злодзеях. Прыемная млявасць сну разбірала яго. Потым нехта (здаецца Арцём Коркія) нахіліўся над ім і, разгладжваючы вусы, сказаў:

— ... Нічога... Дзеці спяць... Я кажу, што калі не сціхне сёння дождж, нам за два дні не прабрацца балотамі...

Голас аддаўся і сціх. Іліко спаў. Дождж шумеў над маленькім сяленнем. Над хатамі ў начной цемры хісталіся гнуткія таполі. Дождж грымеў над неабсяжнымі прасторами дрыгвяное калхідскае нізіны. Тысячы тон вады нізрынуліся ў гэтую ноч на зямлю і магутная рака Рыон вынесла з берагоў свае мутныя, бурныя воды. На возеры Палсостом хадаілі пеністыя высокія хвалі, артылерыйскімі залпамі біў у берагі морскі прыбой, разліліся Інгур і Капарча, напоўніліся і выйшлі на нізіну шматлікія прытокі Рыона і нават здрадніцкая і страшная Кораці, рака без плыні, праўдзівей плывучая пагібельная дрыгва, зашумела ў гэтую ноч.

Па вуліцы маленькага сялення імчалі шумныя ручаі. Над хатамі хісталіся ў цёплай вадзяністай цемрадзі стройныя таполі.

Усюды спалі. Толькі ў вакне Арцёма Коркія мігцеў агеньчык.

Назаўтра раніцою дождж сціх. Стала душна, як толькі ўзышло сонца. Туман не разыходзіўся, бо не было ветру, а гусцеў, бо сонца грэла ўсё мацней. Балотныя абшары дыхалі туманам, ён узнімаўся ўсё вышэй і вершаліны таполяў занураліся ў ім. Скрозь па ўзгорку сялення звінелі мутныя ручаі.

Іліко і Вано прачнуліся рана, на ўсходзе сонца. Першая думка Іліко была аб сваім доме, аб учарайшых падзеях. У пакоі нікога не было акрамя старой, якая перамывала начынне і нешта гаварыла пра сябе, відаць, незадаволеная.

— Пойдзем у мой дом, Вано,—сказаў Іліко. Трэба аглядзець гаспадарку. Куды пашоў дзядзька Арцём, бабуля Коркія?

Старая нічога не адказала на пытанне Іліко і не спыніла хлапцоў, калі яны выходзілі.

— Ого!—весела закрычаў Вано, калі яны вышлі на ганак.—Паспрабуй пераскочыць без разбегу. Ну?

Ён скочыў і апынуўся на тым баку канавы. Іліко скочыў гэтак-жа, хаця можна было перайсці і праз масток. Кето, якая карміла курэй каля хаты, моўчкі глянула на хлапцоў і адварнулася ў другі бок. На дзверах дома Іліко вісеў замок.

— Гэта не мой замок,—сказаў Іліко, націскаючы на слова „мой“,—мой замок меншы.

— Гэта наш замок,—адказаў Вано. Ён не мог сказаць „мой“ і зайздросціў Іліко, самастойнаму гаспадару. Яны зазірнулі ў вакно.

Усё было ў парадку, толькі Іліко здалося, што на сталае павінен быў яшчэ ляжаць ладны кавалак пірага, які заставаўся пасля памінак. Але з рэштай, Іліко добра не памятаў, ці ляжаў там хлеб учора ўвечары. Магчыма ён і сам яго з'еў. Хлапцы пакруціліся каля вакна, потым Іліко крыкнуў да Кето:

— Гэта вы, цётка Кето, замкнулі на замок дзверы майго дому?

Кето незадаволена махнула рукой і нічога не адказала.

— У мяне там на сталае кавалак хлеба ляжаў...—няўпайна сказаў Іліко.

— Сціхні!—крыкнула Кето.—Ідзі да нас, будзе табе чаго есці... Бяда з гэтымі малымі! Вано! Да хаты!

Стройная Кето пераскочыла канаву яшчэ больш спрытна, чым хлопцы і злавала абодвух, перш чым яны паспелі перабрацца праз пляцень у агарод. Яна азірнулася. Нікога не было на вуліцы, ды калі хто і быў, нельга было ўбачыць за туманам.

— Мы хочам ісці ў балота на рыбу...—апраўдваючыся сказаў Іліко.—Там быў яшчэ кавалак „мчадзі“... Мы-б яго ўзялі з сабой.

Вано маўчаў, стараючыся вырвацца з рук цёткі. Такім чынам абодвы апынуліся ў хаце.

* * *

Па ўсёй нізіне Калхіды ад Кабулета да Сухума, на ўсіх гэтых неабсяжных прасторах балот, ляжаць старадаўнія курганы. Усяго іх налічваецца да чатырохсот. Яны ўзвышаюцца над зараслямі трысця і ольхі вялізнымі буграмі. Амаль кожны курган пакрыты расліннасцю: шыршынікам, крушынай і ольхай, за якія ахвотна чапляюцца жывучыя парасткі ліан. На самай вяршыні кургана буйнейшыя пароды дрэў, пераважна букаў. Бук добра расце ў парнай цяплыні Калхіды, яго карэні глыбока ўвайшлі ў старадаўнюю глебу курганоў і сям'я магутных дрэў высока ўзнямае свае вершаліны над балотамі і цёмная яркая зеляніна вабіць вока таго, хто заблукаўся ў небяспечных зараслях трысця, у багністым гушчары спавітых ліанамі хмызнякоў. Але дайсці да кургана не менш небяспечна, чым пераскокца праз багны ці перабірацца праз іх на гнуткай тонкай жэрдцы. Курган акружаны ровам, іншыя з іх, нават, двума. Ірвы гэтыя шырокія, глыбіня іх мераецца сажнямі і замаскоўвае гэтую глыбіню тонкі пласт прэлага імху, на якім зыбаецца кволае трысцё. І чалавек, што пасля многіх гадзін небяспечнага падарожжа, ахоплены нестрыманым жаданнем хоць мінуту адчуваць пад сваёй нагою цвёрды грунт, можа лёгка загінуць у глыбокім ірве, варта яму толькі на момант згубіць асцярожнасць. Ён можа загінуць у двух кроках ад кургана, ад цвёрдае зямлі, ад гасціннае зялёнае засені, што абяцала адначынак. І ніхто не прыдзе яму на дапамогу ў гэтых жудкіх дрыгвяных абшарах, дзе на сотні вёрст хмызняка, трысцё, атрутны туман, здрадная дрыгва, нязмераныя багны, хмары камароў над стаячымі рэчкамі і цвілымі канавамі, жоўты сон адвечных балот і над усім—палаючае сонца. Ён загіне, усплыве мох над ім, заплыве дрыгва і зноў будзе шапацець трысцё, гой-

даючыся ў засені высокіх букаў, што ўзраслі на вяршыні вялізнага кургана.

... хто насыпаў гэтыя курганы, што ляжаць па ўсёй туманнай нізіне Калхіды? Якія народы жылі тут, дзе цяпер не можа ступіць нага чалавека, дзе няма і жмені цвёрдай зямлі, акрамя гэтых-жа курганоў?

„У народаў, што жывуць на Фазісе, краіна балоцістая, гарачая лясістая і поўная вільгаці“.

Так запісаў старадаўні вучоны Гіпакрат. Ён вандраваў па гэтай краіне, ён прайшоў па топкіх берагах Рыона, калі яшчэ гэтую бурную раку звалі Фазіс, і ад тае пары, прайшлі тысячагоддзі. Ці настолькі балоцістай была гэтая краіна ў часы Гіпакрата? Мусіць не, бо адкуль-жа маглі ўзяць зямлю будаўнікі гэтых курганоў, калі над цвёрдым грунтам многасажнёвы пласт торфу і плавучае дрыгвы! Не, пры такіх умовах, тут не можа існаваць ні адзін народ і тут на сотні кілометраў нікога і няма. Толькі на ўзбярэжжы балот ляжаць рэдкія, закінутыя на маленькія астраўкі сяленні цярылівых і працавітых мінгрэлаў. Гэтая мёртвая прастрань — агромны расаднік малярыі, тэрыторыя заразы і смерці. Тут няма нікога акрамя шакалаў і дробных выпадкаў вярхоў, што гняздзяцца на курганах. Не, мусіць не так было тут, у далёкія часы Гіпакрата!

„... краіна балоцістая, гарачая, лясістая і поўная вільгаці“.

Гарачая... Поўная вільгаці... Які дзівосны сад квітнеў бы тут, каб рука чалавека адвела воды горных рэк, што затапляюць нізіну, каб адступіла вада і зніклі балоты і ў тлустую цёплую глебу, што адпачывала тысячагоддзі, пяшчотная рука чалавека ўканалі маладыя парасткі новых раслін! Тагды-б ты устаў, Гіпакрат, з поспеху вякоў, і прайшоў-бы праз краіну гарачую і поўную вільгаці, праз цудоўны сад, паўз берагі старадаўняга Фазіса! Што-б напісаў ты, Гіпакрат, на пажоўклых аркушах сваіх манускрыптаў?!

Так думаў чалавек, прабіраючыся праз зараслі хмызнякоў. Калючыя шыпы ліан ранілі яго рукі і ірвалі вопратку Ногі, абутыя ў высокія цяжкія боты, коўзаліся на карэннях і вязлі ў дрыгве. Чалавек, па выглядзе, быў сярэдняга веку, яго сухі твар меў энергічны выгляд, дзякуючы двум рэзкім маршчынам, што ляглі ад носу да кутаў падціснутых вуснаў. Гарбаты гонкі нос падкрэсліваў рашучасць характару гэтага чалавека і толькі ў шэрых вачах яго жыло мяккае святло лютуцення і змякчала зымныя рысы яго твару. Абрануты ён быў у скураную, нашарпаную куртку, падпаясаны патранташам, за плячыма была вялікая паходная сумка, на рэмі вісела стрэльба і ў руцэ трымаў ён даўгі, арыгінальнай формы курдскі ятаган. Ім ён працярабляў дарогу ў гушчары сшытых калючымі ліанамі хмызнякоў.

Не гледзячы на такія цяжкасці падарожжа, чалавек не аддаваў увагі навакольнаму занураны ў свае думкі. Ён зручна перабіраўся з купіны на купіну, пераскокваў праз багны, у пару хапаўся вольнай рукой за галлё кустоў і, выбраўшыся з небяспекі, ішоў далей. Дамаская сталь ятагана блішчала ў зараслях, распадаліся спляценні ліан і чалавек паглыбляўся ў гушчар, ступаючы размерана і цвёрда, інстынктыўна ўгадваючы небяспеку і механічна ўнікаючы яе.

Следам за ім ішоў пажылы мінгрэл у шырокім войлачным капялюшы. Ён быў невялікага росту і першае, што кідалася ў вочы — гэта яго шырокі чорны капялюш з абвіслымі полямі. З-пад гэтага капялюша выглядала клінаватая сівая бародка і канцы сівых вусаў. Ён нёс за плячыма жоўтую паліраваную скрынку, а боку ў яго была сумка і ў руках стрэльба. Ён ледзь паспяшаў за першым, які расчышчаў дарогу і здаганяў яго толькі тагды, калі яны траплялі ў асабліва густыя зарасні і больш работы было ятагану.

І цяпер здарылася тое самае. Белыя дробныя кветкі ліан суцэльным дываном звисалі з кустоў, спадаючы да самае зямлі. Можна было адалёку падумаць, што нехта знарок прынёс гэты, свежа вытканы ў кветкі, пахучы дыван і паслаў яго на кустах нізкарослае ольхі, шыршыніку і крушыны, каб хаця крыху аздобіць мёртвую жаўцізну балота, на якім — толькі пыльныя кісці трысця і сумная шэрань гінучых параснікоў. Але, пад гэтым дываном былі шыпы і цвёрдае, як крэмень, дрэва ліан і гэты дыван загараджваў шлях людзям, што ішлі да сэрца вялікіх балот...

—... Што б напісаў ты, Гіпакрат на пажоўклых аркушах сваіх манускрыптаў!

Распаліся апошнія вузлы калючых спляценняў, яшчэ раз бліснула сталь і калючая перашкода была прарвана. Наперадзе ляжала роўная прастрань жоўтае травы і воддалі гэткія-ж зараслі трысця. Направа ўзнімалася зялёнае ўзгор'е вялікага кургана. Гэта быў оазіс у пагібельнай пустэльні балот.

—... што-б ты напісаў, Гіпократ...

— Батоно! *) — учуў чалавек голас. — Батоно, вы загадалі тут спыніцца.

— Я цябе прасіў, Топурыя, — незадаволена сказаў чалавек, адварачваючыся да старога. — Я колькі разоў прасіў цябе, не зваць мяне „батоно“. Я такі самы батоно, як і ты, калі хочаш ведаць. Мяне зывуць Андрэй Міхайлавіч.

Топурыя ўсміхнуўся.

— Я стары чалавек і гэта ўжо такая прывычка. Я не магу добра сказаць ваша імя і блытаюся. Дазвольце мне зваць вас „батоно“. Я буду казаць „батоно“, а думаць буду пра вас інакш, бо вы добры чалавек. Для мае старога галавы інакшыя словы цяжкія... Дык вось, батоно, направа бачыце курган. Вы тут загадалі спыніцца. А далей, крыху ўлева — ёсць другі.

Андрэй Міхайлавіч глядзеў на вялікі курган. Над ім панавала вершаліна высокага дрэва, што выбілася ўгару раней за другіх і шырока раскінула магутнае галлё, пакрываючы іншых.

— Добра! Адтуль можна шмат што ўбачыць, са здавальненнем заўважыў пра сябе Андрэй Міхайлавіч і спытаў у Топурыя, ці лёгка прайсці да кургана.

— Проста ісці нельга! — адказаў Топурыя. — Трэба ісці паўз гэтыя кусты, яны ўвесь час будуць набліжацца да кургана і за малым не даходзячы іх пойдучь у бок. Паміж кустамі і курганам ёсць такая невялікая канава, там ёсць даўнейшыя кладкі, мы іх

*) Батоно — пак.

адшукаем і пройдзем на курган. Гэтая канава, кажуць, даўнейшы раўчак вакол кургана для яго абароны. Гэта зрабілі даўнейшыя людзі.

Андрэй Міхайлавіч ацёр пот з твару і зняў сумку з плеч.

— Вось, што, — сказаў ён падаючы сумку Топурыя, — на курган пайду я адзін. А ты бяры наш правіянт, ідзі на левы курган, раскладзі там агонь, адпачні і рыхтуй абед. Я прыду да цябе праз дзве гадзіны, найбольш. Давай інструмант.

Топурыя заспрачаўся, але Андрэй Міхайлавіч амаль сілком адабраў ад яго скрынку з інструментам.

— Небяспечна, батоно, — угаварваў Топурыя. — Аднаму ісці туды небяспечна. Пасля дажджу ў канаве шмат вады і вы не знойдзеце кладку. Я пайду з вамі і так будзе больш спакойна. Калі вы хочаце ісці, я зраблю вам абед раней, чым вы скончыце работу.

— Топурыя, — сказаў Андрэй Міхайлавіч. — Мы дарэмна трацім час і калі будзем спрачацца далей, альбо рассядацца за абедамі на першым прывале, то не зробім і паловы таго, што патрэбна. Мы змарнавалі палову дня, а прайшлі ад берагу ўсяго тры вярсты.

— Таму, батоно, што вы не захацелі ісці бліжэйшай дарогай, а загадалі ісці праз зараслі, па канаве. А ў ёй толькі адны жабы.

— Для цябе гэта канава з жабамі, а для мяне іншае. Я, напрыклад, думаю, што гэта старадаўны канал. Я хачу паглядзець на яго з кургана. Не будзем спрачацца, Топурыя... Не ўпершыню мне хадзіць па балоце. Ідзі на левы курган і чакай на мяне. Калі я стрэлю, зараз-жа адказвай і мы сыйдземся, калі я стрэлю два разы, спяшайся да мяне. А то будзем адзін аднаму на пяты ступаць, — мала выйдзе карысці.

Паказваючы, што размова скончана, ён закінуў за плечы скрынку, узяў стрэльбу і ступіў наперад. Топурыя ўздыхнуў, пазіраючы яму ўслед.

— Стары я стаў, — паківаў галавою Топурыя. — Я за маладымі не паспяхаю, таму ён і не хоча ісці са мной. Топурыя, каго *) сорака гадоў па гэтых балотах ходзіць... Топурыя ведае, якія могуць быць з балотамі жарты.

Андрэй Міхайлавіч азірнуўся і памахаў яму рукой.

— Добра сцэжкі пільнуйцеся, батоно! крыкнуў Топурыя. — Не памыліцеся кладкай!

Андрэй Міхайлавіч хутка ішоў і неўзабаве знік у зарослях.

Топурыя ўздыхнуў і падаўся ў свой бок. Ішоў ён не так хутка, як Андрэй Міхайлавіч, але гэта была своеасаблівая лёгкая хада. Здавалася, што, ідучы такім спосабам, чалавек не толькі ўдолсе перайсці самую зыбкую дрыгву, але ўтрымаецца і на вадзе. Гэта набыў Топурыя практыкай за сорака гадоў і гэта называў Андрэй Міхайлавіч „балетным ходам“.

Андрэй Міхайлавіч хутка дабраўся да кургана. Ён стаяў за некалькі крокаў ад канавы і аглядаў курган. Ён вырашыў, што найлепш было-б перайсці там, дзе спад кургана не такі круты, дзе ён

*) Каго — ад слова „каці“ — чалавек.

найбольш апоўз у балота. Па меркаваннях Андрэя Міхайлавіча там быў тонкі пласт торфу. На гэта паказвала і тое, што замест лёгкага трысця, там густа расла цёмна-зяленая, балотная трава з шырокім лісцем. Гэтая трава мае моцныя каранні і патрабуе моцнае глебы. Але дзе кладка? І Андрэй Міхайлавіч не без падставы вырашыў, што іменна там павінна быць і кладка. Ён прайшоў некалькі крокаў, ступаючы вельмі асцярожна па зыбкае павярхні. Навокал хісталася рэдкае трысцё. Вада ў канаве была чорнай і па таму, як калышыцца на яе павярхні лісцё нейкіх вадзяных траў, Андрэй Міхайлавіч згадаў, што канава мае ўласную плынь і гэта шмат чаго сказала яму. Тут-жа ён убачыў і кладку, сярэдняе таўшчыні жэрды. Андрэй Міхайлавіч цяпер ішоў ужо так асцярожна, што яму самому здавалася нібы найбольшы цяжар яго цела апіраецца на павестра. Перад тым, як ступіць на кладку, ён яшчэ раз глянуў на курган, мераючы адлегласць. І тагды...

І тагды бераг, на якім стаяў чалавек, адарваўся разам з трысцём, усё паплыло ў бок, уздрыгнулі водараслі, хліпнула гразь і чорная вада канавы і ўсё жоўтае балота кінулася на чалавека, устала дыбам, недзе мільгнуў кавалак блакітнага неба і лёгкае белое воблака слізнула па ім і знікла...

То-пу-у-ры-я-а-а-а! То-пу-ры!..

... што-б напісаў ты, Гіпократ...

* * *

Вано стаяў на купіне так, што можна было-б сказаць: зрабіў „стойку“. Ён стаяў на адной назе, нахіліўшыся тулавам наперад, у правай руцэ трымаў маленькія восці, левай злёгка балансаваў у павестры і чорныя вочы яго з выразам незвычайнай увагі уперліся ў адну кропку. У гэтай позе нечалавечага напружання, Вано стаяў ужо добрую хвіліну. Зусім недалёка ад яго варушылася чырвона-залацістае пяро і сіні хрыбет сазана. Рыба была настолькі вялікай, што не магла схваць у вадзе ўсё свае адкормленае тулава. Зрэдку пашлёпваючы хвостом, сазан раскашаваў у цяпліні, сярод балотных траў і не пасоўваўся наперад ні на кроплю, як бы разумеючы, што нічога добрага з гэтага не атрымаецца.

Іліко таксама стаяў на адной назе, хаця ў гэтым не было ніякай патрабы, бо ён быў за дзесяць крокаў ад Вано і яшчэ далей ад сазана. Але ён не мог больш цяпець і чакаць. І так яму было лягчэй. Раптам Іліко азірнуўся і паляўнічая поза яго змянілася на звычайную. Толькі насцярожанасць і ўвага не пакінула яго твару.

— Вано!

Вано не адказваў. Ён не чуў. Уся яго ўвага была накіравана на чырвона-залацістае пяро, што нарэшце зрушылася з месца.

— Вано! Нехта крычыць на балоце!

Але ў гэты-ж момант Вано ўдарыў восцямі, згубіў роўнавагу і пляснуў з купіны ў ваду. Вада закіпела і забурліла, Іліко убачыў задраныя ногі Вано, потым цераз яго перакінуўся вялікі сазан, а Вано ў сваю чаргу перакуліўся цераз сазана. Нельга было зразумець, хто каго злавіў. Іліко, не разважаючы далей, кінуўся на дапамогу Вано.

Ён рынуў на сазана гэтак-жа, як і Вано, жыватом і параніў руку аб восці. Тузаніна пачалася з новай сілай. Дужая рыбіна кідалася ўва ўсе бакі, ватапырыўшы свае шырокія пер'і. Зноў кіпела вада і то адзін, то другі з хлапцоў, бліскаючы пяткамі, куляўся цераз галаву. Нарэшце сазан, у якога ў хрыбце сядзелі маленькія, вострыя восці Вано, знямогся і тады Іліко, спрытна ўскочыўшы на ногі, схпіў свае восці і ўдарам пад жабры дакончыў рыбіну.

— Папаўся, чорнагубы!

Рыбіна, пабліскаючы буйнай луской, ляжала на купіне. Яе хвост і галава былі ў вадзе, цела было нерухомым і толькі залаціста-чырвоныя плаўнікі сударажна ўздрыгвалі. Пераможцы адіралі гразь са сваіх шчаслівых твараў.

— Папаўся, чорнагубы!—паўтарыў Іліко.

— Я забіў добрага сазана,—сплёўваючы сказаў Вано.—Ён будзе важыць пяць пудоў.

— Як гэта ты забіў!—наёжыўся Іліко.—А я? Я ўдарыў яго пад жабры!

— А я першы ўдарыў яго ў хрыбет. Я яго забіў, бо ўдарыць па хрыбце горш, чым пад жабры. Ты мне мог і не дапамагаць.

— Ты мяне клікаў!

— Гэта я так. Я мог і без цябе яго забіць. Раз я першы ўдарыў у хрыбет, то ўсе скажуць, што я забіў сазана. Нават Топурыя скажа...

Тут Іліко ўспомніў, што нехта крычаў на балодзе і клікаў, як адалося, Топурыя. Але цяпер было не да таго.

— Калі ты будзеш хваліцца, што забіў сазана,—сказаў Іліко, сціскаючы кулак,—то я ўсім скажу, што ты маніш! І тут не будзе пяць пудоў! Ты маніш! І я скажу яшчэ, што ты лазіў красці гуркі...

Але ён пахіснуўся і не дакончыў. Яго штурхануў плячом Вано.

— А я скажу ўсім, —крыкнуў Вано.—А я скажу, што ты баяўся злодзея, што ты баязлівец, а ў хаце нікога не было!

Вялікая крыуда ахапіла сэрца Іліко. Раптам ён успомніў пра бабулю і адчуў сябе зусім адзінокім. Ён усхліпнуў і слёзы паліліся з вачэй. Іліко нахіліўся, узяў свае восці і пабрыў прэч па балодзе. Ён брыў па калена ў вадзе. Вано пастаяў, аглядаючы сазана і ён яму здаўся ўжо не такім прывабным, як раней і Вано падумаў аб тым, што не так ужо будзе і шкада, калі ён скажа, што злавілі рыбіну ўдвух. Вано стала ніякавата.

— Іліко!—крыкнуў ён услед таварышу, але змоўк на поўслове.

Іліко стаяў на купіне зусім недалёка ад яго ў той-жа позе, у якой быў ён сам, калі цэліў у сазана. Вано замёр. Чакаць на гэты раз прыйшлося нядоўга. Іліко адвёў руку з восцямі і рынуў у ваду. Вано памчаў на дапамогу.

Праз некалькі часу хлапцы сядзелі побач на купіне.

— Мой будзе важыць пяць пудоў,—сказаў Вано.

— А мой шэсць!—стаяў на сваім Іліко.—Мой большы за твайго.

Паспрачаўшыся, хлапцы пагадзіліся на тым, што сазан Вано мае вагу ў пяць пудоў, а сазан Іліко—пяць з паловай. Пасля гэтага абодва адчулі голад, бо яны выйшлі з дому раніцой, як толькі развееўся туман, а цяпер сонца сыйшло ўжо з поўдня. І тут жа выявілася, што хлеб і сыр падмоклі. Вано зажурыўся і сказаў, што трэба ісці дахаты, але Іліко знайшоў другі выхад: ён прапанаваў пайсці на курган.

— Там ёсць запалкі. Стары Топурья, калі начуе на паляванні, кладзе іх у дупло, я ведаю дзе. Пойдзем, распалім агонь, высушым хлеб і пабегаем. Я табе пакажу гняздо.

Вано згадзіўся. Хлапцы пачапілі сазанау папружкамi пад жабры, закінулі сваю „шматпудовую“ здабычу за плечы і пайшлі ў зараслі.

* * *

Недзе наблізу гаварылі. Але, Андрэй Міхайлавіч не прыслухоўваўся. Ён глядзеў на белае кучаравае воблака, што павольна плыло высока ў чыстым блакіце. Яму здавалася, што некалі ён бачыў іменна такое празрыстае воблака, гэта было даўно, і ён не разумеў, чаму гэта засталося ў памяці. Андрэй Міхайлавіч закрыў вочы і раптам ўспоміў: бераг адарваўся разам з трыццём, усё пацлыло ўбок, уздрыгнулі водараслі, хлінула дрыгва і чорная вада канавы кінулася на яго, недзе мільгнуў кавалак блакітнага неба, воблачка слізнула па ім і знікла...

Цяпер яно плыве павольна, ціш і спакой навокал і недзе блізка гавораць людзі. Значыць, ён ратаваўся. І значыць, гэтыя людзі яго ратавалі, бо ён сам ніколі не выбраўся-б адтуль. Ён памятае, як хапаючыся за слізкую жэртку, моцна ўдарыўся галавой аб востры кут цяжкае скрынкі з інструмантам, як рука заблыталася ў водараслях і ён раптоўна страціў сілы. Ён памятае як клікаў Топурья, памятае, што ў апошні момант прыйшла да яго спакойная думка, адрывак фразы, якая так падабалася яму: „што-б напісаў ты, Гіпократ...“ І ўсё.

Яго ратавалі. Але што гэта за людзі і адкуль яны ўзяліся? Калі ён ішоў, то не бачыў нікога, а яны, мусіць, былі блізка, бо інакш ён не застаўся-б жывым. Андрэй Міхайлавіч хацеў прыўзняцца, але не здолеў. Тады ён павярнуў галаву і ўбачыў людзей. Іх было трое, усе мужчыны. Яны стаялі пад дрэвам недалёка, але разгледзець іх як след было цяжка, бо на гэтай маленькай паляне расла высокая трава: Андрэй Міхайлавіч бачыў усё, як праз сіта і таму постаці людзей былі невыразнымі.

Усё-ж такі адзін з іх выдаўся знаёмым. Здавалася, што гэта Коркія, якога Андрэй Міхайлавіч добра ведаў яшчэ з мінулага году. Але, чалавек, як бы адчуўны на сабе дапытлівы погляд, адварнуўся ў другі бок. Андрэй Міхайлавіч прыслухаўся. Гаварылі на грузінскай мове, якую Андрэй Міхайлавіч ведаў.

— Гэта інжынер,—сказаў адзін.—Я яго летась вадзіў па балотах. Ён мерае іх і хоча іх высушыць. Сёння ён выйшаў раніцой з Топурья, але старога нідзе няма. Можа і з ім што здарылася!

Цяпер Андрэй Міхайлавіч быў упэўнены, што гэта Коркія.

— Не думаю, каб Топурыя ўвяз як гэты пан, — адказаў адзін з незнаёмых. Я думаю, што стары можа з'явіцца сюды кожную хвіліну і ад гэтага мы выйграем мала, бо Топурыя слабаваты на язык. Я думаю, што нам трэба выбірацца адгэтуль, пакуль пан яшчэ не пры памяці, бо гэта яшчэ горш чым язык Топурыя.

Ён добры чалавек, сказаў той, што падобны быў да Коркія. — Я ведаю яго.

— Ён можа быць і добрым, але нам з ім не па дарозе.

— Пакідаць непрытомнага нельга, сказаў трэці, што маўчаў дагэтуль. У яго быў малады голас. — Без дапамогі ён можа памерці.

— Ён дышае і пульс б'ецца добра. Наша дапамога яму ўжо не патрэбна.

— А калі ён ачуняе, ды зноў трапіць у багна? Ён-жа адзін не выберацца адгэтуль! — стаяў на сваім малады.

— Прыдзе Топурыя.

— А калі Топурыя не прыдзе? Можа яны разышліся і інжынер заблытаўся на балоце?

Старэйшы, відаць, знецярыліўся.

— Слухай, Бесо! Што для нас больш важна: прыгоды і зда-роўе нейкага пана ці заданне камітэта? То ты мокнеш на дажджы і не хочаш ісці пад дах залішне асцерагаючыся неразумнага дзіцяці, то хочаш завесці знаёмства з чалавекам, ад якога ўсяго можна чакаць!

На гэта маладзёйшы нічога не сказаў.

Андрэй Міхайлавіч зразумеў нарэшце, з кім мае справу і як трэба надалей трымацца з гэтымі людзьмі, каб хаця ў сотае долі аддзякаваць ім за свой ратунак. Ёнразумеў, што людзі не-пакаяцца і што ў іх становішчы гэта немалаважная рэч і ён вы-рашыў зрабіць усё, каб яны з лёгкай сэрцам пайшлі адгэтуль, не ўспамінаючы гісторыю яго ратунку, як падазроную непрыемнасць. Як толькі ён убачыў, што ўсё ўтрох ідуць да яго, ён паспрабаваў устаць. Гэта ўдалося лягчэй, чым раней, але ў галаве быў цяжар і таму ён пабаяўся стаць на ногі. Ён убачыў у траве стрэльбу і запэцканую ў гразі скрынку з інструмантам. Людзі спыніліся каля яго.

— Добры дзень, дарагі Коркія! — ветліва сказаў па-расійску Андрэй Міхайлавіч, абмінаючы дапытлівыя погляды двух, — са мной здарылася няшчасце і, як можна думаць, вы, сябры, ратавалі мяне?

Ён з радаснай і непрытворнай усмешкай паглядзеў проста ў вочы высокаму, які стаяў побач з Коркія.

— Я не магу знайсці слоў удзячнасці і разумею, што няма та-кой узнагароды, якая магла-б быць годнай вашай адвагі і сама-адданасці.

Ён гаварыў і далей у гэткім-жа высокім стылі і бачыў, што паступова знікае ў цёмных зрэнках высокага чалавека аганёк скры-тае насцярожанасці. Закончыўшы свае высокалётныя выказванні, Андрэй Міхайлавіч выняў з унутранае кішэні блокнот, адшукаў

больш чыстую старонку і, надпісваючы на вуглу паперкі свой адрас, сказаў:

— Я не маю пры сабе патрэбнае сумы грошай, дарагія сябры мае, і, таму, прашу кожнага з вас, як толькі здарыцца выпадак, зайсці ў Тыфлісе па гэтаму адрасу. Мой дом, заўсёды для вас адкрыты і, у выпадку патрэбы, я сам да вашых паслуг.

Ён падаў паперку старэйшаму. Той узяў яе, кінуў хуткі погляд на напісанае і, як здалося Андрэю Міхайлавічу, застаўся задаволеным. Ва ўсякім-жа разе твар, які выражаў дагэтуль востры неспакой змякчэў. Гэта быў чалавек у трыццаціпяці-гадовым узросце, высокі, шырокаплечы і крыху сутулаваты. Больш нічога Андрэй Міхайлавіч не заўважыў, бо стараўся як мага менш прыглядацца да гэтага насцярожанага чалавека. Другі, маладзейшы, якога звалі Бесо, стаяў увесь час у баку, у размову не ўступаў і Андрэй Міхайлавіч прыкмеціў толькі, што ён невялікага ўзросту, і круглы твар яго аброс маладой кучаравай бародкай. Усе яны былі апрануты, як і Коркія, у звычайнае адзенне мінгрэўскага селяніна: цёмныя суконныя світкі, гэткія-ж нагавіцы і войлачныя шырокаполыя капялюшы. Чалавек, якому Андрэй Міхайлавіч падаў паперку, акуратна склаў яе і паклаў у кішэню.

— Мы вельмі рады, — сказаў ён няправільнай расійскай мовай, але, не губляючы стыля Андрэя Міхайлавіча, — мы рады, што няшчасны выпадак не меў непрыемных вынікаў і што гэта дала нам магчымасць мець такое знатнае знаёмства і чуць словы вашае ўдзячнасці. Мы хаця і бедныя сяляне, але мы просім вас не думаць аб якой-бы то ні было ўзнагародзе. Ратаваць чалавека ад пагібелі — закон, паказаны богам, ён вышэйшы за ўсе багацці чалавека. І яго не змерыць грашыма. На вялікі жаль, у нас няма з сабою віна, каб выпіць за вашас здароўе, але калі нам давядзецца быць у Тыфлісе і вы не адмовіце нам у гасціннасці, мы гэта зробім з вялікаю прыемнасцю. Калі вы адчуваеце сябе лепш, мы правядзем вас на кладку, на якую вы не трапілі, ідучы сюды, і выведзем на сцежку. Мы спяшаемся да хворага сваяка і таму пайшлі балотам, каб скараціць шлях.

І ён пакланіўся, паказваючы гэтым, што ўсё патрэбнае ўжо выказана і час не чакае.

— Вялікае дзякуй яшчэ раз, — сказаў Андрэй Міхайлавіч. — Быў бы рады аддзякаваць не на словах. Ісці яшчэ я не магу, але тут поблізу, на суседнім кургане, знаходзіцца мой праваднік Топурыя. Я выклікаю яго стрэламі і ён неўзабаве прыйдзе сюды. Мы з ім так умовіліся.

Нарэшце трое накіраваліся ў гушчар. Цяпер Андрэй Міхайлавіч добра разгледзеў і трэцяга маладзейшага. У яго быў добрадушны твар і крыху здзіўленыя і хітраватыя вочы. Ён вельмі адрозніваўся ад свайго панурага таварыша і выглядам і жвавасцю рухаў.

Застаўшыся адзін, Андрэй Міхайлавіч пасунуўся па траве да свае стрэльбы. Ён і цяпер адчуваў яшчэ млявы цяжар ва ўсім целе, як бы змяшалася з крывёй зімняя вада балотнае глыбіні. Андрэй Міхайлавіч узяўся аціраць крысом куртку сіняватую сталь

ствалоў свае любімае стрэльбы. Потым ён адамкнуў ложа і здабыў з сумкі складаны шомпал. За работай Андрэй Міхайлавіч адчуў сябе лепш.

Прабраўшыся скрозь зараслі шыпшыны, трое дабраліся да кладкі і тут спыніліся. Коркія зірнуў на Бесо. Бесо на свайго таварыша. Усе трое адразу падаліся назад і схаваліся за кусты. На балоце, пераскокваючы з купіны на купіну, ішлі да кургана Іліко і Вано.

— Калі яны знойдуць нас, гэта бяда, — сказаў Коркія.

— Трэба схаватца, — шапнуў Бесо.

— Пачакаем, — адказаў яго таварыш, — можа яны не знойдуць кладкі.

— Знойдуць, — упэўнена сказаў Коркія. — Яны выраслі на гэтым балоце. Што рабіць?

— Трэба разыйсціся па аднаму, — запрапаніваў Бесо. — І калі яны ўзбяруцца на курган, мы сойдземся да кладкі зноў.

— Яны могуць нас убачыць з кургана, калі пойдзем па балоце, — сказаў Коркія. Мы трацім час... І пры гэтым хутка прыдзе Топурыя.

Трэці аглянуўся на курган, як-бы чакаючы аднекуль данамогі і паўтарыў:

— Трэба пачакаць.

— Дык чаго чакаць. Сандро! — знецярпліўся Бесо, — чаго мы дачакаемся? Мы падвядзем бацьку!

Коркія маўчаў і торгаў свой абвіслы пасівелы вус.

Хлапцы набліжаліся.

— Але-ж і цяжкі мой сазан, — сказаў Іліко. — У мяне многа сілы і то цяжка несці. Ён важыць шэсць пудоу. Слухай, Вано! Ты ведаеш, на гэтым кургане раней жылі разбойнікі... Мне расказваў стары Топурыя. Ты баішся разбойнікаў, Вано?

— Чаго мне іх баяцца? адказаў Вано, — я іх не баюся. Раз цётка Кето пакінула на агародзе сваю шаль і забылася і папрасіла мяне, каб я прынёс, бо яна баялася ісці ўвечары. Я пайшоў, а на агародзе былі шакалы. Я прагнаў іх, знайшоў шаль і прынёс дахаты.

— На агароды шакалы не приходзяць. Ты маніш, Вано.

— Прыходзяць.

— Не приходзяць! Я ўсім скажу, што ты зманіў!

Хлапцы спыніліся, паглядаючы адзін на аднаго.

— Твой сазан тухлы! — крыкнуў Вано. — Ты яго эдохлага злавіў і ён не важыць шэсць пудоў!

Гэта была абраза. Іліко густа пачырванеў.

— Твой сазандохлы! — узрадавана паўтарыў Вано. — Я гэта адразу пазнаў, бо ён зімны! А мой сазан, цёплы, як чалавек!

— А чаму ён трапятася? — дрыжачым голасам спытаў Іліко. — Я цябе ўдару кулаком, свіння!

— І пра разбойнікаў ты маніш! — прапускаючы міма вушэй пытанне Іліко, крыкнуў Вано. — Там ніякіх разбойнікаў няма! Я ўсім скажу...

Іліко сціснуў кулак і зрабіў крок да Вано. Той скінуў рыбіну з пляча і падрыхтаўся да абароны.

— Няма разбойнікаў!—крыкнуў Вано.—Маніш!

І раптам, абвяргаючы яго словы, з кургана грывнуў стрэл. Адважны Вано вытрашчыў вочы, схаліўся за живот і прысеў з раззяўленым ротам. Іліко збялеў. Гул пакаціўся па балоце і не сціхла яшчэ рэха ў далніх зараслях, як з кургана грывнула яшчэ раз і ў той-жа момант, моцны працяглы свіст рэзнуў паветра.

— Ай!—крыкнуў Вано,—а-ай-ай!

Ён схаліў папружку і кінуўся бегчы што сілы. Ён валок за сабою рыбіну і, не зважаючы на ​​небяспечныя багны, бег так хутка, як толькі маглі бегчы яго быстрыя ногі. Іліко імчаў следам. Хлапцы беглі без аглядакі, часта спатыкаючыся і падаючы. Пазіраючы на ​​спешнае адступленне адважных паляўнічых, Коркія, Сандро і Бесо пакладаліся са смеху. Калі хлопцы дасяглі зарасляў, Сандро сказаў:

— Я гаварыў вам, што трэба пачакаць!

Яны перабраліся праз кładку і хутка на кургане застаўся адзін Андрэй Міхайлавіч, які, сам таго не ведаючы, зрабіў маленькую першую паслугу людзям, што ратавалі яго жыццё. Андрэй Міхайлавіч ляжаў на ​​маленькай паляне ў зялёнай засені букаў. Моцна пахлі прыгрэтыя гарачым паўднёвым сонцам высокія травы. У паветры насіліся матылі, звінелі дзікія пчолы, шапацела лісцё разамлелых у цяплыні старых дрэў. Навокал прасціраліся вялікія балоты, яны дыхалі атрутнаю парнаю цяплынёй, але пар разлажэння не даходзіў сюды, у зялёную засень букаў, у гушчар квітнеючай шыршыны і ліан.

Андрэй Міхайлавіч адпачываў, перажываючы непаўторную радасць чалавеча, што шчасліва ўнікнуў неспадзеванае, і, як здавалася, немінучае смерці. І ён думаў аб тых людзях, што ратавалі яго і аб тых іх справах, аб якіх ён толькі мог здагадацца. І ён шчыра жадаў ім поспехаў.

* * *

Быў ціхі вечар, калі тры падарожнікі падышлі балотамі да ўзмор'я. Ззаду застаўся доўгі і небяспечны шлях: пераправа праз гнілыя стаячыя рэкі, праз небяспечныя багны, дзе на кожным кроку чакае пагібель; засталіся ззаду несканчоныя зараслі трысця і хмызнякоў, густыя лясы, спавітыя ліанамі і хмелем. Коркія прабіраўся цяпер паўз бераг нешырокае рэчкі. Наперадзе ён бачыў роўную гладзь мора і над ім палымнеючы пурпур зары. Блакітнае неба цямнела. Водбліскі зары адбіваліся на зялёнай паверхні морскіх прастораў і трапталі на іх, расцякаючыся жывым агнём і загасалі павольна, сустракаючы ноч з усходу, дзе ўспыхнулі цямыныя зоры і разгараліся ўсё ясней.

Над балотамі ўсплылі туманы. Хмары камароў звінелі ў паветры, прарэзліва рэхталі жабы і быстрыя агеньчыкі першых светлякоў мігцелі там і тут. Трое выйшлі з балот на морскі бераг, калі ўжо сцямнела зусім.

Было ціха. Спакойныя хвалі ляніва ўспаўзалі на пясок і адыходзілі назад, пакідаючы белую істужку лёгкае пены. Свежы вецер зрэдку павяваў з морскае начное далі. Стомлены Коркія спыніўся і адразу-ж сеў на пясок.

— Вось я і правеў вас, хлапцы,—сказаў ён аціраючы пот,—не ў мае гады гэткія вандраванні.

Яму ніхто не адказваў. Сандро і Бесо ўглядаліся ў морскую, цёмную далеч.

— Усё ў парадку,—сказаў упэўнена Сандро.

— Бачу,—пацвердзіў Бесо.—Трэба даць сігнал.

Сандро здабыў запалкі, як толькі ўспыхнуў агеньчык, з мора пачуўся заглушаемы шумам хваль, працяглы свіст.

— Наш!—узрадавана сказаў Сандро.

Коркія ўстаў, углядаючыся ў цемру, але нічога не мог убачыць. Тагды ён падышоў да Бесо і ўзяў яго за руку. Яму не хацелася выказаць залішняю чуласць і цяжка было справіцца з тымі пачуццямі, што ахапілі яго ў гэты момант.

— Памятай, Бесо!—сказаў ён стараючыся быць спакойным і нават суровым.—Памятай, што дзеці маюць абавязкі да сваіх бацькоў. Бедны Міха наш—калека. Вано—яшчэ дзіця. Ты вырвеш нам сэрца, калі не будзеш асцерагацца, мы са старой не перажывём цябе. Я ў твае справы не ўмешваюся, як можна бачыць, у цябе розум больш, чым у мяне. Але ты павінен сябе пашкадаваць для нас... Ты бачыш мае гады і мае сілы...

Гаворачы так, Коркія сам разумеў, што гэта ні ў чым не дапаможа. Ён ведаў характар Бесо, які нагадваў яго самога ў маладосці. Ён ведаў, што з-за гэтых бацькоўскіх слоў, Бесо не пакіне таварышоў, не пакіне сваіх спраў і не пойдзе з ім назад, у старое, дзедзінскае жыццё. Наадварот, стары ведаў, што зараз прыйдзе з мора човен і сын пакіне яго самога тут, на беразе, і паядзе ў цёмную ноч насустрач сваёй невядомай будучыні і там можа сустрэць яго бяда, якая невядома адкуль і калі можа прыйсці і ад якой Арцём Коркія не здолее асцерагчы свайго любімага сына. Ад усяго гэтага яму хацелася плакаць слабымі старымі слязмі, але ён стараўся вытрымаць характар і выказаць яго ў спакойным і суровым тоне голаса і ў словах, якія ён гаварыў дарэмна і сам гэта ведаў.

— Цяпер цяжкія часы і каб я быў маладым, можа і я гэтак-жа пакінуу бацьку, але ўсё-такі ты павінен памятаць аб сваіх абавязках сына і берагчы сябе,—дакончыў Арцём Коркія.

— Мне вельмі шкада,—задумана сказаў Бесо.—Мне вельмі шкада, што я не мог як след паглядзець на Вано. Мне было смешна, калі напалоханыя хлапцы ўцякалі па балоце, але ў той-жа час і сумна, бо я не ведаў каторы з іх Вано. Я пакінуў іх абудвух паўзунамі, а цяпер выраслі добрыя хлапцы... Але, я не мог бачыць Вано, я не хацеў наклікаць на цябе бяду... Хлапец яшчэ малы, а дзіцячая галава—вераўная...

Бесо падумаў. Ён хацеў знайсці некалькі добрых і вясёлых слоў, каб уцешыць бацьку і супакоіць яго. Але гэтых слоў ён адшукаць чамусьці не мог. Замест гэтага ён бестурботна сказаў:

— Нічога са мной не здарыцца, бацька! Не бяду!

Стары Коркія нічога не адказаў, толькі глянуў на Сандро, што моўчкі стаяў воддаль.

— Гэй, на беразе!—данесся хрыплаваты голас з мора. —Прымайце канец!

Спіраль важнага канату са свістам развінулася, і рассякаючы паветра, упала на пясок, пад ногі Коркія. Усе ўтрох узяліся за канат, невялікі баркас раптам з'явіўся з цемры, яго лёгка вынесла на бераг гладкая хваля і мокры пясок заскрыпеў пад яго тупым носам. З баркасу выскачыў чалавек.

— Ну, хутчэй!—сказаў ён на хаду. — Маю два месцы першага класа да Батума. Прашу паноў займаць каюты. Ух, чорт, зімна! Дайце хто-небудзь запалку. Мас падмоклі, бо пасля дажджу на моры было свежа. Хутчэй, кажу, паварачвайцеся. А гэта хто? А! Вельмі прыемна. Дайце запалкі!

Коркія, убачыўшы шырокі твар з рудою плямай на шчацэ, паласатую майку, рыжы віхор, і аганёк загас. Бесо падыйшоў да бацькі і моцна абняў яго. Ён так і не знайшоў тых простых і вясёлых слоў, якія патрэбна было сказаць на развітанне. Тое-ж самае адчуваў і стары Коркія. Яны развіталіся моўчкі. Арцём дапамог зрушыць баркас з берагу, чалавек у паласатай майцы ўскочыў на хаду і Коркія застаўся адзін. Глуха шумела спакойнае начное мора і на яго чорных прасторах дрыжалі бледныя і цмяныя адценні ясных зор.

Коркія доўга стаяў на беразе задуманы і сумны. Там, наперадзе ў цёмнай прастрані мора плыве маленькі парусны баркас і там яго сын, Бесо. За плячыма, на многія версты, балотная глухамань, непраходзімыя зараслі, багны, курганы, трысцё, хмары камароў і маленькае сяленне, дзе яго дом і яго сям'я. Ён стаіць на рубяжы. Ззаду, тое жыццё, што пражыў Арцём Коркія, наперадзе—у вольных ветрах мора, у шуме белапенных хваль—жыццё яго сына, Віссарыёна Коркія. Ён стаіць як-бы на рубяжы, на гэтай вузкай пясчанай касе, што служыць мяжой паміж морам і балотам. І можа лепш пражыць адну ноч у шуме ветра і хваль, чым год у жоўтым балотным сне, можа лепш загінуць у такую ноч, чым праз дзесяткі год карпець з матыгай на вузкім маленькім участку гомі* і кукурузы?..

Доўга стаяў задуманы Арцём Коркія на пясчанай касе, што адмежавала мора ад балота і думаў і глядзеў у ноч. Потым ён успомніў, што трэба ісці адпачыць і назаўтрае прабірацца дадому. Ён вырашыў значаваць на плоскім кургане, які ён ведаў здаўна і да якога было блізка адгэтуль.

І зноў занурыўся ў трысцё Арцём Коркія і над ім гулі камары, кружыліся агні светлякоў, пад нагамі хліпала цёплая дрыгва, навокал верашчэлі жабы і недзе наперадзе, мусіць на тым кургане, куды ён ішоў, працяжна выў агалцолы шакал.

Маленькае вогнішча дагасала. Над ім трапяталі палахлівыя начныя матылі, зяленавыя іскры светлякоў праносіліся ў цемры.

*) Проса.

Яны кружыліся ў сваім начным танцы, абмінаючы вогнішча, бо ў дрымотлівым святле яго загасалі іх цмяныя, фосфарныя ліхтарыкі. Светлякі баяліся агню. Яны любілі змрок.

Арцём Коркія ляжаў пры вогнішчы. Ён не мог заснуць, хаця трэба было адпачыць перад цяжкай дарогай назад, праз балота. Неадчэпныя думкі ішлі адна за адной, адганяючы сон са стомленых навек.

... гэта было даўно, чатыры дзесяткі год таму назад. У маленькай мінгрэальскай вёсцы на ўзбярэжжы вялікай калхідскай нізіны пад вечар гарачага летняга дня, паміраў селянін Самсон Коркія. Каля яго ложка, падасланага саломай, сабралася радня і суседзі. Самсон Коркія трымаў за руку старэйшага сына і пятнаццацігадовы хлапец чуў, як халадзее рука бацькі, як з кожнай хвілінай астывае яго кроў, як падступае смерць. Жанчыны плакалі ціха, каб не патрывожыць спакой Самсона, твары мужчын былі пахмурнымі і яны стараліся не сустракацца поглядамі. Вачыма, поўнымі слёз, хлапчук глядзеў на жоўты, высушаны дашчэнт твар, які губляў свой звычайны, знаёмы выраз. Глыбока запалыя вочы былі закрыты. Так цягнулася доўга. І калі ўсе падумалі, што няма ўжо на свеце добрага суседа Самсона Коркія, калі ўзняўся плач і стогны і сын адыйшоў ад ложка, паміраючы ўзяў руку і яна бяссільна апала. Але гэтага было досыць, каб усе сціхлі. І ў цішыні ўчулі ўсе:

— Ідзіце... Бяжыце адгэтуль... На сухое... На сухі бераг... на новыя землі...

Гэта былі апошнія словы Самсона Коркія і ўсе зразумелі, што ён хацеў гэтым сказаць. Самсон перасцерагаў сваю сям'ю і суседзяў, ён раіў ім кінуць сяленне і ўцякаць ад жоўтае напасці, ад малярыі, ахвярай якой ён стаў сам. Даражэй за ўсё чалавеку жыццё і доўга ў сяленні гаварылі аб гэтых апошніх Самсонавых словах. Але ісці не было куды і ўцячы ад жоўтае хваробы было нельга. Яна сцерагла першую хвіліну жыцця людзей ціхіх мінгрэальскіх вёсак і малако маці было атручана ёю. Яна жыла ў крыві і перамагала яе. І толькі за высокія сцены княжых замкаў і толькі ў дамы багатых рэдка трапляла яна.

Людзі засталіся на месцы. Яны, як і раней, з усходам сонца выходзілі з матыгамі на свае вузкія загоны і познім вечарам зварталіся дадому. Над імі звіселі густыя хмары лютых камароў і цёплай гнілаю несла на іх з балот. Людзям не было куды пайсці і яны забыліся не толькі аб тым, што гаварыў у апошнюю сваю хвіліну чалавек, які даўно памёр, яны забыліся і на тое, што некалі жыў у гэтым свеце добры і працавіты Самсон Коркія.

І не забыўся толькі адзін яго сын Арцём. Але і яму не было куды пайсці і словы бацькі, якія ён чуў і раней, словы аб тым, што ёсць на свеце шчаслівыя землі, на якіх не ходзіць жоўтая хвароба, засталіся марай аб лепшым, што рыхтавала яму будучыня. Ішлі гады і Арцём страціў маці і малодшага брата. Выміранне сям'і было страшным сцверджаннем праўдзівасці бацькавых слоў. Арцём застаўся адзін. Больш нічога не звязвала з маленькаю вёскай, дзе дрэмлюць таполі над стрэхамі хат і дзе адзіным успамінам была смерць блізкіх людзей. І хутка мары аб новай зямлі

здзейсніліся. Але гэта былі казармы Гунібскага стралковага палка. Тут не было малярый, на гэтай новай зямлі, але затое тут быў фельдфебель і унцэр-афіцэры, якія па меры сіл навучалі маладога салдата Коркія „славеснасці“, статутам службы і давалі кароткія але зразумелыя лекцыі расійскае мовы. Толькі праз чатыры гады Арцём вышаў з клумкам за плячыма за вароты казармы. І на доўга запомніў стракатую караулку, міма якой на гэты раз, ён прайшоў, як яму здавалася, вольным чалавекам.

Потым—плантацыі тытуню Месаксудзі, чарада гадоў цяжкае працы, баракі, гарачае, бязлітаснае, абхазскае сонца, тытунёвы пыл, жабрацкае жыццё і наступны этап—з’яўленне Арцёма Коркія ў роднай весцы, адкуль яму раіў бацька ўцякаць і дзе жоўтая хвароба знішчыла яго сям’ю. На радзіму Арцём прышоў не адзін. З ім была жонка, маладая абхазка, гэткая-ж як і Арцём батрачка плантацый. Яны не маглі заснаваць сваю сям’ю ў бараках Месаксудзі і Анна марыла аб уласным доме гэтак-жа, як некалі марыў Арцём аб новых шчаслівых землях. Анна ведала, што такі дом існаваў. Гэта быў дом Самсона Коркія, пакінутая бацькаўская спадчына Арцёма. І каля дому быў яшчэ невялікі кавалак зямлі, якім, за адсутнасцю гаспадароў сядзібы, карыстаўся адзін з суседзяў. Нарэшце, пасля доўгіх спрэчак і несканчоных слёз Анны, Арцём пагрузіў на свае шырокія плечы ўвесь сямейны скарб, а яшчэ праз некалькі дзён, з напоўразбуранага коміна хаты Самсона Коркія—курыўся сізы дымок і суседзі прыходзілі паглядзець на Арцёма і на яго маладую прыгожую жонку.

Адзін за адным пайшлі гады. Усе яны былі гэтак-жа бедны падзеямі, як беднай была Арцёмава хата дастаткамі. Так жыў яго бацька, так жыў яго дзед. Драмалі таполі над беднаю хатай, і векавечны балотны сон панавалі навокал.

Потым прыйшла вайна. У Арцёма было тры сыны, бо на гэты раз жоўтая напасць абмінула сям’ю Коркія. Старэйшы сын, Міха зварнуўся з-пад Эрзерума георгіеўскім каналерам і без рукі. Ратнік другога разраду, Арцём Коркія дабраўся дадому ў 1917 годзе і ў яго таксама быў георгіеўскі крыж за тое, што яго засыпала зямлёй пад Дзвінскім. Ён знайшоў крывабокую хаціну, жонку, старую жанчыну, у якой нельга было пазнаць колішняю красуню Анну, знайшоў Міха, які працаваў матыгай у аднаруч і пяцігадовага Вано. Не было толькі Бесо, які пайшоў на вайну па апошняму прызыву. Ён з’явіўся праз год, у часы асенніх дажджоў. Ён прыехаў з Петраграду, многа расказваў аб рэвалюцыі і Леніне, заявіў, што ён большэвік і ледзь не застрэліў княжага аканом, які пачаў быў высмейваць „халопскую рэвалюцыю“. Гэтым Бесо нарабіў бацьку вялікіх непрыемнасцей і, нарэшце, сабраўся ў дарогу. Адыходзячы ён сказаў Арцёму, што ідзе да большэвікоў і паабяцаў, што калі ўжо звернецца, то пакажа гэтым князям і аканомам чортаву бабулю ў натуральны рост.

Арцём праводзіў сына аж за межы балот, да палатна Закаўказскае чыгункі. Ён доўга глядзеў ўслед яму і калі Бесо знік, адчуў на шчацэ цёплую слязу. Яму здавалася, што гэты дваццацігадовы палітык і ваяка больш ніколі не звернецца пад бацькаўскі дах.

З таго дню прайшло два гады. Гэта былі самыя цяжкія гады з тых, якія толькі памятаў Арцём. Людзі, што прыходзілі з франтоў і звярталіся з палону, знаходзілі занядбаныя і агалелыя сем'і, спустошаныя вінаграднікі, зарослыя пустазеллем палі. Людзі, што вырваліся з пекла вайны, пападалі ў пекла галечы, у лапы кулакоў, якія спаганялі пазыкі, выдадзеныя сем'ям з такімі процантамі, што хрысталюбівым воінам заставалася адно: прадавацца ў няволю. У сталіцы прымаў парады меншавіцкі ўрад, па маёнтках гаспадарылі абшарнікі і радавітая арыстакратыя, па вуліцах гарадоў маршыравалі апранутыя ў хакі калоны чужаземных войск і ў лазурных партах трапяталі пярэстыя флагі піратаў марэй, бандытаў міжнародных рынкаў.

Па вёсках гарланілі меншавіцкія агітатары, распісваючы багатымі фарбамі „гераічную сапраўднасць“ і „бліскучую будучыню“. З гор дзьмуў гарачы вецер, узнімаючы пыл на спаленых сонцам пустых палях. І мабыць гэты гарачы неспакойны вецер прыносіў у ціхіх сяленні пагрозы гул пераможнага наступу Чырвонае арміі, бо здаралася часта, што адступалі перад абуранымі сялянамі кра-самоўныя аратары. Але тагды з'яўляліся карныя атрады. І тагды гаралі вёскі, стагнаў народ, вырасталі свежыя магілы... Так. Гэта былі самыя цяжкія гады з тых, якія толькі памятае Арцём Коркія.

Бесо прыйшоў пазаўчора. На золаку ціха пастукалі ў вакно. У мутнай шэрані туманнае раніцы вырысоўваліся дзве невыразныя постаці. Напалоханы Арцём доўга распытваў праз дзверы, каму ён патрэбны. Яму адказвалі ціха, так што нельга было нічога разабраць. Нарэшце Арцём учуў:

— Я, Бесо.

Гэта быў не той хлюставаты Бесо, напакаваны хлёсткімі франтавымі слоўцамі, не той Бесо, што некалі размахваў наганам перад носам таўстога, напалоханага княжага эканомы. Гэта быў круглатвары і сур'ёзны, аброслы маладой бародкай чалавек. Арцём глядзеў на сына і думаў аб тым, што за два гады Бесо мусіць давялося шмат чаго бачыць і перажыць. Сын адвёў яго ў бок і сказаў, што яму з таварышоў патрэбна затрымацца тут на адны суткі, але іх ніхто не павінен бачыць і ніхто не павінен ведаць аб іх. Ён не згаджаўся нават бачыць маці, ужо не гаворачы пра Кето, сваячку, што жыла ў Арцёмавай сям'і. Ён нікому не давяраў і пагэтаму Арцём згадаў, што ў сына нейкія важныя і патаемныя справы. Таварыш Бесо, якога ён зваў Сандро, увесь час маўчаў, і дакорліва глянуў на Бесо, калі Арцём сказаў, што схаваць іх так, каб ніхто ў хаце пра іх не ведаў, наўрад ці ўдасца, бо хата Арцёмава мае ўсяго два пакоі, а на дварэ толькі павець для буйвала.

— Вось, бачыш!—як бы сказаў гэты чалавек сваім поглядам.— Я-ж табе гаварыў!

У гэты момант адчыніліся дзверы і на парозе з'явілася Кето. Яна адразу пазнала Бесо і кінулася яго абнімаць. Сандро паморшчыўся і адварнуўся. Арцём і Бесо ледзь супакоілі дзяўчыну, але зараз-жа на двор вышаў Міха, а следам за ім Анна. Маці, як гэта заўсёды робіцца ў такіх выпадках, узялася плакаць. Сандро падыйшоў да Бесо і сказаў, што калі ён зараз-жа не пойдзе

разам з ім адгэтуль, то ён ідзе ў балоты адзін. Бесо доўга ўгаварваў яго, Арцём за гэты час суняў сваіх і папярэдзіў аб маўчанні. Нарэшце, усе супакоіліся і быў выпрадаваны план: госці будуць хавацца ў кукурузе на агародах, а назаўтра Арцём правядзе іх балотамі, куды патрэбна. Кето даручылі нагляд за Вано і яго таварышамі, што любяць гойсаць па агародах. Раптам пад вечар узнялася навальніца і гасцям давялося-б правесці непрыемную ноч, каб Кето не ўспомніла аб маленькім гаспадары Іліко і яго пустой хаце.

І вось, мінула бурная ноч, шчасліва скончыліся прыгоды на балоце, маленькі баркас ідзе зараз далёка ў моры, а Арцём Коркія ляжыць на кургане пры вогнішчы і думкі ідуць адна за адной, адганяючы сон. І то паўстаюць перад вачыма далёкія дні маладосці, то сум і туга і трывога за заўтрашні дзень сціскаюць сэрца.

Бесо не сказаў, адкуль ён прышоў і куды пойдзе. Руды жартаўнік, што прыехаў на баркасе, нешта гаварыў аб Батуме. Гэта ўсё роўна. Усё роўна, ад гэтага не сціхне туга старога сэрца. Які стаў Бесо. Дужы, спрытны, сур'ёзны. І ён робіць нейкую справу, патаемную для другіх і вельмі важную, бо нічога не сказаў нават яму, бацьку. Ён сказаў толькі, што стараецца, каб лепш было жыць такім, як Арцём Коркія, і аб сабе мала дбае. Вось які яго сын, Бесо. Але ён можа загінуць. Арцём ведае, як многа загінула такіх людзей, як часта гінуць яны...

А можа лепш загінуць у такую цёмную ноч? Можа лепш загінуць адразу, чым праз дзесяткі год валачыць за сабою тугу і крыўду, пакорна зносіць гора, спрацавана дашчэнту, да згубы чалавечага аблічча і памерці нікому непатрэбным?! Вось, сёння прайшоў ён у думках увесь свой жыццёвы шлях... Ні іскры радасці, ні спачынку, і тое, што можа і радавала некалі, загінула ў нуднай далечы перажытага. І была яна, мусіць, такою мізэрнаю, гэтая бедная радасць, што яе цмяны праменьчык не дасягае сёнешняга дня і не грэе старое сэрца чалавека... Што ж гэта за жыццё! І што чакае ў будучыні калеку Міха і малога, неразумнага яшчэ Вано? Што знойдзе ў жыцці адзінокі Іліко, горкая сірата?

Не, мусіць лепш загінуць такой цёмнай ноччу, чым пакорна зносіць гора і здзек, карміць сваёй працай другіх, чужых табе і варожых і памерці так, як Самсон Коркія і дзесяткі другіх людзей, якіх ведаў змаладу Арцём і вобразы якіх не затрымаліся ў памяці... Мусіць, лепш загінуць на такой дарозе, як дарога Бесо... Але не лягчэй яму, Арцёму Коркія, ад такіх думак, не лёгка яму бачыць у будучыні сваіх дзяцей альбо беспрасветнае жабрацкае жыццё, альбо ліхую смерць...

Так думаў Коркія каля маленькага вогнішча. Ён заснуў, калі на ўсходзе пасвятлела неба. Дагасалі ліхтарыкі светлякоў, неўгамонныя матылі кідаліся над вогнішчам і трапяткімі пялесткамі падалі на росную траву. Усё гэтак-жа, як і раней, гулі над балотамі цёмныя хмары камароў, рэхталі жабы і на суседскім кургане вуж адзінокі тура-шакал.

Аднойчы, Іліко бег вуліцай на канец вёскі, да старога Топурья і сустрэў таўстога Сімона. Ён дакрануўся да шапкі і, не зніжаючы ходу, хацеў абмінуць гэтага непрыемнага чалавека, але Сімон спрытна схапіў яго за рукаў.

— Куды ты, бічо!—зарагатаў Сімон.—Ах, які шустры гаспадар! Пачакай, пагаворым, можа я што-нібы ў цябе куплю. Ах, ты які...

Сімон, як і заўсёды, быў у добрым настроі і ў маленькіх жывых вочках блішчэў вясёлы аганёк. Ён любіў смяцца і для гэтага яму не трэба было шукаць асаблівай прычыны. Широка расставіўшы свае таўстыя ногі, Сімон трымаў Іліко за рукаў і ад гэтага было так смешна, што ён аж хістаўся. Іліко глядзеў на пухлую ружовую руку з кароткімі пальцамі, пакрытымі рабаціннем і рудым пухам, на круглы живот Сімона і яму хацелася вырвацца і ўцячы. Але ён не ўцёк і толькі таму, што Сімон назваў яго гаспадаром і сказаў, што хоча ад яго нешта купіць. Пасмяяўшыся колькі было трэба, Сімон адпусціў рукаў Іліко і запрасіў зараз зайсці да яго пагаварыць аб справах. Іліко недаверліва паглядзеў на Сімона, але не мог утрымацца ад спакусы. Вано аж трэсне ад зайздрасці, калі даведаецца аб усім гэтым, бо нічога падобнага з ім здарыцца не можа. І ён пашоў з Сімонам.

На прасторным двары Сімона чапурьўся дурны ганарлівы індук, пад плятнём рохкала млеючы на сонцы, акружаная сваім рухавым цатомствам, ненавісная пражорлівая свіння, куры разграбалі пыл і вучылі жоўтых куранят умельству лавіць жукоў. Ubачыўшы гаспадара, індук забалбатаў на ўсё горла, певень паглядзеў на прышоўшых круглым жоўтым вокам, патрос грабянём, натапырыў крылі і хацеў заспяваць, але гэта яму чамусьці не ўдалося і ён адыйшоў, як заўважыў Іліко, крыху збянтэжаны.

Сімон пакінуў Іліко на ганку і пайшоў у дом. Сімонаў дом не быў лепшы за іншыя дамы ў сяленні, бо сам гаспадар жыў у Поці, а калі прыязджаў, на пару дзён, то займаў толькі адну каморку, пакідаючы астатняе для трох работнікаў, што апрацоўвалі абшырныя Сімонавы агароды і вінаграднікі. Гэтыя агароды і аглядаў цяпер Іліко, седзячы на ганку. За плятнямі ён бачыў роўныя градкі гуркоў, рэдысу, цыбулі, далей шчыльнай сцяной стаяла цёмная ялёная кукуруза, аздобленая пышнымі мяцёлкамі квітнення. А далей яшчэ на ўзгорку відаць было светлую зеляніну вінаграда, высаджанага правільнымі радамі. Зямля ў вінаградніках была дбайна праполата, і на агародах і на двары ўсё ўтрымоўвалася ў поўным парадку. Іліко падумаў, што добра было-б, каб і ён меў такую слаўную гаспадарку, і не толькі падумаў, але нават сказаў пра гэта Сімону, які на тую пару выйшаў на ганак. Сімон аглушальна зарагатаў, учуўшы гэта, і пахлопаў Іліко па плячы.

— Усё будзе,—сказаў ён.—Усё будзе, сыноч, калі ў цябе ў галаве што нібы трымаецца! Ах, ты які быстры, бічо! Ах-ха-ха-ха...

І Сімон нават не мог устаяць на нагах, сеў побач з Іліко на лаўку і доўга яшчэ смяўся, калышучы грузным жывотом. У гэты час старая служанка прынесла віно і дзераўную талерку з радзынкамі, сушаным інжырам і рознымі яшчэ прысмакамі. Сімон выпіў адразу дзве шклянкі віна, а да Іліко падсунуў талерку.

Размова пачалася. Сімон спачатку распытваў, ці не шкада Іліко бабулі і як ён думае жыць далей. Учуўшы, што Іліко намераны гаспадарыць сам, ён не засмяяўся, а толькі спытаў: ці праўда, што Арцём Коркія з'яўляецца яго апякуном. Пасля гэтага ён памаўчаў, падумаў, паскробваючы пухлую шчаку, і далейшую размову перавёў на гаспадарку Іліко. Хлапец сваю гаспадарку ведаў дасканала. Іліко памятаў нават, колькі сцяблоў кукурузы расце на яго маленькім агародзе і колькі жменяў гомі і колькі бабоў фасолі было высеяна ў гэтую вясну. Гэта, як можна было заўважыць, спадабалася Сімону. Гаворачы пра гуркі, Іліко не забыўся сказаць аб шкодзе, што нарабіла яму Сімонава свіння і нават вызначыў суму гэтае шкоды. Учуўшы гэта, Сімон зноў зайшоўся ад смеху і ружовы твар яго стаў аж сізым. Усё яшчэ смяючыся, ён палез у кішэню і здабыў грошы. Ён сказаў, што плоціць іменна столькі, колькі сказаў Іліко, хаця гэта і не малая сума. Але ён не хоча крыўдзіць маладога гаспадара і, хаваючы рэшту, Сімон нават прасіў прабачэння за дрэўныя паводзіны яго ненажэрнае свінні і за турботы, якія яна прынесла Іліко. Ніколі ў жыцці не трымаў Іліко столькі грошай у руках. Шчаслівы і горды, ён сціскаў у жмені прэстую паперку і некалькі светлых манетак і слухаў Сімона, які выказваў тую думку, што хаця Іліко і вельмі дасціпны і рупны гаспадар, аднак з прычыны таго, што зямлі ў яго мала, хаціна яго старая і прадбачацца вялікія затраты для ўмацавання гаспадаркі і што патрэбных дастаткаў для гэтага ў Іліко няма, то яму, як здаецца Сімону, лепш падумаць аб якім-небудзь рамястве, ці што яшчэ лепш, навучыцца гандляваць. Гэта, як гаварыў Сімон, дае значна больш прыбыткаў і куды лягчэй, чым корпацца ў зямлі. Сімон сказаў яшчэ, што ён са здавальненнем узяў-бы да сябе ў Поці такога разумнага хлапца, як Іліко і навучыў бы яго гандлёвым справам і раіў Іліко падумаць. Пасля гэтага ён выпіў яшчэ дзве шклянкі віна, паабяцаў купіць у Іліко рэдыс, згроб з талеркі прысмакі і напхаў іх у кішэні Іліко.

Праз некалькі хвілін, Іліко, цвёрда ўпэўнены, што самы лепшы з людзей гэта Сімон Гамрэкелі, павольна, як і належыць сталаму чалавеку, выходзіў за вароты сядзібы свайго новага друга. Прайшоўшы некалькі крокаў вуліцай, ён, аднак, не ўтрымаў выгляду сталасці, пусціўся падбегам, потым прыбавіў ходу і нарэшце памчаў па вуліцы, што было сіл.

Стары Топурья плёў сеці ў сваім маленькім садку. Побач з ім сядзеў Вано і сачыў за яго работай. Пальцы ў Топурья былі нейкія крывыя, пакорчаныя, з сінімі пазногцямі. Але яны так хутка перабіралі тонкія ніці і так спрытна працавалі чаўнаком, што Вано шчыра зайздросціў умельству старога і з гараччу думаў аб тым, што яму ніколі не дасягнуць гэткага майстэрства. Вано меў такую натуру, што ён хацеў навучыцца рабіць усё, што толькі ўмеюць людзі. Ён праз цэлыя дні стаяў каля муляра, які рабіў печ у хаце суседа і калі майстар скончыў сваю простую і не зусім зграбную работу, Вано быў упэўнены, што навучыўся мулярству. Заставалася толькі здабыць цэглу і намясіць гліны. Але, паколькі гэтых патрэбных матэрыялаў у Вано не было, ён пакуль што не мог

даказаць сваё майстэрства на практыцы і пакінуў гэтую прафесію на будучыню. Такім-жа парадкам ён вывучыў гародніцтва і вінаградную справу і цяпер вучыўся ў Топурыя плесці сеці, што само па сабе не з'яўляецца вельмі простай справай.

Топурыя не любіў маўчаць. То ён апавядаў аб розных цікавых гісторыях, якія здараліся з ім змоладу, то смешныя падзеі, якія ён чуў альбо выдумваў. Галоўнаю фігурай ў гэтых гісторыях заўсёды быў сам Топурыя, і, у залежнасці ад сюжэта яго апавяданняў, заўсёды выяўляліся ўсё новыя і новыя якасці, якія Топурыя цяпер не знаходзіў патрэбным выказваць перад сучаснымі недастойнымі гэтага людзьмі. Цяпер ён расказваў Вано адзін з многіх варыянтаў гісторыі аб тым, як пацярпеў аварыю карабель, на якім ён некалі служыў матросам і што з гэтага вынікла.

— Мы выйшлі з Очемчыры з грузам лесу, — гаварыў Топурыя, снуючы сваім спрытным чаўнаком. — Што? Не, кацо, гэта не такі лес як на балоце. Лесам называюць дошкі, якія пагружаны на карабель. Як бы ты пагрузіў на карабель такі лес, як на балоце? Вось падыходзе да мяне капітан і пытае: „Як вы думаеце, дарагі Топурыя, не будзе непагоды сёння на моры?“ Я паглядзеў на сонца, падумаў, памеркаваў і сказаў капітану, што сёння надвор'е будзе добрае, але заўтра пасля абеду пачнецца вялікая бура. „Вось бяда, — кажа капітан, — я шкадую, што не спытаў вас аб гэтым, калі яшчэ былі ў порце. Справа ў тым, дарагі Топурыя (так ён мяне заўсёды называў), справа ў тым, бачыце, што ў нас на караблі знаходзіцца князь з князеўнаю, яны едуць разам з намі ў Трапезунд, а далей накіроўваюцца ў падарожжа, у святыя землі“. Гэта быў князь Давід, дзед нашага цяперашняга князя, які не варты і пазногця князя Давіда, бо паршывец, я з ім некалі судзіўся. Дачка Давіда князеўна Ніна, якая ехала з намі, была вельмі прыгожай і адразу прыглянулася мне, ды і яна, як я заўважыў, была не прэч завесці са мной знаёмства (я быў у тую пару высокі і стройны як таполь). Адным словам стаіць капітан і не ведае, што рабіць. Тады я кажу яму: „не, супакойцеся, кацо, не турбуйцеся залішне, наш дарагі капітан. Калі Топурыя на караблі вы можаце ні аб чым не думаць“. Так сказаў я капітану і ён застаўся вельмі задаволеным...

Аддзітаючы гранат, пад якім сядзеў Топурыя, атрасаў чырвоныя пялёсткі свайго квецця. Яны падалі з дрэва на сіваю галаву Топурыя, ляжалі на тонкім спляценні сецяй, раскіданых па траве, шматкамі чырвонага полымя праносіліся ў паветры. У маленькім садку была зялёная засень і цішыня, дым са старога люлькі Топурыя сінімі смугамі плаваў у паветры і павольна раставаў. Вано, які мо' ў дваццаты раз чуў гэтую гісторыю, слухаў з захапленнем, прымаючы на веру кожнае слова. Ды і сам Топурыя шчыра верыў у тое, што ён нізенькі і каржакаваты, непрыкметны чалавечак, які працаваў палубным матросам на маленькім брудным парусніку, быў сапраўды высокім і стройным, як таполь, юнаком і што іменна так з ім трымаў сябе капітан, мацюжнік і горкі п'яніца з каменнымі кулакамі, з якім меў непрыемнае знаёмства „дарагі Топурыя“. Паруснік, старая пасудзіна, на палубу якой, не

гаворачы аб князях, нават партовыя грузчыкі ступалі неахвотна, выдаваўся яму цяпер прыгожым, вялікім караблём, што белым лебедзем плыве па сіняй прастрані мора, горда рассякаючы магутнымі грудзямі цяжкія белагрывыя хвалі. Усё інакшым бачыў Топурыя ў такія хвіліны, найўнай выдумкай стараючыся ўзнагародзіць сябе за пражытае жыццё, у якім не было і адрабінкі тае гераічнасці, аб якой ён марыў заўсёды і асабліва цяпер, на склоне сваіх дзён. І адзін з эпизодаў ягонага скупого на скарынку хлеба, бяздомнага адзінокага жыцця, эпизод у выглядзе аварыі старога парусніка, што затапіўся ля турэцкага ўзбярэжжа больш за сорак гадоў таму назад, вырастаў у рамантычную гісторыю з удзелам вялікадушнага князя з старадаўнага арыстакратычнага роду, красуні князеўны, адважнага капітана, вялікага карабля і яго самога, Топурыя, маладога, прыгожага, смелага матроса, якога любіць капітан і ў якога без памяці закахалася князеўна.

Утульна ў маленькім садзе Топурыя, старанна ўзгадаваным яго працавітымі рукамі. І побач сядзіць Ваню, найлепшы слухач, якога толькі можна сабе ўявіць. У цёмных, шырока адкрытых вачах хлапчука то захапленне, то страх, то радасць, то лятученная лёгкая імгла, якая зараз жа зменьваецца бляскам новага абуджанага ў маладым сэрцы пачуцця.

— Так я сказаў капітану, і ён застаўся задаволены, — працягваў далей Топурыя. — Але, назаўтрае, як раз пасля абеду, пачалася бура. Я табе скажу, Ваню, што я ніколі не бачыў гэтае буры ні да таго дня, ні пасля, а ты ўжо і напэўна не ўбачыш. Цяперашнія жалезныя параходы з даўгімі гарматамі, якія ты таксама яшчэ не бачыў, пайшлі-б на дно як каменні, але наш карабель быў драўляны і затапіць яго не лёгка. Цяпер не ўмеюць будаваць такія караблі, мой дарагі Ваню. Дык вось... Узняўся страшэнны вецер, ён паламаў нашы высокія мачты і парваў шырачэзныя парусы на шмаццё. Калі завалілася самая галоўная мачта, яна цяжка параніла нашага капітана, а матросы, напалоханыя, як жанчыны, паразбегліся хто куды, так што я не мог іх адшукаць. Але я іх і не шукаў. Я занёс раненага капітана ў ягоную каюту, потым супакойў князя з князеўнай і сказаў, што сам буду кіраваць караблём. Яны ведалі, што гэта пэўны ратунак і князеўна так узрадавалася, што ўзяла чонгуры і заспявала цудоўным голасам старую, прыгожую песню. Што гэта быў за голас, кацц! Што гэта была за песня, дарагі Ваню!

Чаўнок Топурыя спыніў работу. Лёгкая сетка стала на траву. Топурыя глядзеў проста перад сабою і сумная, задуманная ўсмішка застыгла на яго зморшчаным, сухім цёмным ад сонца, пасрэбраным сівізнай твары. Ападалі і кружыліся ў паветры яркія чырвоныя пялёсткі.

— Я стаяў каля стырна тры дні і тры ночы. Матросы не паказвалі і носа на палубу. Праз некалькі часу, — пачаў Топурыя, — калі крыху сціхала бура, смелая князеўна Ніна прыносіла мне салодкае віно і розныя прысмакі з княжага сталу, але я не мог есці, бо нельга было пакінуць стырно, за якое я трымаўся абедзвума рукамі. Я не еў і не піў роўна тры дні і тры начы і нарэшце бура

ўдзіла. Але я забыўся, што прыдзе самая вялікая, апошняя, пасля мора ўжо робіцца гладкім, як люстэрка, і не ў пару выпусціў стырно са сваіх рук. Калі я ўбачыў цэлую вадзяную гару, я не паспеў паставіць карабель носам проста на яе, хваля ўдарыла ў бок і больш я нічога не памятаю... Апынуўся я ў турэцкім шпіталі з перавязанай галавой...

Тое, што Топурыя не памятае, як ён трапіў у турэцкі шпіталь, — чыстая праўда. Але праўда і тое, што ён стаяў каля стырна Праўда і тое, што бура паламала паточаныя чарвём мачты і парвала залатаныя парусы гнілога парусніка, які вёз дошкі ў Трапезунд. Але, як толькі надыйшла такая небяспека, добры капітан, аглушаючы матросаў лаянкай і энэргічна працуючы пудовымі кулакамі, першы ўскочыў у адзіны на гэтым караблі човен і за ім кінулася ахопленая панікай уся каманда, дзесяць чалавек. Іменна столькі людзей і мог утрымаць човен. З капітанам-жа экіпаж павялічыўся на адзінку і гэтая адзінка магла загубіць човен. Па карабельных спісах капітан быў першым, а палубны матрос Топурыя, семнаццацігадовы хлапчук, які амаль зусім не разумеў расійскае мовы за выключэннем каманды і капітанскае лаянкі—лічыўся апошнім. І яго не пусцілі ў човен. Калі-ж, ахоплены жудасцю, ён учапіўся за борт чаўна, што гушкаўся на талах, то ў першы момант яго ледзь не выкінула за борт, а ў наступны на яго пасыпаліся ўдары моцных кулакоў і самым важкім быў капітанскі. Ад гэтага развітальнага капітанскага нокаўта „дарагі Топурыя“ адляцеў на некалькі крокаў і страціў прытомнасць. Калі ён ачкнуўся, было ўжо цёмна. У шэрым змроку ішлі на маленькі, знявечаны паруснік агромныя хвалі і з гулам раз по разу пакрывалі яго. Па палубе з шыпеннем імчалі патокі вады, гнілая пасудзіна дрыжэла і трашчала па ўсіх швах, то падаючы ў бяздонне, то ўзлятаючы на хвалю. Топурыя папоўз захліпаючыся і адплёўваючыся паміж двума штабелямі дошак на праваму барту. Праўдзівей ён не поўз, а плыў, бо ў гэтым вузкім праходзе было столькі вады, што ён не мог дастаць рукою палубы. Такім парадкам ачкнуўся Топурыя каля стырна, за якое і ўзяўся, сам не ведаючы навошта. Паруснік залівала і кожную хвіліну ён мог пайсці на дно. Для карабля і адзінага на ім чалавека не было ратунку, з начное цемры адна за другой выплывалі вадзяныя горы, на вершалінах якіх мяцеліцай віхрыла пена і з грывотным гулам кідаліся на гінучы паруснік. Топурыя ўчапіўся за кола стырна. Яго некалькі раз збівала з ног і ён уставаў зноў, праклінаючы капітана, матросаў, што пакінулі яго, задыхаючыся ад страху, чакаў смерці. Нарэшце паруснік ўздрыгнуў, загрымелі рассыпаючыся штабелі дошак, страшны грузкат аглушыў Топурыя і... ён ачнуўся ў турэцкім марскім шпіталі.

Яго даглядаў санітар-грэк. Ён быў заўсёды п'яны і сонны. Ад яго на дзесяць крокаў несла перагарам спірту і часнаком і гэты пах так напрыкрыў Топурыя, што ён памятаў свайго лекара яшчэ доўга пасля сканчэння свайго морскае кар'еры. Грэк з вялікімі цяжкасцямі, дапамагаючы рукамі і нават вырысоўваючы на рэцэптавых паперках нешта аднаму яму зразумелае, растлумачыў Топурыя, што яго паруснік выкінула на бераг у пяці вярстах ад гораду,

што ён быў знойдзены непрытымным каля стырна і што крыху далей за паруснік знойдзены човен з той-жа назвай і труп матроса, які прывязаў у шпітальны морг сёння ўвечары. Топурыя зразумеў, што ўсе загінулі, што ўратаваўся толькі ён адзін, які быў пакінуты на волю пякельнае смерці і яму стала шкада гэтых людзей. Топурыя адварнуўся да сцяны і ціха заплакаў.

Увечары санітары падвялі Топурыя да адкрытага вакна ў карыдоры. Пад вакном стаяла павозка і на ёй ляжала нешта пакрытае брэзентам. Калі брэзент знялі, Топурыя ўбачыў першага чалавека па карабельных спісах, капітана. Ён ляжаў агромны, у паласатай майцы і яго вялікія кулакі былі сціснуты, як і заўсёды. Да Топурыя падыйшоў нейкі турэцкі начальнік і, трымаючы руку каля сваё чырвонае фескі, нешта запытаў. Топурыя не зразумеў ніводнага слова. Тады прышоў санітар са сваім алоўкам. Ён ужо меў вопыт у такіх справах і растлумачыў Топурыя, што начальнік порта ў захапленні ад адвагі капітана, які застаўся адзін каля стырна і не пакінуў судно паводле лепшых мораходных традыцый і віншуе яго з шчаслівым збаненнем. Разам з тым, начальнік порта пытаецца, ці з яго экіпажа гэты матрос і калі так, то начальнік порта просіць назваць яго і сваё прозвішча для паведамлення расійскаму консульству, бо ніякіх дакументаў ні пры ім, ні на трупе не знойдзена. Апрача таго начальнік порта пытаўся, якія будуць распараджэнні на конт пахавання і, нарэшце, як сябе адчувае адважны капітан.

Цяпер прышла чарга да Топурыя. Ён ледзь не страціў прытомнасці, пакуль санітар уцяміў, што не ён капітан, а той быў капітанам, што ляжыць пад брэзентам. Начальства, збянтэжана ўсміхаючыся, пераглянулася, учуўшы гэткую навіну, начальнік порта, што так неспадзявана трапіў у дурні, зрабіў рэзкі нецярплівы гэст і аддаў нейкае распараджэнне. Санітар узяў Топурыя пад руку і павёў на карыдор. Яго душыў смех і каля дзверы палаты ён не вытрымаў і зарагатаў. Ён рагатаў у гулкім карыдоры доўга, прысядаючы, трымаючыся за жывот, паказваў Топурыя, як да яго падыходзіў фарсісты начальнік порта, казыраў, пытаўся аб здароўі і аб распараджэннях. І супакоіўся санітар толькі тады, калі ўбачыў, што смуглы твар Топурыя збялеў і хворы не можа далей трымацца на нагах.

З таго дня санітар пачаў адносіцца да Топурыя па-прыцельску і нават прыносіў яму спірт. Але цяпер ляжаў Топурыя не ў той светлай палаце, дзе быў першы дзень і яму прыносілі зусім не такія стравы, як там. Ён ляжаў у вялізным цёмным пакоі, запоўненым пустымі ложкамі і яго выпісалі са шпіталя ў той-жа дзень, як толькі ён здолеў хадзіць без чужога дапамогі. Хворы Топурыя дабраўся да консульства, адтуль яго пераправілі ў Расію і ад тае пары ён закаяўся плаваць па сіняму моры ў далёкія землі, якія так вабілі яго.

Гэткая была гісторыя аварыі парусніка і гэта ўсё было вельмі звычайным і Топурыя не хацелася верыць, што гэта іменна так і было. Таму на месца санітара, што прыкра пахнуў гарэлкай і чесноком, ён паставіў прыгожую і цнатлівую князеўну з старадаўняга роду і справа прыняла зусім інакшы выгляд.

— Як даглядала яна мяне!—уздыхаючы гаварыў Топурья. —Каб жа ты ведаў, дарагі Вано, якая прыгожая была князеўна Ніна! Яна грала мне на чонгуры і спявала сваім анельскім голасам. Яна карміла мяне, слабога, сваімі белымі тонкімі ручкамі і гаварыла мне, што я ўратаваў яе жыццё. Калі я паздаравеў, князь Давід сказаў мне: „Топурья,—сказаў ён,—ты шчаслівы ад бога чалавек. Князеўна Ніна, якая адмовіла самаму важнаму князю, хоча быць тваёй жонкай і не можа без цябе жыць. Табе выпала шчасце парадніцца з намі,—сказаў далей князь,—бо ты ўратаваў наша жыццё. Я буду хадайнічаць перад яго імператарскай вялікасцю, гасударам імператарам самадзяржаўцам усерасійскім, царом польскім і фінляндскім, Александрам Александравічам трэцім, міратворцам, каб табе далі дваранства і ты ўвойдзеш у наш род“. Але я на гэта адказаў так (тут голас старога мацнеў). Я адказаў так: „князь Давід!—сказаў я.—Князь Давід! Я вельмі ўдзячны за такую ласку, але княжыя палацы не па мне. Я вольны марак і просты чалавек і не змагу я жыць у срэбры і золце. Я люблю князеўну Ніну, але я не магу жыць так, як вы, і ўціскаць народ, як паскуднік князь Георгій, ваш унук, які падаў на мяне ў суд і прысудзіў штраф за тое, што я забіў вяпра нібыта на яго палях. Я не магу сядзець за адным сталом з такім паршыўцам,—сказаў я,—і быць яго радзей. Але я не магу і забыцца на каханую князеўну Ніну і каханне да яе будзе мне грызці сэрца праз увесь мой век. Я зноў іду ў мора і калі загіну, то скончацца мае пакуты і не памінайце мяне ліхам!“. Так я сказаў, пакланіўся князю і князеўне і выйшаў і ад тае пары не бачыў іх. І добра зрабіў, бо жыць з такім шакалам, як князь Георгій, якому я заплаціў штраф за вяпра...

— Дзядзька Топурья,—спыніў яго Вано.—Вяпра-ж вы забілі летась увосень, я памятаю... Як-жа вы казалі князю Давіду пра гэта?

Топурья ад нечаканасці выпусціў з рук чайноч. Ён зразумеў, што зрабіў памылку, уплёўшы сюды вяпра і Георгія, якога ў тых часы, якія меў на ўвазе Топурья, не было яшчэ і на свеце. Ён сядзеў цяпер моўчкі, злаваў на сваю слабую памяць, якая ўсё блытае, і нічога не мог адказаць дапытліваму Вано.

— Дык як-жа?—спытаў Вано.

— Ты дрэнна слухаеш!—раздражліва сказаў Топурья,—утыкаешся дае не трэба, перабіваеш размову старэйшым. Я табе не скажу больш ні слова!

Топурья зноў узяўся за работу. Вано чакаў, што ён зноў пачне гаварыць, але стары маўчаў. Вано не цярпелася. Хаця ён адчуваў, што ў гэтым апавяданні Топурья не ўсё нагадвае праўду, ён ведаў, што канчаецца яно кожны раз па-новаму і цяпер хацеў дазнацца пра далейшы, новы лёс чароўнае князеўны. Калі ён адважыўся нарэшце спытаць Топурья пра гэта, стары глянуў на яго здакорам, але адказаў:

— Яна выйшла замуж за другога князя праз пяць гадоў. І добра. Парадніся з гэтымі князямі, а потым яны цябе будуць цягаць па судах з-за кожнага вяпра!

Вано зазлаваў. Яму хацелася верыць старому і гэта не ўдавалася нават пры самых паблаглівых адносінах да яго апавяданняў.

У мінулы раз Топурья казаў, што князеўна памерла ад сухот, бо ў яе не хапіла сіл перанесці несчаслівае каханне, а сам Топурья, дазнаўшыся пра гэта, даў урачыстае абяцанне больш ніколі не ісці ў мора, хаця яго проста ірвалі на часткі ўласнікі караблёў, прапануючы пасаду капітана. Ён вырашыў звярнуцца на радзіму і пражыць там усё жыццё, што і выканаў. Вано, які злаваў пры думцы, што ўся гэтая цікавая гісторыя можа быць няпраўдай, хацеў сказаць аб гэтым старому, ужо не баючыся яго гневу, але ў гэты момант у сад прыскакаў на адной назе шчаслівы Іліко.

— Вано!—крычаў ён.—Дзядзька Топурья!

Ён пачаў расказваць пра сустрэчу з Сымонам, як толькі апынуўся ў садзе яшчэ на хаду. Ён скакаў на адной назе і можна было зразумець толькі асобныя словы:

— Грошы... Гуркі... Сімон... Свіння...

Нарэшце яго супакоілі і ён раскаваў аб сваёй сустрэчы з Сімонам, аб размове пра гаспадарку, пра выплату грошай за шкоду, аб тым, што ён педзе вучыцца гандляваць і аб тым, што Сімон Гамрэкелі самы лепшы чалавек на свеце. Нарэшце ён пачаставаў сваіх сяброў прысмакамі, што падараваў Сімон і змоўк толькі тагды, калі ўбачыў, што Вано блізкі да плачу ад таго, што гэта не адарылася і не магло здарыцца з ім. Але стары Топурья чамусьці не падзяляў бурнай радасці Іліко. Выслухаўшы хлапца, ён паківаў галавой і сказаў Іліко:

— Пакажы грошы, бічо?

Іліко паказаў. На смуглай дзіцячай далоні ляжала скамечаная прыростая паперка і некалькі дробных светлых манетак. Топурья глянуў на грошы і ўсміхнуўся.

— Трэба навучыцца грошы лічыць, бічо, —сказаў ён.—Ты праціў за шкоду больш, чым варты ўвесь твой агарод, а ён заплаціў табе за дзесяць гуркоў. Ты яшчэ малы хлапчук і не павінен лезці ў размовы са старэйшымі, а павінен слухаць тых, якія табе не хочуць дрэннага. Нікуды табе ехаць не трэба і да Гамрэкелі ты больш не хадзі. Гэта—дрэнны чалавек.

Іліко стаяў разгублены, сціскаючы ў жмені свае грошы. Ён думаў, што Топурья будзе вельмі рады такому ходу ягоных гаспадарскіх спраў і будзе гаварыць з ім так, як таго і заслугоўвае чалавек, які мае ўжо свае ўласныя і немалыя грошы і сваю гаспадарку. А Топурья назваў яго малым хлапчуком і аказалася, што на грошы ягоныя можна купіць усяго толькі дзесяць гуркоў. Усё змяшалася ў галаве Іліко і цяпер ён сам быў блізкі да плачу. Вано адразу заўважыў яго настрой і плаксівая зайздросная міна яго змянілася здаволенай усмешкай.

— Сімон—дрэнны чалавек,—пацвердзіў ён словы Топурья.

— Пра гэта ўсе гавораць.

Іліко пачырванеў.

— Сімон добры чалавек!—крыкнуў ён да Вано. (На Топурья ён крычаць баяўся)—Я з ім паеду ў Поці гандляваць.

— Нікуды ты не паедзеш!—зазлавана сказаў Топурья—Знайшоўся гандляр.

— Паеду!

— Не паядзеш!—зноў выткнуўся зларадна Вано.—А Сімон дрэнны чалавек. Я нават не хочу есці гэтую ягоную дрэнь!

Ён выняў з кішэні адну ягадку інжыра і кінуў яе на траву. Іліко засапеў носам і падступіў да яго бліжэй. Топурыя паклаў чаўнок і суро́ва сказаў:

— Калі вы, сырныя чарвякі, пачнеце тут яшчэ бойку, я або двух выганю адгэтуль. Садзіся, Іліко! Чуеш! Вось так. А калі вы будзеце трымаць сябе спакойна, то я раскажу вам пра Сімона Гамрэкелі і вы ўбачыце, што гэта дрэнны чалавек...

У маленькім садзе Топурыя зноў стала ціха і спакойна.

Стары расказваў аб тым, як у часы вайны скупліваў землі поцыйскі купец Сімон Гамрэкелі, як ён рознымі махінацыямі абме- нам і арэндай злучаў у адно маленькія вучасткі салдацкіх сем'яў, гаспадарам якіх ужо не суджана было гаспадарыць. Так гандляр Гамрэкелі стаў уласнікам абшырных агародаў і вінаграднікаў шмат у якіх сяленнях.

Але малы Іліко не мог уцяміць, чаму Гамрэкелі—дрэнны ча- лавек.

Праз цэлую раніцу не было чаго рабіць. Ён швэндаўся па двары, заходзіў на агароды, аглядаў вінаграднік і нідзе яму не ўдавалася прычэпіцца да парабкаў, бо ўсё было ў поўным парадку. Нарэшце, ён знайшоў пад плотам заіржавелую лапату, на якую забыліся мусіць з самае вясны. Размахваючы гэтай лапатай, Сімон лаяўся да тае пары, пакуль самому абрыдла. Потым ён панёс лапату на двор, і, каб паказаць работнікам прыклад гаспадарчае руплівасці, узяўся чысціць яе пяском. Лапата была старая, іржа амаль наскрозь прасла жалеза. Сімона хутка ўзяло на пот і ён, нарэшце, кінуў гэтую работу. Больш нічога не заставалася, як піць віно. Сімон сам палез у пограб, вынес адтуль ладны гарлач і асушыў яго, не зважаючы на гарачыню. Пасля гэтага ён крыху павесялеў і пачаў дражніць сабаку. Нарэшце, гэта яму ўдалося, сабака вызверыўся і Сімон, сханіўшы кол, пачаў ганяць яго па двары. Так забаўляўся ад няма чаго рабіць багаты купец Гамрэкелі да тае пары, пакуль сабака не вырваўся на вуліцу. Сімон шпурнуў кол яму ўслед і вырашыў пайсці паспаць. Але было вельмі душна і праз поўгадзіны асавелы Сімон плёўся вуліцай, сам не ведаючы куды. Тут на яго і наскочыў Іліко.

— Вялікі хлапец і бегач без работы, прыйшла злая думка.

Але яна чамусьці затрымалася ў памяці і прымусіла Сімона спы- ніць Іліко. Пакуль ён гаварыў з хланцом і рагатаў,—што ён рабіў заўсёды, незалежна ад настрою—вялая думка прыняла больш акрэс- леную форму і перарасла ў рашэнне: прыбраць да рук гэтага загарэлага, босаногога ветрагона. Нарэшце знайшлася работа. Сімон не любіў доўга марудзіць, калі ён ужо вырашыў што-небудзь зра- біць і адразу ўзяўся за справу. Калі шчаслівы Іліко пабег да То- пурія, Сімон, які не любіў адкладаць справы назаўтрае, не спяшаючы пайшоў вуліцай, заклаўшы рукі ў кішэні сваіх шырокіх штаноў і хутка з'явіўся каля плятня агароду Коркія.

— Гоумарджо! — сказаў Сімон, як толькі ўбачыў за плятнём шапку Арцёма.—Кінь, кадо, працаваць у такую спякоту! Пасядзімо, пага-

ворым, справу зробім, віна вып'ем! Ха-ха-ха... Цяпер самы раз у засені адпачыць.

Гаворачы гэта, Сімон пералез праз плот. Коркія Ішоў яму насустрач і на твары яго Сімон заўважыў нейкі неспакой, нават баязнь. Сімон прывык да гэтага, бо так амаль заўсёды выглядалі людзі, а якімі ён меў справы і якія шмат у яго напазычалі і ад гэтага ён рабіўся весялейшым. І цяпер ён зарагатаў як-бы сказаў нешта вельмі смешнае.

Коркія не падзяляў яго весялосці. Адказаўшы на прывітанне Сімона, ён стаяў моўчкі і глядзеў на купца, як-бы стараючыся згадаць, што патрэбна гэтаму рудому багацею. Нарэшце Гамрэкелі змоўк, выняў з кішэні хустку і абцёр лысіну.

— Сядай тут, дарагі Арцём, — сказаў ён гастам гаспадара, паказваючы, куды імённа трэба сесці. Вось тут у засені мы з табой пагаворым.

І ён сеў першы, проста на зямлю паміж градак фасолі, дзе ніякае засені не было. Коркія паслухмяна прысеў побач і з яго худога, заклапочанага твару не сыходзіў выраз непакою. Сімон заўважыў, што бялкі воч Арцёма жоўтыя і павекі набраклі пухлінай і зразумеў, што ў гэтую ноч Арцёма мучыла малярня.

— Такая, значыць, справа, мой добры Арцём, — сказаў Сімон і сарваў малады стручок фасолі. — Значыць, такая справа.

Ён не сказаў, якая справа, але разлушчыў ружовым пазногцем стручок, выняў адтуль маленькую зялёную фасольку, паклаў у рот, зморшчыўся і сплюнуў. Пасля гэтага Сімон пачаў разглядаць вылушчаным стручок з такім выглядам, як-бы ў ім і заключалася уся справа, з-за якой ён прышоў да Коркія. Стручок быў кволы, хрусткі і зялёна-празрысты. Навокал вісела шмат такіх стручкоў. Фасоль вілася на тычках і тонкія, гнуткія парасткі цягнуліся ува ўсе бакі, чапляючыся за ўсё, што толькі траплялася побач. Разглядаючы стручок, Сімон украдкай, яшчэ раз зірнуў на Коркія і ўбачыў, што неспакой таго павялічыўся: Арцём сядзеў панурышы галаву. Хутка пераціраючы пальцамі камкі сухое зямлі, што трапляліся пад руку і па гэтым можна было пазнаць, што чалавек нервуецца. Сімон, нарэшце, кінуў стручок.

— Вось, значыць, якая справа, мой мілы дарагі Арцём. Я хачу ўзяць Іліко да сябе на службу.

Ён сказаў адразу ўсё, што хацеў сказаць. Сімон не любіў доўга цягнуць, калі датычылася справы. І выказаўшы ўсё, ён адарваў новы стручок і заняўся ім з яшчэ большай цікавасцю. Арцём узяў галаву, паглядзеў на Гамрэкелі і зноў панурыўся. Яго запаленыя пальцы торгалі сівы вус. Сімон прарабіў з другім стручком тую-ж самую аперацыю і, адкінуўшы яго, сказаў:

— Хлапец шустры. Ён будзе ад мяне мець карысць. Грошы, якія ён ад мяне заробіць, вастануцца пры мне, у рахунак твайго доўгу. Праз якія-нібы пяць гадоў, ты не будзеш мне вінен ні капейкі, а хлопец будзе мець рамяство і калі вырасце, будзе ўдзячны нам з табой абодвум. Яго я не пакрыўджу. Бог карае тых, хто крыўдзіць сірот. На Сімона раптам напала набожнасць.

— Бог узяў да сябе яго бацькоў і родных і даручыў нам неразумнае дзіця. Бога нельга ашукаць, мой дарагі Арцём. Ты апякун Іліко, я буду яго другім бацькам. Дзіця будзе мець хлеб, вопратку і калі вырасце, то на свой розум хай робіць, як хоча. Можа ён захоча кінучь у нас камень...

Сімон паглынуў слёзы.

— І... і тады хай яго судзіць бог і добрыя людзі. А цяпер мы павінны аб ім паклапаціцца, бо дзіця без дагляду і выхавання можа вырасці нядобрым чалавекам.

Сімон узяўся апрацоўваць трэці стручок. Арцём усё яшчэ маўчаў.

— Агарод я вазьму сабе,—дакончыў Сімон, але—каб было зручней нам абодвум, я магу яго абмяняць на маленькі кавалачак твайго поля, што каля майго вінаградніку і нашы землі будуць пры адным месцы. Гэта я бяру сабе за клопат. Так і зробім. Пойдзем напішам кантракт і вып'ем добрага віна. Пагуляем як след у добрай згодзе. Ха-ха-ха...

Сімон хацеў зарагатаць мяркуючы, што маўчанне Коркія азначае згоду, але эмоўк, сустрэўшыся з поглядам цёмных воч Арцёма. У іх былі крыўда і смутак.

— Іліко яшчэ зусім малы...—ціха сказаў Арцём.—Хай падрасце хлапец, набярэцца сілы... Я табе сплачу доўг, Сімон... На будучую восень я разлічуся да капейкі, толькі пакінь Іліко ў спакоі. Яму яшчэ рана ісці ў свет. Навошта ты не шкадуеш бедных людзей, Сімон?..

Сімон чмыхнуў носам і нічога не сказаў. Ён стараўся не сустракацца з позіркамі хворых воч Арцёма.

— Ты хочаш забраць кавалак майго поля,—гаварыў далей панураны Коркія,—і аддаеш мне агарод. Але гэта-ж агарод не твой. Калі вырасце Іліко, то ён над ім гаспадар. Гэта яго спадчына ад бацькі, якая яна ні ёсць і я, апякун, павінен яе берагчы ў цэласці. Калі я згадзіўся-б аддаць Іліко, то на мяне ўсе людзі паказвалі-б пальцам!... Яны казалі-б, што хлапец гадаваўся пры старой жанчыне, але меў кавалак свайго даху над галавой і кавалак хлеба. І яны казалі-б, што я, апякун, раскідаў гаспадарку дзіцяці, пазбыў усю яго маёмасць; а самога аддаў у парабкі. Як-бы я глянуў людзям у вочы? І пры чым я-б застаўся сам, калі-б аддаў табе поле? Як-бы я жыў са сваёй сям'ёй, калі і зараз мне не хапае хлеба і я пазычаю ў цябе? Чаму ты хочаш крыўдзіць бедных людзей, Сімон?

Сімон устаў, старання абтрос пыл са сваіх шырокіх штаноў.

— Я думаю, што ты разумны чалавек, Арцём,—сказаў ён, злосна ўсміхаючыся. А ты няўдзячны дурань. Ты са мной гаворыш як з ворагам, хаця ніколі ты не пайшоў ад мяне з пустымі рукамі. Добра, калі так. Мне не трэба процантаў на тваю пазыку. Тэрмін скончыўся яшчэ ўвосень. Аплаці мне ўсё поўнасю праз тыдзень, а то я падам на суд, і па судовым продажы тваёй гаспадаркі не хопіць. Досыць ужо маёй міласэрднасці. Паглядзім, ці лепш будзе Іліко ў тваёй жабрацкай хаце! Х-хэ Апякун! Х-хэ! Зазлаваны Сімон крута завярнуўся і пайшоў між градак, энарок зачэпліваючы

тычкі і выварачваючы іх. Адкрываючы касабокую фортку на вуліцу, ён азірнуўся і крыкнуў:

— Вядзі прадаваць буйвала!

Сімон пакінуў фортку адкрытай і Арцём чуў, як, грузна ступаючы, ён прайшоў вуліцай міма. Арцём устаў, апіраючыся на матыгу, прайшоў па агародзе, папраўляючы вывернутыя Сімонам тычкі, закрыў фортку і задумаўся, не зважаючы на зацікаўленых суседзяў, якія чулі апошнія словы Гамрэкелі і цяпер выглядалі са сваіх агародаў.

— Чаго ён хацеў ад цябе, Арцём?—крыкнуў да Коркія адзін з суседзяў.—Што яму патрэбна ад цябе, гэтаму шалёнаму шакалу.

Але Арцём не чуў пытання суседа. Ён думаў аб тым, што Гамрэкелі абавязкова падасць на суд. На тое, што застанецца, жыць ужо будзе нельга, справа закончыцца продажам зямлі таму-ж самаму Гамрэкелі і трэба будзе з торбаю ісці ў свет. У тым, што Сімон выканае сваю пагрозу, Коркія не сумняваўся. Гамрэкелі ўзяў ад яго ўсё, што было можна і цяпер возьме астатняе. Арцём яму ўжо не патрэбны, а літасці ад яго чакаць не выпадае. Калі-ж аддаць яму Іліко, то гэта ганьба і ўсё роўна не ратунак з лап купца, бо ён бярэ сабе апошні кавалак поля Коркія і калі жыць з двух маленькіх агародаў, то не толькі не пазбавішся ад даўгоў, але яны будуць расці з кожным годам.

І ўсё-ж гэта аддае катастрофу на нейкіх пару год, бо калі не пагадзіцца з Гамрэкелі, то ад гаспадаркі Арцёма не застанецца ні звання праз месяц. Куды пойдзе тагды Арцём з хвораю жонкай, з малым Вано і з гэткім-жа Іліко? Дзе падзецца бязрукаму Міха? Толькі адна Кето, маладая і здаровая, можа яшчэ застацца тут, пайсці ў батрачкі да таго-ж Гамрэкелі ці ў княжы маёнтак... І нарэшце калі справа ідзе толькі пра Іліко, то дзе яму будзе лепш: у парабках Гамрэкелі, ці ў жабрацкай хаце Арцёма, пра што ўжо гаварыў і Сімон?

Так думаў Арцём і ўсё больш пераконваўся, што яму нічога не застаецца, як толькі вгадзіцца з Сімонам. Інакш усё пойдзе дымам. А так, ён можа яшчэ чакаць. Мала што можа здарыцца на свеце за два гады? Можа за гэтыя два гады прыдуць тыя, аб якіх так часта гавораць людзі? О, тады прыйшоў бы Бесо і пагутарыў-бы з гэтай тоўстаю свіннёй, з гэтым ненажэрным шакалам! Але-ж поле! Як аддаць яму поле, як жыць гэтыя два гады!

Моцна пякло сонца на палове дня. Зеляніна агародаў і садоў звяла і здавалася запыленай. Пад балотамі хмурнела імгла. Людзі пакідалі работу і хаваліся ў засені, каб адначыць і перачакаць спёку, а Арцём усё яшчэ стаяў на тым-жа месцы нерухомы і задуманы і колькі не думаў, усё больш пераконваўся, што адзін выхад для яго, гэта пагадзіцца з Гамрэкелі і чакаць на лепшы час.

Такая бяда здарылася з Арцёмам з-за таго, што Іліко не ўпару сустрэўся з Сімонам Гамрэкелі, якому не было чаго рабіць. А Гамрэкелі ляжаў на тапчане ў засені, еў моцоні*), якое дапамагае ад спёкі, і чакаў на Арцёма.

*) Заквашанае малако.

Гамрэкелі ведаў людзей і чакаў недарэмна. Надвечар Арцём прышоў да яго.

Хлапцы праз цэлы дзень адсядзелі ў садзе Топурыя. Увечары яны хадзілі разам са старым па балоце, дзе ў канаве ён паставіў нанач новыя сеці, якія дакончыў сёння. Справіўшы гэтую работу, усе трое вячаралі ў садзе, а на дарогу Топурыя даў хлапцам яшчэ па кавалку сыру.

Ужо зайшло сонца, калі Іліко і Вано выбраліся ад Топурыя. Яны ішлі вузкаю пыльнаю вуліцай. Нядаўна прагналі стала і ў млявым вячэрнім паветры стаяў сыты пах свежага малака. Было ціха. На зямлі ляжалі невыразныя цені. За балотамі недзе далёка, загасала ясная зара.

Хлапцы ішлі павольна, трымаючыся за рукі і зварок узнімаючы пыл босымі нагамі. Раптам яны пачулі песню:

Я пайду да дзяўчын...

Да чорнавокае мае любай...

— спяваў нечый слабы, хрыпаваты голас незнаёмую песню. Хлапцы пераглянуліся.

— П'яны, — унзўнэна сказаў Іліко. — Пойдзем, паглядзім!

Яны пабеглі і хутка ўбачылі спявака. Высокі чалавек ішоў у засені тапосных прысад каля агародаў Гамрэкелі, хістаўся і, размахваючы рукамі, спяваў.

— Гэта бацька! — здзіўлена крыкнуў Вано. — Вось будзе смеху!

Іліко, ўзрадаваны, пабег следам за Вано. Хлапцы ўрадаваліся таму, што калі Коркія бываў п'яным, ён быў вельмі вяселым, што з ім рэдка здаралася, — прыносіў хлапцам прысмакі, альбо расказваў, як ён служыў у салдатах, спяваў, танцаваў і ў маленькай хаце Коркія рабілася весела.

Але, на гэты раз выйшла іначай. Арцём, хістаючыся, доўга глядзеў на хлапцоў, як бы не пазнаючы іх. Нарэшце, ён ўзмахнуў рукой і крыкнуў на ўсю вуліцу:

— Я быў у Сімона Гарэкелі!.. Я быў гасцём у гэтага сатуры! Я піў за здароўе гэтае шкадлівае сабакі!.. Людзі! Глядзіце, як прападае Арцём Коркія! Ах, прападае...

Ён сарваў з галавы свой войлачны капялюш і кінуў на зямлю, у дарожны пыл. Іліко падняў капялюш і абтрос яго.

— Іліко! — закрычаў Арцём, прасціраючы рукі, — Іліко! Бедная ты мая сіраціна... Прапалі мы з табой! Іліко... Вано...

Арцём усхліпнуў і слёзы пацяклі па яго твары. Хлапцы спалохаліся і адыйшлі ў бок, гатовыя кожную хвіліну ўцякаць. Арцём паглядзеў на іх, дакорліва паківаў галавой і пайшоў вуліцай хістаючыся і ўсміхаючыся. На яго глядзелі з-за парканаў аднавяскоўцы, добрыя і дрэнныя суседзі і ўсе яны ківалі галавамі, паціскалі плячыма, пераглядаліся і гаварылі адзін аднаму, калі Арцём праходзіў міма, што ў сям'і Коркія, можна думаць, здарылася нейкае няшчасце, у якім, відаць, вінаваты Гамрэкелі.

Арцём не зважаў на суседнія шэпты і пераглядванні. Ён ішоў непакрытай сівой галавой, і слёзы цяклі па маршчынах яго смуг-

лых шчок. Ён глядзеў проста перад сабою і нікога не бачыў і ні аб чым не думаў і толькі плакаў, слязамі дарослага п'янага і пакрыўджанага чалавека. Следам за ім ішлі два босаногія хлапчукі, і адзін з іх нес стары войлачны капялюш Арцёма. Ём было няёмка і таксама хацелася плакаць.



Арцём не спаў амаль праз усю ноч і ўзняўся раніцой аусім хворы. Ён абудзіў старую і Кето, сказаў кан рыхтавалі Іліко ў дарогу і зазірнуў у бакоўку. Хлапцы спалі на посцілцы, дружна абняўшыся, і на іх смуглых тварах быў спакой здоровага адпачынку. Арцём ціха выйшаў з бакоўкі.

Ён не ўбудзіў Міха, бо яму было няёмка перад дарослым сынам за ўчарайшас. Узяўшы матыгу, ён пайшоў на агарод, хаця рабіць там не было чаго.

Рудовая зара палымнела на ўсходзе, над імглістым балотам. Направа, у сіняй далёчы, куды адступала ноч, відаць былі горы. Яны былі падобны да шэрае, нерухомас хмары, што хаваецца за гарызонт, павольна асядаючы над зямлёй. У гэты ранні час Арцём заўсёды любіў глядзець на далёкія горы. Яму здавалася, што там, на скалістых вышынях, на зялёных палянах горных пасбішчаў у прывольных далінах, дзе імчаць бурныя патакі рэк і ручаёў - нейкае інакшас, прывольнае жыццё. І ён, звычайна, доўга глядзе на пахмурныя горныя вышыні да тае пары іншым разам, пакуль горы не зацягвала імглою і не знікаў міраж прывольнага жыцця.

І цяпер глядзеў Арцём на знаёмыя, авеяныя марамі горы. Але яны выдаліся цяпер пагрознымі і недаступнымі. Яны горда ўзвышаліся над балотным светам, паволі ахутваючыся дымам імглы і першыя праменні сонца асвятлялі далёкія, снежна-белыя вершаліны іх. Паветра губляла свежую празрыстасць, і горы адыходзілі прэч і чоткія абрысы іх паступова сціраліся ў мутнай імгле, што прадракала гарачы дзень цяжкае і нуднае працы. Так заўсёды у Арцёмавым жыцці знікалі мары і надзеі. Так заўсёды приходзіла сапраўднасць.

Свежае з начы паветра налівалася цяплынёй. Сонца ўзнімалася вышэй, даўгія цені стромых таполяў ляглі на зямлі і кроплі высыхаючае расы дрыжалі на лісцях раслін. Мацнеў птушыны гоман, як гэта заўсёды бывае на ўсходзе сонца. У сяленні мычэлі каровы і пераклікаліся пеўні. На суседнім двары гаварылі людзі. Гэта была звычайная раніца, якіх было шмат у жыцці Арцёма.

І ўсё-ж, была асаблівай ад іншых, гэтая раніца. Ніколі не адчуваў сябе Арцём такім нешчаслівым, якім, яму здавалася, быў ён сёння. Моцны прыпадак малярыі пасля падарожжа па балотах падарваў яго сілы і ён адчуваў боль і цяжар ува ўсім целе. Да гэтага далучалася ўсё тое, што давялося яму перажыць учора з ласкі купца Гамрэкелі, уключаючы боль галавы ад Сімонавых пачастункаў і згрызотныя думкі аб тым, што ён, пажылы чалавек, крычаў на вуліцы, як п'яны парабак і плакаў як старая жанчына.

Усё гэта выйшла на пацеху злым языкам, і заядлы Гамрэкелі, які даведасца аб усім, знойдзе спосаб адпомсціць яму.

З асабліваю выразнасцю адчуў Арцём, што яму ўжо няма аб чым марыць, і няма на што спадзявацца. Ён стары чалавек, яго з'ядае гора і хвароба і выхаду няма і не будзе. Усё, што ён зрабіў, пайшло на карысць другім, усё, аб чым ён марыў і на што ён спадзяваўся, развеялася, як дым пад зімным ветрам восенні яго жыцця. Ён аказаўся бездапаможным настолькі, што дзіцянё, якое пакінулі на яго апеку, адабраў купец Гамрэкелі, і Арцём не здолеў яго абараніць. Так абрабавалі Арцёма Коркія, працавітага чалавека, які любіў марыць аб лепшым жыцці і ўмеў у горы адшукаць радасць надзей.

Што цяпер засталася для яго ў жыцці?..

Арцём глядзёў на далёкія горы, якія з кожнай хвілінай усё больш зацягвала імглой, і горы адыходзілі прэч, губляючы рэзкія абрысы скалістых вышынь, адступалі ўсё далей і далей і знікалі ў імглістым марыве гарахыні. Так гінуць лятуненні, так прыходзіць сапраўднасць. Так было заўсёды ў жыцці Арцёма Коркія.

Арцём, нерухомы і пануры, ахоплены цяжкімі думкамі, не чуў, як увайшоў у агарод яго сусед, Макар Чантурыя. Ён азірнуўся толькі тагды, калі Макар узяў яго за плячо.

— Што ў цябе здарылася, Арцём—спытаў Макар.— Скажы мне, якая ў цябе бяда?

Макар быў другам Арцёма з даўніх год. Яны служылі разам у Гулібскім стралковым палку і разлучаліся надоўга толькі два разы на жыцці: калі Арцём пайшоў шукаць шчасця на новых землях тытуневых плантацый Месаксудзі і калі ён хадзіў за георгіўскім крыжам пад Дэвінск.

— Што ў цябе здарылася, Арцём?—паўтарыў Макар.

Арцём зразумёў, што гэтае пытанне ён учуе праз сёнешні дзень не адзін раз. Ён ведаў, што сёння ў сяленні ад самае раніцы толькі аб тым і гавораць, як учора ішоў па вуліцы п'яны Арцём Коркія, плакаў і кляў Гамрэкелі, і стараюцца згадаць, што такое з ім здарылася. Ён ведаў, што кожны на свайму будзе разглядаць яго ўчынкі і што ўсе будуць асуджаць яго за тое, што ён аддаў Іліко купцу Гамрэкелі. Мала хто спагадае Арцёму, можа толькі адзін Макар, які ведаў гора ад Гамрэкелі і ад іншых не менш за яго. І ён вырашыў раскажаць аб усім, іменна яму першаму. Макар слухаў яго моўчкі, спагадліва ківаючы галавой.

— Шкада,—сумна сказаў ён, калі Арцём скончыў.—Шкада хлапца, Арцём. На нішто авядзе яго Гамрэкелі, п'янстваваць навучыць, хлусіць, абманваць... Яму абы толькі грошы! Але што-ж мы можам рабіць? Бяда за бядой ідзе на нас, стогне народ і церпіць пакуты. Ты чуў, што на ўсёй Мінгрэліі будуць ад сялян землі адразаць да абшарнікаў? Казалі, што так пішуць у газетах, што абшарнік лепш сплоціць арэнду, чым селянін... Усё роўна ўсім нам прападаць і твая бяда, Арцём, не адна на свеце і ты ў гэтым не вінаваты, як і кожны з нас і гэтага не зразумее хіба той, хто не ведае, якая горкая расце кукуруза на нашых палях... Можа хлапец неяк сам выб'ецца ў людзі, бо калі Гамрэкелі пра-

дасць цябе судом, то што хлапец будзе рабіць у цябе? Ён пойдзе ў парабкі да таго-ж Сімона? Ён не міне яго рук! А калі Сімон забірае тваё поле, то і гэта для цябе ўсё роўна, бо калі не адбярэ купец, то адбярэ абшарнік. Ах, Арцём, прападае бедны народ...

Макар змоўк. Яны стаялі побач, двое людзей, што пражылі аднолькава цяжкое жыццё і ў абодвух сумны думкі аб бездапаможнай беднасці, аб бязрадаснай хворай старасці.

— Гоумарджос!—сказаў рэзкі голас.

Арцём узняў цяжкую хворую галаву. За плятнём агароду, на вуліцы, стаяў Гамрэкелі. Па яго выглядзе Арцём пазнаў, што Сімон не ў гуморы. Шырокі твар, што блішчаў тлушчам і які заўсёды расцягвала прыемная Сімонава усмешка, быў нерухомым і маленькія вочы вяпра былі мутнымі, як спрасоння. Такі быў у Сімона выгляд, калі ён злаваў, і Арцём, які падумаў, што Сімону дрэнна пасля ўчарайшае выпіўкі, памыліўся.

— Ну, што-ж Арцём! насмешліва спытаў Гамрэкелі.—Можа і сёння ты будзеш паказваць тэатры і абражаць мае імя перад людзьмі, якія нічога не ведаюць? Тады будзь ласкавы, бяры кантракт і зробім па другому... А?

Арцём маўчаў, панурыўшы галаву. Ён не ведаў, што адказваць, не мог упарадкаваць свае думкі і не хацеў гэтага. Яму было ўсё роўна, што-б не здарылася з ім цяпер, ці пасля. Макар глядзеў у другі бок. Гамрэкелі заўважыў зацікаўленасць жанчыні, што выглядалі з-за платоў сваіх агародаў і пачаў крычаць:

— Ты што глухім стаў пасля майго віна, якое ты так любіш піць і за якое плаціш мне лаянкай? Ах, як прыгожа, Арцём Коркія! Падзіўцеся, людзі! Чалавек хоча, каб я гадаваў яго з байструкамі, каб я даваў яму хлеб і грошы, каб я паіў яго віном! Ха-ха-ха! Ён хоча перайсці да мяне на пансіён, гэты хітры Коркія! Можна памерці са смеху з дурнога Сімона, які корміць і поіць Арцёма Коркія, каб толькі ён не лаяўся і не абражаў яго перад людзьмі! Га-га-га! Ён плача, Арцём Коркія, з-за хлапчука, ён баіцца, што сірота будзе не парабкам, а купцом... Бачыце, людзі, Арцём Коркія не любіць купцоў!

— Бог пакарае, Сімон,—заступіўся Макар.—Навошта ты здзекаешся з чалавека!

Але Сімон не слухаў. Ён зноў стаў вясёлым і рагатаў на ўсё горла, трымаючыся за плот. Усё больш зацікаўленых суседзяў з'яўлялася за плятнямі, некаторыя выходзілі на вуліцу, каб лепш было чуць, што робіцца каля дому Арцёма Коркія. Усе чулі ад слова да слова, што гаварыў Гамрэкелі, бо ён знарок крычаў на ўвесь пасёлак і ўсе былі здзіўлены, калі ўбачылі, што з двара Коркія выйшаў высокі і худы Міха аднарукі і пабег проста да Сімона.

Убачыўшы сцягнуты гримасай шаленства сухі, востры твар Міха, на якім палалі вялікія чорныя вочы, Гамрэкелі адразу змоўк, адступіў на крок і ўперся хрыбтом ў пляцень. Людзі, якіх набралася ўжо шмат на вуліцы, з нецярплівасцю чакалі, што скажа спакойны і маўклівы калека, раз ён ужо дайшоў да такога стану. А Міха доўга не мог сказаць нічога, задыхаўся і, выскаляючы зубы,

падступаў да Гамрэкелі, які павольна адыходзіў ад яго крок за крокам, трымаючыся плятня і спуджана азіраючыся на бакі.

— Любіць купцоў? — крыкнуў нарэшце Міха. — Завошта цябе любіць, пражэрная свіння? За тое, што ты рабуеш людзей, рабуеш сяленне, адбіраеш нашых дзяцей? Так? Раней князі прадавалі нас у турэцкую няволю і гэта памятае ўвесь бедны народ, а цяпер будзе прадаваць купец Гамрэкелі? Так?

Міха ступіў крок наперад, Гамрэкелі адступіў, увесь час не адыходзячы ад плятня.

— Так, Сімон Гамрэкелі! — закрычаў Міха, парываючыся схапіць Сімона за каўнер.

— Міха! — крыкнуў Арцём. — Супакойся!

— Так, Сімон, Гамрэкелі? — крычаў Міха, забягаючы Сімону наперад. — За гэта мы будзем цябе любіць? Ты нас корміш і поіш? О, мы цябе любім! Ах, як яшчэ мы любім князя і падатковага чыноўніка і асобы атрад*. Мы ўсіх любім! прыдзе пара, Сімон, што я нават цябе пацалую!.. Я цябе так пацалую, што твая жонка захварэе ад зайздрасці!..

Ён моцна пхнуў Сімона ў грудзі, прыціснуў да плятня і спрытна схапіў за горла.

— Людзі! — раўнуў Сімон, адбіваючыся ад Міха. — Людзі!

— Міха! — у адзін голас крыкнулі Арцём і Макар, кідаючыся да плятня.

Яны паспелі адабраць Сімона перш, чым прыбеглі суседзі. Збялелы Міха размахваў кулаком, калаціўся і ляскаў зубамі. Іх акружылі людзі, Сімона падхапілі пад рукі двое мужчын, хаця той і не думаў кідацца ў бойку.

Вар'ят — крыкнуў Сімон, паціраючы далонню таўсты карак. — Вар'ят!

Міха зноў рынуўся на яго, але Арцём паспеў загарадзіць дарогу. Макар схапіў Міха за плечы і яго стрымалі. Узняўся гоман. Адусюль збягаліся людзі.

— Памятай!.. Гамрэкелі!.. — выкрыкваў амаль неспрытомны Міха. — Памятай! Калі ты... яшчэ раз з'явішся сюды... Не будзе... ні твайго, ні нашага... Ні твайго... ні нашага... Я табе кажу... Памятай!.. Спекулянт Гамрэкелі... владзей!..

Міха не мог стаяць на нагах, ён хістаўся, яму не хапала паветра. Яго трымалі Макар, Арцём і Кето і цягнулі прач. У гэты час падбеглі парабкі Гамрэкелі.

— Ён мне пагражае! — закрычаў Гамрэкелі, як толькі ўбачыў абарону. — Людзі! Вы чулі? Вы чулі, як ён мне пагражаў? Вы чулі пра асобы атрад? Вы чулі? Ах ты, бандыт, адналапы сабака! Людзі, вы чулі пра асобы атрад?

Але людзі, якія чулі пра асобы атрад і зразумелі, у які бок пайшлі справы, пачалі разыходзіцца гэтак-жа паспешна, як і збіраліся. Калі Міха давялі да парога хаты, на вуліцы нікога ўжо не засталася, акрамя трох работнікаў Гамрэкелі і яго самога. Сімон імчаў па вуліцы і крычаў, што тут зневажалі ўладу, што яму па-

* Асобы атрад — ахранка грузінскіх меншавікоў.

гражалі забойствам і што яго не здзівіць, калі тут пачнецца бунт і сюды прыедзе асобы атрад. Вецер раздзімаў шырокія штаны Гамрэкелі і ён, уздымаючы пыл, каціўся па вуліцы, круглы, як мяч, выкрыкваючы пагрозы і праклёны. Следам за гаспадаром ішлі маўклівыя парабкі.

З Міха здарыўся прыпадак. Ён качаўся па падлозе, грыз руку, біўся галавой аб сцены і страшна выў. Яго трымалі Арцём з Макарам. Жанчыны плакалі ў сенях, Іліко і Вано стаялі ў кутку напалоханыя да непрытомнасці. Няшчасце, што так нечакана прыйшло ў маленькую хаціну Коркія, было тут поўным гаспадаром, яно трымала людзей у сваіх лапах, напаўняючы іх душы страхам і болем, распаччу і трывогаю.

Міха, нарэшце, заснуў. Яго паклалі на ложак. Арцём з Макарам доўгастаялі над ім і адыйшліся толькі тады, калі яго скаражаны твар стаў спакойным, праяснеў і хворы пачаў дыхаць роўна і глыбока. Тады Макар паклікаў Арцёма на двор. Арцём пайшоў за ім паслухмяна і у яго быў такі выгляд, як бы ён не ведаў, дзе ён і што з ім робіцца.

— Арцём!—сказаў Макар,—трэба зараз-жа ісці да Гамрэкелі.

— Я не пайду!—абыхава адказаў Арцём.

— Трэба ісці зараз-жа, —паўтарыў Макар.—Трэба ўгаварыць Гамрэкелі, інакш гэта бяда. Ты чуў, што гаварыў Міха? Гэта бяда, кажу я табе і трэба ўгаварыць Гамрэкелі.

— Я не пайду.

— Мы пойдзем разам. Хай жанчыны рыхтуюць Іліко ў дарогу, а мы пойдзем, бо Гамрэкелі пасдзе і будзе позна. Пойдзем, бо я табе кажу: гэта—бяда!

Макар зайшоў у хату, распарадзіўся наконт Іліко і пацягнуў Арцёма на вуліцу.

Гамрэкелі стаяў на дварэ, наглядаючы за работай парабкаў, якія грузілі на арбу мяхі з агуркамі. Другая арба, даверху напоўненая вяленай гароднінай, стаяла тут-жа. Гамрэкелі рыхтаваўся да ад'езда.

— Лягчэй, цішэй!—крычаў ён.—Ты прывык на млыне з камсіннямі! Хто будзе купляць гурковую кашу, сын каровы?!

Макар нясмела кашлянуў, падыходзячы да Сімона. Той хутка азірнуўся і абодва са здзіўленнем убачылі, што Сімон вясёлы і выраз яго твару не змяніўся, калі ён убачыў іх.

— Прыйшлі?—распытваючыся ў шырокай усмешцы, сказаў Сімон.—Вось і добра, што прыйшлі мірыцца. Пасварыліся і памірыліся. Гэта патрэбна чалавечаму сэрцу. Без гэтага не абойдзешся. Так нашы дзяды жылі, так і нам загадалі. Хоць ты, Арцём (усмешка збегла з яго твару), ты можа прыйшоў па кантракт? і можа я дарэмна цябе па-прыцельску сустракаю? А?

— Дзе там!—удаючы бесклапотную весялосць паспешна адказаў Макар за Арцёма.—Кантракт хай будзе на месцы, жанчыны рыхтуюць хлапца ў дарогу, а мы прыйшлі прасіць у цябе выбачэння за дрэнны ўчынак Міха. Сам ён цяпер хворы і не можа прыйсці, але мы думаем, ён пашкадуе, што так неразважна зрабіў. У чалавека сэрца гарачае...

Арцём маўчаў і ўпарта глядзеў сабе пад ногі.

— Глупства! — засмяўся Гамрэкелі і дакрануўся да пляча Арцёма. Між суседзямі ўсякае здараецца. Я і сам вінаваты, пагарачыўся за тое, што мяне ўчора Арцём абразіў... Эх! Глупства!.. Толькі (зноў усмешка знікла з твару Гамрэкелі) толькі вось, Міха шмат чаго непатрэбнага ў злосці сказаў...

Макар падштурхнуў Арцёма. Яны пераглянуліся. Гамрэкелі гэта заўважыў.

—... але мяне не датычыцца... дакончыў ён і няшчыра засмяўся. — Я не ўрадавы камісар і не чыноўнік, мая справа прадаць шклянку віна ды добрых людзей пачаставаць. Гэй! Старая! Віна! Прашу, суседзі. Вось тут, у засені. Сядайце! Старая, хутчэй! Пасварымся і памірымся... На гэтым чалавечае жыццё трымаецца... Так нашы дзяды жылі... Прашу, суседзі.

Ён забсгаў на двары, стараючыся выказаць як мага большую ветлівасць і пашану да суседзяў, якія прыйшлі мірыцца. Але суседзі бачылі ў гэтай Сімонавай паваротлівасці зусім іншае. Яны здагадваліся, што Сімон нешта задумаў але не хоча паказаць гэтага і на тым, як ён старасца замаскавацца залішняй ветлівасцю, яны разумелі, што ўся дружба скончыцца, як толькі Сімон паедзе адгэтуль і далей нічога добрага чакаць не выпадае. Таму госці селі за стол яшчэ больш панурый. Макар, які разумеў, што калі яны хочуць адвесці бяду, то нельга траціць часу, сказаў пасля першай-жа шклянкі, якую пілі за дружбу і згоду і здароўе Гамрэкелі:

— Я вельмі рады, дарагі сусед, што вы дайшлі да згоды і мне прыемна сядзець за адным сталом з такім чалавекам, як ты, дарагі Сімон. Асабліва я баяўся, што ты падумаеш дрэннае пра беднага Міха, які сказаў тое, аб чым і сам не думаў. Ты-ж ведаеш, што ён калека, у яго дрэннае здароўе і ў такім стане чалавека можна толькі шкадаваць, бо ён слабы і на сэрца і на галаву.

Пранырлівыя вочкі Сімона, унікаючы погляду Макара, кінуліся ўправа, улева і схаваліся пад прыпухлымі павекамі. Сімон напоўніў шклянкі, аглянуў гасцей і ўсміхнуўся так, лагодна і весела, як гэта яму можа зроду не ўдавалася. І на гэтым пазнаў Макар, што ніякага міру няма, і што ён сваёй прамовай закрануў іменна тое, што захаваў Сімон і што хоча замаскаваць перад імі гасціннасцю і ветлівасцю.

— Бог з ім, з бедным Міха! — сказаў Гамрэкелі, узімаючы шклянку. — Якая ў мяне можа быць злосць на яго, на хворага чалавека. Я толькі баюся, што людзі могуць панесці на языках яго словы і ад гэтага можа выйсці бяды і яму і людзям, якіх там было шмат. Есць-жа такія, што не разумеюць, якое слова ідзе на карысць, а якое прыносіць шкоду. А я не маю на Міха ніякае злосці і ніякае крыўды, я хачу жыць з суседзямі ў дружбе і згодзе і гэта сведчу тым, што са здавальненнем п'ю за здароўе Міха і вашае Амханэгебо!

Цяпер ужо ўсё было зразумелым. Макар больш гутаркі пр-Міха не пачынаў, яны маўчалі, хаця Сімон як мага стараўся падтрымаць веселасць за сталом згоды і рагатаў дзе траба і не траба.

Калі, варэшце, яны падзякавалі гасціннаму гаспадару і выйшлі за вароты яго сядзібы, Макар сказаў:

Добра было-б, каб Міха мог куды-нібы паехаць. Ды і ты таксама.

Арцём падумаў і махнуў рукой.

— Куды ён педзе?.. і што там лепшае шукаць? Хай будзе так, як прыдзецца.

Гэта было ўсё, што мог сказаць Арцём. І ён сказаў праўду. Ісці не было куды і лепшага шукаць не было дзе. Заставалася чакаць, што будзе далей з ласкі купца Сімона Гамрэклі.

А поўдні з двара Сімона выехалі на вуліцу дзве арбы. На першай побач з самім Гамрэклі сядзеў Іліко. Ён трымаў у руцэ агурок і глядзеў на свет заплаканымі вачыма.

Эля Каган

ВЯЛІКІ ПАЖАР

У Ленінградзе я наведару нервовую клініку. Там я бачыў рэдкае з'явішча: хлапчука, які састарэўся, які баяўся таго, каб не быць. Так ён называў па-філасофску смерць. Гэта—так! Сярод мільёнаў цвітучых, жыццерадасных дзяцей, аказваецца, засталася хваравітае дзіця, якое ахапляюць канвульсіі, калі ён успамінае пра смерць.

У вялікім Запарожжы, у горадзе Днепрагэса, я сустрэў свайго стрэчнага брата Беню. Як жывеш, Беня—сказаў я,—колькі гадоў...—Здаровы—ледзь адказаў ён,—і, бягучы, ледзь не пацалаваў мяне ў нос,—я лячу... прыходзь заўтра. Але я яго ўжо больш не бачу, бо назаўтра я выехаў. Ён працуе інжынерам на алюмініевым камбінаце. Важны чалавек. Каб ён калі-небудзь заспаў, як я—тады быў-бы недахоп алюмінія.

Гэта праўда. Бываюць такія раптоўныя сустрэчы. У Магнітагорску я выйшаў з цырка і наступіў чалавеку на нагу. Выбачайце—вегліва пакланіўся я чалавеку, які глядзёў на мяне строгімі вачыма,—я не заўважыў, што вы ходзіце ў белых камашах.—А, Буля, сябра майго дзяцінства, Буля! Ён мне цэлы вечар выхваляўся тым, што працуе на такім вялікім будаўніцтве. Чырвоны крыж. Ён там цырульнік.

У Менску сёння вывешаны чырвоныя сцягі. Народнае свята. Народ запоўніў усе вуліцы. І ўсе выглядаюць, як ордэнаносцы. Беларусь атрымала ордэн Леніна—дык хапае гэтай радасці на кожнага. І сёння—адзінаццатае ліпеня—дзень, у які Беларусь вызвалілася ад белапалякаў.

Вецер палашча чырвоныя сцягі, і гэта выклікае ўспаміны. Заўсёды, калі вецер будзе вець над чырвонымі сцягамі, дык мы будзем мець пра што ўспамінаць.

Як ветрык варушыць сціхшыя лісткі, так выклікае гэта ўсё ў мяне ўспаміны. У маім узросце месца ўспамінаў займаюць яшчэ звычайна мары. Але ва ўсіх анкетах мы пішам (я, і тыя, што ў адным узросце са мною), што мы ў грамадзянскай вайне не ўдзельнічалі. Давайце прыгадаем. Можа і наадварот.

Мы не змагаліся з вінтоўкаю ў руках, мы не кідалі гранат, але-ж мы былі дзецьмі, беднымі дзецьмі, мы хадзілі босыя, і здаралася, што мы траплялі нагамі ў кроў.

* * *

Я спалохаўся перад смерцю. Смерць—глыбокая цемра з агнёвымі кругамі, з бягучымі кропкамі, з падзеннем без дыхання ў глыбокую прорву, жаданнем крычаць і не магчы, —усё гэта ахопіць мяне.

Маленечкі, худзенькі грошык, які палохаецца за сваё жыццё. Зусім не па-дзіцячаму я састарыў свае дзіцячыя гады (да дзесяці год), якія павінны былі цягнуцца, як доўгі, прыгожы сон, ад якога прачынаюцца ў юнацтве і забываюць на паасобныя кавалкі яго.

Страх перад смерцю, бо кругом была вайна. Людзі забівалі адны другіх, забівалі на смерць. Мы гэтага не бачылі. Смерць вельмі страшная. Але мы думалі, што яна страшнейшая.

Я і мой таварыш Буля—мы баяліся смерці. Пекла мы не так баяліся. У пекле жывуць-жа. Праўда, у пекле б'юць, а хіба на гэтым свеце нас не б'юць?

Мы, дзве маленькія мурашкі, наткнуліся на крыло ангела смерці.

Нашыя бацькі бралі нас у сінагогу. Пасля вячэрняй малітвы яны пачыналі гаварыць пра вайну, Дарданелы, Канстантынопаль. Мой бацька гаворыць адно, Булінаў бацька гаворыць другое. Адно. Другое. Адно. Другое. Пакуль мне не пачыналася здавацца, што з бацькам нешта здарылася. Ён не можа закрыць рот і ён ужо так будзе гаварыць і гаварыць. Я анспрытомнеў і мне пачынала здавацца, што я паміраю ў іх пад рукамі.

У хаце—адзін малюнак: як суседка Менуха, апранутая ва ўсё свае дзесяць плаццяў і хустак (каб яе не абакралі) распрасцірае арліныя крыллі над сынам Нохімам і вырывае яго з кінцуроў смерці. Яна вельмі не хацела, каб забралі на вайну яе адзіную карону з галавы, яе кураняці—Нохіма, яна для яго глыбокую яму ў сенцах выкапала. Пахавала жывога. Яна яго замуравала ў сцены, яна яго на гары трымала. Як абараняе ільвіца сваіх дзяцей, так яна яго абараняла.

Менуха ставіць банкі і клісціры, яна бароніць усіх хворых ад смерці. Яна можа варажыць і прадаваць куранят і цыбулю.

У мяне з'явілася глыбокая ўпэўненасць, што яна і яе сын Нохім будуць жыць вечна—як сонца на небе, як месяц і зоры. Бо Менуха ёсць боб з вялікага гаршка. Ніхто так не ўмсе. І не зацірку з вялікага гладыша. І спіць у адзенні. І ні на што не хварэе, апрача рожы, калі „дурное вока“ на яе паглядзіць. Яна ўсіх перажыве на векі-вечныя.

І на яе твары—на твары заўсёды жывучай Мафусаіліхі *) я заўважаю страх перад смерцю, тады, калі яна пачынае гаварыць пра яе сына Нохіма. У фалдах яе верхняй чорнай сукенкі хаваецца гэты страх. У мяне сціскаецца сэрца і я баюся глядзець на цені, якія рвуцца да мяне з розных куткоў.

На вуліцы я загульваюся і забываюся на гэта. Але от заходзіць сонца, яно падае ў раку, залоціць далёкі алешнік і мяне ахапляе курыная слепата. Як свечка гасне перада мною ўвесь свет—

*) Мафусаіл—чалавек, які паводле бібліі доўга жыў.

і мяне, маленькую трэсачку, ахутвае цемра і ўядаецца мне ў вочы. От як-бы цэлага свету не стала, а мяне пакінулі стаяць на высокім даху. Я мацаю павестра, пада мною хістаецца зямля. Пакуль нехта не бярэ мяне пад руку і адводзіць да хаты. Гэта Буля.

Потым я не магу заснуць. Перакладаю галаву з адной палавіны падушкі, якая ўжо нагрэлася, на другую палавіну, якая халодная, але-ж падушка маленькая і цёплая, тады я адкідаю падушку. Усёроўна праплываюць перад вачамі агнёвыя колы з кропачкамі.

З усіх нас дагадваецца толькі стрэчны брат Беня—што з хлапчуком нешта нядобрае. Ён мне прыносіў конікаў. Жадаючы дайсці да таямніц жыцця, я распорваў ім жываты.

Што робіць Беня, я не ведаў, але як толькі выбухнула рэвалюцыя ён знік. Калі-ні-калі ён з'яўляўся ў шынелі без гузікаў, а ў вачах быў нейкі халодны бляск далёкіх мясцін, які ён, здавалася, выпадкова прыцягнуў сюды. Некалькі разоў на двары нагаварвалі аб тым, што яго няма ўжо на свеце, дзе-ж ён дзенецца на тым свеце, у пекле не паляць, дроў няма, а ў раі напэўна няма чаго есці. Раптам ён паказваўся. І нават, калі ён паказваўся, ніхто не верыў у даўгавечнасць яго жыцця. Не з гэтай зямлі, не для жыцця гэты чалавек. От, нібы матылёк лятае ён, апаліць крылцы на сонцы. Гэты чалавек афяруе сабой, дык граша паламанага не варта яго жыццё. Нешта іграе ён сваім жыццём і ён яго прайграе за пятак. Не для жыцця гэты чалавек!

Шырока раскрытымі вачыма я глядзеў на гэтага мімалётнага чалавека, на гэтую ілюстрацыю да няустойлівасці жыцця.

У прыватнасці, не падабалася яго жыццё суседцы Менусе Мефусаілісе. Ад яго нясе порахам—гаворыць яна. Ён ужо дзесяць разоў быў абстраляны, і дзесяць разоў быў пабіты. Смельчакі. Не, такім нельга пазычаць грошай нават на самы вялікі процант. Наследнікаў, у якіх можна было-б патрабаваць—яны не маюць.

Пасля, калі ўвайшлі налякі, яго зусім не стала. Прыйшоў на двор афіцэр і прычапіўся, што з нашага двара кідалі бомбу. Ён вельмі хоча ведаць хто кідаў бомбу. Хай яму пакажуць хто кідаў, а не—ён застрэліць Нохіма, сына Менухі, тут на месцы.

Але Менуха з яе сынам Нохімам будуць жыць вечна.—Паночак—сказала яна яму —я фельдшарыца, я стаўлю банкі і клісціры. Супакойцеся, я вам дам нечага, каб супакойць вас і паклікала яго да сябе ў пакой.

У гэты дзень на Нохіма сыпаліся ўдары як град. Я цябе паб'ю, як яблык—гаварыў яму Беня,—якраз як яблык, і здорава яго пабіў.

У гэты-ж дзень Беня ўцёк, і калі Менусе ўспамінаюць яго імя, яе твар робіцца як у савы. Вочы яе выпучваюцца на лоб.

У прыгожы летні дзень палякі адступілі з Менска. Яны падпалілі горад з усіх бакоў. У той дзень здавалася, што з усіх бакоў заходзіць сонца.

Насупроць вялізнага агня, стаяў я—маленькая свечачка і выявілася,—я не спалохаўся. Горад гарыць з усіх бакоў. Усе, усе згараць. Усе памруць—і пасля маёй смерці ніхто не ступіць на маю магілу, не будзе есці, піць і грацца на сонцы.

Я глядзёў сваімі дзіцячымі вачыма на вялікі пажар. Запалены горад, полымя, дым, іскры, струмені вады, беганіна людзей,—які грандыёзны малюнак! Скруткі агня ўкручваюцца адзін у другі і раскручваюцца, скачуць агнёвыя ільвы, драконы, тыгры, з агнёвымі грывамі, паказваюцца вялікі дым, пазалочаны безліччу іскраў, як у сне, як конфеті на багатым вяселлі маёй цёткі. Але ў маленькай галаве працуе ўжо маленечкая сумленнасць. От выцягвае пажарнік спаленае дзіцё: ад гэтага балюча шчыміць маё сэрца.

Я стаю з адкрытым ротам.

А людзі крычаць. Жанчыны галосаць з такім веданнем гэтай справы, што здаецца, яны доўга рыхтаваліся да гэтага. У мана-тонны плач урываюцца нечаканыя, патрасаючыя сэрца таны. Пасля таго, як крык пакрысе сціхае, можна бачыць колькі сілы яны маюць да жыцця, а жыццё гарыць перад іх вачыма! А мужчынскія галасы вельмі ахрыплі! Гарыць пажар у іх вачах. Нешта здаецца мне, што зараз пачнуць сыпацца іскры з іх вачэй, і дым паваліць з ратоў.

Але от крычыць і мая маці.

Заходзіць сонца — а я не бачу. Маці вядзе мяне дахаты. Але я бачу агні і агні, а ўначы гарыць пад маёй галавой падушка, нібы ў падушцы ляжыць не пер'е, а гарачыя вуголлі.

На пажарным пляцы мы кідаемся каменнямі. Гэта поле бойкі. Тут змагаецца „атрад“ Кацана з „атрадам“ Нёні. Кацан і Нёня едуць на ўласных конях. Коней тады можна было застаць задарма, па горадзе блудзілі коні. Мне таксама хацелася мець каня. Але маці не хацела. Каня не будзеш даць і ён не нясе яск.

На пажар выйшлі і жанчыны. Знаходкі. Месца пажара зрабілася месцам знаходак. Як саранча высыпалі жанчыны на месца пажара. Як чорнае вараннё рые дзюбамі, так жанчыны рыліся на пажарышчы. Я сам знайшоў ляльку з абсмаленымі валасамі і некалькі прыгожых фарфуркаў. Але рыжуха Нёха знайшла гадзіннік з залатымі стрэлкамі. А каваль Завал знайшоў жывога індыха. З усіх бакоў палаў агонь, а індых некуды зашыўся і застаўся жыць. Н дыку таксама хочацца жыць.

Пагарэлыя гаспадыні сыпалі пракляцці на чым свет стаіць, а пасля ў многіх жанчын засталася ў памяці, што *пракляцце ёсць пракляцце, асабліва калі трапляе ў паскудны рот*. Некалькі жанчын за гэты дзень упалі ў прыбіральні, закіданыя пасля пажара галавешкамі і цэглай. Яны ўпалі ў іх як у воўчыя ямы.

У прыбіральню трапіла і суседка Менуха. Усіх астатніх жанчын выцягнулі. А суседка Менуха сапраўды захлынулася. Тая самая суседка Менуха, якая па майму ўяўленню павінна была-бы жыць вечна, якая сваімі чорнымі пазногцямі так моцна ўчапілася за жыццё,—памерла саромнай смерцю. Так недалікатна, такой смерцю, што, успамінаючы пра яе, я не мог есці.

А яе сын — яе карона, праз месяц памёр. Ад жудасці і ад сухотаў. Яна яго замучыла ў ямах.

На двары суседзі гаварылі аб тым, што палякі забілі майго стрэчнага брата Беню. Цэлую роту маладых камуністаў палякі выразалі, і сярод іх павінен быць Беня.

Але праз некалькі дзён на замыленим кані прыскакаў Беня. Ад яго пахла, як заўсёды, порахам і махоркай. Шлём быў у некалькі мясцах прастрэлены і шынель прадзіраўлены. Але ён сам быў цэлы—усё было ў ім на месцы. І на кані ён сядзеў высока, здатна, строга.

Я на яго глядзеў шырока адкрытымі вачыма. Гэты непастаянны чалавек—жыве, а Мефусаіліха,—вечна жывучая,—памерла.

Перш-на-перш ён у мяне спытаўся, дзе суседка Менуха. Суседка Менуха,—сказаў я яму,—утапілася ў агіднай рэчы на па-жарышчы. Ён плюнуў.

Хоць ён не меў вялікай павагі да памяці суседкі Менухі,—пamятаю, што ён мабілізаваў усіх суседзяў—буржуяў на „прыну-дзілаўку“. Ён ім даў заданне ачысціць прыбіральні, якія знахо-дзіліся на месцы пажара.

Усе тыя, якія не хацелі даць пятака, пустога яечка за яго жыццё, якім здавалася, што Беня—праходзячы цень, часовае жыццё, якое трымаецца на нітачцы,—усе яны толькі цяпер адчулі жывую руку гэтага чалавека, які прымушае іх чысціць прыбіральні. Яны сыпалі на яго пракляцці з іх атручаных ратоў. І толькі цяпер жанчыны зразумелі,—што не толькі куля яго не бярэ,—нічога яго не возьме.

Для жыцця—відаць гэты чалавек, з яго шлёмам, шынтелем і канём.

Праз некалькі дзён ён паехаў з бронепоездам, і перадаў мне свайго каня, каб я яго адвёў у „трамот“. Ён мяне пасадзіў на каня.

З хаты даносіцца да мяне бацькаў голас. Ён заве мяне маліцца. Але-ж я сяджу на кані.

Ён выходзіць на вуліцу, каб пазваць мяне яшчэ раз, але я не слухаюся.

Бацька баіцца падыйсці да мяне. Першы раз у жыцці баіцца ён падыйсці да мяне.

Ірвануўшы каня, я раптам адчуваю сябе так свабодна, нібы я вызваліўся ад нечага.

Я адчуваю сябе хлапчуком.

Я сяджу на кані і да мяне шугаюць з усіх бакоў і дзьмуць у твар—вятры.

Вятры жыцця.

З лўрэйскай мовы пераклаў С. ЛЕВІН.

Александр Пушкін

ЯУГЕНІ ОНЕГІН

ГЛАВА ТРЭЦЯЯ

Elle était fille, elle était amoureuse.

Malfilâtre

I

„Куды? Ну-ж гэтыя павты!“
— Час развітацца мне з табой.—
„Я не трымаю; але дзе ты
Праводзіш кожны вечар твой?“
— У Ларыных.—„Вось гэта дзіўна.
Даруй! Ды хіба не праціўна
Табе што вечар там сядзець?“
— Ані.—„Мне цяжка зразумець.
Адсюль відаць, што за мясціна:
Найперш скажы, ці правы я?—
Зазвычай руская сям'я,
Прыём старанны і гасцінны—
Варэнне, гутарка заўжды
Пра лён, пра стайню, пра дажджы...“

II.

— Не бачу тут вялікай шкоды—
„Ды нудна-ж, вось бяда, мой друг“.
— Я ненавіджу свет ваш модны;
Мілейшы шмат мне хатні круг,
Дзе я магу... „Ізноў эклога!
Даволі, мілы, дзеля бога.
Шкада, што едзеш ад мяне.
Ах, слухай Леяскі, як-бы мне
Зірнуць хоць на Філіду гэту,
Прадмет і думак і пярэ
І слёз, і рыфм et caetera
Прадстаў мне“.— Жартуеш.— „Дзе
там!“
— Я рад.—„Калі-ж?“ Хоць гэты-ж
час
Яны з ахвотай прымуць нас.

III.

Паседзем.—

Пасказкалі другі,
З'явіліся; чакаюць іх
Цяжкія іншы раз паслугі
Гасцінных звычайў старых.
Абрад вядомы пачастунку:
Нясуць на сподачках ласункі,
На столік ставіцца тады
Збанок бруснічнае вады.

.
.
.
.
.
.

IV.

Яны дамоў што духу гоняць
Дарогай самаю прамой.
Падслухаем, пра што гамоняць
Героі нашы між сабой.
— Ну што-ж, Онегін? Пазяхаеш.
„Прывычка, Ленскі. Выгляд маеш
Маркотнейшы“.— „Не, як раней.
Аднак у полі ўсё цямней;
Хутчэй! Андрушка, паспяшаем!
Вось нейкая дурная цума!
Дарэчы: Ларына сама
Так проста, міла выглядае;
Вось каб в бруснічнае вады
Мне не нажыць якой бяды.

V

„Скажы: каторая Тацяна!“
— Тацяна? Сумная яна,
маўклівая, нібы Святлана,
Зайшоўшы села ля вакна.—
„Няўжо ты меншую кахаеш?“
— А што? „Мне лепш была-б другая,
Калі-б паэтам мог быць я.
Пазбаўлен Вольгі твар жыцця,
Нібы ў Вандыкавай мадонны:
Чырвоны, круглы твар яе,
Як дурань месяц, што ўстае
На небасхіл дурны і сонны“—
Владзімір суха адказаў
І ўсю дарогу скрозь маўчаў.

VI

Між тым Онегіна з'яўленне
У Ларыных для ўсіх было
Падзеяй, поўнаю значэння,
І ўсіх суседзяў заняло.
Пайшла дагадка за дагадкай.
Усе сталі гаманіць украдкай,
Судзіць і кпіць не без граха,
Тацяне ладзіць жаніха;
А іншыя і так казалі,
Што шлюб наладжаны зусім,
Але адкладзены затым,
Што модных кольцаў не дасталі.
Вяселле-ж Ленскага, яно
У іх рашылася даўно.

VII

Тацяна прыкрасць адчувала
Ад плёткаў; але прад усім
Яна з уцехай небывалай
Міжвольна думала аб тым;
Запала ў сэрца думка цьмяна;
Пара прышла, прышло каханне.
Так зерне, што ў зямлю лягло,
Цяпло весновае ўзняло.
У ёй даўно ўжо ўяўленне
Чакала з негай і тугой
Пажывы неадхільнай той;
Даўно сардэчнае тамленне
Распальвала ў грудзях агонь;
Душа чакала... хоць каго.

VIII

І прычакала. Свет адкрыўся;
Яна сказала: гэта ён!
Увы! Цяпер ўсе ночы, дні ўсе,
І жаркі і самотны сон,
Усё поўна ім, усё дзеве мілай
Нязмоўчнай чарадзейнай сілай
Пяе аб ім. Дакучны ёй
І словы гутаркі жывой,
І зірк прыслужнікаў ласкавы.
Яна у засмучэнні злым
Гасцей не слухае зусім
І праклінае іх забавы,
І нечаканы іх прыезд
І без канца даўгі прысест.

IX

Цяпер з якім яна стараннем
 Чытае мілы свой раман,
 З якім жывым ачараваннем
 Прывабны п'е яна абман!
 Шчаслівай сілай лятуцення
 Адухаўлёныя стварэнні,
 Каханак Юліі Вальмар,
 Малек-Адэль і дэ-Лінар
 І Вертэр, мучанік бунтоўны,
 І незраўнаны Грандысон,
 Які на нас наводзіць сон,
 Для лятуценніцы чароўнай
 Зліліся вобразам жывым.
 Усе ў Онегіне адным.

X

Сябе зрабіўшы гераіняй
 Сваіх любімейшых тварцоў,
 Кларысай, Юліяй, Дэльфінай,
 Тацяна ў цішыні лясоў
 Адна са здраднай кніжкай ходзіць,
 У ёй шукае і знаходзіць
 І мары і жар тайны свой,
 Узняты сэрца паўнатою,
 Уздыхае, думкі і настроі
 Другіх прысвоіўшы сабе,
 Напамяць шэпча пра сябе
 Ліст да любімага героя...
 Герой-жа, хто-б ні быў там ён,
 Напэўна быў не Грандысон.

XI

Высокім складам, важным строем,
 Тварэц натхнёны ў даўны час
 Паказваў нам свайго героя
 Як дасканаласці абраз.
 Меў у яго прадмет абраны,
 Заўжды загананы беспадстаўна,
 Высокі розум, сэрца жар
 І надзвычайна гожа твар.
 У пачуццях чыстаты выключнай,
 Заўжды захоплены герой
 Быў рад ахвяраваць сабой,
 І пры канцы главы заключнай
 Заўсёды несла кару зло,
 Дабро-ж услаўлена было.

XII

А сёння думкі ўсе ў тумане,
Мараль даводзіць нас да сна,
Няцнота славіцца ў рамане,
Перамагае там яна.
І музы англійскай навіны
Трывожаць мірны сон дзяўчыны,
І стаў цяпер яе кумір
Або замыслены Вампір,
Або Мельмот бадзяка скрытны,
Ці вечны жyd, або Сбогар,
Або загадкавы карсар.
Лорд Байрон прымхаю дасціпнай
Схаваў у змрочны рамантызм
І безнадзейны эгаізм.

XIII

Браточкі, што-ж за сэнс у гэтым.
Магчыма, судзіць неба мне,
Што я пакіну быць паэтам,
Чорт новы ўселіцца ў мяне,
І, супроць Фебавай пагрозы,
Я зніжуся да сціплай прозы:
Раман на лад даўнейшых год
Вясёлы зойме мой заход.
Не боль якіх злачынстваў тайных
У ім я грозна пакажу,
А проста вам перакажу
Сям'і расійскае паданні,
Кахання радасныя сны
Ды звычай нашай старыны.

XIV

Перакажу апавяданні
Ці бацькі, ці каго з дзядзькоў,
Дзяцей наўмысныя спатканні
Пад ліпамі, ля ручайкоў;
Няшчаснай зайздрасці пакуты,
Мір са слязамі, смутак люты.
Зноў пасвару, і пад канец
Я павяду іх пад вянец..
Я помню словы негі палкай
Маркотнага кахання сказ,
Які калісьці, у даўны час,
Ля ног прыгожае каханкі,
Прыходзіў часта на язык—
Ад гэткіх словаў я адвык.

XV

Тацяна, мілая Тацяна!
 З табой цяпер я слёзы лью;
 Ты ў рукі моднага тырана
 Ўжо долю аддала сваю.
 Загінеш ты; але да часу
 Ты у сваёй надзеі яснай
 Удеху цёмную завеш,
 Жыцця ты негу пазнаеш,
 П'еш дзіўнае пітво жаданняў,
 І мары ўсюды за табой:
 Усюды бачыць погляд твой
 Прытулкі радасных спатканняў;
 Усюды, ўсюды прад табой
 Спакуснік вызначаны твой.

XVI

Тацяну гоніць сум кахання,
 У сад ідзе яна тужыць,
 Схіляе вочы нечакана,
 І ўжо ёй лень далей ступіць:
 Узняліся грудзі, і ланіты
 Раптоўным полымем пакрыты.
 І подых заняло ў грудзях,
 І ў вочах бляск, і шум ў вушах...
 Ноч прыдзе, месяц абыходзіць
 Высь неба вартаю начной
 І салавей у цьме глухой
 Напевы гучныя заводзіць.
 Не ведае Тацяна сна,
 Гамоніць з няняю яна.

XVII

„Не спіцца, няня: дух займае!
 Адкрыў акно, ды сядзь сюды“.
 — Ды што з табой? — „Нуда такая,
 Скажы пра даўныя гады“.
 — Пра што-ж бы Таня? Я бывала,
 Хавала ў памяці нямала
 І небыліц і быляў шмат
 Пра духаў злых і пра дзяўчат;
 А зараз цёмна мне ўсё, Таня.
 Забылася, што знала. Час
 Паганы надыйшоў для нас!
 Зашыбла... — „Раскажы мне, няня,
 Пра юнца свае гады:
 Кахала ты каго тады?“

XVIII

— Ды што ты, Таня! Нашым светам
Мы і не чулі пра любоў;
Бо душу-б выгнала за гэта
З мяне нябожчыца свякроў.
„Ды як-жа шлюб ты брала, няня?“
— Так, мусіць, бог судзіў. Мой Ваня
Быў маладзейшы за мяне,
А ўжо было трынаццаць мне.
Два тыдні свацця вандравала
У нашу хату і такі
Благаславілі нас бацькі.
Ад страху горка я рыдала;
Касу мне з плачам расплялі
Ды з песняй у царкву звялі.

XIX

І завялі ў сям'ю чужую...
Ды ты не чуеш, бачу я... —
„Ах, няня, няня, я сумую,
Мне цяжка, мілая мая;
Я плакаць, я рыдаць гатова!..“
— Дзіця маё, ты нездарова;
Памілуй, божа, і ратуй!
Прасі, што хочаш, не шкаду!...
Дай, акраплю святой вадою...
„Не трэба, мілая мая;
Я... знаеш..“ закахана я“.
— Маё дзіцятка, бог з табою! —
І няня дзеўчыну з мальбой
Хрысціла зморшчанай рукой.

XX

„Я закахана“, — зноў шаптала
З тугою дзеўчына мая.
— Мой друг, ды што з табою стала! —
„Пакінь мяне, кахаю я“.
А месяц плыў у небе чыстым
І асвятляў святлом срабрыстым
Тацяны бледныя красы,
Распушчаныя валасы,
І кроплі слёз, і на услоне
Прад гераіняй маладой
З пакрытай хусткай галавой
Старую ў цёплым балахоне;
І ўсё драмала ў ціхай мгле
У натхнёным месяца святле.

XXI

Высока сэрцам узлятала,
 На месяц гледзячы, яна...
 Раптоўна думка ў ёй паўстала...
 „Ідзі, пабуду я адна.
 Падсунь мне стол, паперы дай мне,
 Пяро; я хутка лягу, няня;
 Бывай“. І вось яна адна.
 Зіе месяц ёй з акна.
 Схіліўшыся, Тацяна піша,
 І ўсё Еўгеній у вачах
 І ў неабдуманых радках
 Каханне мілай дзевы дыша.
 Ліст скончан, складзён як найлепш...
 Каму-ж яго, Тацяна, шлеш?

XXII

Красунь я ведаў недаступных,
 Халодных, чыстых як зіма;
 Неублаганых, непадкупных,
 Якіх уцяміць сіл няма;
 Дзівіўся цюце іх прыроднай
 І фанабэры і моднай,
 Ад іх, прызнацца, я ўцякаў,
 І з нейкім жахам я чытаў
 Над іх брывямі сказ пякельны:
 Пакінь надзею назаўжды.
 Ё кахання ім найбольш бяды,
 Пужаць людзей—для іх вяселле.
 Магчыма, дзе каля Нявы
 Дам гэткіх бачылі і вы.

XXIII

Сярод паклоннікаў слухмяных
 Дзівачак бачыў я другіх,
 Самалюбівых і нядбайных
 Да ўздохаў, да пахвал жывых
 І што-ж убачыў я, цікава?
 Яны, суроваю паставай
 Спужаўшы лёгкаю любоў,
 Яе ўабудзіць умелі зноў.
 Спагадаю, па меншай меры,
 Па меншай меры, іншы сказ
 Гучэў ласкавей іншы раз,
 І ў засляплёным лёгкавер'і
 Каханак малады ізноў
 За мілай лухтаю ішоў.

XXIV

Ды чым-жа горш за іх Тацяна?
 Ці тым, што ў прастаце сваёй
 Яна не ведае абмана
 І верыць мары дарагой?
 Ці тым, што любіць невытворна,
 Што толькі пачуццю пакорна,
 Што ў ёй даверліvasць жыве,
 Што лёс ўзнагарадзіў яе
 І ўяўленнем несціданым,
 Развагай, воляю жывой
 І непакорнай галавой,
 І сэрцам палкім і адданым?
 Ці-ж не даруеце вы ёй
 Пачуццяў лёгкасці жывой?

XXV.]

Какетка судзіць хладнакроўна,
 Тацяна любіць ўсёй душой
 І аддаецца безумоўна
 Каханню, як дзіцёнак той.
 Яна не думае: разлічым,
 Надзейней ў сетку завядзём;
 Перш пустаслаўе закранём
 Надзеяй, потым недаўменнем,
 Намучым сэрца, а затым
 Агнём зайздросным ажывім;
 А то, як знікне захапленне,
 Нявольнік хітры з ланцугоў
 Заўсёды вырвацца гатоў.

XXVI

Яшчэ тут перашкода стане:
 Каб родны край не зганьбаваць,
 Без разважанняў ліст Тацяны
 Павінен я перакладаць.
 Яна па-руску кепска знала,
 Журналаў нашых не чытала,
 І мовай роднаю сваёй
 Выказывацца цяжка ёй,
 І так пісала па-французску...
 Што зробіш! паўтараю зноў:
 Дагэтуль дамская любоў
 Не выкладалася па-руску,
 І горды голас рускіх слоў
 На пошце ходу не знайшоў.

XXVII

Ад дам, я знаю, патрабуюць
 Чытаць па-руску, проста страх!
 Іх і прадставіць ці магу я
 З „Благонамереным“ ў руках?
 На вас спашлюся я, паэты,
 Ці праўда: мілыя прадметы,
 Якім за грэх даўнейшы свой
 Складалі вершы вы парой,
 Якім вы сэрца прысвячалі,
 Хіба-ж не ўсе з такой бядой
 Уладаўшы моваю сваёй,
 Яе так міла выкрыўлялі,
 І ў вуснах іх замежны сказ
 Хіба не стаў сваім для нас?

XXVIII

Крый бог, каб страўся мне на бал,
 Ці пры раз'ездзе на двары,
 Семінарыст у жоўтым шалі,
 Ці акадэмік ў каптуры!
 Як без усмешкі губ румяных,
 Без хібаў у правапісанні
 Я рускай мовы не люблю.
 Магчыма, на бяду маю,
 Красуняў нашых род навейшы,
 Паслухаўшы журналаў сказ,
 Граматыцы навучыць нас
 І ў абыход уставіць вершы:
 Ды я... якая справа мне?
 Я верны буду старыне.

XXIX

Няроўны, неахайны лепет,
 Другое вымаўленне слоў,
 Як некалі, сардэчны трэпет,
 Абудзяць у грудзях ізноў.
 Я каяцца не маю сілы,
 Мне галіцызмы будуць мілы,
 Як даўняй юнасці грашкі,
 Як Багдановіча радкі.
 Ды годзе, час за ліст узяцца,
 Што піша дзеўчына ў цішы;
 Я слова даў, хоць, да душы,
 Не хочацца цяпер і брацца,
 Я знаю: нежнага Парні
 Пяро не ў модзе ў нашы дні.

XXX

Пясняр Піроў, маркоты томнай
Калі-б яшчэ ты быў са мной
Я стаў-бы просьбаю няскромнай
Цябе трывожыць, мілы мой:
Каб у чароўнейшым напеве
Пэралажыў ты палкай дзевы
Чужую мову на сваю.
Дзе ты? Прыдзі: я аддаю
Свае правы табе з паклонам...
Ды пасярод журботных скал,
Адвыкшы сэрцам ад пахвал,
Адзін пад фінскім небам сонным
Ён ходзіць і душой сваёй
Не чуе ён журбы маёй.

XXXI

Вось ліст Тацяны прада мною:
Яго я свята берагу,
Чытаю я тайнаю тугою
І начытацца не магу.
Адкуль тут гэткая пяшчотнасць,
Слоў маладая бестурботнасць?
Хто мілай лухце навучаў,
Хто жар у мову сэрца ўклаў,
Што гэтак шкодзіць і чаруе?
Не знаю. Але даць я рад
Няпоўны, бледны пераклад,
Малюнка копію слабую,
Нібы разыграны Фрэйшыц
Рукамі юных вучаніц.

Ліст Тацяны да Онегіна

Я вам пішу—чаго вам болей?
Што я магу яшчэ сказаць?
Цяпер, я знаю, у вашай волі
Мяне пагардай пакараць.
Але да горкай маёй долі
Калі вас жаль крыху кране,
Вы не пакінеце мяне.
Спачатку я маўчаць хацела;
Паверце, з сорамам маім
Вы-б не пазналіся зусім,
Калі-б я хоць надзею мела
Хоць рэдка, хоць на тыдзень раз
У вёсцы нашай бачыць вас,
Каб толькі вашы чуць размовы,
Сказаць вам слова, а затым

Ўсё думаць, думаць аб адным
І ўсё чакаць сустрэчы новай.
Аднак, вы, кажуць, нелюдзім;
У вёсцы вы ў маркоце вечнай,
А мы... нічым мы не блішчым,
Хаця і рады вам сардэчна.
Навошта вы прышлі да нас?
Ў зацішшы нашым заняпалым
Ніколі-б я не знала вас
І болю горкага-б не знала.
Суняць душы маёй навалу
Пара магчыма-б надыйшла,
Па сэрцу друга-б я спаткала,
І жонкай-бы адданай стала
І цнотнай маткаю была.
Другі!.. О не, нікому болей
Не адчыніла-б сэрца я!
То суджана вышэйшай воляй,
То суд нябесны: я твая;
Жыццё маё было залогам
Спаткання пэўнага з табой;
Я ведаю, ты пасланы богам,
Да смерці ты ахоўнік мой...
Ты ў снах чароўных мне з'яўляўся,
Нябачаны, быў мілы мне,
Твой дзіўны зірк таміў мяне,
У душы твой голас адгукаўся
Даўно... не, гэта быў не сон!
Ты ледзь вайшоў, я ўраз пазнала,
Уся самлела, запалала,
Сказала ў думках: гэта ён!
Ці праўда? я цябе ўжо знала.
Ты размаўляў са мной ў цішы,
Як бедным я дапамагала,
Або малітвай суцішала
Тугу ўсхвалёванай душы?
І ў гэту самую хвіліну
Хіба-ж не ты, як прывід дзіўны,
Ў празрыстай цемры мільгануў,
Прынік ціхутка да ўзгалоўя?
Хіба-ж не ты з жывой любоўю
Надзеі словы мне шапнуў?
Хто ты: ці ангел мне спагадны
Ці мо' спакуснік злы і здрадны?
Мае сумненні развяжы.
Магчыма, гэта ўсё пустое,
Абман нязнаючай душы,
І суджана зусім другое...
Ды так і быць! Гось лёс я свой
Табе адгэтуль даручаю,

Я слёзы лью перад табой,
 Твайго ратунку я чакаю...
 Прадстаў: ў маёй самоце злой
 Мяне ніхто не разумее.
 Развага ўся мая марнее,
 Я згіну у тузе нямой.
 Чакаю: сэрца спадзяванні
 Адзіным зіркам ажыві,
 Ці сон цяжкі мой перарві
 Увы, належным нараканнем!
 Канчаю! Страшна яшчэ раз
 Чытаць... Я сорам адчуваю...
 Ды веру, гонар ёсць у вас,
 Яму сябе я даручаю.

XXXII

Тацяна то ўздыхне, то охне:
 Калоціць ліст яе руку;
 Ружовая аблатка сохне
 На высмажаным языку.
 Галоўку да пляча схіляе.
 Сарочка лёгкая спаўзае
 З яе прыгожага пляча.
 Ды вось бляск месяца пачаў
 Патроху гаснуць. Там даліна
 Скрозь пар яснее. Ручаёк
 Пачаў срэбрыцца. Там ражок
 Пастушы будзіць селяніна.
 Вось ранне; ўсталі ўсе даўно:
 Маёй Тацяне ўсё адно.

XXXIII

Яна зары не заўважае,
 З пахіленаю галавой
 На ліст яна не націскае
 Сваёй пячаткі выравной.
 Ды ўжо Філіп'еўна сівая
 Ціхутка дзверы адчыняе,
 Прыносіць на падносе чай.
 „Пара, дзіця маё, ўставай!
 Ды ты красуня, ўжо гатова!
 О, птушка ранняя мая!
 А як трывожылася я!
 Ды, дзякуй богу, ты здарова!
 Тугі начной прапаў і след,
 Твой тварык, быццам макаў цвет“.

XXXIV

— Ах! няня, споўні даручэнне...—
 „Што-ж, родненькая, загадай“.—

— Не думай толькі... Падазрэнне...
 Ды бачыш... Ах! не адмаўляй.—
 „Мой друг, вось бог табе зарука“.
 — Дык вось пашлі цішком ты ўнука
 Вось тут запіска... О... таму...
 Суседу... ды сказаць яму—
 Каб ён не гаварыў ні слова,
 Не называў маё імя...—
 „Каму-ж бы, мілая мая?
 Я нешта стала бесталковай.
 Ёх шмат у нашай старане—
 Ёх палічыць куды ўжо мне“.

XXXV

— Ты нездагадлівая, няня!—
 „Мой друг, пара ўжо надыйшла;
 Стары тупее розум, Таня;
 Даўней я вострая была:
 Бывала, слова панскай волі...“
 — Ах, няня, няня! ўжо даволі!
 Што тут пра розум разважаць,
 Ты бачыш трэба ліст аддаць
 Онегіну.— „Так, зразумела.
 Не гневайся, душа мая,
 Ты ведаеш, не цямлю я...
 Ды што-ж ізноў ты пабялела?“
 — Ды проста так, ні ад чаго.
 Пашлі-ж унука ты свайго.

XXXVI

Але няма адказу звання.
 Няма яго й другога дня.
 Бялей за цень, ўвесь дзень прыбрана,
 Чакае водгуку яна.
 Вось Вольгін ухагор прымчаўся.
 „Куды-ж прыцель ваш схавалася?“
 Пытае маці прад усім:
 „Забыўся ён пра нас зусім“.
 Тацяна ўся аж запалала.
 — Сягоння быць ён абяцаў.—
 Так матцы Ленскі адказаў:
 — Ды, мусіць, пошта затрымала.—
 Тацяна зірк схавала свой.
 Нібы дакор пачуўся ёй.

XXXVII

Змяркала; на сталае бліскучы
 Вячэрні самавар кіпеў,

І пар гарачы і лятучы
 Пад чайнікам кітайскім пеў.
 Рукою Вольгінай разліты
 Па філіжанках стромай спрытнай
 Пахучы чай ужо цурчаў
 І сліўкі хлопчык падаваў;
 Тацяна прад вакном стаяла,
 І, хукнуўшы на шкло вакна,
 Уся думак поўная, яна
 Прыгожым пальчыкам пісала
 На потным і халодным шкле
 Заветны вензель: О ды Е.

LXXVIII

Між тым, уся душа ў ёй ныла,
 І зрок слязамі заплываў.
 І раптам топат!.. Кроў застыла.
 Усё бліжай!.. І на двор прымчаў
 Еўгеній! „Ах“—і лёгкім цнем
 Тацяна скок ў другія сёні,
 Праз ганак ў двор, і проста ў сад;
 Ляціць, ляціць, вірнуць назад
 Баіцца, вось пааббягала
 Курціны, мосцікі, лужок,
 Праход да возера, лясок,
 Бэз, бягучы, пераламала,
 У знямозе каля ручая
 На лаўку дзеўчына мая

LXXIX

Упала...

„Тут ён! Тут Еўгеній!
 О, божа! што падумаў ён!“
 У ёй сэрца у тузе нязменнай
 Надзеі песціць цёмны сон;
 Яна дрыжыць, ў ёй жар страшэнны;
 Чакае: ці не йдзе? дарэмна.
 Служанкі ў садзе на градах
 Збіралі ягады ў кустах
 І хорам па наказу пелі
 (Угрунтаваны тым закон,
 Каб панскай ягады цішком
 Їх вусны ласыя не елі,
 А пелі песні ў поўны тон:
 Дасціпнасці вясковай плён!)

Песня дзяўчат

Любыя, дзяўчатачкі,
 Душанькі, падружанькі,

Пагуляйце, дзеванькі
 Загуляйце, мілыя!
 Зацягніце песеньку,
 Песеньку заветную,
 Ды прывабце хлопчыка
 У карагоды нашыя.
 Як завабім хлопчыка,
 Як здалёку выгледзім,
 Разбяжымся, мілыя,
 Закідаем вішаннем,
 Вішаннем, малінаю,
 Яснаю парэчкаю.
 Не хадзі падслухіваць
 Песенькі заветныя,
 Не хадзі паглядываць
 Гулейкі дзявочыя.

XL

Яны спяваюць і нядбала
 Спеў звонкі слухаючы іх
 Тацяна з прагнасцю чакала,
 Каб трэпет сэрца ў ёй заціх,
 І каб прайшло ланіт паланне.
 Ды ў персях тое-ж трапятанне
 Ланіт не супыніўся жар—
 Яшчэ жарчэй палае твар:
 Так матылёк пужлівы б'ецца
 І ззяе трэпетным крылом,
 Спайманы жвавым шкаляром.
 Так зайчык у жытах трасецца,
 Як з'явіцца ў яго вачах
 Стралец, засеўшы у кустах.

XLI

Ды пад канец яна ўздыхнула,
 Устала з лапачкі сваёй;
 Цашла, ды толькі завярнула
 У прысады,—проста перад ёй,
 Вачыма ззяючы, Еўгеній
 З'явіўся нейкім грозным ценем,
 І як ад подыху агня
 Ураз спынілася яна.
 Пра плён сустрэчы нечаканай
 Сягоння, просьба дараваць,
 Не ў сілах я пераказаць.
 Вось ад даўгіх апавяданняў
 Я адпачну і пахаджу:
 Пасля як-небудзь раскажу.

Пераклад з рускае Ал. ДУДАР.

І яшчэ прыпісаў перад тым, як аддаць хлопчыку:

„А ў тваёй гаспадыні вельмі слаўны сыноч. Можа не праўда, скажаш?“

З маленькім пасланцом я гаварыў доўга. Ён пасмялеў і ахвотна апавядаў пра школу, пра сваю „вучыцельку“ — цёцю Дору, пра гульні і экскурсіі. Я заўважыў, з якім дзіцячым замілаваннем ён апавядаў пра „цёцю“. А калі ён пайшоў, захаваўшы ў шапку і маю запіску, калі ён панёс настаўніцы часцінку маіх хваляванняў, я ў раздум'і хадзіў па хаце. Маё пальцы гарэлі ад настаўнічынай запіскі, перачытваў яе. Было напісана дробна і густа:

„Павел!“

Прабач, што наважылася перакоіць цябе і ішоў вось гэта

Ты, пэўна, памятаеш, як было ў той вечар, калі мы убачыліся першы раз. Ты ішоў па вуліцы, а я сядзела каля акна. Можа бачыў, як я са сполахам і радасцю праводзіла цябе вачыма па вуліцы. Я не ведаю, што са мною сталася. Я ўвесь вечір тады не адыходзіла ад акна з надзеяй, што ўбачу яшчэ, і ўсё думала, думала. Пасля ўсё дні я не знаходзіла снагою. Дзі мне вярнулася мнулае. Ажыло яно тады рантоўна, з новай сілай захпіла мяне. Маё балюча стала і ў той жа час добра і лёгка. Балюча, бо адабралі яго чужыя людзі, дзікія, дзікія і добра, добра. Гэта ж і ў мяне было такое шчасце!

А ведаеш, Шулік, мне хочацца бачыцца з табой і пагутарыць ад усёго сэрца. Мы сустрэкаліся ўжо не рэз. Бывае так, што даючы хочацца гаварыць другому пра сябе радасць і смутак. Прыдзі сёння ўвечары. Удзень пайду з дзяццмі ў лес.

Ледзь не запам'ягавала. Ты не ўяўляеш, як я учора радавалася дажджу. Ён так патрабей. Сёння раненька выбегла ў школьны гарод і надзіўніца не магла: за ноч паднялася прыметна і бульба, і буракі, і трыўкі на мяжы растуць, як малюткі усёроўна. А капусты мы пасадзілі, як ты сказаў. Прыдзі, паглядзіш. Чакаю цябе.

Дора Карасік^а.

Я ўспамінаю першы вечар.

Я праходзіў па вёсцы. Пачынала змрканца. Майскі адвечорак быў свежы і ціхі. Я ішоў павольна і думаў, што вось праз некалькі дзён ужо расцвіде бэз і тады адвечоркам будзе вісець над вёскаю густы яго пах.

А потым яна Дора. Акіно расчынена насцеж і ветрык злётку калыхаў белую фіранку. Яна, задуманая, пазірала па вуліцу, засланіўшы грудзі кранком фіранкі „Пэўна настаўніца, пра якую мне казалі“, — успомніў я і чамусьці абрадаваўся сваёй зададцы. Чорныя-чорныя валасы абрамлялі яе твар дробнымі кудзёркамі, клалучы на смуглявыя шчокі ледзь прыметныя цені, чорныя глыбокія вочы. А над імі густыя бровы, нібы ластаўчыны крылы на ўзлёце. Яна сядзела нерухома, глядзела кудысьці ўдалеч. Рантам заўважыла мяне. Уздрыгнулі яе бровы. І як праводзіла поглядам, знікла з яе твара ранейшая строгасць. Здзіўленне ўспыхнула ў яе вачах. Шчокі загарэліся. Яна ўтаропілася ў мяне, як у блізкага знаёмага, якога праз доўгі час неспадзявана сустрэла. Яна

пакнулася праз акно ў маю старану, урывіста адкінулася назад, пацерла кончыкам фіранкі вочы, нібы толькі што прагнулася, і са страхам і радасцю яшчэ раз упілася ў мяне вачыма. Нервова ушчаміла пальцамі кончык фіранкі, якая надзёмулася, як парус. Я пайшоу разгублены і доўга яшчэ адчуваў яе позірк, праніклівы і здзіўлены. Я сіліўся разгадаць, што ўсё гэта азначае. Здаецца раней не сустракаўся з ёю. Зусім незнаёмая дзяўчына. Безліч рознастанных здагадак узварушчулася ў маёй галаве. Я неадступна жадаў новай сустрэчы з гэтай дзіўнай дзяўчынай. Было цікаўна. Я вельмі хваляўся. З эрокавай памяццю не знікала надзёмутая, нібы парус, белая фіранка. Мне здавалася, што дзяўчына плыве па бурлівым моры у чаўнаку, яе во-во захлынуць хвалі, а яна просіць у мяне паратунку.

Сустрэча выпала сама. На другі дзень на школьным гародзе садзілі капусту. Я пайшоў даць некаторыя парады. Дора з грункой дзяцей працавала на крайняй градцы. Дзеці выбіралі рукамі невялікія ямачкі. А яна, з закасанымі рукавамі блакітнай блузкі, дбайна брала з кошыка па аднаму каліцу расады, саджала ў ямачкі і абгортвала свежай зямлёй. Дзеці услед палівалі. Люба было глядзець на гэту суладную працу. Мне доўга ніхто не прымячаў. Я, не адрываючыся, глядзеў на лёгкія рухі, на кучаравую галаву і смуглую загаралую шыю стройнай, чарнавокай настаўніцы. З правага боку ў яе мітусілася бялая дзяўчынка. Маленькая працавала так спрытна і старанна, што ўся расчырванелася, а на твары высыпалі гарошыны поту. З матчынай заклапочанасцю Дора выцерла хустачкай твар дзяўчынкі, прыгарнула яе галоўку да сябе. І я чуў, як пыталася занепакоеным голасам:

— А ты ўжо стамілася, мая работнічка?

— Не яшчэ,—адказвала дзяўчынка.

— Вось скончым зараз, а тады ўсе адпачываць будзем,—судзіла яе Дора.

Заўважыў мяне самы маленькі хлопчык з віхраватай галоўкай:

— Ціця, да нас прыйшоў нехта,—прашантаў ён Дору, але так, што і я пачуў.

Яна аглянулася. Выраз нечаканасці і мімалётнае замяшанне надавалі яе смугламу твару асабліваю прываблінасць.

— Вось не чакала... Сам аграном да нас...

Я вельмі абянтажыўся.

— Дапамагаць вам прыйшоў.

У нас утаропіліся пытлівыя твары дзяцей.

— А гэта мая сямейка такая,—схмянулася Дора, акінуўшы ласкавым поглядам дзяцей:—Ладная? Ах, ты не ведаеш, як я люблю гэтых усіх мадышоў. Нейкае асаблівае сягало агортвае цябе, калі ты з імі... Вялікае шчасце...

Мы потым доўга хадзілі па вытантаных разорах між град, аглядалі маалдыя ўсходы туркоў, фасолі, суркоў. Усюды бачыў я двайныя клопаты настаўніцы Доры. Яна пыталася, калі лепш пачынаць першую праполку, як паліваць расліны. Цічырая і прэстая гутарка цягнулася доўга.

Праз усе дні я не раставаўся ў думках з Дорай. Уночы я доўга не мог заснуць. Смаглыя вусны нячутна шапталі: „Люблю. люблю...“ Мне здавалася, што крычу гэта на увесь голас. А водарэты яркага месяца на сцяне нагадвалі мне белую фіранку на яе акне, надзьмутую як парус... А яе смуглявы твар у чорных кудзёрцах я ў сваім уяўленні дамалёўваў на гэтым ясным фоне...

... І вось мы разам на захадзе сонца.

Невялікі, але утульны настаўнічын пакойчык напаяўся сінявымі змрокамі. Плылі яны з саду і ўжо тут, у пакойчыку, мякка і лагодна хаваліся ў куткі. Урачыста набліжаўся вечар.

Мы стаялі каля акна, што выходзіла ў сад, дзе цвілі ўсе дрэвы, затапіўшы ў бялявай наклеці зеляніну маладых лістоў. Хмялістае павегра струменілася ў пакойчык. Мядовы подых яблынесага цвіцення кружыў галаву. Ледзь прыметна гаркаваты прыёмак маладога чартапалоху і бур'яну, што забуялі каля платоў, казытаў нос. Недзе далёка за садам палыхала і трапяталася вячэрняя зара. Бледнаружовая ручаіна цягнулася праз усё заходняе неба, то там, то сям запальваліся ў апошніх сонечных стрэлах барашкавыя воблачкі. Малінавы колер прасочваўся паміж галінак дрэў, і на сцяне пераліваліся яркія водблескі. Дора дастала праз акно галінку грушы, прыцягнула да сябе і па аднаму абшчыпвала белыя пялёсткі, кідаючы іх, як белае лебядзінае пер'е, на падаконнік. І гаварыла таропка, я дзівіўся, як гэта ў яе паспявалі думкі так хутка і стройна вязацца ў гутарку. Пры гэтым часта, парывікім рухам галавы адкідала з вачэй назойлівыя кудры.

— Паўлік, а я вось успомніла, як сюды прыехала, — гаварыла і глыбока пазірала мне ў вочы: — Ты толькі падумай: мне тады споўнілася усяго шаснаццаць гадоў. Зусім яшчэ дзіця, з дому не хацелі пускаць. А тут усе незнаёмыя. Страх агарнуў мяне, аж плакаць хацелася. Здавалася, гэтыя людзі ніколі не зразумеюць мяне і я буду адна-адзіносецкая, як тая дзічка ў полі. Шкада стала сябровак з настаўніцкіх курсаў. Але вярнуцца назад і ў думках не мела. Парывалася хутчэй узяцца за работу. Але справа пайшла інакш. Ты яшчэ не ведаеш, Паўлік, якія тут добрыя людзі. Не ўсё, праўда. У першы-ж вечар прышлі дзяўчаты-калгасніцы і запрасілі ісці з імі гуляць. Мне і цікава было гэта. Памятаю, у той вечар моладзь сабралася за вёскай ля ракі. Танцавалі пад гармонік, песні спявалі. Вясёлая туг моладзь. І я хутка падружылася з дзяўчатамі. Сама з імі спяваю.

Яна на хвілінку змоўкла, нібы забылася, што далей казаць, а пасля звярнулася да мяне.

— Ты ўжо быў каля лесу? Не? Так нельга. Там вельмі прыгожая мясціна: лес, луг, рака. Хочаш, мы зараз пойдзем?

— Добра.

— Пагоду, сказала яна, зачынічы акно, — як можам цяпер сядзець у хаце?

Яна ўскінула на плечы лёгкую хустку і мы вышлі. Увясце у сіняпапяліным небе, запальваліся зоркі, закрасавалі яны, як спелыя суніцы. За вёскай спявалі дзяўчаты. Песня хмяліла, нібы

водыр цвітучага саду. Ніто з аддаленых берагоў лугу, ніто з глыбінь цёмнага бору яна імчалася нам насустрач.

— Мы пойдзем да іх?—запытаўся я.

— Пойдзем.

І на дарозе Дора не пераставала гаварыць пра дзяцей.

— Іду раніцай у школу, а яны збіраюцца ўжо і выбегуць сустракаць. Акружаць цесна, штабечуць, як вераб'і. Кожны хоча ісці са мною побач. Мне з імі так лёгка і весела...

Мы ішлі блізка-блізка. „Слаўная яна, настаўніца Дора,—думаў я:—Колькі ў яе жыцця, дабраці і шчырасці!“

У канцы вяскі рака рабіла круты паварот і адыходзіла да лесу. У гладкім празрыстым шкле ракі любаваліся сабою стройныя прыбярэжныя алейшчыны і ракіты. Глыбока над вадою было апракінута другое неба. Я не мог вачэй адарваць ад надводных зорак...

— Любуешся? Давай лепш сядзем на бярвяно,—сказала, а голас стаў цішэйшы, больш блізкі.

— Раса сёння буйная,— і я правёў пальцамі па траве. Яна ціла прашуршала і на маю далонь пасыпаліся цяжкія халодныя кроплі.

Дора глядзела на раку ўважліва і строга. Можа і не глядзела, а толькі аддалася сваім думкам. „Якраз, як тады ля акна“,—успомніў я. Нельга было зразумець гэту раптоўную перамену.

— Дора, чаго ты так?

Яна ўстрапянулася.

— Ды нічога... Я... успомніла вось...

— Раскажы мне, Дора.

Яе чыстыя чорныя вочы засвяціліся цяплынёю.

— Памятаеш, я збіралася сказаць табе штосьці, як пісала?— уздыхнула глыбока.— Дык вось паслухай...

Пасля маленькага перапынку яна загаварыла роўным голасам.

Тры вясны ўжо прайшло... А было ўсё—нібы сёння, помню так. Вясна тады ішла хутка, напорна. За тыдзень увесь снег, як рукою зняло. Памятаю: стаяў сонечны дзень. Мы пайшлі на мост паглядзець, як плылі апошнія крыгі. А там і хлопцы былі. Барыс таксама. Ён працаваў брыгадзірам у калгасе. Я яго і раней бачыла некалькі разоў, але размаўляць не даводзілася. Не ведаю як, але ў нас завязалася гутарка. Смяяліся, жартавалі. Пасля пайшлі. Я і не згуважыла нават. Прайшлі ўжо шмат, калі я ўбачыла, што мы ўдваіх толькі. З гэтага і пачалося. Мы сустракаліся кожны дзень, сюды прыходзілі ўвечары. Ён такі харошы, харошы быў! А я любіла першы раз. Першы раз...—Памаўчала з хвіліну.— А ты ведаеш, навошта я кажу ўсё гэта? Ён быў вельмі падобны да цябе. Як дзве каплі вады. І росту такога. Ну, да чаго толькі можа быць падобства ў людзей! І вочы шэрыя, як у цябе, і бровы такімі дужкамі узняталі над вачамі, і лоб такі чысты і выскі, а валасы кучаравыя і сьветлыя з пінцічным адценнем, і нос а невялікай гарбінкай, як у цябе. Бывала, сядзім вась на гэтым бярэзе, ён што-небудзь гаворыць, а я слухаю і перабіраю пальцамі валасы яго. Іні бегам па траве, як дзеці малыя.

І калі я тады ўбачыла цябе, аж спалохалася, Барыс, дый годзе! Якраз і ён так праходзіў каля майго акна. Толькі характарам ён

быў больш гарачы за цябе, больш рупатлівы. Калгас яго на ногі паставіў. Ён меў тут шмат прыяцеляў, але былі і ворагі...

— А дзе ён цяпер?

— Гэта цяжка гаварыць, Паўлік, — голас прыцішыла, ён стаў надорваны, прыглушаны. — Цяжка.. Барыс! Я-ж яго люблю... любіла... а яны... Гэта зверства, гата... Ён не прыдзе болей, нічога не скажа болей, — і сама не магла гаварыць далей. Пакаціліся з вачэй нястрыманыя слёзы.

Я суцяшаў яе. Хутка перамагла нахлынуўшую роспач.

— Ён актывістам быў у вёсцы, комсамольцам, дык яго кулакі ненавідзелі, злосьць мелі... Тады быў такі, як сёння, нечар. Я апошні раз з ім была тут. А назаўтра ён у горад паехаў. Падсцераглі ў лесе... Назад не вярнуўся ўжо, мёртвага прывезлі...

Яна апусціла галаву мне на плячо, і я адчуваў, як цяжка ўздрыгвалі яе плечы. Я прыхіліў яе галаву да сябе, усхвалянаная гладзіў падатлівыя кудры.

— Дора!.. Ну, хопіць... я ведаю, што гэта цяжка... Але не трэба болей... Перастань, любая..! — І цалаваў яе смуглявы лоб, бровы. Яна не прарэчыла. І толькі шаптала:

— Яны звяры, дзікія звяры...

А калі супакоілася крыху, падняла вочы на мяне. На чорных раскідках зіхацеліся слёзы, нібы кроплі расы.

— Паўлік... родны... ты так да яго падобны з выгляду. Абяцаешся быць падобным да Барыса і ўсім нутром сваім? — У яе голасе адчувалася лёгкае замішанне, няўпэўненасць.

— Абяцаюся! — адказаў я з усёй глыбіні сваіх пачуццяў. Маё слова гучэла, як прысяга.

На чорных раскідках настаўніцы высахлі слёзы. Яе зранкі праменіліся новым знойдзеным шчасцем. Яна апавядала мне розныя драбніцы з жыцця загінуўшага комсамольца. Ён стаяў перад маімі вачыма, як жывы.. Яе словы прасквозь іранізвалі маю істоту, натхнялі мяне на смелыя ўчынкi і з кожнай хвілінай у мяне расла ўпэўненасць, што выканаю сваё абяцанне. Яе голас буркатлівы, грудны, усцешаны вёз у мяне нязнанай плытатан.

Яна шчыльней тулілася да мяне.

Тут-жа, у глыбіні ракі, мігацеліся зоркі з апракінутага неба...

1935 г. Менск.

Ефім Садоўскі

НЯУМІРУЧАСЦЬ

Талька з'явілася ў пакоі нечакана і шумна... Падбегшы да люстэрка і какетліва аглядзеўшы сябе, яна засынала Нату таропкімі словамі:

— Ты не ўяўляеш сабе які хлопец! Мастак. Сінія вочы. І педэеш, яму спадабаліся... Што-б ты магла падумаць? — Мае вушы. Пры гэтым Талька скасавурыла вочы на люстэрка, каб у тысячны раз палюбавацца імі. Высокі... Зусім на твой густ... Да столі. І тонкі...

Ната прывыкла да бурных выбухаў пачуццяў у сваёй сяброўкі і паставілася да яе слоў з звычайнай абыхаўнасцю.

— Так... Ты пойдзеш?

— Куды— са здзіўленнем спытала Ната.

— А хіба я табе не сказала!

Не, — і Ната, паціскаючы плячыма, паглядзела на сяброўку.

— Якая-ж я бізупаклівая... Забегла да цябе, каб запрасіць вечарам на выстаўку яго карцін, у клубе металістаў, ён да вышэйшых мастацкіх курсаў прадаваў на заводзе, — самага асноўнага так і не сказала... Пойдзем, Натачка... Я яму ўжо гаварыла пра цябе... Ну, пойдзем, пойдзем, яна падбегла да сяброўкі і пачала яе трэсці...

— Талька, пакінь! — і Ната ледзь вырвалася з яе рук.

— Абцяжай мне, або зусім задуш... Ну, не з-за яго, карціны-ж паглядзець можна... Як ты думаш, можна? — і Талька перайшла на сур'ёзны тон.

Ната ўсміхнулася...

— Таля, ты дыпламат, чэснае слова ў цябе працуляюцца новыя здольнасці.

— Значыцца, пойдзем. Нашто ў такім выпадку пішуць карціны. Ты да мяне зойдзеш, ці я да цябе... Годзе, годзе раздумаць... Я да цябе, а не, дык ты яшчэ ўдзяэш. — і Талька шумна схавалася за дзвярыма.

Цяжка было адшукаць хоць-бы адну рысачку падобнасці ў характары гэтых дзяўчат, а вось сяброўства іх не разальеш і вадой. Сяброўства перайшло да іх па спадчыне — ад Сцяпана Васільевіча — інжынера машынабудаўніка бацькі Наты і інжынера-хіміка — Нікіты Канстанцінавіча — бацькі Талі... І яны калісьці, як пасля Ната і Таля, разам за адной школьнай партай атрымлівалі

сярэднюю адукацыю, а потым і ў інстытут адзін пашлі, — шляхі разыйшліся толькі ў выбары аддзяленняў: Сцяпан Васільевіч пашоў на машынабудаўнічае, а Нікіта Каістанцінавіч на хімічнае.

Тое-ж адарылася з Натай і Талей.

Ната пайшла бацькавай дарогай і гэтым летам ужо практыкавалася на тым заводзе, дзе бацька ўстанаўляў новыя катлы.

Толька-ж, якая заўсёды ішла па шляхах сваёй сяброўкі, раптам змяніла прынятае ёю рашэнне і аднесла паперы на педфак...

— Будзе Натка ў цябе сын балбес-балбесам і траціць ён да мяне на выхаванне...

— Уяўляю, — перабівае Ната сяброўку. — Між іншым табе лепш відаць, добрыя педагогі таксама патрэбны.

Дзяўчаты сябравалі...

Мастак быў зусім не такім высокім, як аб ім гаварыла Таля, але вочы ў яго былі сапраўды сінія, і Наце, у першую хвіліну, здалося, што яны нават нафарбаваныя. Між іншым, гэта было зусім не істотным. Галоўнае, вядома, карціны. Ната спынялася каля кожнага палатна, доўга разглядала іх, то набліжаючыся да карціны, то адыходзячы ў бок, далей, і ніяк не магла разабрацца ў сваіх уражаннях.

У карцінах відаць былі адзнакі вучнёўства, адчувалася, што пэндзлем мастак уладае не зусім смела і ўсё-ж карціны падкупалі сваёй шчырасцю. Наце асабліва спадабалася адна карціна, простая па сюжэту, але неяк па асабліваму свежая і радасная „Катанне в гары“.

Ната ў трэці раз спынілася каля карціны.

— Глядзіце, як нашыя густы сыходзяцца. Мне самому гэтая карціна падабаецца больш за іншыя... А мой прафесар лічыць яе дрэннай...

Ната ўздрыганулася...

— Таля кажа, што вы вельмі сур'ёзны крытык. Вы самі рысуете?

— Ну і рысую ўжо, проста, як Рэлін. Хатка садочак з трыма дрэвамі... Не, цяпер я не рысую. Калісьці ў школе, у першых класах...

Ната сама здзівілася сваёй раптоўнай шчырасці.

— Хочаце са мной яшчэ раз абыйсці выстаўку? Магчыма, вы адчуваеце сябе нялоўка ад таго, што мы незнаёмы.

Валодзя Звякін працягнуў ёй руку... Ната згадзілася і яны пачалі хадзіць па залі, спыняючыся каля кожнай карціны.

* * *

Сем месяцаў, не менш Сцяпан Васільевіч знаходзіўся ў камандыроўцы. Вандроўнае жыццё інжынера Мажэйкі пачалося надтуна прыкладна гадоў пяць назад, у той час, калі яму перагалаіла за пяцьдзесят гадоў. Як ні супраціўлялася Ната, адзіная дачка — нічога не вышла, Сцяпан Васільевіч паставіў на сваім і ад сакайтан габінетнай работы ў трэці пераход у машынны аддзел, а гэта

было звязана з доўгім знаходжаннем то на адной, то на другой новапабудове.

Ната рана засталася без маці, ёй не было яшчэ і двух гадоў, і з таго часу Сцяпан Васільевіч замяніў ёй і маці і сябра...

Ён вучыў яе хадзіць, аслабелая ад хваробы, яна і у два гады з цяжкасцю рабіла першыя крокі. Пасля сам рыхтаваў яе у школу, замяніў ёй сябровак і Ната, якая першыя дзіцячыя гады расла дзікаркай, адчувала сябе з ім не як з бацькам, а аднагодкам-таварышам... Да 13 год Ната не памятае дня, каб яны разлучыліся і раітам,—бацькі Сцяпана няма... Цётка Наты, якая ўзяла на сябе пасля смерці маці ўсе клопаты па гаспадарцы, пісала катэгарычныя лісты заклапочанаму інжынеру:—„Калі вы зараз-жа не прыедзеце, маёй нагі не будзе ў гэтай хаце. Вы губіце дзіця, разумееце яно слабее“.

У такіх выпадках Сцяпан Васільевіч на дзень або на два прыязджаў дахаты, каб супакоіць Нату.

Потым зноў выязджаў, Ната ізноў пачынала сумаваць,—капрызначала, цэлымі днямі ляжала ў пасцелі, вельмі палохаючы гэтым і без таго нервовую цётку.

Калі атрымлівалі ліст ад бацькі, Ната замыкалася ў сваім пакойчыку, па дваццаць разоў перачытвала яго і тады ёй здавалася, што яна гутарыць з бацькам. Так паступова адсутнасць яго стала не так балюча перажывацца, а лісты замянялі ёй яго прысутнасць тут...

У яе жыцці гэтыя лісты займалі асаблівае і вялікае месца. Адчувалася, што і сам Сцяпан Васільевіч, скарачаючы свой сон, аддаваў гэтым паштовым, акуратна разлінованым лістам паперы, велізарную ўвагу... Прыкладна, праз кожныя чатыры-пяць дзён цётка сустракала Нату каля дзвярэй з радасным, светлым тварам і тады не цяжка было здагадацца, што атрыман ліст ад бацькі... Тое, аб чым пісалі яны адзін аднаму, выходзіла за рамкі звычайнага разумення ліста. Сцяпан Васільевіч, пібы ўводзіў яе ў круг інтарэсаў сваёй работы, збліжаў яе з тымі людзьмі, з якімі яму самому прыходзілася сустракацца,—з дзяўчатамі ў шырокіх шараварах, якія ўзбіраліся на высокія рыштаванні рабіць апошнія заклёпкі ў новым катле, з манцёрамі—маладымі хлапцамі, што толькі што пaskanчалі школы фабрычна заводскага вучнёўства, з такарамі, пакрытымі сівізнай ад доўгай працы, з інжынерамі-таварышамі па прафесіі.

Калі Сцяпан Васільевіч яшчэ жыў тут, ён быў для Наты самым дарагім, клапатлівым бацькам. Цяпер-жа, на адлегласці, яна ўбачыла у ім новыя рысы. Ён многа апавядаў у лістах аб сваіх дзіцячых гадах, але апавяданне ішло ў цеснай сувязі з яго цяперашнімі поглядамі і гэта як бы стрымлівала Нату ад памылак, якія яна магла зрабіць...

„Прашу удумацца, пісаў аднаго разу Мажэйка сваёй дачцы, пачынаючы ліст улюбёным словам... Многа гадоў назад быў такі гимназіецкі Сцяпа. Шарас, звычайнае імя, а ён быў часталюбівы. Між іншым, Натачка, кожны чалавек у тэй або іншай ступені, да чаго нага ўзросту, мае імкненне да славы і нават бесеміротнасці...“

Не ведаю, чым тлумачаць гэтае пачуццё вучоныя, можа быць яно з'яўляецца законамернай ступенню ў развіцці чалавека, так сказаць, прыродным пачуццём.. Хутчэй за ўсё, так... Між іншым, Натачка, прашу ўдумацца, я ўзяў сур'ёзны тон а мне хочацца напісаць табе проста, так-жа, як я гэта апавядаў-бы. І вось мне, гімназісціку Сцёпе, а ты відаць ведаеш, што выхоўваўся я ў сям'і далёка не багатай... Дзед твой, ты ўжо не пабачыла яго жывым, пачаў службу з разноскі тэлеграм, а скончыў яе тым, што на поўслове абарваў прыём нейкай тэлеграмы, -паміраў ад разрыва сэрца, а быў ён самым радавым, на 15 рублёвым месячным акладзе, паштовым чыноўнікам.. Ці гэта асяроддзе такое, ці, здаецца, усе паштовыя чыноўнікі, у тым ліку і іх пачомства вядомыя, як лятучыя...

Гімназісцік Сцёпа, а ён ужо быў у апошнім класе, з пушком бледных вусікаў, з ускалмачанымі валасамі, якія ў беспарадку рассыпаліся па бакі, таксама належыў да ліку вялікіх лятучынікаў... Ён запоем, прашу ўдумацца, чытаў кнігі аб жыцці праслаўленых людзей, нібы адшукваючы ў гэтым рэцэпт для сваёй славы. Я не памылюся, Натачка, калі скажу, што погляды яго гэта былі, за рэдкім выключэннем, погляды цэлага пакалення... Набыць славу можна толькі ў адной галіне—мастацтва, толькі яно абяцае бессмяротнасць... Прагнасць да вяснянай славы нам была чужая, бо і ў гімназію я трапіў з цяжкасцю, дык што-ж ужо казаць аб недасяжным ваенным мундзіры. Нам ён быў не па плячы...

... Прашу ўдумацца, вяртаюся да ранейшых думак... Мастацтва... Але па якой дарозе пайсці? Спезы?... Хоць я аутабіяграфічныя запіскі Шамяніна прачытаў не адрываючыся, за адзін раз, але голасам мяне прырода не надарыла... Ітак, значыцца, аднадае. Мяркуючы па тапорунаму стылю гэтага ліста, ты сама адчуваеш, што аб пісьменніцкай кар'еры таксама не магло быць і гутаркі. Тое-ж самае і музыка, і гэта, не гледзячы на тое, што я вельмі люблю яе... Заставаўся пэндзаль мастака. Мае здольнасці ў гэтай галіне не выходзілі за рамкі пасрэдных, але прагнасць да славы была такая вялікая ў гэтага юнака з простым імем, што, прашу ўдумацца, ён у сваім уяўленні вельмі павялічыў іх. Зразумела, усё было зроблена для таго, каб нават з знешняга боку быць падобным на мастака... Аксамітная блуза, купленая за грошы, з цяжкасцю заробленыя прыватнымі лекцыямі, густыя, калматыя валасы, пра якія я ўжо пісаў вышэй, той-жа пушок вусікаў..

Натачка, табе не сумна?.. Пацярпі, дзетка, можа і дайду да думкі, якую хачу прышчапіць табе... Ітак, прашу ўдумацца... Карціны мае былі вельмі пасрэднымі, але гэта я зразумеў пазней. У той-жа час у мяне выявіліся надзвычайныя арганізатарскія здольнасці, а сказаць праўду, гэта ўсё яна -чартоўка-слава, штурчала мяне на розныя справы... Я сам наладжваў выстаўкі сваіх карцін, з прычыны і без усякіх прычын, таматычныя і без усякай тэмы... Адшукаў сабе сябра ў рэдакцыі нашага мясцовага лістка... Мой новы сябра быў з ліку тых пісьменнікаў, якія займаліся дробнымі хранікерскімі нататкамі. Мне было няцяжка угаварыць яго, каб ён часцей папулярызаваў мае карціны на старонках газеты, бо ў выпадку ўдачы, а яна несумненна павінна была прыйсці, адкрыццё

талента прыпішуць яму, і калі няма сваёй біяграфіі, дык чаму не трапіць у чужую... Натачка, я табе не паказваў, але у мяне доўга захоўваліся вырэзкі з нашага гарадскога лістка, дзе мой практычны сябра з гнілаватым пафасам, які ўласцівы практычным людзям, пісаў аб адкрыцці новага талента, аб яркіх выстаўках яго кацін, аб тым, над чым ён цяпер працуе, што задумаў і мыркуе калі-небудзь нарысаваць...

Млосна, Натачка... Нават прыгадваў млосна.. Калі-б гэта усё было сур'ёзна, калі-б былі чаго-небудзь вартыя задаткі, а так, прашу ўмікнуць, нічога, апрача часталюбія, пагоні за славай, далёкай сінняй птушкай...

Не хутка, але усё-ж з гадамі, я выйшаў з гэтай паласы блуканняў... Але адгалоскі, адгалоскі яны яшчэ доўга жылі ў ва мне. Натуля! Памятаеш, з якой упартасцю я імкнуўся прышчапіць табе гэтыя-ж самыя пачуцці, калі аднойчы ўбачыў тваю школьную работу па рысаванню... Твой яшчэ далёка нямелы дзіцячы рысунк быў больш таленавітым, чым усе мае мастацкія пачаткі.. Але як лёгка збіцца з дарогі... Прашу ўдумацца, Натачка".

Аўтабіяграфічныя радкі займалі не мала месца ў лістах Сцяпана Васільевіча. Яму рабілася лёгка пасля такіх лістоў, нібы ён скідаў цяжар з сэрца і канчаткова парваў з мінулым.

* * *

Месяцы праз тры, пасля наведвання выстаўкі, аднойчы вечарам Нале прынеслі тэлеграму... Яна раскрыла яе дрыглівымі рукамі і спачатку не зразумела. Потым хваляванне замянілася радасным.. спакоем...

„Дваццаць посьмага дзевяці гадзін вечара моцна падалу
Монтажнік“.

Складаючы тэлеграму, здаволеная, падумала: „Мой мілы старык, нават у тэлеграме не мірыцца з звычайным, абавязкова што-небудзь сваё выдумае... 28 га у 9 гадзін! Нешта у мяне прызначана на гэты час... Ага... абяцаў прыйсці Валодзя, а можа пазваніць яму, каб не прыходзіў?.. Не, вяхай сустрэціцца...“

Сцяпан Васільевіч не любіў, калі яго чакалі на вакзале. Звычайна ён прыязджаў рантоўна і напярэджваючыя тэлеграмы ад яго былі вялікай рэдкасцю.. Ната не пайшла на вакзал.

У 9 гадзін з'явіўся мастак, а яшчэ праз 15 хвілін атрасаючы снег у калідоры зайшоў інжынер Мажэйка... Ната сустрэла яго каля дзвярэй...

— А ну, аддавай пацалунак, аддавай, аддавай... І не пагальцеся... Татачка, ты змізарнеў... Пакінь тут чамадан... Валодзя, ідзіце знаёміцца з малым філосафам... Маю гонар...

Ната ўсміхалася, штурхаючы наперад збянтэжанага хлапца:

— Пачынаючасе свядзіла, а гэта таксама мастак... Татачка, я чытала аб табе ў газеце, божа мой, як хваляць...

Сцяпан Васільевіч паставіў чамадан і, прысмяў ўсміхаючыся, рушыў насустрач Звякіну. У гэтую хвіліну мастака ўразіла незвычайнае падабенства бацькі і дачк. У абодвух, калі яны ўсміхаліся,

на ілбе высокай лесвіцай уздымаліся зморшчынікі. Толькі ў інжынера іх было болей.

Падобнасць наблізіла Звякіна да Сцяпана Васільевіча і яго засмучонасць адразу прайшла...

— Натачка, ды дайце-ж бацьку аддыхацца... Добра яшчэ, што тут няма Талькі. Зусім замучылі-б чалавека...

— Нічога, нічога, дачка. Гэта яна, прашу ўнікнуць, ад доўгай разлукі разбалбаталася, а так, дык у яе кляшчамі слова не вырвеш... Значыцца, дачушка, у газетах пішуць, хваляць, а я, праўду сказаць, і не чытаю. Няма калі, паверыш: устаю ў 6 гадзін раніцы і потым на ўвесь дзень да позняга вечара такой віхурай падхопіць, што і азірнуцца няма часу... Натачка, не будзеш натацый чытаць? Будзеш. Ну, усёроўна скажу, часамі так закруцішся, што і пассці не паспееш... Велізарны кацёл устанаўляем... 23 гады практыкі, а паверыце, нават у тэарэтычных працах аб такой магутнасці не марылі.

— Татачка Сцяпан—ты надоўга?—спытала Ната, кладучы свае рукі на бацькаву шыю.

— А наколькі-б ты хацела?..

Я нават не ведаю, што табе адказаць, калі ўлічыць, што такі цікавы кацёл...

Сцяпан Васільевіч і мастак засмяяліся...

Было ўжо пасля поўначы, але Звякін заставаўся яшчэ тут... Хоць Ната нічога не пісала Сцяпану Васільевічу пра свайго новага знаёмага, ён адразу зразумеў, што паміж імі была дружба, якая перарастала ў нешта большае.

За сталом Сцяпан Васільевіч гаварыў пра завод. Ната і Валодзя слухалі яго, не адводзячы вачэй. Іх адзіўляла незвычайная юнацкая бадзерасць у гэтым чалавеку, які, нібы забыўшыся на свае гады, апавядаў аб тым, з якой спрытнасцю, амаль гадзінамі ён лазіць па рыштаванні...

Апавядаючы, ён неспрымётна паглядаў на мастака, нібы імкнуўся вызначыць, ці не належыць ён да ліку тых людзей-лятуценнікаў, якім раней, у юнацкія гады быў ён сам... Але мастак больш маўчаў, а Ната, прыгадаўшы бацькаў ліст, катэгарычна заявіла, што заўтра нікуды не пойдзе, ні ў кіно, ні ў тэатр і тату трэба паказаць выстаўку карцін Валодзі.

Вы даўно рысуеце? спытаў інжынер, прапануючы Звякіну папяросу...

— Пяты год...

— І ўжо выстаўка карцін?..

— Гэта заўкомаўды зрабілі. Я фрэзероўшчыкам на кацельным заводзе працаваў... Адночы чарцёж выконваў... Чарчу, а рука просіцца зарысоўку зрабіць... Рэдактар шматтыражкі убачыў, прычэпіўся—дай у газету... А я да гэтага часу і не ведаю, што з таўнасці маю... Праўда, часамі практыкаваўся, але больш дробязі рысаваў і усё для сябе... Фадзееў, рэдактар пачаў шматтыражкі пабес у заўком, і яны да мане на катэру... Паказны рысункі. Потым прафесара дасталі... Вучыць... выстаўка, гэта іх работа... Натачка вось бачыла і паказваць пакуль што няма чаго.

Валодзя, не будзь такім скромным. Я вам зусім не тое гаварыла...

Скромнасць, а яна была шырай, спадабіла я інжынеру...

— І ў газетах пра вас не пішудь, і вы нават блузы аксамітнай не маеце?

Ната засмяялася.

— Тага, што ты так строга экзаменуеш таварыша. Ён зараз пабяжыць адсюль...

Звякін пачырванеў...

— Ну, не буду, не буду. Не крыудуйце... Я калісьці сам рысваў. Праўда паршывенька, а насіўся з думкай, што я вялікі мастак, якому засталося зрабіць поукрока, каб забяспечыць сабе няўміручасць. Гатоў быў думаць, што пры жыцці Фуражырскую вуліцу, на якой я живу, зменіць на Мажэйскую, над домам мемарыяльная дошка... Юнацтва... Юнацтва...

— Сцяпан Васільевіч, вы зусім пакінулі рысавань? — спытаў Звякін, адчуваючы незвычайную цягу да гэтага, яшчэ некалькі гадзін назад незнаёмага чалавека.

— Зусім, — адказаў інжынер, скідаючы попел з папяросы...

— І вас не цягне?..

— Не ведаю, што вам і адказаць... Надоечы неяк аловак сам папрасіўся у рукі... Станцыя, дзе мы зараз устанаўляем новы кацёл-унікум, знаходзіцца ў цудоўным месцы... Навакोल векавыя балоты і, нібы наступаючы на іх, згуртована і дружна рушаць карпусы новых пабудов. Мяне пацягнула да алоўка, але не ханіла выяўленчых сродкаў — кінуў. Вазьміцеся вы ўжо за гэтую справу. Сур'ёзна вазьміцеся. Прывязджанце... Рысуйце... проста нам скажу, вялікая можа выеці карціна... Калі я марознай раніцай, калі яшчэ толькі пачынае світаць, разам з будаўнікамі, мантажнікамі іду на рабочую пляцоўку і перада мною паўстае залітае электрычным святлом магутнае цела катла ростам у 3,0 чалавек, я адчуваю вялікі, хваляючы гонар. Ніяма слоў, каб перадаць мае пачуцці. Яшчэ некалькі дзесяткаў год і Сцяпана Васільевіча Можэйкі не будзе і гэтая велізарная ўстаноўка нібы будзе помнікам таго, што ён некалі жыў, тварыў і гарэў... Якая рэальная неўміручасць... Памятаеце, Натанка, я табе калісьці пісаў, што кожны чалавек у той або іншай ступені мае прагу да славы... Я знайшоў яе... Няхай Фуражырская, як і спрадвеку, застаецца Фуражырскай... Няхай да дому, дзе я правёў лятучэннас дзяцінства, не начэняць мемарыяльнай дошкі... Я сваю бессмяротнасць ужо цяпер адчуваю і таму, Натанка, — нечакана абарваў інжынер свой доўгі маналог, звяртаючыся да дачкі, — збірайцеся з таварышам Звякіным да мяне на пляцоўку. Праз пару месяцаў пуск. Сур'ёзна запрашаю.

Валодзя і Ната перагледзіліся паміж сабой.

— Натанка, цудоўна... Ці не праўда, Валодзя, надзвычайная ідэя...

— Так, так, — эгадзіўся мастак.

— Така, — памігала, праз дзв'яццаці дзён я і Валодзя едзем глядзець тваю бессмяротнасць.

Інжынер наблізіў дачку да сябе і, мекка пагладзіўшы па вала-сах, пацалаваў.

* * *

Ні Звякін, ні Ната, ні сам Сцяпан Васільевіч не ведалі ў той вечар, што гэта будзе апошні прыезд інжынера Мажэйкі дахаты.

Праз два месяцы, калі Ната і Валодзя, упарадкаваўшы свае справы, ужо ўзялі білеты, каб схаць да бацькі на пуск катла, нечакана уначы прынеслі тэлеграму. Ната, не паспеўшы прачытаць яе да канца, страціла прытомнасць.

.... Разам з вамі выказваем свой глыбокі жаль у велізарным няшчасці,— было напісана ў тэлеграме,—сёння ў пяць гадзін дня, падыхаючыся на рыштаванні для качатковай праверкі верхніх заклёпак, трагічна загінуў Сцяпан Васільевіч Мажэйка. Адчуваем неамяняемую страту... Памяць аб адданым інжынеру кліча нас да паскарэння пусковых тэмпаў. Уздымаем пытанне аб увекавечванні імені Мажэйкі, надаўшы яго новай устаноўцы... Смуткуем. Усімі пачуццямі з вамі...

Дырэктар... Сакратар парткома... Старшыня залукома..."

А яшчэ праз два дні атрымаўся спознены ліст ад Сцяпана Васільевіча, у якім ён з той жа самай юнацкай бадзёрасцю, як і у вечар сзайго прыезду, шчыра і радасна пісаў аб людзях, што працуюць з ім, аб поспехах пабудовы, аб цудоўным катле і аб знойдзенай няўміручасці...

Пераклад з рускай мовы С. Л.

МАКСІМ ПАРАБУЛА

Міня Гольдзіна сядзела ў бібліятэцы і вывучала хітрыя законы рэакцыі, радю, уласцівасцей элементаў... Але іншы раз Міня не пазірала ў кніжку, а упівалася вачыма у студэнта Максіма Парабулу і думала пра сябе:

„...Дзіўны чалавек Максім Парабула. Ні то каб з яго розуму смяяліся у інтэрнаце, або з кірпатага носа, ці з шэрых, як у савы, вачэй,—дык не, гэтымі заганами яго не надарыла прырода“. Нас у Парабулы быў як бабінка, з гарбікай нават, зубы роўныя і белыя, як часнок, а вочы, дык такіх яшчэ ні адна дзіўчына не бачыла чорныя, задумлівыя такія, валасы кучаравыя і толькі шчокі і падбародак (які аброс рэдкай чорнай шчацінай) былі надзіва чырвоныя. Мажліва, такі выгляд і не падабаецца дзіўчатам, але Гольдзіна Міня пакіхала Максіма Парабулу, і яго чорныя вочы і валасы напэўна не забудзе да самай смерці. Што-ж асаблівае бачыць Міня у Парабуле, мо' думае прыгожасць, як стараюцца нашы дзяўчаты прыкмынаць у першую сустрэчу, мо' думаеце Максім меў лідонію і дужы голас і ўмеў размаўляць не горш за таго артыста?.. Не, Парабула быў звычайным чалавекам; за чаркай, праўда, мог і паспяваць, пажартаваць і голас павышаў тады асабліваю павучасць. Але Максім піў рэдка. У кіно сё адзіну адну раз у месяц, браў білеты на студэнцкай скідцы і праграмы перад карцінай не чытаў (хоць і купляў яе).

Не цікава глядзець тады карціну, —думаў ён пра сябе, і толькі ў інтэрнаце, калі ўжо клаўся спаць, прачытваў і паліху насмейваўся з тых ці іншых герояў, або, наадварот, спачуваў ім і рэдка браў прыклад.

Максім Парабула ўжо ў швэрсці год з гадзі гадзі вечары, амаль кожны дзень, сядзіць у гэтай бібліятэцы і працуе над фізікай. Нагоначная энергія не зацінула Максіма Парабула мо' бліскучыя новыя «арыгінальнымі славескамі», а часам вельмі ўсёла разумна, рэзкія з'явы. Аднойчы ўносер'ёзная шмацтыражка пастала, што Парабула чалавек з жалезнай волі, што ўвесь месяц у яго загады размыркоўны каліны дзень таксама рабавалі на часткі і у работы палі ўвходзіць не толькі праца ў бібліятэцы і лекцыі, але і кіно! Міня-ж ведала, што ў яго рабочы палі ўвходзіць

і такая дробязь, як прыблізная колькасць папірос і час, патрэбны каб іх скурывць. Словам, Парабула ў вачах Міні быў ідэалам студэнта і хлапца, з якім-бы яна жадала сябраваць. У першыя гады Міня аддавала яму вялікую увагу, але яна хутка зразумела, што Парабула не цікавіцца ёй і аднаго разу нават чула, як ён казў:

Генрыгожая. Я возьму сабе на пяць-шэсць год маладзешую, як доктар Фарэль раіць.

Думкі бягуць далей. Міне расказалі таварышкі пра Максіма мінулае, нават такія дробязі з яго дзяцінства, калі ён загадваў сваім таварышам лазіць на купчастыя стромкія бярозы і даставаць варонія яйкі. Максім іх піў: „Ад гэтага напраўляенца голас, казалі настаўніца“. А Максім хацеў, каб у яго быў прыгожы голас. Маладзешныя пастухі добра ведалі Максімавы кулакі і ніколі не спрачаліся, кожны дзень прыносілі яму цэлую шанку шэрых вароніх яек, якія Максім выпіваў з вялікай ахвотай. За яго настоілівыя натрабаванні пастухі прызвалі Парабулу „рыжай каровай“, якая славілася ў стадзе сваёй непаслухмянасцю. Ва ўніверсітэце пра гэтую клічку ніхто не ведае, але студэнты далі яму назвы: „зубрыла“, „кніжны пацук“. Паміж сабой яны часта гавораць:

— Адны формулы, як тыя арэхі, лузгае, ды ў мяшок шкарлупкі збірае...

— Гэта слоўнік па фізіцы.

Трэція дабаўлялі.

— Парабала гэта не чалавек, а геаметрычнае месца точак і няма чаго чалавечнасці у ёй шукаць! — і потым рагаталі. Калі ў Парабулы пыталі:—Што ты чытаў з мастацкай літаратуры?— ён вгаістычна адказваў:

— Пляваць я хачу. Мне перш трэба скончыць фізіка-матэматычны факультэт, а потым будзе час і для белетрыстыкі! пры гэтым на слова „белетрыстыка“ ён рабіў націск і моршчыў твар, як-бы раздушаў клапа.

Вось з гэтым ужо Міня не згаджалася, аднак, асуджаць Парабулу не магла, ёй здавалася, што Максім, як „едкі калі“ заставаўся у яе галаве і дзейнічаў на псіхіку не слабей „царскай водкі“. Магчыма гэта тлумачыцца асаблівасцю характара Міні, якая не магла жыць, каб не захапляцца і не падражаць каму-небудзь. Пры гэтым, кахаць не простага хлапца, а маючага некаторыя асаблівасці. Так ужо яна была выхавана сваёй бабулькай з маленства, якая бывала не выпускала яе на панадворак адну, баючыся, каб месцічковыя не навучылі яе „на сабак брахаць“. Нават, калі Міня ўжо значна падрасла, бабулька не выпускала яе з пад свайго крыла і часта пералічвала сем заповедзей, у якіх значылася, што кавалер, на выпадак шлюб, павінен быць забяспечаны, чэсны, як чалавек павінен быць не асвазкова прыгожым... нажадана рослы і моцны, актыўны і энергічны і апошняе—дзлужына павінна адпавядаць перавагу над сабой, як у рабоце, так і ў веселасці ён павінен быць... Але у Міні з гэтых сямі заповедзей засталася толькі адна, першая, ды і тая не ўся:

— Парабула не звычайны чалавек, своеасаблівы, з жалезным.

уласцівым толькі яму, характарам!.. Прыда, нельга сказаць, каб Міня на яго узаемаець спадзявалася. Не, проста, назірала як на калючы асот і думала:

— А усё-такі ён прыгожы, своеасаблівы, упарты... І гэта яе яшчэ больш захапляла, цешыла, радавала, а іншы раз і агарчала.

Тым часам на дзяццань пятым гаду максімавага заведзенага як гадзінны механізм жыцця ён аканчваў фізмат і ў сваёй асабісты план уключыў пункт: „Жаніцца“. Ён разумеў, што выйрэць таварыша на усё жыццё, рэч не рацёўная, а наадварот, вельмі складаная. У апошні год Парабула, сядзячы ў чытальні, часта прыглядаўся да дзяўчат, але не знаёміўся з імі. Ён разважаў крыху дзіўна: „Калі табе надабаецца дзяўчына на „форме“, то з гэтага нельга рабіць вывад, што яна будзе для цябе добраю жонка. Прыгожую дзяўчыну трэба ўзяць на ўчот воддаль, паглядаць за ёй, абавязкова даведацца пра яе „змест“ накольным шляхам і ні ў якім разе не аддзяляць „змест“ ад „формы“. І перад Максімам Парабулам паўстала праблема: „азнаёміцца завочна з дзяўчынай і, пажадана, найбольш падрабізнай і глыбокай...“ Але Парабула чалавек упэўнены ў сваёй сілы і дапамогі таварышоў не патрабуе, наадварот, для яго закон—кніжка“. „У кнізе знойдзеш адказ на ўсе пытанні“. Такую кніжку ён адшукаў: гэта была брашура „Почарк і асоба“ Зуева-Інсарава.

Аднойчы Парабула прыкмеціў, што ў сінявокай дзяўчыны, якая лічылася ў яго на ўчоце, вывалілася нейкая паперка. Максім хуценька падбег, падняў згубленую паперку і вочы яго адразу ўпіліся ў белы аркуш. Затым, ён схаваў тую паперку ў кішэню і ўжо лагодная ўсёшэшка зацяяла на яго твары. Парабула пайшоў з чытальні, нават, не дачакаўся дзесяці гадзін... „Першы раз парушыў свой рабочы план“, падумала Міня і стала слухаць, як галосіць, захлітваецца паміж стройных карпусоў горада разбушваўшыся лютаўскі вецер. Міня хацела ў гэтым плачу ветра адчуць і свой голас, свой сум...

Пасля гэтага выпадку Максім Парабула стаў старанна галіць спаю бараду, прычэпліваць белы накрахмалены каўнерык і з малінавымі кропелькамі гальштук, купіў новы касцюм і, напэўна, кожную ноч клаў пад матрац штаны, каб яны былі з канцікамі на калашнях... Міня заўважыла, што ён трымае ў руках кніжку не па фізіцы, а па эксперцізе почырка Зуева-Інсарава. Здзівілася яна надзвычайна. Яна шмат думала аб гэтых зменах і аднойчы сьмідна запыталася.

— Ці не думаеш ты, Максім, выбіраць сабе жонку па почырку?..

Максім пачырванеў і нічога не адказаў. Міне стала няёмка і яна ніколі не напамінала Парабулу аб дзяўчатах. Але ён упарта праседжваў дні над Інсаравым і штохвілінна, заглядваючы ў вельмікі аркуш паперы. Міня дагадвалася, што гэта не такіх, як ліст дзяўчыны, якую ён кахае з маленства.

Раней было іншае — Максім Парабула, не думаў аб ім і не сушыць сябе.

А між тым заканчваўся навукавы год, у Парабулы быў апошні залік.

— Пайду, хлопцы, лапці плесці! — жартаваў Максім Парабула і, засунуўшы глыбока ў кішэню свой незамяняльны „канспект“, адчыніў дзверы габінета, дзе сядзела прыёмная камісія. Таварышы таксама усміхаліся:

— Пляці, пляці... можа і нашы дзеці будуць хадзіць у тваіх „лапатках“?!

— Нічога, ён прадэкламуе — вызубрыў.

Як толькі Парабула адказаў па фізіцы, прадстаўнік Наркомасветы зусім раптоўна запытаўся:

— Таварыш Парабула, якую мастацкую літаратуру вы читалі?..

Максім павярнуў чорнымі вачыма на трыста шэсцьдзесят градусаў і няўпэўнена адказаў:

— Кніжак налісана столькі, што, каб палажыць іх адна на адну, го такі сноп дасягнуў бы месяца. Але я тое-сее чытаў... — Максіму здалася, што гэта прыватная размова і да „лапцей“ не мае ніякага дачынення. Але тут ужо схамінуўся прафесар і напросіў Парабулу ахарактарызаваць Дастаеўскага, як псіхолога.

— Письменники ўсе псіхологі, — не думачы адказаў Максім і ўсміхнуўся, праўда, у яго адразу ёкнула сэрца, бо твар прафесара зморшчыўся, як мерзлы адагрэты яблык, і, нават, на міг бліснула неўразуменне.

Карацей кажучы, вы, галубчык, што-небудзь Дастаеўскага читалі?..

— Чытаў.

— Напрыклад?

Максім напружыў пазды і пачаў, загінваючы пальцы пералічваць: „Отцы и дети“, „Евгений Онегин“, „Паднятая цална“, здаецца таксама яго... ну, яшчэ... — Парабула прахвілі ў халодны пот.

Прафесар усміхнуўся і безнадзейна пацешуў плячыма. І далей, аб чым ні запытаўся ў Максіма, канкрэтнага і ўпэўненага адказу не атрымаў. Парабулу не спадабалася такая „шчырая гутарка“, ён не вытрымаў і пад канец дыялогі зноў агрызнуўся:

Я адважуся сказаць, што вы не маеце права задаваць мне пытанні з другой оперы. Я не здаю тэорыю электрона і калі ласка...

— На адным электроне не вмясцеш, сядзіце, галубчык...

Пад дзвярыма сталі студэнты. Праз шчыльну пазіралі на збянтэжанага Максіма і ціха паміж сабой пасмейваліся:

— Не ведаючы і лапцей не спляцеш.

— Напэўна, гэтага ў яго слоўніку не было.

Рагаталі.

А ведаеце? — раптам звярнуўся адзін студэнт. — Максіму Парабулу трэба цярпець падзвіжы Дастаеўскага і сказаць:

— Ды ты яму гавары, хай трэці... На яго словы таварышы ў не дасіпчалі, ён кніжы па ўк і верыць толькі кніжкам!

— Правільна, напэўна, там і ёсць, амаль шэрагі адзін з студэнтаў, — а што каб го Парабула ў гэтым, ці ў чымсьці напісана? Ён бе умоўна прачытае, а разгледзіць да калі яшчэ ў кніжцы часопісе, дык і павярнуць, што ёсць... Як ты думаеце?..

— Ідзя!

І студэнты разышліся.

Пасля гэтага выпадку Максіма Парабулу шмат цягалі па трыкутніках, прафкомах і многія казалі, што дыплом яму не выдадуць; але дыплом далі. Абмежаваліся заўвагай у характарыстыцы, што Максім аднабок чалавек і яшчэ аб чымсьці пагаварвалі, але аб чым, ніхто дакладна не ведаў.

Абараніўшы, такім чынам, дыплом, Максім Парабула збіраўся жаніцца. Снявокая дзяўчына, як ніколі, выразна стаяла цяпер перад яго вачыма. Ён яшчэ ніколі не гутарыў з ёй, бо не мог вырваць вольнага часу, ды і па плану не вызначалася, галоўнае тады было дыплом. І, нарэшце, настала даўно чаканая хвіліна. Максім думае: першым чынам ён даведаецца з якога яна інстытута, потым... Максім асцярожна мацае ў бакавой кішэні замусоленую запіску, ён прыпамінае момант, калі падняў гэтую запіску, потым ён скажа снявокай, што яна і бадзёрая, і разумная, і здольная, і, нават, чароўная... ды па почырку Максім-жа вывеў, што і не распусная, не маладушная, праўда, часам падпадае пад чужы ўплыў, але гэта не так важна—у маладым узросце гэта ўласціва ўсім дзяўчатам...

У читальні, як і заўсёды, Максім спыніўся пры ўваходзе і дапытліва акінуў вокам занятых вучобай студэнтаў і студэнтак. За апошнім сталом, каля радыятара, сядзела даўно знаёмая яму дзяўчына. Сэрца моцна застукала, кроў прыліла да твара.

— На паперы і па кніжцы яе лепш разглядаць, чым у проста-стаўнай роўніцы перад сабой,—падумаў ён, набліжаючыся да дзяўчыны,—а вочы... ну і вочы, як спектар Гелія блішчаць!.. Яшчэ-ступіў нясмела крок і...

— Гэты стул нікім не заняты?

— Нікім,—ласкава адказвае Максіму дзяўчына, у якой блішчэлі вочы, як спектар.

Дзяўчына заўважыла Максімава хваляванне, але не падумала нічога кепскага: „мала што бывае з чалавекам“... Аднак яна ўжо не раз прыкмячала яго дапытлівы позірк на сабе. Максім не знаходзіў слоў. Ён выцягнуў запісную кніжачку, пачаў дрыжачымі пальцамі лістаць яе, потым узяў вечную ручку і пачаў нешта запісваць (праўдзівей ставіць без усякага парадку рысачкі і кружочки). Затым непрыкметна зірнуў на дзяўчыну і прыкусіў губу; ён раптам затрос вечнай ручкай (к таму-ж злёгка, каб не вылівалася чарніла) і зрабіў незадаволены выраз твару. Нарэшце, калі прыкмеціў, што дзяўчына звярнула на гэта ўвагу—ён як-бы сам сабе ў поўголоса прашаптаў:

— Вось яшчэ навіна, чарніла скончылася...—памаўчаў крыху і потым далікатна звярнуўся да суседкі:—у вас лішні аловак не знойдзецца?

Дзяўчына пашукала ў кішэнях, потым у партфелі і паціснула плячыма.

— Нажаль... як бачыце...—неахвотна гаварыла яна.

— Хіба гэта студэнт, што без алоўка ходзіць,—радасна шаптаў Максім.—У кожнага студэнта пры сабе павінна быць: запісная кніжка, канспект і аловак.

— Не абавязкова,—суха і ціха заўважыла яна і пачала штосьці выпісваць з кніжкі. Максім ветла ўсміхнуўся.

— Найпрыгажэйшае ствар...—хацеў было пачаць ён, але запнуўся на поўслове і нечакана для сябе запытаўся:

— Я хачу адважыцца запытаць: як вас завуць?

Дзяўчына заёрзала на стале, ёй вельмі не хацелася размаўляць з гэтым дзіваком, але для далікатнасці яна ўпэўніла Максіма, што гэта не абавязкова яму ведаць... Потым прыкусіла губу і з іроніяй запыталася яго імя. Максім ёй сказаў.

— Ну, а мяне можаце называць Галяй. Толькі прашу вас не перашкаджаць мне, бо я заўтра здаю палітэканомію.

— Дзякую, дзякую... Я толькі хачу сказаць, што я без канспекта...

— А, значыць вы і не студэнт,—яшчэ раз укалола яго Галя, не адрываючыся ад кніжкі.

— Так, так—я ўжо не студэнт, вы правільна кажаце, дарагая Галя,—амаль не ўрачыста сказаў ён.

Чаму такая фамільярнасць, таварыш, калі не памыляюся, Максім?—злупца Галя.

Максім Парабула, як верабей успырхнуў з свайго стула і падляцеў да Галі, ён заспяшыў:

Ну, вы мне прабачце, што я, не растлумачыўшы нічога, адразу пачаў называць вас „дарагой“. Але вы паслухайце—я вас ведаю больш, як усіх на свеце, я дакладна вывучыў вас, ну, разумеете, да атама, да электрона, да кожнага нейрона ведаю наш характар.

— Не разумею, вы жартуете малады чалавек, вы...

— Прабачце, паслухайце, мая недаверлівая Галя, я раскажу ўсё па парадку...—і Максім Парабула пачаў уснамінаць падзеі, якія адбываліся яшчэ год таму назад. Усё падрабязна растлумачваў ён ёй і, нарэшце, не ўтрымаўся і выняў з кішэні замусоленую запіску і перадаў:

— Бачыце, я ўсё вашы думкі ведаю, а вы гаварылі... і...—Максім на момант, пакуль чытала Галя запіску, прытаіў дыханне,—ну, што?.. Ваша?..

— Мая, але...

— Ды пакіньце вы там гаварыць!—адгукнуўся нехта з чытальні.

— На сквер ідзіце і там амурнічайце...

Але Максім да заўваг не прыслухоўваўся, ён адразу загарачыўся, вочы запылалі усё роўна, як адбівалася ў іх полымя пажару, рукі асцярожна працягнуліся да Галінай кніжкі:

— Я гэту запіску па кожнай рысачцы і завітушцы ведаю. Я разам з Інсаравым выводзіў твой характар, хоць і не ведаў цябе асабіста, так блізка, як зараз. Праўда, я даўно за табой назіраю...

У гэты час да стала падышла Гольдзіна Міня, яна прывіталася з Максімам і прагаварыла:

— Пазнаёмся-ж з маёй замужняй сястрой, бо будзеш размаўляць і не ведаць з кім.

Максім вытаращыў свае чорныя, як гускі, вочы. А Галя звонка на ўсю чытальню зарагатала:

— Мінечка, сястрыца, ды ён-жа знайшоў тваю запіску (я напэўна згубіла яе) і ведасш, да костачак цябе разабраў: і твае прывычкі, і характар, і дабрадушнасць, і ведасш—правільна!—яна зноў залілася звонкім рогатам.

— Выгнаць іх з бібліятэкі.

— Паклічце сюды загадчыка.

— Ды гэта-ж несцярпіма! пасыпалася абурэнне чытачоў.

Вінаватыя азірнуліся і змоўклі.

А Міня не рада была, што падышла: „Няўжо праўда, што Максім чытаў і, тым больш, разбіраў яе запіску, якую яна напісала сваёй замужняй сястры, свайму найбліжэйшаму сябру, каму яна ўсё расказвала, да дробязей, да электрона (як той Максім гаворыць)?“ І не ведае Міня, што рабіць—стаіць, галаву схіліла на грудзі і ёй зусім не смешна і прыкрым здаецца голас любімай старэйшай сястры і хочацца моцна стукнуць Галя па шчацэ за тое, што гаворыць яна з Максімам... Але гэта толькі момант—яна моўчкі садзіцца на стул, старанна скручвае пруткімі рукамі газету і чакае, што будзе далей.

Галя гаворыць амаль пад самым вухам у Парабулы, яна даводзіць Максіму, што ён фактычна любіў Міню, бо яе почырк аналізаваў... і, нават у жартаўлівым тоне спрабуе хваліць сваю сястру, як чалавека—робіць намёк на загс...

— Не жартуйце, таварыш Галя, з гэтымі пачуццямі—Максім Парабула можа помсціць за...—таксама шэптам гаворыць ён.

— Як, як?—з вялікай цікавасцю перапытвае яго Галя.

— Я кажу, што кпіць з сябе не дазволю!

— Ды я не аб гэтым—я да вас з самымі спачувальнымі думкамі.

— Ну, а пры чым тут: „як“—хвалюецца Максім.

— Я не разабрала як ваша прозвішча?

— Парабула.

— Ах, вось як? А я хацела крasiць Міню, каб яна пазнаёміла мяне з Парабулам.

— Дык вы-ж замужняя,—не разумее Максім. Міня чырванее і яшчэ больш камечыць газету.

— Не... я таксама па плану працую і выдатніцай з'яўляюся... А вы выдатнікам былі?

— Ну, быў,—пачынае чырванець Максім, на ілбу выступае пот.

— Вы не хвалюйцеся,—судзіць яго Галя,—уклучылі-б у свой план чытанне мастацкай літаратуры і ўсё было-б у парадку.

— Ды чорт ведае што вы гаворыце!—бурчыць ён сабе пад нос і апускае позірк. А Галя не перастае:

— Міня, пакажы газетку (памаўчаўшы і развярнуўшы газету зварачваецца да Парабулы).—Вы сёнешнюю „Звязду“ не чыталі? А тут пра вас цікавы матэрыял.—„Выжыць парабулаўшчыну з навучальных устаноў“.

Максім Парабула ўглядаецца ў чорныя літары і ад злосці ледзь не пішчыць:

— На ўсю рэспубліку зняславілі!—Парабула не ведае мастацкай літаратуры... які сорам, ты разумееш Міня?..

Міня нічога не адказала. У Парабулы не былі прадугледжаны апошнія падзеі планам; ён раптам устаў, ветла, хоць і з болей у сэрцы, пакланіўся абодвум сёстрам—адной замужняй, а другой улюбёнай у яго і, закурыўшы звышпланавую папіроску, вышаў. У яго гарэла ўсё нутро. Усё, што ні было навокал, здавалася пустым і непатрэбным. Кружыла галаву.

— Уся рэспубліка, уся рэспубліка ведае пра непісьменнасць Парабулы! Які сорам...—шэптам паўтарыў ён.

1936. г. Мелск.

Мікола Жук

ПАМ'ЯЦІ ВАЛЕНЦІНА КАЦЕЛЬНІКАВА

Захаваўшы ў сэрцы смутак
Будзе помніць ўся краіна,
Мужнай славаю абвіты
Светлы вобраз Валенціна.

Не адна прамчыцца ночка
Над Амурам, над тайгою.
Толькі вораг не пракрочыць
Сцежкай дзікаю, лясною.

Не парушыць толькі вораг
Нашых межаў і спакою,
Валенцінаў брат ў дазоры
Ловіць шолах за ракою.

Ў нас ніякай ў свеце сіле
Не адняць, што з бою ўзялі,
Мы крывёю арасілі
роднае краіны далі.

У густым і горкім дыме,
Калі рваліся снарады—
Ішлі мы, сіламі сваімі
Здабывалі шчасце, радасць.

Шмат байцоў лягло ў прасторах
(іх зямля сырая туліць)
За пабедны гул матораў,
За шчаслівы смех матулі.

Вось чаму з нас кожны хоча
Стаць з вінтоўкай на граніцы,
Калі бура заракоча,
Каб ад згубы бараніцца.

Вось чаму нясе краіна
У гарачым сваім сэрцы
Светлы вобраз Валенціна
Стойкага чырвонаармейца.

Павел Левановіч

НА СОЖЫ

Два разы пракрычала дзікая качка і кароткімі крыллямі празызыкала ў паветры. Аір зашастаў ад подыху ветру, зашуршалі лістамі лозы і захісталіся, як непрытомныя.

На небе хмара засланіла сонца, але пад агнявымі палосамі валавяны яе ўскрай пабялеў і закучаравіўся ў пярыстыя, крышталёва-белыя барашкі. За ёй яшчэ плылі хмары. На небасхіле ўставалі сівыя і важкія кудзелі воблакаў.

— Глядзі, што на дождж збярэцца...

— Чаго добрага, да месца не прыстанем...

— Даплызем. Не гэта бачылі,—сказаў Ільянкоў Максім і, упёршыся аралам, накіраваў плыты на фарватар.

Ён паглядзеў на сваіх людзей: каранасты і нізкарослы Антон кіраваў плытам. Каля яго, у чорнай ватанцы, падпяразаны матузом, стаяў Кірыла. Ён упіраўся рукамі і грудзмі ў шост, плыты наварачваліся і павольна пасоўваліся ўперад. Максім разгладзіў калючыя вусы і скупа ўсміхнуўся. Яму хацелася пакратаць тугія мускулы, што шавяліліся ў картовым рукаве і паспрабаваць іх сілу, але часу не было. Стромкас бяргенне каравана пакорліва плыло па юркай плыні Сожа. Хвалі шумліва і сярдзіта набягалі адна на адну, ускаквалі на плыты і запівалі там кудзеркі мыльнай пены. Караван складаўся з некалькіх грабёнак: наперадзе плыў сасновы лес, тонкія стойкі для шахт, а адзаду каржакаватыя, аброслыя сіняй зацвіллаю, стагоднія елкі. Широкая плынь вольна разышлася ў берагах і гонка везла лес на Украіну.

А хмары зацягнулі неба, завалаклі бурай вадзяністай заслонай, і дзесьці на Сожы, на яго берагах, навіслі на грыўцы лесу.

Максім паглядзеў угару. Неба трэснула і зігзагамі мільганула маланка.

— Э-ге, брат, тут не на жарты, —сказаў брыгадзір Ягор і пайшоў уздоўж плытоў. Ён рослы, загарэлы тварам, з густой курчавістай барадой, адзеты ў ватною картоўку, у чорных штанах, зашмальцованых смалою, ад якіх напэўна пайшла-б рыкашатам куля, а мокрыя брызентавыя бахілы крэпка абліпалі ікры ног.

— Ягор, рыхтуй снасьць. Гэй, вы, мальцы, давайце аралам,—даваў каманду Дубавік Максім.

— Дай у затоку прыстанем, чуеш, а?

— Давай аралам, дзядзька Максім, на той бок,—па-гаспадарску аварыў брыгадзір.

А хмара апусцілася над зямлёю. Здавалася, што наперадзе яна злілася з рэчкай у чорна-свінцовую завесу. Аднекуль з левага берагу нырнуў у рэчку раз'юшаны вецер, успеніў ваду, забаламуціў, закруціў і заганыў хвалі, нібы мыў свае кудры, ад чаго вада зрабілася як шчолак мутнай і бялявай. Кусты лазняку парыўчата захісталіся, прыгінаючыся веццем да пясчанай зямлі і глуха зашумелі лістамі. Маланкі з усіх канцоў неба ўспыхвалі магніевай лентай.

Ягор з Максімам заводзілі прыаднія грабёнкі ў затоку, але вецер як-бы сумысля не даваў і стрымліваў платы. Ягор вылаяўся на некага і, націснушы на шост грузам свайго цела, кіраваў да берагу.

— Пра-ва... оп... яшчэ-э...

Да яго прыбег Максім, шырокі ў плячах і дужы не па гадах.

— Ра-зам, оп...

Перамагаючы напор хваль, людзі заводзілі караван у завадку. І калі падплылі ўжо да берагу, Кірыла саскочыў з доўгім тросам на зямлю. Вецер успеніў хвалі насустрач плыні. Хвалі белымі грэбнямі набягалі на платы і з шумам адкочваліся назад. Трос раскруцілі, занеслі далёка на бераг і Ягор сам пайшоў яго умацоўваць.

— Ня-сі сюды, тут корч,—натрапіў ён адразу на стары пень зламанага дуба і стаў дужацца з ім.

— Будзе моцны.

Добры будзе, не падасца,—упэўніў Кірыла. На платах пяць чалавек трымалі шастамі грабёнкі. Яны налягалі на яловыя шасты, утыркнуўшы ў ваду аж да самага дна, шасты выгіналіся ад стояк, рыпелі, а платы варочаліся і гойдаліся, нібы дрыгва. Вось, глядзі зломіцца шост і тады чалавек упадзе старчма ў ваду, а вецер пагоніць караван, узаб'е яго на мель ці перакат. Рэдкі дождж закрапаў па вадзе.

— Эй, вы, мальцы, хутчэй там.

Максім занепакоіўся: яго абдавала вадой, стукалася грабёнка аб грабёнку і кручаная лаза мякка цёрлася аб жорасці, дзябёлыя рукі моцна трымалі шост.

— Га-това... прывалілі,—няслася з берагу.

— Мацуй добра, каб не адарвала.

Не адарве, моцна будзе,—гаварыў Ягор. І з сілай абкручваў вітым тросам дубовы пень. Потым адышоў, узяў трос, упёрся нагамі ў корч і моцна нацягнуў. Трос звінеў як струна, працягнуўшыся да плытоў. Тады Ягор устаў і пайшоў на прыадную грабёнку, што была прывязана да астатніх тоўстым пяньковым канатам. Буйны дождж звонка пляскаў па вадзе, па лістах лазы, сек нібы шротам Ягора, ад чаго ён уцягнуў галаву ў сажонныя плечы, надзеў ямчэй шапку, каб не цякло за шыю і пабег па плыту. Дзве шэрыя саламяныя будкі самотна стаялі пад дажджом. Ягор пайшоў у бліжэйшую будку.

Кірыла сядзіць разам з Ягорам, скручвае азызлымі пальцамі цыгарку. Кавалак газеты, якую яму далі на прыстані, не слухаўся тоўстых пальцаў. Кірыла сярдуе на цыгарку і думае: „дома зараз абедаюць, а Валодзька коні можа пасе. Ты-ж не забудзь, татка,

кніжку купіць, казаў ён.“ Па саломе коціцца кропля вады. Кірыла падставіў далонь і расцёр на пальцах мутна-бліскучую кроплю.

— Холадна... Хоць бы агонь раскласці.

Ён вышаў з будкі і пайшоў па плыту шукаць дроў. Кірыла нядаўна працуе, усяго тры гады, але ўжо прызвычаіўся да вады і палюбіў яе. Ён паглядзеў на чорную паласу Сожа, згорбіўся і пайшоў да будкі. Свет быў нібы ў тумане, заштрыхованы касым дажджом. Вада змяшалася з небам, хаваючы белую прагаліну за сабою. Ён прысеў на карачкі перад Ягорам.

— А можа стойку пасячом, а?

Ягор падняў галаву, халодна паглядзеў на Кірылу.

— А ты думаеш, пазнаюць? На адну менш стане, дык хоць косці адагрэем.

Што... Як ты сказаў?—Ягор нібы не пачуў і перапытаў яшчэ.

— Каб пашчапаць адну сасонку,—і палез за сякерай, што ляжала пад саломай блізка Ягора.

— Не чапай, кажу, вярзіла чортава.

— Гэта не наша, чаго ты крычыш...

— Я цябе пашчапаю. Гэта ўсё наш лес...

Кірыла падаўся з будкі. Дождж сціхаў.

— Дурань, гарачае вады пап'ем.

— Вон кажу. Шчапаць нельга.

Раззлаваны на Кірылу, Ягор вылез з будкі, разгнуў спіну і паглядзеў на неба. Кропля вады сарвалася з саломіны, заскочыла за каўнер целагрэйкі і пужліва пакацілася па целе. Разам з гэтым пачуўся працяжны крык з сярэдняй грабёнкі.

— Я-гор, грабёнку адарвала, Я-гор.

Апошняю грабёнку каравана адарваў вецер і буйныя хвалі пагналі яе на сярэдзіну ракі. Максім сядзеў на першай грабёнцы ад берагу і першым убачыў, калі яна ўжо калыхалася і адплывала.

— Дуб рыхтуй, чуеш, а?—гаварыў ён.

Ягор кінуўся на край грабёнкі. Выцягнуў рукі, напружыў цела. Паплысці хацеў, але нешта стрымала яго. А сэрца забілася. Стала шкада ўпускаць лес.

— Ты-ж, малец, шост вазьмі,—сказаў Ягор і вопрамеццю лабег па плыту. Потым павярнуўся, скаціў яловую калоду на ваду, стаў на яе і паплыў. Хваля закачала калоду, яна завярцелася пад нагамі. Ягор захістаўся, пахінуўся назад і падпіхнуў калоду шастом. Сцюдзёныя пырскі сыпаліся на ногі. А гарачае сэрца забілася мацней, а тугія мускулы набухлі сілай і Ягор хутка пасоўваўся да грабёнкі.

— Трымайся, Ягор,—крычаў Максім. Людзі з брыгады заварушыліся, нарыхтавалі канаты, каб потым прывязаць грабёнку, а Кірыла, з малайцаватым спрытам адвязаў дуб і паплыў услед. У Кірылы раптам з'явілася думка, а што калі ўцяча грабёнка, а Ягор патрапіць у бяздонне хваль, мне будзе сорам за яго... Я не дагнаў яго, я не маю сілы... Эх,—ледзь не крыкнуў ён ад злосці на стыхію, і з нейкай новай сілай налёг на вёсла...

Вада забурліла за кармою. Доўгі нос лодкі падымаўся на грэбні хваль, разразаючы іх...

— Хутчэй, Кірыла,—папярэджваў Максім.

Кірыла зараз пакажа свой спрыт... Ён можа дзесяць кілометраў плысці па такіх хвалях, а лес дагоніць,—і з гэтай думкай прышлі новыя сілы і Кірыла спрытна памчаўся ўперад. А грабёнка качаецца і адплывае далей ад людзей... Тры ўзмахі. вёсел раздзяляюць Кірылу ад Ягора. Вось зараз Ягор параўняецца з грабёнкай. У Ягора нават сэрца закалацілася ад злосці на грабёнку:

— Даганю—не ўцячэш.

Грабёнка хістаецца і адплывае далей ад плыта.

— Даганю, не ўцячэш.

„Магалём гарачым збіраў і крапіў лес, а тут на табе, вецер, чортаў шалахвосцік, пагнаў нямаведама куды“. Дробны і часты дождж сыпаў па вадзе. У Ягора па твары каціліся кроплі, а кароткая картоўка набухла дажджом і казытала вадой па цэле. Ягор з маленства, як рыбіна, палюбіў ваду. Вось ён даганяе грабёнку, параўняўся, але хвалі штурхнулі яе, калода нырнула, перакруцілася. Ягор выпусціў шост і каузануўся пад калоду. Вада хлынула ў рот і нос. Палілася за шыварат. Ён узмахнуў рукамі і пырскі паляцелі над галавою. Картоўка надулася ад вады, і здавалася на нагах павесіў хтосьці пудовік. Тады Ягор мацней забіў рукамі, нібы пліцы парахода, і, як у моладасці, кінуўся на выперадкі хваль. Вось ён схапіў крайнюю калоду і пераваліўся цераз яе. Калода нырнула, загушчалася грабёнка і Ягор рухава ўзлез на яе. Рыжыя цурочки каціліся в картоўкі.

— Лоўка, Ягор, малайчына хлопец,—казалі з плыта. Ягор паглядзеў на людзей, страсянуў плячыма і пырскі паляцелі дробнымі іголкахі. Грабёнка патанула глыбей, захапіла і затрэслася пад нагамі. Вясёлымі вачыма паглядзеў ён на плыты.

Да яго падплывала лодка. Кірыла з усяе сілы налягаў на вёслы. Нос дуба падняўся ўгару, а за кармой расступалася вада шырокай баранной. Сож шумеў і пеніўся.

— Ну і дурань-жа ты, Кірыла, ці я адзін не даплыву,—гаварыў радасны Ягор і кіраваў да плыта. Максім глядзеў і смяяўся. Ён даўно працуе дубовікам, але такога хлопца сустракае ўпершыню.

— Так, Ягор. Хвацкі малец ты.

— Добра кажа-ж, дзядзька Максім.

— Слаўна, вельмі слаўна...

— А то як-жа інакш. Мой дзед, калі быў яшчэ малады, то ў часе разводдзя на адным бярвяне пераплыў шырыню Сожа. З гаспадаром канторы заклаўся аб чырвонцы. Кажа, не пераплывеш, а дзед,—не твая справа. Groшы рыхтуй. Пераплыву... А калі затону, на жонку перавядзі. Ну і пераплыў, і грошы дзесяць рублёў узяў,—хваціўся Ягор.

Кірыла плыў услед за грабёнкай і кляў сябе:

— Ці я маленькі, не дапамог яму... А яшчэ стойку пасеч хацеў. Ён кідаецца ў ваду з галавою, клапоціцца за ўсю брыгаду, а я... Я баяўся плысці на адным бярвяне... Так, баяўся...—Яму зрабілася прыкра за самога сябе... Ён падняў далонь, каб абцерці кроплі вады з твару і міжвольна адчуў на пальцах буйныя слёзы.

Некалькі кропель улала і пакацілася між пальцаў.—Няўжо гэта слёзы....—Так, ён неяк выраніў іх ад сораму перад брыгадай... Кірыла хутка выцер іх і паглядзеў на людзей... На яго ніхто не глядзеў... Тады ён прывязаў за апошняю грабёнку дуб і пайшоў на платы да Ягора. Ён цяпер ніколі не будзе прэчыць такому чалавеку.

Тым часам дождж супыніўся. Зрабілася надзвычай ціха. Уніз па Сожы, цынкам пакрытае неба, апускалася на ваду. Было блізка апоўдні, калі караван крануўся ў дарогу. Абмытыя берагі блішчэлі і весела зелянела маладая, порсткая атава.

А. Кучар

„ТРЭЦЬЕ ПАКАЛЕННЕ“ КУЗЬМЫ ЧОРНАГА

Стары вінаградар Грандэ, тыран і маньяк, за колькі гадзін да смерці загадаў палажыць перад ім яго велізарныя запасы золата, каб натхнёныя гукі манет былі тым развітальным гімнам, што правядуць яго з жыцця. Дачкі свае Эжэні ён просіць і заклінае берагчы яго золата, бо на тым свеце ён перш-на-перш будзе па-трабаваць у яе адказу за кожную манету.

Калі пастар прышоў у апошні раз прычасціць Грандэ, зрок паміраючага загарэўся, убачыўшы чашу з каштоўнага металу і ўжо зусім не вытрымаў, заўважыўшы на грудзях у пастара даволі цяжкі залаты крыж. Ён інстынктыўна пацягнуўся рукамі да крыжа і гэта патуга каштавала небараку жыцця.

Ён паміраў і ў апошняю хвіліну, напэўне, прыкідваў у рэштках сваёй свядомасці вагу залатога крыжа. Гэта жахлівая па сіле гісторыя расказана Онорэ Бальзакам у рамане „Эжэні Грандэ“. Стары бацька Горыё з рамана таго-ж Бальзака крычыць перад смерцю:

„За грошы я ўсё куплю. Нават дачок“. Такая сіла золата, грошай пры ладзе капіталізма ладзе уласнасці і прадажнасці.

Гэта геніяльна выказаў праз мастацкія вобразы Бальзак, гэта геніяльна выказаў Маркс:

„Наконец, пришло время, когда все, на что люди привыкли смотреть как на неотчуждаемое, делается предметом обмена и торга, становится отчуждаемым. В это время даже те вещи, которые до того были передаваемы другим, но не обмениваемы, были даруемы, но не продаваемы, были приобретаемы, но не покупаемы — добродетель, любовь, убеждение, знание, совесть, все стало, наконец, продажным. Это — время общей порчи, время всеобщей продажности или — выражаясь языком политической экономии — время, когда всякая вещь физическая или моральная, сделавшись продажной стоимостью, выносятся на рынок, чтобы найти там оценку, соответствующую ее истинной стоимости“ (К. Маркс, „Нищета философии“).

Тэма грошай з'яўляецца, бадай, самай вялікай тэмай ва ўсёй буржуазнай літаратуры XIX ст. Прадажнасць усіх пачуццяў пры ладзе капіталізма знайшла сваё выдатнае выражэнне ў дзесятках геніяльных кніг. Многія раманы Бальзака распрацоўваюць менавіта гэтую тэму. У пагоні за грашыма, за багаццем, у праяўленні інстынкту ўласнасці, прагнасці выраслі дзесяткі не толькі адмоўных, а і дадатных герояў буржуазнай літаратуры. Нездарма Бамаршэ сказаў: „золата — ніц інтрыгі“. Гэтак свет уласнасці — з'яўляецца светам грошай, светам прадажнасці.

Але рэшткі ўласніцкіх пачуццяў у іх страшнай і пагубнай форме праяўлення жывуць і ў свядомасці некаторых людзей новага свегу, як рэшткі капіталізма. Але маньякаў уласнасці, маньякаў золата як страшны кашмар старога свету мы яшчэ сустракаем і ў нашай краіне. Вось такія людзі сталі вобразамі рамана Кузьмы Чорнага „Трэцяе пакаленне“. Дадатковаю тэмаю гэтага рамана трэба лічыць паказ узаемаадносін пакаленняў моладзі, што вырасла за гады рэвалюцыі. Кузьма Чорны рысуе нам жак старых традыцый, якія вісяць над свядомасцю тае моладзі, якая яшчэ бачыла стары свет, свет уласнасці і грошай і нейкую благародную, незвычайную празрыстасць ідэалаў трэцяга пакалення, якое будзе жыць пры камунізме—пакаленне Ірыны-Славы.

Такім чынам Кузьма Чорны ўзяўся за распрацоўку хвалюючых і важных пытанняў нашай сучаснасці.

Кузьма Чорны належыць да ліку тых, якія паслядоўна і ўпарта вучацца ў вялікіх французскіх майстроў—Бальзака, Стэндаля. Ён адзін з першых у нашай літаратуры зламаў традыцыі сантыментальна-плаксівай народніцкай прозы. Ён выступіў змагаром за суровы, прасты сказ. Яго творчыя поспехі былі проста накіраваны супроць мяшчанскага анявання ў лёгкіх какетлівых тонах „асалод цела“ і трагічна непазбежнага „любоўнага трыкутніка“.

Кузьма Чорны не належыць да ліку тых пісьменнікаў, якія трацяць свой талент на апісанне дробных любоўных гісторый, якія гуляюць у лёгкі флірт з нашай рэчаіснасцю. Ён не разлічвае на поспех свайго твора ў асяроддзі сантыментальных машыністак.

Ён ведае, што эпоха соцыялізма ёсць адзіная за ўсю чалавечую гісторыю эпоха, якая створыць новы свет, свет разумны, што ў гэту эпоху нараджаюцца ў вялікіх муках новыя пакаленні людзей, што чалавечая годнасць, якая была прыніжана і аплёвана пры капіталізме, цяпер і толькі цяпер, пры соцыялізме, набывае сваю сапраўдную каштоўнасць.

Але мала таго, што Кузьма Чорны не разлічвае свайго твору на густы машыністак, ён папраўдзе часамі бывае крыху рэакцыянерам у дачыненні да радасных фарбаў жыцця, ён вельмі ўжо трымаецца за сваё звычайнае для яго кола вобразаў людзей, ахопленых сілай уласнасці, або ціхіх маўклівых пакутніц з ліку жаночага тыпажу.

Другой таксама вырашальнай асаблівасцю Кузьмы Чорнага з'яўляецца асаблівасць, якую нельга характарызаваць дадатна. Гэта ад самага пачатку даваць усе галоўныя рысы героя, не ведучы складаных ніцей, якія-б раскрывалі героя ў канцы твора. І, нарэшце, апошняя якасць, якая вынікае з вышэйсказанай абмяжованасці кола вобразаў аўтара, гэта нязменная адсутнасць у яго творах такога, напрыклад, тыпажу, як вобразы вясёлай моладзі, людзей горада ва ўсіх іх соцыяльных групоўках. К. Чорны трымаецца пераважна вясковзга тыпажу. Гэта мы толькі канстатуем, бо тут абвінавачваць пісьменніка было-б па меншай меры смешна. Ён піша і абавязан пісаць пра тое, што ён добра ведае, добра

вывучыў, ды, па-другое, зусім ясна, што на любым тыпажы можна ажыццяўляць незвычайны творчы замысел.

Калі спрабуеш уявіць сабе, як паказана трэцье пакаленне ў рамане Кузьмы Чорнага, дык заўсёды ўзнікае лёгкае адчуванне міража. Сапраўды, Кузьма Чорны ў паказе Ірынкі Назарэўскай і Славы Тварыцкай да таго асцерагаўся бытаўшчыны, што контуры двух ідэальных людзей новага свету паўстаюць як у сне. Кузьмом Чорным яны паказаны з незвычайнай тонкасцю і чуласцю. Вось паўстае ў нас перад вачыма Ірынка Назарэўская, якая нямала папакутвала ў дні грамадзянскай вайны, —падае малако з яе рук, калі яна даведваецца ў больніцы, што бацька памёр; вось яна гаспадарыць у доме, як дарослая, чула развітваецца з братам на вакзале, калі той едзе ў Чырвоную армію, адзінокая, маўклівая, змучаная, сядзіць у халоднай будыніне вакзала і чакае паратунку ад голаду і аданоты. От яшчэ зусім маленькае дзіця, Слава, упершыню праз фарфурак бачыць страшным свет. Гэты страшны свет у яе асацыіруецца з вайною, з сіроцтвам, пра якое так шмат ёй гаварыў бацька яе Тварыцкі. Потым гэтак страшнае асацыіруецца з чорным чалавекам, які зладзейскімі крокамі ідзе па лесе і метадычна пад чорнымі вусамі адкусвае канец дубца, што трымае ў руках. Нарэшце, абодвух (Ірынку—ужо дарослай і Славу—дзіцё) мы бачым перад грудай золата, якое прынёс Славе Тварыцкі, у позе роўнадушнага здзіўлення. Вось яны, контуры новых людзей, новага соцыялістычнага свету, якія на ўласнасць глядзяць, як на далёкае і чужое ім.

У гэтым часткова крыецца сэнс таго замыслу, які выражан у рамане „Трэцье пакаленне“, але толькі часткова. У аснове сваёй гэта твор пра пакаленне ўласнікаў (Тварыцкі, Кравец) і пакаленне большэвікоў (Несцяровіч, Назарэўскі).

Трэба раз і назаўсёды адмовіцца ад той думкі, што гэта сялянскі раман, хоць дзейнічаюць у ім сялянскія вобразы і мова яго сялянская. Гэта па сутнасці раман пра поўнтэлігентаў, інтэлігентаў і іх дачыненне да вялікай праблемы сучаснасці—уласніцтва.

Праз увесь раман мы адчуваем імкненне аўтара да сціслай, скупой хронікі. Так што, вельмі часта ён трымае сваё апавяданне выключна ў сферы соцыяльнай, абмінаючы складаныя бытавыя абставіны і іншыя маральныя ўзаемадачынненні паміж героямі.

Дзве якасці заўсёды вылучалі Кузьму Чорнага ў асяроддзі беларускіх пісьменнікаў—гэта непадобная ні да аднаго з пісьменнікаў мова і, па-другое,—імкненне даць цэльны чалавечы вобраз, пераважна новы ў кожным новым творы. Што да мовы Чорнага, дык, як мне здаецца, у творы „Трэцье пакаленне“ яна стала яшчэ больш сціслай, кандэнсаванай і, хоць яна ўзята з сялянскага асяроддзя, з гонарам вытрымлівае экзамен у паказе рознастайных соцыяльных пластоў. Чорны мае тонкі густ пры адборы слова і стварае багатую колькасць стылістычных ходаў, сваіх, адменных, не падобных ні да аднаго з нашых пісьменнікаў. Такім чынам мы можам беспамылкова пазнаць—гэта мова Чорнага. Пра функцыя-

нальную ролю мовы К. Чорнага ў творы мы скажам крыху пазней, а цяпер паспрабуем ахарактарызаваць вобразы рамана „Трэцяе пакаленне“.

У творы „Трэцяе пакаленне“ мы знаходзім два значнай мастацкай сілы вобразы, гэта Міхал Тварыцкі і Кравец.

У чым-жа іх мастацкая сіла?—запытаецца чытач.

Асноўныя метады, якія ўжывае савецкі пісьменнік пры стварэнні вобраза чалавека, ідуць у наступным кірунку.

Частка пісьменнікаў перадае воблік чалавека праз вонкавую дэталі—бытавую, соцыяльную,—якая павінна выражаць складаны нутраны свет чалавека, другая частка пісьменнікаў выходзіць з раскрыцця нутранага свету чалавека,—гэта значыць, стварае псіхалагічную карціну, псіхалагічны малюнак.

Лепшыя творы сучаснай рускай літаратуры пабудаваны на такім прынцыпе: праз яркую вонкавую дэталі, учынак, карціну, зазвычай кантрастнага характару, да выяўлення псіхалогіі дзейнай асобы. Яркасць, незвычайнасць, нечаканасць карціны, учынкаў людзей, дэталі з'яўляюцца момантамі вырашальнымі ў такіх, напрыклад, значных творах рускай літаратуры, як „Петр I“, „Не пераводзячы дыхання“. Не цяжка ўспомніць такія нечакана яркія карціны і дэталі у кнізе „Петр I“ Аляксея Талстога: як Петр ідзе навучаць баяраў пракольваць іголку праз шчаку; як ён есць курыцу з жонкай у першую шлюбную ноч; або вялікія карціны, як ён бліскуча падрыхтаваў армію да наступу на швэдаў, а расійская гразь усе яго намаганні загубіла; як ён пад небяспечай смерці набівае гармату дваінным набоем пораху; запамінаецца яго асаблівае дэгенератыўнае торганне шыяй і інш. Або як кароль швэдскі без аднаго бота бяжыць па полі бітвы і т. д. У рамане „Не пераводзячы дыхання“ Эранбурга знаходзім такія кантрасныя карціны: біёлаг, які размаўляе з сабакамі, Вера, якая, замест таго, каб узнесавідзець Геньку, яго пакахала, актрыса ў калгасе і т. д.

Кузьма Чорны ідзе пераважна ад стварэння псіхалагічнага малюнку, хоць не цураецца і яркай вонкавай дэталі. Бось перад намі вобраз Міхала Тварыцкага. У творы паказан весь шлях, аж з дзяцінства, фармавання ўласніцкай натуры гэтага арыгінальнага чалавека. Ён парабчук, які служыць у кулака Скуратовіча, з дзяцінства бачыў толькі здзек чалавека з чалавека і ўжо на хутары засвоіў звырыны прынып уласніка—бяры, рві з другога што толькі можаш, бо чалавек чалавеку не дапаможа, чалавек чалавеку воўк. Праводзячы праз увесь раман даволі прасталінсяны прынып, якім жыве Міхал Тварыцкі, што „чалавек чалавеку звер“, Кузьма Чорны, аднак, з нейкім нутраным болям і любоўю ставіцца, у пачатку твора, да пакалечанага светам уласнасці Міхала Тварыцкага. Ды і сам чытач у пачатку твора ставіцца да Міхала Тварыцкага з яўнымі сімпатыямі.

Вобраз Міхала Тварыцкага не новы для К. Чорнага. Ён, гэты вобраз, увасабляе, з аднаго боку, рысы Паўла Няміры з п'есы „Бацькаўшчына“, а з другога боку, рысы нягодніка Фартушніка з рамана „Трыццаць год“. На хутары ў кулака Скуратовіча Міхал

пачынае хітрыць не горш за самога Фартушніка і гэта ўжо ёсць пачатак фармавання яго натуры.

„Грымаса хітрай радасці прайшла па Міхалкавым твары. Зося заўважыла гэта і штосьці хацела сказаць, але ён сам загаварыў:

— Ну, калі гэта так, то я-ж яго, гада (Скуратовіча—А. К.) папатрымаю ў сваіх руках. Заўсёды мы з табой яго баяліся, а гэта няхай ён нас бліцца. Захачу—дык скажу і пра гэта. Тады ён мяне пазнае. Бач, які далікатны са мной зрабіўся. Дагаджае мне. Я з яго яшчэ папалупаю скуры. Ён яшчэ больш будзе даваць мне ўсяго.

І ў гэтых Міхалкавых словах і ў хітрай грымасе на яго твары была першая ўжо адзнака фармавання натуры“.

А назаўтра ён ужо сам тонам уласніка размаўляе з Скуратовічам.

— Дзе ты быў, сынку?

Так лагодненька пытае ў яго забойца дзяцей, бандыт Скуратовіч, паказаны Чорным у рамане вельмі праўдзіва.

— Няхай-бы ты хоць сказаў, што табе трэба пайсці, то я сам кароў-сы паглядзеў. А то...

Міхалка пасля здзіўся, як гэта ён смела такэпкрычаў у гэты момант па Скуратовіча. Гэта была нейкая хваравітая ўзбуджанасць.

— А то?.. Што „а то“?.. Давай сала і хлеб, а то пайду і ўсё выкажу“

Паступова Міхал, „постаць якога аж малілася“, у цяжкія хвіліны перад Скуратовічам, засвойвае філасофію кулака Скуратовіча. На свеце яшчэ будуць войны і няшчасці, калецтва і сіраты на дарогах, больш за ўсё трэба дбаць пра чорную гадзіну, якая кожную хвіліну можа спасцігнуць чалавека:

„Чорная часіна, і сам таго не ведаеш, кожнага спасцігнуць можа. А яшчэ цяпер. Час такі брыдкі цяпер, няпоўны, страшны неспакой.. Чалавек цяпер лаяецца. Што-ж, кожны ратуецца як можа, кожны жыве хоча. Яшчэ ўсё на свеце будзе, яшчэ шчыра не скончана, яшчэ гнаць людзей на пакуты будуць, малых дзяцей сіратамі пакінуць сярод дарогі: еліцыць будуць, плакаць, естнаць, і ніхто не зліцуецца. Гэтыя новаракі сіраты пазаходзяцца без бацькоў і без матак“.

Вось гэтыя словы становяцца лейтматывам (які дарэчы ў творы паўтараецца вельмі ўжо часта) для ўсяго рамана К. Чорнага.

Міхал Тварыцкі вырастае ў значны вобраз уласніка, ён імкнецца сваю філасофію „чорнай гадзіны“ прышчапіць сваёй дачцы. Здабыўшы Скуратовічава золата, ён на сваім хутары ператвараецца ў ваўка.

Як разгортвае Чорны вобраз Тварыцкага? Галоўным чынам праз раскрыццёнутраных глыбін яго псіхалагічнага свету, але нярэдка, як і наогул у характарыстыцы другіх вобразаў, звяртаецца да яркай вонкавай дэталі.

Вось як, напрыклад, Чорны праз вонкавую дэталю выражае ўласніцкую прагавітасць Тварыцкага:

— „Яшчэ павінна добра ўпраць. Яшчэ паспею заскародзіць і раз перапраць пад жыта.

Ён акінуў вокам шырыню палетка і раптам занепакоіўся:

— „Што за ліха, як-бы ў мяне вузей, чым унь там. Мералі, чэрці, надзялялі, аднаму больш, другому менш. Душы ў кожнага адаецца роўныя.

Ён шпарка вярнуўся, перамераў крокамі суседні палетак, пасля свай, і тады паспакайнеў.

— Чорт яго, гэта мне здалося“.

Як гэты малюнак не падобны на тых стандартных сялян-уласнікаў, што становяцца на карачкі і „нюхаюць ці ўзышло збожжа“.

Вонкавыя дэталі, якія перадаюць нутраны свет Тварыцкага, знаходзіць К. Чорны ў сустрэчы Тварыцкага з трупам Сэдаса. Адна маленькая акалічнасць робіць гэту карціну да гідкасці страшнай.

„Да голай пяты ў рачным дрэне папрыліпалі ракі. Варушачы клешнямі, яны лезлі адзін на аднаго, дабіраючыся да пачатага месца“.

А вобраз Сэдаса (вельмі падобны на Сёмку Фартушніка з рамана „Трыццаць год“) адлюстравана ў свядомасці чытача, дзякуючы адной дэталі. Да гэтай дэталі няма чаго дадаць. Чалавек увесць са сваім характарам, выглядам, з усёй душой сваёй паўстае праз яе. Сэдас, як шпіён вярнуўся ў Совецкі саюз і адкапаў раней пакінутае золата:

„Паставіў на пянёчку гаршчок, аж трасецца ўсім тулавам, губамі цмокае і спявае бесперастанку: „грошыкі, вылежаліся, вычкакаліся...“

Або няхай прыгадае чытач такую карціну:—„Міхалка хлапчук, калі сустракаецца з Зосяй, каб паказаць сябе дарослым, стаіць, падняўшы адзін плячук „задзірыста, як птушанё“—і адчуе сілу гэтага невялікага параўнання.

Чорны майстар стварэння псіхалагічнай карціны, зрадку падмацованай яркай дэталляй.

Напрыклад, у другой частцы кнігі, папраўдзе кажучы, мёртвай частцы — дзякуючы прыгодніцкім пошукам грошай і судовым расследванням злачынства, яўна мёртвыя сюжэтыя канфлікты, падзеі, ажываюць пад рукой пісьменніка.

Даволі ўспомніць, як Міхал уцякае з дому, і як ён прыходзіць на месца, дзе ляжаў труп Сэдаса.

У стварэнні псіхалагічнага малюнка вялікую паслугу пісьменніку робяць чорнаўскія сцільныя пейзажы. Вось карціна пейзажу, якая пераплятаецца з пачуццямі Міхала:

„Дакая радасць агарнула яго. У нейкім як-бы экстазе, ён слухаў птушыны крык і доўга не мог адарвацца ад дзічкі... Ішла і ўсталёўвалася вясень, птушкі крычалі, іржэўнік рудзеў. Ён усё часцей і часцей прыходзіў пад дзічку, глядзеў, як больш і больш пад ёй дзірванне вямля і я даўкай радасцю слухаў птушыны крык і бачыў вясеннюю смугу на далёгладзе“.

Здзіўляе яшчэ ў рамане Чорнага асэнсаванасць пейзажа. І як добра пейзажны малюнак у пачатку другой часткі твора перадае ўвесь сэнс таго змагання паміж больш высокімі і дробнымі катэгорыямі ўласнікаў, якое адбываецца ў творы:

„Дні два, у гарачую пару, над лесам можна было бачыць дзіўны малюнак: груганы і вароны ўзляталі з крыкам густа і зноў спускаліся ў вершаліны хвояў. Так кіпіць пада ў крыніцы. Зверху плаваў дробны каршачок, баючыся спусціцца ніжэй, мусіць там арудавала буйнейшая штука, якой каршачок баяўся. У канцы другога дня падзёмуў вецер і на гэты бок звілістай ручайны чутно стала трупным пахам. Птушыны крык чуўся мацней“.

Цяпер пара ўжо сказаць колькі слоў і пра функцыянальную ролю мовы К. Чорнага ў творы „Трацье пакаленне“. Калі мы чытаем раман Чорнага, дык заўважаем, што аўтар прыхільнік доўгага

маналога, што героі яго шмат гавораць. Побач з паказам псіхалагічнага стану героя, стварэннем яркай вонкавай дэталі, пейзажам, які дапаўняе героя, у аўтара першачарговае значэнне адыгрывае мова. Мова Чорнага адзіная, ствараецца яна з лепшых дэмакратычных і прыгожых элементаў народнай мовы, аднак жа мае сотні адценняў і складае зусім нечаканы рытм, тэмп і стылістычныя ходы.

Сам аўтар гаворыць у адным рытме і тэмпе пры дапамозе сваіх, яму аднаму ўласцівых, слоў і сказаў, кожны з герояў гаворыць у сваёй манеры. Не гледзячы на адзінасць мовы Чорнага ў вуснах яго герояў яна індывідуалізавана.

Каб наша думка была яснай, параўнаем мову двух вобразаў рамана: уласніка Міхала Тварыцкага, які гаворыць у фінале рамана маналог, варты якога-небудзь інтэлігента, і краўца, бадай самага значнага вобраза ў рамане „Трэцье пакаленне“. Тварыцкі, чалавек, які вырываў з сябе ужо ўласніцкую душу, гаворыць кулаку Скуратовічу:

„Твой бацька і ты, мучачы мяне, убівалі мяне ў галаву, што чалавек на свеце ад неку будзе рвець горла дру.ому? Выварочалічы мяю дзяржучую душу ты ўпэўнівалі мяне, што нявінныя дзеці, змучаныя і сіратлівыя, як паклад чалыя птушкі, будуць будацца на пакутных дарогах і з грывасамі на сваіх нявінных тварах піць усю прагоркласць свету?..“

Вось нам адзіны тэмп, рытм мовы Тварыцкага. А вось гаворыць другі чалавек, пакаленчаны светам уласнасці, дробны баязлівец з тых беларускіх „людзей павестра“, якія так аднавідаюць выдатным шаламалейхемаўскім яўрэйскім „людзям павестра“. От кравец апавядае пра сваё вандраванне Зосі:

„То я вам скажу: падыходжу я пад Сдзіпуржынскага дом, завірнуў у вкно і аж там ва стэдом сям'яскі п'яне мой, сядзіць, можа чалавек дваццаць і з стала пара ў столь дае. Бачу—гарачую бульбу ядуць..“

І далей:

„То я і думаю слухаючы: „Дзве хаты. То я-ж адтуль родам, божа мой. Там-жл мая хата стаіць, ліха матары вашай. (Зосі аднырнулася і прыкусіла губу, каб не зарагатаць. Кравец арабіў паўзу, дастаў з торбы спіла і падсунуў к бульбе. Абмадаў у пінкатнай кніжцы пляскавую, часоў нямецкай панімы, пляшачку, пачаў адкрываць пакрыўку. Пацягнуў з пляшкі, ахнуў, зморшчыўся, падгел на бульбу, падняў пляшачку ў руцэ) Можа б вы для апетыту ўзялі-б кроплю? Не хочаце. Не п'еце. А можа дзіця ў губу ўзяло-б каліна? Спіць? Дзе я цяпер быў, то вяжыла яшчэ дзішная, як у нас Гэта туды пад грыву. Чорт яго ведае, можа пацьдасят вёрст ад тутуль будзе, казі не ўсе шасцьдасят. Там сваяеі кормяць людзі а-я-я-я. Бачыце, якое сала. Пакаштуйце. Ну, пакаштуйце. От я вам адрэжу. Там у іх свінагадоўчы соўгас, каб вы паглядзелі. Парсюкі стаяць такія, што каб я жыў, мядзведзь не ўбярэ, як горы. Сала там на ім дык поўнагона“.

Адкідаючы ўсе тлумачэнні аўтара, ці-ж нельга скульптурна ўявіць чалавека толькі па гэтаму яго маналогу, намаляваць або выяпіць вобраз дробнага баязліўца, „пстрыкуна“? Можна. У гэтым сіла мовы Чорнага, сіла яе індывідуалізацыі. Мова яго рысует не толькі бытавыя сялянскія вобразы, як гэта думаюць некаторыя.

Не. І вось прыклад. Мова Тварыцкага, як зусім ясна, мае ў сабе тыя-ж звычайныя словы, як і мова краўца, але асабліваецца лабудовы сказаў, асабліваецца рытму мовы ствараюць адменны во-

браз. Адзін гаворыць пафаснай мовай інтэлігента, другі бытавой сялянскай. Але асаблівай, аднаму краўцу ўласцівай, сялянскай мовай.

А вось фраза самога аўтара, якая перадае душэўны стан Зосі. Яна зусім не падобна ні на мову Тварыцкага, ні на мову краўца:

„Смутах Ірвануў ёй сэрца“.

У творах Чорнага мова ў стварэнні вобраза чалавека з'яўляецца момантам вырашальным.

Сапраўды, толькі дзве дэталі дае нам пісьменнік, маючы вобраз краўца. Тое, што ён лысы і баіцца холаду, і другая, што ён некалі на скрыпцы з кавалём Несцяровічам іграў: Несцяровіч на першай скрыпцы, а каваль уторыў. Рэшта-ж вобраз краўца дамаляўся — аж да выгляду, характару і паводзін — з яго мовы. У рамане К. Чорны паказвае незвычайна цікавы шлях гэтага чалавека, заціснутага старым светам баязліўца. Ён паказвае выхаванне з яго свядомага і адданага рабочага. Выхаванне краўца адбываецца на фоне велізарнай панарамы будаўніцтва электрастанцыі. Вось ён, кравец, напываючы нешта сабе пад нос пра вагу ў жыцці таго чалавека, які мае сваю хату, ідзе дадому. Падыходзіць да самай сваёй сядзібы і пачынае божацца, што ён бачыць: няма яго хаты, будаўніцтва з'ела яго старую, нахіленую хату. Ён кідаецца да свайго старога сябра, з якім разам на вечарынках іграў, да начальніка будаўніцтва Несцяровіча, і патрабуе, каб ён „выдаў“ яму хату кулака Багараўскага.

„То ты хіба, братачка, выдай мне хату Багараўскага. Не таго, што па рэчкэй, а таго, што туды пад дарогу. Ведася ікога? Таго, што з індыком біўся“.

Калі ён атрымаў хату, ён займае ўсю яе і не хоча пераступіць нават аднаго пакою работніцы будаўніцтва Зосі, патрабуючы ад яе кватэрнай платы, бо інакш ён адзін будзе займаць увесь дом.

„У кожнага чалавека свая фантазія, і паводле, братачка, гэтак фантазіі ён мае густ,—

адказвае ён Зосі.

Але вось ён ужо рабочы-муляр. Добра апісаная Чорным панарама будаўніцтва расце, карціны працоўнага энтузіязму нахшталт той, дзе рабочыя „спаборнічаюць з сонцам“, захапляюць краўца. Вось ён па волі кулака Сцяпуржынскага падае з рыштавінняў і крычыць, гэты дробны чалавек, праўдзівую, але дзіўную для рабочых фразу:

„Забярыце мяне, браткі, адсюль,—ледзве прагаварыў ён да натоўпу рабочых.—Лячыце мяне, я адзінокі“.

Чаму толькі адзінокіх трэба лячыць—няясна, але рабочыя добра зразумелі гэты страшны распачны крык забітага чалавека—ён адзінокі. Яны яму са злосцю адказваюць:

„—Які ты адзінокі, мы-ж тут“.

Вось ён вяртаецца з больніцы, страшэнна непакоіцца, хто замест яго дамураваў рог сцяны, хваліцца, што сын яму „грошай

сыпануў, што сыпануў дык сыпануў, таіцца не буду“, баіцца, што яго пакой ужо занялі, з будаўніцтва яго звольнілі і раптам ён прыходзіць, упершыню за сваё пакутнае жыццё, у свежа вымыты пакой, у чыстую пасцель, а таварышы яго, рабочыя, сустракаюць яго з падарункамі і ганаровай граматай. К. Чорны не піша, што адчуваў кравец у гэту хвіліну. Ён, здаецца, кінуўся абувацца ў новыя боты, госці прышлі, але у чытача туманіцца зрок і ён на момант успамінае мінулае праклятае жыццё краўца і чытае такія словы краўцовы ў адказ на пашану да яго рабочых:

„Што я такое рабіў на свеце што вы так да мне.. Я поўвека свайго прыхадзіў на свеце, шчыры кавчукі. Гім было так: што зарабіў, тое і сцерабіў. Толькі ад таго і асталася, што ўспомніць ні сабе, ні людзям. А тут—хіба я гут што зарабіў? Ну, я муралаў, цэлу клаў. Там у мяне поўвека прайшло, а тут усяго некалькі месяцаў“.

Так выглядае гэты цудоўны і незвычайны цэльны вобраз краўца ў рамане „Трэцье пакаленне“, самы цікавы вобраз у гэтым творы.

Вялікую частку сюжэта рамана „Трэцье пакаленне“ складае таямнічае абрабаванне раённага банка, забойства Сэдаса, пошукі „трохрублёвак“ Міхалам Тварыцкім, нарэшце расследванне злачынства. Так, для займальнасці сюжэта К. Чорны стварыў цэлы шэраг інтрыгуючых момантаў. Складаная інтрыга, якая ўпершыню бадай з’яўляецца тут у творах Чорнага, была яўна разлічана на займальнасць апавядання. Паспрабуйце разабрацца ў сюжэце твора.

Аднак перш зробім невялікае адхіленне. Лічачы ў аснове сваёй замысел істотным і выкананне яго Чорным у рамане „Трэцье пакаленне“ яркім, мы аднак думаем, што К. Чорны памыліўся, зарабіўшы „камнем преткнення“ для выяўлення ўласніцкай душы Міхала—грошы, золата. Сапраўды, падзеі, апісаныя ў рамане, адбываюцца ў нашай краіне ў 30-х гадах нашага стагоддзя, калі прыватная ўласнасць, уласніцтва было нашым ворагам, рашучым і смертным на ўсіх франтах сацыялістычнага будаўніцтва, асабліва ў калгасным будаўніцтве. Гэта яны кулакі—арганізавалі сабатаж дзяржаўных нарыхтовак, гэта дробныя уласнікі падрывалі працоўную дысцыпліну, гэта яны парушалі прынцып святасці сацыялістычнай уласнасці, гэта яны былі дапаможнікамі кулацкай дзейнасці на Украіне, Паўночным Каўказе, у Беларусі. Колькі значных тэм і падзей, цэнтрам якіх з’яўляўся ўласнік?

І пасля ўсяго гэтага Кузьма Чорны робіць „камнем преткнення“ для праяўлення ўласніцтва Тварыцкага—грошы, „аплеценыя дротам гаршчок золата“, тысячы савецкіх рублёў.

Ці не дала сябе знаць тут кніжная традыцыя літаратуры XIX стагоддзя, ці не кніжны характар носіць прагнасць Тварыцкага да „аплеценага гаршка з золатам“? Я думаю, што безумоўна так.

І здарылася гэта вось чаму. Раман К. Чорнага знаходзіцца, праўда, цалкам ужо ў савецкай рэчаіснасці і аўтару ўдалося ў ім стварыць панараму будаўнічай працы людзей, што перамагаюць

балота, паказаць з вялікай цяплынёй вобраз беларускага рабочага ў асобе краўца. Аднак пісьменнік яшчэ вобмацкам бярэцца за тэмы савецкай рэчаіснасці, ён дрэнна вывучае наша соцыялістычнае сёння, асабліва людзей новых індустрыяльных цэнтраў. Вось чаму, каб не пераймаць некаторых пісьменнікаў і не наблытаць у зусім новых канфліктах на новым матэрыяле, ён узяўся за стары, вядомы кананічны канфлікт.

А ці-ж паказ дадатных людзей нашай рэчаіснасці ў рамане не даводзіць правільнасць вышэй сказанага?

Хто яны, дадатныя людзі у рамане: Зося, начальнік будаўніцтва Несцяровіч, Кандрат Назарэўскі.

Зося з'яўляецца ў рамане звычайным для творчасці Чорнага вобразам пакутні, але ўпартай і шляхетнай жанчыны (і кава, што іншых вобразаў жанчын у творах К. Чорнага наогул не было). У паказе яе Чорны выявіў праудзіна адну рысу — гэта яе упартасць: як яна, небарака, пакутуе, калі начальнік харчатрада напранае, што яна дапамагае кулаку Скуратонічу, з якой маўклівай мужнасцю перажывае яна смерць бацькі і брата, а затым пакутнае жыццё з Тварыцкім.

А як паказаны начальнік будаўніцтва Несцяровіч, Кандрат Назарэўскі? У дні грамадзянскай вайны Несцяровіч вылуцен праз адну невялікую рысу яго ігру на скрынцы гэтак сама як Назарэўскі праз чулыя адносіны да Ірышкі, а далей К. Чорны працуе тым сумленным метадам, паводле якога ён не павінен гаварыць пра тое, чаго не ведае. Ён проста абмінае гэтыя вобразы. Яны не схематычныя, не, проста іх не існуе ў творы. Мы не з'яўляемся прыхільнікамі той манеры, якая вельмі ўжо пашырылася ў апошнія часы сярод некаторай часткі пісьменнікаў паказваць большэвікоў, як сантыментальных хлапчукоў, „лірычных вадалеяў“, якія „умеру“ выпіваюць і „ўмеру“ любяць, дазваляюць сабе пажартаваць. Не Комуніст, большэвік эпохі соцыялізма павінен быць паказан у мужных, простых і суровых фарбах. Але мы не можам быць прыхільнікамі метаду, якім большэвікоў паказвае К. Чорны. Людзей у яго няма, ёсць простая рэгістрацыя: сёння Назарэўскі прыехаў сюды, ён выдае следства, нейкі рупар, а не жывы чалавек Назарэўскі размаўляе з Зосяй.

А вось гэты-ж рупар гаворыць, дарэчы, вельмі-вельмі далёкую ад разумнай абвінавачуючую прамову на судзе супроць Тварыцкага, вось ён намагаецца ў ёй штосьці іранізаваць на конт працавічка, авечкі, але гэта яму не удаецца. Несцяровіч паказан яшчэ прасцей: ён штосьці гаворыць булзённае, высвятляе асобу Наўмысніка, дае кватэру краўцу і т. д. Усюды адчуваем, што ні Несцяровіч, ні Назарэўскі не сказалі самага важнага і хваляючага слова ў творы, што яны прайшлі праз твор як бледныя цені.

Ад слабага ведання новых вобразаў савецкай рэчаіснасці, ад кніжнасці канфлікту, на мой погляд, вынікае і яўны крах пошукаў аўтара ў галіне сюжэту, інтрыгі, займальнасці.

Сапраўды, таямнічасць падзей другой часткі твору не хвалюе чытача, не гледзячы на тое, што Чорнаму ў гэтай частцы ўдалося

стварыць шэраг карцін, яркіх псіхалагічнага зместу (адчуванні Тварыцкага). Чаму-ж доўгія пошукі Тварыцкім грошай, а затым імкненне прадстаўнікоў савецкай улады выкрыць злачынца, які ўкраў каля поўмільёна савецкіх грошай (праз гэта спыняецца будаўніцтва) не усхвалявалі і не ўзрушылі чытача? Гэта не ўзрушыла чытача толькі таму, што прайшоў той час, калі золата, грошы былі „ніццю інтрыгі“. Кожны з савецкіх чытачоў можа шчыра спачуваць будаўніцтву, якое спынілася праз адсутнасць грошай, але не можа адчуваць магічнай сілы грошай, як гэта адчуву буржуа ХІХ стагоддзя. Ён таму не можа хвалявацца гэтым інтрыгуючым момантам, уведзеным Чорным, бо не грошы з'яўляюцца вялікім і вырашальным канфліктам нашай рэчаіснасці, а людзі, чалавечыя адносіны, складанае змаганне ідэй, поглядаў і ідэалаў, дружба, каханне, нянавісць. Савецкі чытач не можа хвалявацца канфліктам, у аснове якога ляжаць грошы, золата, таму што „на всех ценных капиталов, имеющихся в мире, самым ценным и решающим капиталом являются люди“ (Сталін.)

І відаць мелі рэчыю Ільф і Пятроў, калі паказалі, што ў гумарыстычным аспекце, а не ў трагічным можна ўзяць у творы праблему „золотого тельца“. Астася Бендэр са сваімі мільёнамі адчувае сябе найшчасліўшым чалавекам у нашай краіне. Ды і сам К. Чорны гэта добра разумее, калі паказаў абсалютнае роўнадушша людзей новага свету да груды золата, якую хаваў Тварыцкі. Нават стары кравец не завойкаў і не забожкаў, як зазвычай, убачыўшы такую масу залатых манет, а спакойна закурыў папіросу ў мундштуку.

Дык нашто тады было К. Чорнаму момантамі пошукаў грошай, золата інтрыгаваць чытача на працягу добрай паловы кнігі?

Другі інтрыгуючы канфлікт—таямнічае забойства Сэдаса—не хвалюе чытача таму, што забілі гідкага чалавека, нашага яўнага ворага. „Так яму і трэба“—думае чытач, а па-другое, К. Чорны, як навічок у справе інтрыгі, так засакрэціў гэтае забойства Сэдаса, што не пакінуў чытачу жаднай мажлівасці для здагадкі. Такім чынам гэта інтрыга і прайшла па за ўвагай чытача, аж да самай развязкі.

Мы тут разгледзелі некаторыя памылкі сюжэтка-кампазіцыйнай будовы твору К. Чорнага і бачым, што ў аўтара бракуе апавядальнасці, галоўным чынам у галіне сюжэтнай.

Зразумела, што гэтыя ўяўна інтрыгуючыя моманты ў рамана павінны былі быць заменены большай складанасцю ў змаганні чалавечых пачуццяў, у шырокім сэнсе гэтага слова, цікавасцю чалавечых дачыненняў, большай яркасцю вонкавай дэталі, пашырэннем кола вобразаў за лік увядзення людзей новых сацыяльных пластоў, тых людзей, якія не знаходзілі сабе месца раней у творах Чорнага. Са здзіўленнем мы прачыталі ў рамана Чорнага такія яўна неахайны стылістычна апрацаваны абзац, напісаны ў вельмі характэрнай і дрэннай манеры Чорнага гаварыць тонам, абяцаючым

дзесьці наперадзе расказаць існую сутнасць падзей (а потым, дзесьці, аўтар забывае гэта нам расказаць):

„Душа яго гарнулася да таго, каб неўзаветку, ціха, панура, часам дзе-небудзь у цёмным і зацішным кутку бервяно абчасець, або капаць зямлю. Гэтым часам ён быў повся свае звыклі панурасці, мала калі гаварыў. Толькі часамі ім апаноўвала ажыўленне, у яго з'яўлялася патрэба штосьці камусьці расказаць, быць у вялікім гурце людзей. Гэта было ў тыя хвіліны, калі ён, думаючы пра Славу, успамінаў пра адну рэч, якую ён ёй хавае. Да суда ён не звязваў гэтую рэч з Славай, ён проста меў яе за сваю жыццёвую апору. Пасля суда ён пачаў думаць, што захаве на доўгія гады гэтую рэч для яе, і мя, вырашшы, ацэніць яго клопат аб ёй. Гэта давала вялікія парывы яго хваліванню. Гэты пункт яго думак і пачуццёў умацоўваўся доўга, і дайшоўшы да самага высокага свайго ўзняцця, пачаў прытупляцца і часамі ападаць. Сама справа гэтая пачала траціць сваю апору ў душы, бесперапынна падаграючыся думкамі“.

Раман Кузьмы Чорнага „Трэцяе пакаленне“ мае вялікае праблемнае значэнне, таму і выхаваўчая яго сіла вельмі значная. У беларускай мастацкай прозе 1935 года гэта лепшы твор.

— Кузьма Чорны ў рамане „Трэцяе пакаленне“ паказаў значнае майстэрства, смеласць у падыходзе да вялікіх праблем сацыялізма. Але гэта раман, які напісаны не на ўвесь размах таленту Кузьмы Чорнага.

Б. Каваленка

ТАРАС ШЭЎЧЭНКА

Вялікі народны паэт, выразнік рэвалюцыйных імкненняў мільён-ных мас запрыгоненага сялянства, Шэўчэнка сапраўды можа быць аднесен да ліку найбольш выдатных прадстаўнікоў сусветнай паэзіі. І не толькі па значэнню рэвалюцыйна-дэмакратычных ідэй сваёй творчасці, але і па сіле паказу гэтых ідэй, па мастацкай прастаце і сапраўднай народнасці паэтычнай мовы. Выхадзец з прыгоннага сялянства, Шэўчэнка перанёс на сабе ўвесь цяжар феадальна-прыгонніцкай сістэмы, і, як ніхто з яго літаратурных па-пярэднікаў, ведаў жыццё і псіхалогію працоўнага народу.

Паэзія Шэўчэнкі вельмі рознастайная ў жанравых адносінах: рамантычная балада і гераічная паэма „обличительная лирика“, сатыра, памфлет і лірыка інтымная, часам элегічная,—вось асноўныя кірункі творчасці паэта (акрамя вершаў ён пісаў таксама празаічныя і драматургічныя творы), публіцыстычныя заметкі („Дзёнік“). Ужо з першых твораў Шэўчэнка звярнуў на сябе ўвагу літаратурных сучаснікаў буйнейшых прадстаўнікоў украінскай ліберальна-памешчыцкай літаратуры.

Ліберальна-памешчыцкая літаратура імкнулася выкарыстаць творчасць таленавітага паэта ў сваіх інтарэсах, разлічвала прывіць яму свае ідэйныя і встэтычныя погляды.

Тагочасным украінскім пісьменнікам перш за ўсё імпаніравалі нацыяналістычныя матывы паэзіі ранняга Шэўчэнкі (рамантыка мінулага, ідэалізацыя казацтва, гетманаў, старшыны і т. д.), але вядомае спачуванне выклікалі і яго бытавыя паэмы з сялянскага жыцця („Кацярына“).

І Квітка-Основьяненко і Катлярэўскі таксама адлюстроўвалі ў сваёй творчасці некаторыя, праўда класава-абмежаваныя, элементы народнасці: пісалі яны на украінскай народнай (хоць і стылізаванай) мове, матэрыял таксама часта бралі з сялянскага жыцця. Найбольш ярка гэтыя элементы народнасці ліберальна-памешчыцкай літаратуры былі прадстаўлены ў такіх творах, як апавесць Квітка-Основьяненко „Маруся“ (гісторыя няшчаснага кахання сялянскай дзяўчыны), або п'еса Катлярэўскага „Наталка-Палтаўка“.

Але калі дэмакратызм ліберальна-дваранскіх пісьменнікаў не ішоў далей захаплення этнаграфічным матэрыялам і ставіў сваёй мэтай прапаганду класавага міра паміж „просвещёнными“ памешчыкамі і іх прыгоннымі „поддаными“, то Шэўчэнка быў прадстаўніком

сапраўднай народнай сялянскай дэмакратыі. Апрача таго, дэмакратызм Шэўчэнкі ў працэсе свайго развіцця ўсё больш прасякаўся рэвалюцыйнымі настроямі, нянавісцю да памешчыцка-прыгонніцкага ладу.

Іменна гэтая акалічнасць прывяла да карэнных непрымірных супярэчнасцей паміж Шэўчэнкам і дваранскімі пісьменнікамі. Учарашнія сябры Шэўчэнкі (Куліш і інш.) ператварыліся у яго злейшых ворагаў, прычым з асаблівай нянавісцю гэтыя ворагі гаварылі пра „мужыцкі“ характар творчасці паэта.

Трэба сказаць, што і на мастацкай сіле паэзія Шэўчэнкі не магла ісці ні ў якае параўнанне з памешчыцка-дваранскай літаратурай.

Арганічная народнасць, якая харчавалася сокамі багцейшай творчасці украінскага сялянства, і сугучная яго псіхалогія была тым новым, што ўнёс у украінскую літаратуру Шэўчэнка і што разка вызначала яго з шэрагу іншых пісьменнікаў. Ужо ранняя досыць наіўная рамантычная балада „Прычинна“ з вельмі простым сюжэтам (дзяўчына чакае каханага, трапляе ў рукі днепроўскіх русалак, убачыўшы сваю сяброўку мёртвую, казак разбівае галаву аб дуб), робіцца здабыткам мас. На словы ўрыўкаў з балады „Рэве та стогне Дніпр шырокий“ і „Така іі доля, о боже мій милий, за що ти караеш іі молоду“—складаюцца народныя песні.

Папулярнасць балады „Прычинна“ тлумачыцца не толькі яе мастацкай вартасцю, але і тым, што паэт у прастай і даступнай форме перадаў блізкія масам лірычныя настроі. Па сваёй вобразнасці балада „Прычинна“ таксама вельмі блізкая да народнай паэзіі.

Кого ж ій любіць?
Ні батька, ні паньки:
Одна, як та пташка в далекім краю!
Пойшли ж ти ій долю—вона молоденька,—
Бо люди чужії іі засміють.
Чи винна ж голубка, що голуба любить?
Чи винен той голуб, що сокіл убив?
Сумує, воркує, білим світом нудить,
Літає, шукає, дума—заблудив.

Па такому-ж прынцыпу (арыгінальная кампазіцыя на народныя матывы) створаны і іншыя раннія рамантычныя творы Шэўчэнкі. Дзяўчыну хочучь сілком выдаць замуж за нялюбага, старога. Яна кахае другога—казака, які недзе вандруе. Просіць варажбітку прадсказаць ёй лёс, і калі каханага ўжо няма ў жывых—зрабіць так, каб і самой дзяўчыне больш дадому не вярнуцца. Ноччу ў стэпу спявае гераіня паэмы сумную песню аб самотным топалі і сама ператвараецца ў топаль.

По діброві вітер зне,
Гуляє по полю,
Край дороги гне тополю
До самого долу.

(„Тополя“).

Лірычная канцоўка падкрэслівае трагічнасць сітуацыі. Па гэтаму-ж прынцыпу пабудована паэма „Перебендя“, дзе на фоне вольнага,

шырокага, як мора, стэпу выступае вобраз кабзара, які спявае то сумныя, то вясёлыя песні, але часцей сумныя, чым вясёлыя.

Лірычная паэма, прысвечаная пакутам людзей з народу, займае значнае месца і ў творчасці Шэўчэнкі больш позняга перыяду. Яна захоўвае характэрныя для яго ранняй паэзіі творчыя асаблівасці, кантраст паэтычнай прыроды і цяжкай рэчаіснасці, паралелі паміж прыродай і перажываннямі герояў, лірычныя адступленні і канцоўкі.

Аднак у працэсе творчага развіцця паэта лірычна-бытавая гераічная паэма ўсё больш акрэслена афарбоўваецца ў сацыяльныя тэмы.

Ужо не проста казак, а найміг-сірата, паганяты чужых валоў фігуруе ў паэме „Хусціна“. Адзюнокі, як былінка, умірае чумак у стэпу і толькі забытая магіла ды вышытая дзяўчынаю хустачка на крыжы сведчаць пра тую драму, якая адбылася.

А де ж тая малюваная,
Шітая хустина?
А де ж тая веселая
Дівчина-дитина?
На пояму хресті хустку
Вітер розвивае,
А дівчина у черниці
Косу розплітае...

Паэтычныя вобразы сялянскай беднаты (чумак-сірата, сын удавы, дзяўчына бяднячка) набліжалі лірычныя матывы Шэўчэнкі, прысвечаныя мінуламу, да сучаснасці, рабілі іх сугучнымі настроям і перажыванням селяніна, закабаленага феадальна-прыгонніцкім ладам.

Малады Шэўчэнка захапляўся рамантыкай мінулага. Ён напісаў шэраг гераічных паэм („Іван Підкова“, „Тарасова ніч“, „Гамалія“), прысвечаных казацкім войнам, канкрэтным, а часам і выдуманым атаманам, якія вадзілі казакаў у паходы пад Царград, у Крым, супроць польскіх паноў. Гістарычным паэмам Шэўчэнкі ўласцівы элементы нацыяналізма. Аўтар не бачыў распластавання казацтва на прывілеяваную верхавінку (гетманы, старшыны) і радавых казакаў, сярод якіх было шмат „голоты“, якая ўцякала ад паноў. Казацтва ён ідэалізаваў, разглядаў як адзіны дэмакратычны рух, накіраваны цалкам супроць паноў і ў абарону простага народу. Каліва ўяўленнях маладога Шэўчэнкі было шмат наіўнага, памылковага, што не адпавядала рэальнай гістарычнай сапраўднасці, то з другога боку ў яго ранніх вершах адлюстроўвалася і характэрная для паэта дэмакратычная накіраванасць творчасці. Няхай гэтая накіраванасць не была яшчэ дастаткова ўсвядомлена, але яна адрознівала Шэўчэнку ад прадстаўнікоў ліберальна-памешчыцкай літаратуры. І не выпадкова дваранскія пісьменнікі і публіцысты з абурэннем адклікаліся аб яго найбольш значнай гістарычнай паэме „Гайдамакі“, напісанай у 1841 г. З свайго боку Шэўчэнка ў лірычным уступе да паэмы высмейвае гістарычныя канцэпцыі сваіх ворагаў і дэманстрацыйна заяўляе, што наўпрокі іх парадам, ён будзе пісаць пра герояў у „лапцях“ і „сялянскіх світках“—пра простага батрака Ярэму Галайду.

Батраку Ярэму, яго каханню, яго помсце панам прысвечаны найбольш пафасныя главы паэмы „Гайдамакі“. Шэўчэнка не толькі

імкнуўся перадаць у іх пафас нянавісці беднаты да прыгнятальнікаў, драматызм барацьбы супроць іх, але як і ў лірычных творах, апявае прыгажосць душы чалавека з народу, паўнату яго пачуццяў, сцвярджае права на жыццё сваіх герояў. Адсюль вялікая цяплыня лірычных сцэн паэмы (Ярэма-Аксана), шырокае ўжыванне лепшых мастацкіх сродкаў народнай паэзіі для таго, каб паўней паказаць перажыванні герояў.

Забуў, побіг, обняліся...
 „Серце!—та й замілілі
 Довго, довго тількі—„серце!“
 Та й знову німілі.
 „Годі, пташко!“
 Ще трошечки,
 Ще... ще... сівокрилий!
 Вийми душу!... Ще раз... ще раз
 Ох, як я втомилася!

Лірычныя сцэны паэмы „Гайдамакі“ не пазбаўлены наіўнасці і сентыменталізма, характэрных для маладога Шэўчэнкі. Не толькі перажыванні закаханых пераданы ў пяшчотных лірычных танах, сама прырода прымае шчыры ўдзел у лёсе герояў і, калі Ярэма малюе сваёй любай прыгожыя перспектывы іх будучага жыцця ў вызваленай ад панюў Украіне, нават вербы нахіляюцца слухаць яго расказ.

Тыпова-народная форма паралелізма (прырода і жыццё чалавека) наогул характэрна для Шэўчэнкі і ў асаблівасці для яго лірыкі.

Вітер в гаі нагиае
 Лозу і тополю
 Лама дуба, котить полем
 Перекотиполо.
 Так і доля: того лама,
 того нагиае,
 Мене котить, а де спиниць,
 і сама не знае.

(„Мар'яна Черниця“).

Вядома вартасць паэмы „Гайдамакі“ не абмяжоўваецца ўдалымі лірычнымі эпізодамі. Ідэальныя народныя героі паказаны паэтам не толькі ў сваіх лірычных перажываннях, але і ў класавай практыцы. Вось чаму „Гайдамакі“ асабліва драматычны твор. Шэўчэнка паказвае ў ім нечалавечы прыгнёт народных мас, свавольства з боку польскіх памешчыкаў, вогненнае мора нянавісці, якая прывяла да гайдамацкага паўстання. Бурныя эмоцыі гневу і нянавісці, рашучасці да барацьбы не па жыццё, а па смерць, калі герой Ярэма абяцае з труны устаць, але адпомсціць ворагам, падкрэсліваюцца навальнічымі пейзажамі, сугучнымі настроям герояў.

Реве, стогне, завивае,
 Лозы нагиае;
 Грім гогочэ, а блискавка
 Хмару роздирае,
 Іде собі наш Ярэма,
 Нічого не бачить;
 Одна душка усміхнеться,
 А друга заплаче.

Выключнае ўражанне робяць главы паэмы, прысвечаныя гайдамацкаму паўстанню; сцэна банкета пераможных паўстанцаў на пляцу палаючай Умані, катаванне Гонтою сваіх дзяцей за тое, што матка хрысціла іх у каталіцкую веру. У драматычных карцінах народнай помсты шмат стыхійнага, сляпой нянавісці, якая надае барацьбе гайдамакаў супроць паноў нацыяналістычную афарбоўку (заклікі знішчыць не толькі памешчыкаў, а палякаў наогул). Трэба адзначыць, што сам Шэўчэнка асуджаў праявы нацыянальнай розніцы, з такой вострынёй паказаныя ў „Гайдамаках“ і выказаў утапічную праўду, думку, што, калі-б езуіты і ксяндзы не пасварылі два народы (украінцаў і палякаў), то і барацьбы між імі не было-б. Падмена класавых праблем нацыянальнай, поруч з ідэалізацыяй казаччыны, — адна з найбольш істотных супярэчнасцей творчасці Шэўчэнка. Вось чаму, разглядаючы ў агульным гайдамацкае паўстанне як барацьбу сялян супроць паноў, ён разам з тым выказвае нацыяналістычныя славянафільскія палажэнні аб братэрстве ўсіх славян.

Пры ўсіх гэтых супярэчнасцях Шэўчэнка, у адрозненне ад дваранска-памешчыцкай гісторыяграфіі і літаратуры цалкам на баку паўстаўшых.

Шэўчэнка не проста паказвае крывавую рэзаніну гайдамакаў і польскіх атрадаў (такіх эпізодаў у яго шмат), ён сцвярджае свяшчэннае права народу на паўстанне супроць прыгнятальнікаў. Гэтай ідэяй прасякнута ўрачыстая сцэна „освящения“ гайдамацкіх нажоў перад выступленнем у паход, прамову ўдзельнікаў і кіраўнікоў паўстання:

Пожар не гасне, люди мруть,
Ковануть в тюрьмах, голі, босі...
Діти нехрищені ростуть,
Козацькі діти; а дівчата!..
Землі козацької краса
У ляха в'яне, як перш мати,
І непокрита коса
Стыдом січеться... Карі очі
В пеполі гаснуть; роскுவать
Ковак сестру снаю не хоче;
Сам не соромяться копать
В ярмі у ляха... Горе, горе!
Молітесь, діти! Страшний суд
Ляхи в Україну несуть, —
І заривають чорні горні.

Ярка выражанае спачуванне Шэўчэнка паўстанцам было прычынаю таго, што, нават не гледзячы на элементы нацыяналістычнай рамантыкі, паэма „Гайдамакі“ сустрала варожыя адносіны з боку дваранскіх гісторыкаў і літаратараў.

Дваранскія гісторыкі і літаратары ненавідзелі гайдамакаў за бязлітасную расправу над імі, баючыся на працягу доўгага часу мажлівасці паўтарэння гэтага паўстання. Шэўчэнка як раз апявае гэты антыпанскі бок гайдамаччыны, стварае вобразы вялікай эмацыянальнай сілы, з нянавісцю адносіцца не толькі да прыгнятальнікаў народных мас у гістарычным мінулым, але і сучаснай яму феадальна-прыгоніцкай сістэме.

Такі сѣне маюць і выказванні Шэўчэнкі пра гайдамаччыну, якія адносяцца да больш пазнейшага перыяду. У звароце да Н. В. Гоголя (1844 г.) Шэўчэнка шкадуе аб тым, што „не зарэвуть в Україні вольні гармати“ і што гайдамаччына толькі ў мінулым, у паэме „Холодный яр“ (1845 г.), абараняючы гайдамацкае паўстанне ад пэкленицкіх нападаў дваранскіх гісторыкаў, клейміць гэтых гісторыкаў як ненасытных разбойнікаў, якія гандлююць „землею всім даною і сердешним людом“ прадсказваюць, што „пове огонь новий з Холодного яру“ (расе, дзе збіраліся гайдамацкія атрады). Паэма „Гайдамакі“ сюжэтная; кожны эпізод уяўляе сабой закончаную карціну. У адпаведнасці з ходам дзеі народныя песенны лірызм пераходзіць у драматычную героіку. Дзея суправаджаецца лірычнымі адступленнямі, усхваляванымі араторыямі, якія перадаюць пачуцці аўтара.

Місляю мій яспий! З внісокого неба
Схвайся за гору; бо саіту не треба;
Страшно тобі буде хоч ти і бачив Рось,
І Альту, і Сену; і там рознілось
Не зпять за цю крові широкее море.
А тепер що буде? Схвайся ж за гору;
Схвайся, мій друже, щоб не довелося
На старість заплакати...

У ранніх гераічных паэмах, прысвечаных гістарычнаму мінуламу (у тым ліку і ў паэме „Гайдамакі“), Шэўчэнка ідэалізаваў казацтва, яго прывілеяваную верхавіну — старшыню. У больш позні перыяд сваёй творчасці ён пачынае глыбей і правільней разумець сутнасць гістарычных працэсаў і выступае з рэзкай бічуючай сатырай, накіраванай супроць гетманаўшчыны.

Раби, підніжки, гразь Моекви.
Варшавське сміття ваші пани
Ясновельможні гетьмани!

Пераацэнка каштоўнасцей Шэўчэнкі была звязана з барацьбой супроць ліберальна-памешчыцкага славянафільства. Праўда, гэтая барацьба не была паслядоўнай.

У сваім памфлеце „Послание к мертвым, живым и неродившимся землякам“ Шэўчэнка бічуе славянафілаў не столькі за сутнасць іх ідэалогіі, колькі за разыходжанне паміж словам і справай, за падмену рэальнай барацьбы супроць царызма ліберальнай балбатнёй пра „народолюбие“. Ён яшчэ не губляе надзеі звярнуць лібералаў-памешчыкаў на правільны шлях і нават заклікае іх „обнять меньшого брата“, але побач з апеляцыйй да надкласавага браталюбства, Шэўчэнка недвухсэнсова пагражае памешчыкам узброеным паўстаннем і з захапленнем гаворыць пра тыя дні, калі сотняй рэк пацячэ ў мора кроў, калі не саміх памешчыкаў, дык іх дзяцей.

Усё-ж з пункту гледжання пераацэнкі паэтам сваіх поглядаў на гісторыю Украіны, яго зварот вельмі паказальны. Шэўчэнка не толькі паказвае ў новым святле гетманаў і казацкіх старшын, але і па-новаму ацэньвае гістарычнае мінулае цалкам. Гэта мінулае

ўяўляецца яму ўжо не ў рамантычным святле, а як цяжкая трагічная эпапея.

Я рідэю, як згадаю
Діла незабутні
Діда нашых: тяжкі діла?
Як би іх забути..
Я отдаю би веселого
Віку половину..

Пераацэнка мінулага не зводзілася ў Шэўчэнкі да выпадковых выказванняў. У шэрагу вершаў ён выкрывае прадажнасць і здраду народным інтарэсам гетманаў і старшынь. У невялікай баладзе „За банраком байрак“ ён гаворыць пра тры сотні казакаў, якіх не прымае зямля за тое, што яны гналі проданых гетманам сялян у панолю. Трэба адзначыць, што ў гістарычных паэмах, таксама як і ў лірычных, бытавых творах, створаных на матэрыяле мінулага, Шэўчэнка шукаў увасаблення той сялянскай прауды, з пункту погляду якой ён расцэньваў людзей і падзеі. Гэтая тэндэнцыя ярка выражана ў адным з яго ранніх твораў „На вечную памяць Катлярэускаму“, дзе поруч з гістарычнай рамантыкай даюцца лірычныя пейзажы, ідылічныя замалёўкі сялянскага быту.

Заспе долина, на коліні
І соловейко задріма;
Повіе вітер по долині
Пішла дібровою луна;¹⁾
Луна гуляє—божа мова..
Встануть сердеги працювать,
Корови підуть по діброві,
Дівчата вийдуть воду брать,
І сонце гляне—рай та й годі!
Верба сміється—свято скрізь;
Заплаче злодій, лютий злодій

Зварочваючыся да мінулага, паэт шукае ў ім гераічных і лірычных вобразаў, аднаведных вышэйшаму ідэалу народнай прауды. Ён піша не толькі пра гетманаў і старшынь, пра афіцыйных прызнаных герояў нацыяналістычнай гісторыяграфіі, але і пра простых казакаў, пра найміта Ярэму, пра бязроднага Чумака, пра ідэальных герояў, якія кіруюцца ў сваім жыцці прынцыпамі справядлівай народнай маралі.

У гэтым ідэале справядлівага жыцця шмат яшчэ паіўных сялянскіх уяўленняў нахшталт веры ў мажлівасць разбагацець ад „трудоў праведных“ і т. д. Пра багацце марыць Ярэма, вобраз бядняцкай долі, якая выглядае з торбы бязроднага батрака і цудам ператварае яго ў багача („А там снопы, а там скірти, а там—у палатах сидить собі наш сирота, мов у своїй хаті“), пададзен у гістарычна-бытавой паэме „Невольник“. Аднак і сам Шэўчэнка адчувае ілюзорнасць утапічных уяўленняў пра ідэальную справядлівасць

¹⁾ Рэха.

жыцця як ва ўмовах гістарычнага мінулага, так і ва ўмовах яго сучаснасці. Таму такім сумам павявае ад лірычных адступленняў, якімі багаты яго паэмы.

Думи мої молоді,
 Поховані діти,
 Не літають з того світа
 Пустку ватопити.
 Покинули сиротою
 З тобою одною,
 Мое серце, моя зоре,
 Раю мій, покою!
 Ніхто не зна мого раю.
 І сама не знаєш,
 Що витаєш надо мною,
 Як зоря над гаєм,
 І дивлюся, я дивлюся...
 А ти, моя зоре,
 Спускаєшся низесенько,
 Тихо заговориш,
 Усміхнешся, подивишся—
 Дивлюсь, і не бачу...
 Прокинуся ¹⁾—плаче серце,
 І очі заплачуть...

Такі ўступ да ідылічнай паэмы „Невольник“, пра казака Сцяпана і яго названую сястру Ярыну. Бацька Ярыны адчыняе свайму прыемнаму сыну Сцяпану праўду пра тое, што Ярына не яго родная сястра і што ён можа на ёй жаніцца, але папярэдне стары казак пасылае Сцяпана ў Запарожскую сеч навучыцца там жыццю і казачай харобрасці, а дарэчы і здабыць грошай для гаспадаркі.

Сцяпан прападае невядома дзе пяць год і варочаецца сляпым (пабыў у турэцкай няволі) кабзаром. Стары і Ярына пазнаюць у кабзары свайго Сцяпана, былы нявольнік становіцца мужам Ярыны і паэма канчаецца ідылічным малюнкам шчаслівага і радаснага жыцця новабрачных. Але затое якая сумная лірычная канцоўка ідылічнай паэмы пра чалавечае шчасце, як востра ў Шэучэнкі пачуццё кантраста паміж гэтай выдуманай ідыліяй і рэальнай сапраўднасцю, паміж марамі і мажлівасцямі іх ажыццяўлення!

Минулися мої сльози;
 не рвется, не плаче
 Поточене старе серце,
 І очі не бачать—
 Ні тихої катиньчкі
 В забутому краю,
 Ні тихої долиночкі,
 Ні темного гаю;
 Ні дівчынці молодої
 І малої дитини
 Я не бачу шасливої.
 Все плаче, все гине!
 І рад би я сховатися,
 Але де?—не знаю.
 Скрізь несправда, де гляну
 Скрізь господа лають!
 Серце в'яне, засихае,
 Замерзають сльози...

¹⁾ Пракинуся.

І втоивсь я, одинокий,
 На самій дорозі.
 Отаке то! Не здивуйте,
 Що вороном крячу.
 Хмара сонце заступила,—
 Я світа не бачу.

Так ад сутычкі з жыццём памірае ідылія (гэта адносіцца да рамантыкі мінулага), Шэучэнка, калі браць яго творчасць цалкам, перш за ўсё паэт жыцця. Поруч з гістарычнай рамантыкай, ён ужо на раннім этапе свайго развіцця звяртаецца да рэальнай рэчаіснасці, да быту селяніна і калі гістарычная паэма „Гайдамакі“ напісана ў 1841 годзе, то бытаная паэма „Кацярына“ датавана годам пачатку творчай дзейнасці Шэучэнка (1838 г.). Героіня гэтай паэмы простая сялянка, якая нешчасліва пакахала маскаля.

Характэрна, што гэта сумная паэма чалавечага жыцця прысвечана В. Жукоўскаму ў памяць 22 красавіка 1838 г. (дата вышвалення Шэучэнка з прыгоннай няволі), таксама як і паэма „Гайдамакі“ прысвечана памяці тэтай-жа падзеі В. Грыгаровічу. (В. Жукоўскі і В. Грыгаровіч арганізавалі выкуп Шэучэнка). Як і паэма „Гайдамакі“, „Кацярына“ напісана прастай народнай мовай, зразумелай нават мала падрыхтаванаму чытачу:

Не слухала Катэрына
 Ні бацька, ні ненькі;
 Полюбіла москаліка,
 Як знало сердечко.
 Полюбіла молодого,
 В садочок ходіла,
 Поки себе, свою долю,
 Там занастіла.

Таксама як і ў „Гайдамаках“, Шэучэнка палемізуе з вялікадзяржаўнікамі, якія адмаўлялі за украінскай літаратурай права на існаванне (псуе, моў, мову ды людзей марочыць). Паэма „Кацярына“ глыбока народная не толькі па сваёй мове, але і па зместу. Апісваемыя ў ёй падзеі ўзяты з жыццёвай практыкі сялянства, характэрныя для ўмоў феадальна-прыгонніцкага ладу. Малады барчук вайсковы сходзіцца з сялянскай дзяўчынай, потым накіроўваецца з палком у паход. Кацярына становіцца маткай незаконна-народжанага дзіцяці, што па тагочасных уяўленнях было найвялікшай ганьбай. Пакінутая бацькамі, асуджаная ўсімі, Кацярына з сынам на руках ідзе па вялікаму шляху ў Расію, спадзяючыся дзе-небудзь знайсці свайго Івана. Выпадкова яна яго сустракае на чале атрада салдат, але барчук груба яе адштурхоўвае. Кацярына канчае жыццё самагубствам. Лірычны эпілог гаворыць пра лёс сына Кацярыны. Праз шэраг гадоў стары кабзар з хлопчыкам на тым-жа кіеўскім шляху сустракае раскошную карэту з памешчыцкаю сям'ёю (Іван з сваёй жонкай-барыняй). Бацька пазнаў сына, але ў другі раз ад яго адмовіўся, карэта пайшла далей, а стары з дзіцем засталіся стаяць у пылу.

Ва ўмовах памешчыцкага быту гісторыя Кацярыны была распаўсюджаным з'явішчам. У розных варыянтах тэма „покрыткі“

(матка незаконнароджаного дзіцяці) праходзіць праз усю творчасць Шэўчэнка.

Вобраз ашуканых дзяўчат Шэўчэнка падае з вялікім лірычным пачуццём. Меланхолічны лірызм характэрны і для паэмы „Кацярына“. У гэтай паэме, магчыма таму, што яна адносіцца да ранніх твораў Шэўчэнка, асабліва ярка раскрываецца працэс асваення яе аўтарам народнай паэтыкі.

Перш за ўсё кампазіцыя паэмы цалкам адпавядае народным эпічным і лірыка-эпічным творам: асноўны расказ, які падае ў храналагічнай паступовасці падзеі жыцця Кацярыны, перамяжаецца з лірычнымі адступленнямі і маралізатарскімі сентэнцыямі ад аўтара. Тэкст паэмы багата перасыпан песнямі, вобразы часта пабудаваны на прынамысу песеннага паралелізма (прырода чалавек). З народнай паэзіі ўзяты таксама эпітэты і параўнанні.

Вміла мати брови дати.

Карі оченята,

Та не вміла на сім сніті

Щастя—долі дати.

А без долі біла личко

Як квітка на полі:

Печє сонце, гойда вітер

Рве всякий по волі...

Аўтар у сваёй паэме выкарыстаў не толькі песенны, але і фальклорны матэрыял іншых жанраў. Сюды адносіцца народныя прыказкі і сентэнцыі, плач, галашэнне мацеры над Кацярынай, Кацярыны над сваёй доляй, апаэтызаваныя сялянскія звычаі (Кацярына бярэ ў дарогу жменьку зямлі з-пад той-жа вішні, дзе расцвіло яе каханне). Лірычныя запевы і паўторы, пейзажы, якія адзначаюць той або іншы бок дзеяння,—усё гэта разам узятае падкрэслівае народнасць персанажаў паэмы і надае ўсяму твору каларыт народнасці. Як і ў паэме „Гайдамакі“, народны лірызм, надзвычайна дэкадэнтскі і даходлівы і ў той-жа час высокамастацкі, спалучаецца ў Шэўчэнка з напружаным драматызмам дзеяння. Творчыя асаблівасці Шэўчэнка як народнага паэта вызначыліся ўжо ў ранніх яго творах. У далейшым гэтыя асаблівасці ўсё больш развіваліся і ўдакладняліся.

Творчы рост Шэўчэнка быў абумоўлены таксама ўплывамі рэвалюцыйна-дэмакратычнай рускай літаратуры.

Шэўчэнка трымаў цесную сувязь з віднейшымі рэвалюцыйнымі дэмакратамі Чэрнышэўскім, Дабралюбавым, Курачкіным, актыўна прапагандаваў у сваёй творчасці рэвалюцыйна-дэмакратычны лозунг узброенага паўстання.

З свайго боку Чэрнышэўскі, Дабралюбаў, Курачкін вельмі высока цанілі паэзію Шэўчэнка, спасылаючыся на Шэўчэнка, як на непакісны аўтарытэт у пытаннях жыцця і быту украінскага народу.

Курачкін захапляўся лірыкай Шэўчэнкі, асабліва яго песнямі, перакладаў вершы Шэўчэнкі на рускую мову.

Шчыльнейшы кантакт Шэўчэнкі з рэвалюцыянерамі-дэмакратамі безумоўна ўзбагаціў яго ідэйна і творча, узмацніў тую лінію павароту ад гістарычнай рамантыкі да рэальнай рэчаіснасці, якая вызначалася ў творчасці паэта досыць рана, ужо праз некалькі год пасля пачатку яго літаратурнай дзейнасці. Паварот ад ідэалізацыі мінулага і ад рамантычных ідылій да рэчаіснасці сучаснай паэту Украіны і Расіі адыграў буйнейшую ролю ў яго развіцці.

Нема раю на зсёй землі,
Та нема й на небе!

Такі вывад зрабіў паэт з сваіх назіранняў над жыццём. Ідэйна-творчая эвалюцыя Шэўчэнкі праходзіла надзвычай хутка. У аўтабіяграфічным творы „Тры літа“, якім адкрываецца зборнік вершаў паэта (1843—45 гг.), Шэўчэнка гаворыць пра тое, што жыццё бязлітасна разбурае яго юнацкія ілюзіі. Затое, замест расплыўчатага гуманізма і сентыменталізма развівалася свядомасць барацьбіта, мацнела пачуццё нянавісці да „зміяў“, якія атруцілі прыгожае чалавечае жыццё:

Серце людзі палюбидо
І в людях кохалось,
І воні його віталі,
Граліся, хваілі...
І літа тихенько кралісь
І сльози сушили,
Сльози щирої любові...
І я прозрівати
Став потроху... Доглядаюсь—
Бодай не кавати!
Кругом мене, де не гляну,
Не люди, а змії...
І засохли мої сльози—
Сльози молоді
І тепер я розбитое
Серце ядом гою—
І не плачу, й не співаю,
А вию совою.

(1845)

І паэт пачынае марыць пра крываваю расправу над людзьмі-змеямі так, як можа марыць рамантык, які не думае аб мінулым, а як рэвалюцыянер, упэўнены ў будучыню.

Праз тры дні пасля паданага верша ён піша лірычны верш „Як умру, то похавайце“, дзе на большую мастацкую вышыню падымае ідэю паўстання супроць царызма. І калі так хутка сентыментальныя песні Шэўчэнкі пра дзявочае каханне („Така і доля“) сталі народнымі, то з яшчэ большай падставай і з іншай накіраванасцю атрымала шырокае распаўсюджванне ў масах Шэўчэнкаўскае „Як умру“.

Да 1845 г. адносяцца і сатырычныя паэмы, памфлеты Шэўчэнкі „Сон“, „Каўказ“. Творы выключнай выяўленчай і эмацыянальнай сілы. Ідэйна-творчы паварот Шэўчэнкі высунуў на першы план новыя жанры яго паэзіі. Не рамантычная балада і не гераічная

паэма пра казаччыну, а гнеўная „обличительная“ лірыка, палітычны намфлет пераважаюць у творчасці Шэўчэнкі новага перыяду. Новыя соцыяльна заостраныя матывы змяняюць і самы лад лірыкі Шэўчэнкі. Усё часцей гучаць у ёй эмацыянальныя дынамічныя рытмы, узнікаюць насычаныя пафасам вобразы.

Чого мені тяжко? Чого мені нудно?
Чого серце плача, ридає, кричить,
Мов дитя голодне? Серце мое трудне,
Чого ти бажаєш? Що в тебе болить?
Чи пити, чи їсти, чи спатоньки хочеш?
Засни мое серце, навіки засни!..
Невкрите, розбите... А люд нависний
Нехай покаженіє... Закрий, серце, очі!

Лірызм верша Шэўчэнкі захоўваецца цалкам, але лірыка выступае ўжо ў іншай функцыі, яна падкрэслівае „обличительные“ сатырычныя матывы паэзіі. На спалучэнні „обличительной“ сатыры і лірыкі (тэма прыгожай, вызваленай ад „няпраўды і няволі“ справядлівага жыцця) пабудаваны лепшыя палітычныя паэмы Шэўчэнкі „Сон“ і „Кавказ“. Характэрная для Шэўчэнкі схільнасць да маралізатарскіх сентэнцый тут выяўляецца ўжо ў новай якасці „обличительной“ лірыкі, народнасць мовы паварочваецца сваёй сатырычнай вастрынёй супроць ворага.

Паэма „Сон“ пачынаецца з разважанняў пра рабаўнікоў, якія хлусліва прыкрываюць сваю сутнасць ласкавымі кашачымі манерамі і высмейваюць патрыятызм панюў, якія распінаюцца у сваёй любові да бацькаўшчыны і ў той-жа час цэдзяць з яе кроў, як ваду.

Ад гэтых агульных філасофскіх разважанняў Шэўчэнка пераходзіць да непасрэднай тэмы паэмы—да апісання дзіўнага сну, які яму прысніўся. У сні цудоўным чынам па паветры пераносіцца паэт у Пецярбург, запісвае ўражанні ад палёту і ад царскай сталіцы, развітанне з зямлёй, малюнкі украінскай прыроды і украінскай прыгонніцкай рэчаіснасці, якія паглядае паэт, едучы ў Пецярбург і якія можна аднесці да лепшых лірычных месц паэмы.

Летим... Диплюсь—аж світає,
Край неба палає.
Соловейко в темнім гаї
Сонце зустрічає.
Тихесенько вітер віє,
Степи, лаві мріють;
Між ярами над ставами
Верби велеліють.
Сади расли*) похилились;
Тополі поволи
Стоять собі, мов сторожа,
Розмовляють в полі,
І все то те, вся країна,
Повита красою,
Зеленіє, вмивається
Дрібною россою;
Споконвіку вмивається,
Сонце зустрічає,—
І нема тому почину,
І краю немає!

*) Густыя

Аднак паэта нельга ашукаць ідылічнымі надзвычайнымі пейзажамі, якія дарэчы сказаць геніяльна перадаюць адчуванне палёту. Ён ведае, колькі пакуты народнай схована за надворнымі мірнымі пейзажамі белых хат і раскошных садоў. Душа паэта неспакойная, і гэтае пачуццё трывогі і суму з вялікай эмацыянальнай сілай перадаецца чытачу:

Душо моя убогая!
Чого марно плачеш?
Чого тобі шкода?
Хіба ти не бачиш?
Хіба ти не чуєш людського плачу?
То глянь, подивися! А я полечу
Високо, високо за синіі змари:
Немає там власті, немає там кари,
Там сміху людського і плачу не чути!
Он глянь: у тім раї, що ти покидаєш,
Латану свитину а каліки знімають,
З шкурою знімають,—бо нічим обути
Княжат подорослих. А он розпинають
Вдову за подушні; а сина кують,
Єдиного сина, єдину дитину,
Єдину надію!—в військо оддають!

У незвычайна сціслым, а таму і вельмі выразным паказе перад чытачом праходзяць вобразы анухлага з голаду дзіцяці і маткі, якая знясісела ад цяжкай працы на паншчыне, мора пралітае крыві. Далей і далей ляціць паэт. Сонечныя украінскія пейзажы змяняюцца лясамі і балотамі, дзе не ступала нага чалавека. Але ў гэтых непраходных месцах працуюць на пана нявольнікі. Дэкабрысты „цары волі“ на катарзе працаю здабываюць золата, каб заліць ім горла ненасытных. Зноў ляціць паэт, з пад зямлі вырастаюць гмахі вялікага казённага горада з сотнямі цэркваў і муштраванымі салдатамі на вуліцах:

Церкви та палати,
Та паня пузаті,
І ні однісенької хати!

Лірызм Шэўчэнкі пераходзіць у знішчаючую сатыру. У падкрэслена гротэскавым плане ён паказвае карыкатурны парад і „вездесущих землячков из приказных стряпчих“, прыдворную знаць і самую царскую сям'ю, апетую ў хвалебных одах не адным літаратурным сучаснікам паэта. І калі Шэўчэнка вельмі тонка ўмеў скарыстаць мастацкія сродкі народнай лірыкі, то не з меншым майстарствам ён пускае ў ход прыёмы калючай сялянскай сатыры і юмару для таго, каб найбольш адчувальна ўдарыць па „венцаносцах“.

І здобився
Я знову незримый,
Та й пропхався у палати,
Боже мій, єдиний!
Так од дє рай! Ужо нащо
Золотом облиті
Блюдолизі! Ажось і сам,
Високий, сердитий,
Виступає... Обок його
Цариця небога,

Мов опеньок засушений—
Тонка, довгоного,
Та ще на лихо сердешна,
Хита головою.
Так, оце то та богиня?!
Лишенько в тобою!
А я, дурний, не бачивши,
Тебе, цяце, й разу.
Та й повірив тупорилим
Твоїм віршомазам.

Шәўчәнка піша наўмысна вульгарызаванай грубаватай сатырыч-най мовай, каб падкрэсліць сваю найглыбейшую нянавісьць да „обожаемых“ многімі афіцыйнымі паэтамі манархаў. Іменна на такі эффект разлічана насмешлівая народная форма „сәрдәшнә“ ў прымяненні да цырыцы. Для яе спецыяльна падабраны параўнанні і эпітэты.

Стыль Шәўчәнка ў даным выпадку свядома супроцьпастаў-лен стылю ўрачыстай прыдворнай оды, ды і самыя прыдворныя паэты досыць недвухсэнсоўна ўпамінаюцца іменна ў гэтым кантэк-сце („тупорылыя віршамазы“). Сатырычныя вобразы Шәўчәнкі свядома разлічаны на тое, каб развянчаць цыроў і цырызм як сіс-тэму. З гэтай мэтай Шәўчәнка іранічна паказвае вядомы помнік Пятру I („На коні сидит охляп“) без сядла (няўхлюда—Б. К). („у свиті—не свиті, і без шапкі: якимсь листом голова повита“). Паэт зварачаецца да гісторыі, раскрывае злачынства Пятра I і Екацярыны II, зробленыя ў адносінах да народных мас, не абыхо-дзіцца тут і без нацыяналістычнай ідэалізацыі гетмана Полубоцько, са-сланага Пятром I. Выключны паказ „деловой“ раніцы царскай сталіцы, салдат з чыноўнікамі, якія спяшаюцца „на работу“ і „з работы“ з прастытуткамі. Зноў фігуруюць і ненавісныя для Шәўчәнкі пра-дажныя землячкі.

Канчаецца паэма фантастычным малюнкам: цар-мядзвездзь раве на прыдворных, тыя правальваюцца скрозь зямлю і, пакінуты ўсімі, страшны звер ператвараецца ў спакойнае кацянё. Нзўрад ці можна гэты заключны эпізод паэмы разглядаць як праяву ў Шәўчәнкі ілюзіі, мажлівасці змянення існаваўшых тады парад-каў мірным шляхам (адмовіліся падпарадкавацца і цырызм абяз-броен). Скарэй справа можа ісці аб свядомым сатырычным прыёме ў плане выкарыстання народнага гратэска.

Шәўчәнка бачыў у цырызме небяспечнага і моцнага ворага. Таму праз усю яго „обличительную“ лірыку і сатырычную паэзію праходзіць заклік да бязлітаснай вайны супроць царскага ладу. Гэта ідэя ляжыць у аснове другой выдатнай сатырычнай паэмы Шәў-чәнкі „Каўказ“. Паэма адкрываецца магутным вобразам закаванага, але непераможанага Праметэя, які, не гледзячы на пякельныя пакуты, цвёрда верыць, што прыдзе яго час, час помсты над прыгняталь-нікамі.

Праметэй паказан на фоне велічнай горнай прыроды і гэтая прырода лірычным рэфрэнам праходзіць праз усю паэму, пад-крэсліваючы па прынцыпу кантраста агіднасць крывавага ўціску цырызма над мірнымі горскімі народамі.

Шэўчэнка бліскуча парадыруе стыль царскага маніфеста і „казенного словословия“, паказваючы тую крывавую расправу, якая прыкрываецца елейнымі словамі пра міласлівае „покровительство“, якое перамагаецца „агіём і мячом“ народам:

За горами горы хмарою повиті,
Засіяні горем, крывію політі!
Отам то милостиві ми
Ненагодовану і голу
Застукалі сэрцашну волю
Та й цькуемо. Лягло коствами
Людей муштрованых чы мало.
А сьлов! а крові! Напоіть
Всіх імператараў бы стало,
З дзітамі і плукамі втопіть
В сьловах удов іх. А дівочых,
Пролітых тайно серед ночі!
А матерных гарячых сьлов!
А бацьковых старых, кровавых!
Не рікі—море розлілось,
Огненне море! Слава! Слава!
Хортам і гончым, і псарям,
І нашым бацюшкам—царям!
Слава!

У паэме „Каўказ“ Шэўчэнка дасягае вяршынь паэтычнай творчасці, падпарадкоўваючы ўсе мастацкія сродкі сваёй паэзіі аж да стылістычных прыёмаў асноўнай мэце—удару па ворагу.

За кражу, за войну, за кров,—
Щоб братню кров пролити просять,
І потім в дар тобі приносять
З пожара вкрадений покрові!

Алітэрацыямі на „р“ і адпаведна падобранымі вобразамі (хмары, кроў, пажар) Шэўчэнка перадае крывавы каларыт нядомага „пакарання Каўказа“. Гэтымі гукавымі вобразамі паказваецца напружанасць барацьбы, веліч Праметэя, палкага барацьбіта за народную волю:

За горами горы хмарою повиті,
Засіяні горем, крывію політі!
Споконвіку Прометея
Там орел карае,
Щодень божий добрі ребра
И сердце разбивае:
Разбивае, та не вице
Живущої крові:
Вона знову оживае
І сміється знову.
Не вмирає душа наша,
Не вмирає воля;
І нестиий не вноре
На дні моря поле.

Вобраз барацьбіта, правадыра паўстаўшых мас праходзіць не толькі праз гераічныя, але і праз сатырычныя паэмы Шэўчэнкі. Пачынаючы з паэмы „Гайдамакі“ (Ярэма Галайда) і аж да твораў, напісаных у ссылцы („Варнак“), у розных варыянтах аднаўляецца гэты вобраз.

Вобраз барацьбіта-пратэстанта адпавядае духу паэзіі Шэўчэнкі. Яго лірычныя вершы, напісаныя ў каземаце трэцяга жандармскага аддзялення, насычаны тымі-ж эмоцыямі. Тут Шэўчэнка выступае як паслядоўны барацьбіт за рэвалюцыйную дэмакратыю.

Ні з ким не поділю
Мою турму, мої кайданы... (1847 г.).

Праз год, у абставінах нікалаеўскай салдатчыны, Шэўчэнка, ведаючы, што ён высланы ў першую чаргу за творы, накіраваныя супроць царызма, піша цыкл выключных пародый на царскія псалмы „Цари“, дзе развенчвае самую ідэю манархізма, яе гістарычныя карані і абгрунтаванні. Лейтматывам гэтага цыкла застаецца ўсё той-жа заклік да ўзброенай расправы над царызмам.

Бодай каті із постылали
Отых царів, катів людських.

Памылкова было-б думаць, што ў лірыцы Шэўчэнкі перыяда заключэння і ссылкі не было настрою песімізма, суму па радзіме, па звычайных абставінах, пакутлівых перажыванняў, звязаных з вымушаным адрывам ад барацьбы, ад палітычнага і літаратурнага жыцця.

Але нават у самых песімістычных вершах не знойдзецца капітуляцый перад царызмам. І вярта Шэўчэнка сесці на волжскі параход, на якім ён вярочаўся з ссылкі, каб з новай вастрынёй паўсталі перад ім вобразы царызма і каб з новай сілай пісаць пра цароў, фельдфебеляў, пра бога.

О, зоре ясная моя,
Ведеш мене в тюрьмы, в неволі,
Як раз на смітничок Миколи,
І світиш, і гориш над ним
Огнем невидимым, святым,
Животворящим. А із гною
Встають стовпом передо мною
Ного безбожні діла...
Безбожний царю, творче вла
Правди гонителю жестокий,
Чого накоїв на землі,
А ти, всевидящее око.
Чи ти дивилося звисока,
Як сотнями в кайданах глали
В Сибір невольників святых?
Як мордували, розпинали
І вішали? А ти не знало?
І ти дивилося на них
І не осліпло? Око, око.
Не дуже бачиш ти глибоко.
Ти спиш в кіоті, а царі—
Та дур ім, тим царям поганим,
Нехай верзуться ім кайдани.

Такое першае „прывітанне“ Шэўчэнкі „мусорнай яме“ нікалаеўскага рэжыму, пасланае проста з парахода. Нельга пераацэньваць значэння песімістычных настроюў у лірычных вершах паэта, напісаных у ссылцы і часткова пасля звароту у Пецярбург. Так-

сама нельга прыймаць за чыстую манету і тую рэлігійную фразе-
алогію, у прыватнасці апеляцый да бога, якія досыць часта сустра-
каюцца ў яго творах, бо ў адным і тым-жа вершы звароты да
бога часта змяняюцца „богохульнымі“ праклёнамі. Часткова гэта
супярэчнасць тлумачыцца непаслядоўнасцю светапогляду паэта,
элементамі сялянскага кансерватызма (божая праўда для Шэўчэнкі
звычайна з'яўляецца сінонімам народнай праўды), а часткова рыта-
рычным і палемічным прыёмам.

Як понесе з Украіны
У сіняе мора
Кров вору... О тоді я
Ідзю, і горю—
Все покину, і долину
До самого бога
Молитися... А до того—
Я не знаю бога.
(„Як умру то поховайте“ 1847 г.).

Лірыка Шэўчэнкі цесна звязана з яго сацыяльнымі матывамі.
Невыпадкова ў каземаце поруч з творами, дзе паэт заяўляе пра
сваю гатоўнасць да канца змагацца з царызмам, ім створаны кла-
січныя вобразы сялянскай ідыліі, нахталт „Садок вишневый коло
хати, хрущи під вишнями гудуць“, ці лірычныя кампазіцыі на
матывы народных песень „Ой одна, я одна, як билиночка в полі“
і іншыя. Паэтычныя вобразы украінскай прыроды і сялянскага
быту для Шэўчэнкі былі звязаны з мастацкім увасабленнем ідэала
прыгожага, справядлівага жыцця, якое можа і павінна ўстанавіцца
пасля знішчэння панюў і іншых прыгнятальнікаў народу.

Між горами старий Дніпро,
Неначе в молоді дитина,
Красується, любить
На всю Україну.
А понад ним волоніють
Широкі села;
А у селах у веселих
І люди веселі,
Воно б, може, так і сталося,
Якби не осталося
Сліду паньского в Україні...

У перыяд заключэння і ссылкі Шэўчэнка працягваў развіваць
асноўныя жанры сваёй паэзіі. Да гэтага перыяда адносяцца шэраг
гістарычных паэм, твораў, прысвечаных класавай барацьбе і быту
прыгоннай вёскі („Москалева криниця“, „Марина“, „Варнак“),
серія сатырычных вершаў, накіраваных супроць панюў, царюў
і супроць бога.

Шэўчэнка шмат працуе над народнымі матывамі і вобразамі,
увасабляе іх у лірычныя і гумарыстычныя песні. Паколькі аб
гэтых жанрах паэзіі Шэўчэнкі ўжо гаварылася, варта больш па-
драбязна спыніцца на аналізе лірыкі Шэўчэнкі гэтага перыяда.

Трэба адзначыць, што ў большасці выпадкаў лірыка Шэўчэнкі
украінскімі літаратурнаўцамі недаацэньвалася. Да паэта падыхо-
дзілі галоўным чынам як да выразніка пэўных ідэй, ігнаруючы

мастацкі бок яго творчасці. Не абыходзілася пры гэтым і без вульгарнага соцьялагізма. Надзвычайныя лірычныя вершы пра дзявочую любоў, пра разлуку з мілым атрымала, напрыклад, такую падкрэслена „соцьялагічную“ інтэрпрэтацыю: у царскай сталіцы, сярод ненавісных яму паноў, пад пастаяннай пагрозай шыраеўскіх *) нагаек, ён усё больш пераносіцца думкаю ў Кірылаўку, і да тых, хто яго можа зразумець і спачуваць яго горкім пакутам у наймах. Гэты стогн—плач прыгнечанага панскім ботам прыгоннага пранізвае ўвесь твор, у якім Шэўчэнка ў матывах народнай песні (сум дзяўчыны па сваім каханым) вылівае прыгоннае „горе—бедствование“. Выключны верш, прасякнуты характэрным для Шэўчэнкі пяшчотным лірызмам, які раскрывае прыгажосць душы яго героя (у даным выпадку сялянскай дзяўчыны), інтэрпрэтуецца як нікчэмная публіцыстычная і па сутнасці не рэвалюцыйная, а слязліва-народніцкая схема „горя бедствования“.

Ды і сапраўды, ці-ж да тупога вульгарызатара можа „дайсці“ мастацкая прыгажосць народных паэтычных вобразаў, якія паказваюць лірычныя перажыванні сумуючай дзяўчыны:

Витре буйний, витре буйний.
 Ты з морем говориш,—
 Збуди його, заграй ти в ним,
 Спитай сине море.
 Воно знає, де мій милий,
 Бо його посило;
 Воно скаже, сине море,
 Де його поділо.

У Пецярбургскім каземаце і ў Оранбургскіх стэпах з асабліваю сілаю паўстаюць перад паэтам вобразы пакінутай (магчыма на век) Украіні. У глыбока народных па сваёй прыродзе лірычных матывах Шэўчэнка гэтага перыяду—шмат суму: дзяўчына садзіць каліну на магілье памёршага жаніха, апусцелая хата стаіць там, дзе яшчэ нядаўна жыла шчаслівая сялянская сям'я, раніцою новабранцы ідуць на прызыў, пакідаюць родных, любых дзяўчат. Усе гэтыя сумныя карціны навіяны рэальнай рэчаіснасцю. Больш таго, лірыка Шэўчэнка часта аўтабіяграфічна, таму і вершы яго робяць уражанне сапраўднага, узятага з жыцця, дакумента.

Брати на панщину ходили,
 Поки люби ім погодили.
 А сестри... Сестри. Горе вам,
 Мої голубкі молодіі.
 Для кого в світі живете?
 Ви в наймітах виресли, чужіі,
 У наймах коси побіліють,
 У наймах, сестры, й умірете.

Аўтабіяграфічныя матывы лірыкі Шэўчэнкі выразна паказваюць прыроду яго лірычных вобразаў наогул, у прыватнасці карцін народнага гора, якімі так багата гэтая лірыка. Сапраўды вуснамі паэта гаварыла мільённае сялянства, пачуцці якога з незвычайнай праўдзівасцю і мастацкай сілай увасоблены ў творчасці вялікага паэта.

*) Прозвішча падрадчыка—маляра, у якога працаваў Шэўчэнка.

І ўсё-ж не толькі з горкасцю, але і з любоўю ўспамінаў Шэўчэнка Украіну, яе прыроду, ствараў вобразы герояў-сялян. Лірычныя вобразы радзімы ў Шэўчэнка часта асацыяваліся з думкамі пра страчаную свабоду, пра немажлівасць працягваць барацьбу.

Думи мої, думи мої.
Вн мої єдині.
Не кідайте хоч ви мене
При лихій годині.
Прилітайте, сизокрилі
Мої голуб'ята,
Із-за Дніпра широкого
У степ погуляти
З киргизами убогими.
І вони убогі,
Уж я голі... та я волі
Ще моляться богу,
Прилітайте ж, мої любі,
Тихими речами
Привітаю вас, як діток,
І заплачу з вами.

Лірычныя украінскія пейзажы супроцьстаўляюцца паэтам цяжкай тупой абстаноўцы салдатчыны і той беднай прыродзе, якая яго акружала. І гэты кантраст яшчэ больш падкрэслівае багацце эмацыйна-льнага гучэння лірыкі паэта.

Неначе злодій, поза валами
В неділю крадуся в поле;
Талами вийду понад Уралом
На степ широкий, мов на волю,
І болящее, побито
Серце стрепенеться,
Мов рибонька над водою,
Тихо усміхнеться,
І полине голубкою
Понад чужим полем,—
І я ніби оживаю
На полі, на волі...
І на гору високою
Вихожу, дивлюся,
І вгадаю Україну—
І вгадать боюся.
І там степи, і тут степи,
Та тут не такі:
Руді, руді, аж червоні,
А там голубіі,
Зеленіі, мережані
Нивами, ланами,
Високими могилами,
Темними лугами.

(,А. О. Козичковському").

Ссылка цяжка адбілася на Шэўчэнка, аднак яна не зламала яго як паэта і рэвалюцыянера. Настроі суму не перараслі ў яго паэзіі ў песімізм. І ў самой ссылцы, і ў асаблівасці пасля звароту ў Пецярбург Шэўчэнка прадаўжае выступаць як „паэт-обличитель“, як трыбун сялянскай рэвалюцыі.

Да пецярбургскага перыяду (1858 г.) адносіцца выдатны верш Шэўчэнка, які заклікае да ўзброенага паўстання супроць царызма.

Добра не жди.
Не жди сподіваной волі—
Вона заснула: цар Мікола
іі приспав. А щоб збудить
Хірэнну волю, треба миром,
Громадою обух сталить,
Та добра выгострить сокиру,
Та й заходиться вже будить.

Але поруч з вершамі, прасякнутымі лафасам барацьбы, захоўваецца ўсё эмацыянальнае і паэтычнае багацце лірыкі паэта, якая перадае яго сум па ідэальнаму жыццю.

Посажу кола хатын,
На wspomni дружині,
І яблуньку, і грушаньку,
На wspomni единой.
Бог дасть, виростуть. Дружина
Під древами тими
Сяде собі в холодочку
З дітками малими,
А я буду груші рвати,
Діткам подавати...
З дружиною единою
Тихо розмовляти:
„Тоді, серце, як бралися,
Сі дрва садив я...
Щасливий я. „І я, друже,
З тобою щасливий“.

(„Подражаніе Едуарду Сові“, 1859 г.).

Матывы стомленасці, імкненне да адасобленасці на лоне прыроды, характэрныя для інтымнай лірыкі Шэўчэнка апошняга перыяду, зусім не сведчыць аб адрыве Шэўчэнка ад інтарэсаў палітычнай барацьбы, аб яго замкнутасці ў коле інтарэсаў патрыярхальнага сялянскага існавання. Непасрэдна пасля „Подражаніе Сові“, надрукована „Подражаніе Іезекиілу“, сатырычны памфлет накіраваны супроць цароў і князёў.

Той-жа матыв сялянскай ідылі („поставлю хату і кімнату, садок-райочок посажу. Посижу я і похажу в свой маленькій благодаті“), які адносіцца да 1860 г., ідзе непасрэдна пасля „обличительной“ лірыкі, дзе выражаецца надзея, што „буде бито царями сіянее жито“.

Да самага канца творчай дзейнасці лірыка Шэўчэнка была цесна звязана з яго сацыяльнымі ідэаламі і з барацьбою за гэтыя ідэалы. Скора перад смерцю Шэўчэнка піша пра сваё страснае чаканне „апостала правды і навукі“, які адчыніць творчасць чалавечтву. Але поруч з настроямі сацыяльнага пратэсту, поруч з заклікамі да барацьбы з ворагам, Шэўчэнка зноў аднаўляе вобразы сялянскай хаты, мірнага садочка, паэтычнай прыроды. Ужо адчуваючы канчыну, думаючы пра надыходзячае падарожжа „через

Лету бэздонную“, ён не адмаўляецца ад заўсёднага лірычнага вобраза.

Та як буду адужаць,
То над самым Флегетонам,
Або над Стіксам, у раю,
Неначе над Дніпром шірокім,
В гаю, предвiчнoму гаю,
Поставлю хаточку; садочок
Кругом хатини насажу.
Прилинеш ти у холодочок,—
Тебе, мов крaлю, посажу.
Дніпро, Україну згадаю
Веселі селища в гаях,
Могилы—гори на степах
І веселенько заспівaю...

(1861 г.).

Інтымная лірыка Шәүчәнкi складае адзінае цэльнае з яго сацыяльнымі матывамі. Яна нібы дапаўняе рэвалюцыйную лінію яго паэзіі, увасабляючы ў мастацкай форме дадатныя ідэалы паэта. Гэтыя ідэалы не былі паслядоўнымі—у іх не цяжка ўбачыць і элементы сялянскага кансерватызма (ідэалізацыя патрыярхальнай вёскі), і элементы утопіі (расплывчастасць уяўленне пра будучыню, як пра сялянскую рэспубліку, федэрацыю свабодных вёсак). З незвычайнай яркасцю і праўдзiнасцю, раскрываючы душу працоўнага селяніна свайго часу, Шәүчәнка паказаў і ўласцівыя сялянству супярэчнасці. Але пры ўсіх супярэчнасцях сваёй творчасці паэт рэвалюцыйнай дэмакратыі быў выдатным сапраўды народным мастаком, які прынёс у літаратуру гарачую любоў прыгнечанаму феадальна-прыгонніцкай сістэмай чалавеку, які паказаў імкненне мас да бязлітаснай барацьбы за сваё вызваленне.

Вобраз гнеунага неспрымiрымага паэта-барацьбіта, як і вобраз тонкага чуллiвага лірыка, назаўсёды будзе дарагім вызваленым ад сацыяльнага і нацыянальнага прыгнёту народам Савецкага саюза.

Н. Ватацкі

ЛІТАРАТУРА НАРОДАЎ СССР У ПЕРАКЛАДАХ НА БЕЛАРУСКУЮ МОВУ

(Бібліяграфічны агляд за 1932—1935 гг.)

Адбыўшыся ў сталіцы ордэнаноснай БССР III пленум праўлення Саюза савецкіх пісьмennisкаў СССР, прысвечаны пытанням паэзіі, прадэманстранаў самую цесную, самую блізкую дружбу паміж народамі СССР. „А дружба паміж народамі СССР,—гаварыў тав. СТАЛІН,—вялікае і сур'ёзнае заваяванне. Бо пакуль гэтая дружба існуе народы нашай краіны будуць свабодныя і непераможныя“. Гэтая дружба знайшла сваё выражэнне і ў тых клонатах, якімі былі акружаны пісьмennisкі братніх народаў нашага Саюза з боку партыйных і грамадскіх арганізацый, з боку ўрада БССР і усіх працоўных нашай рэспублікі. Увага і зацікаўленасць, якая была праяўлена з боку рабочых нашых заводаў і фабрык, з боку работнікаў нашых устаноў, да пленума, да майстроў мастацкага слова народаў Савецкага саюза, сведчыць аб той вялікай ролі, якую адыгрывае ў жыцці рабочага, калгасніка, служачага мастацкая кніга. Мастацкая кніга ўвайшла ў быт працоўных, стала неад'емнай патрэбнасцю кожнага будаўніка соцьялізма.

У работах пленума было ярка падкрэслена, што толькі пры дружнай дапамозе братніх літаратур адна другой, пры цесным абмене вопытам, барацьба за якасць літаратуры, за соцьялістычны рэалізм у літаратуры будзе на патрэбнай вышыні. Наш чытач хоча ведаць сваю літаратуру, сваіх лепшых пісьмennisкаў і паэтаў, на якой-бы яны мове не пісалі.

Добрая мастацкая кніга, створаная на мове братняга народу Савецкага саюза, знаёміць працоўных нашай рэспублікі з жыццём, бытам гэтага народу, з яго барацьбой за соцьялізм, з поспехамі ў будаўніцтве яго культуры, эканомікі. Пераклад мастацкай літаратуры з'яўляецца адным з сродкаў абмену соцьялістычным вопытам работы паміж народамі нашага вялікага Саюза. Соцьялістычнае будаўніцтва народаў Закаўказзя, барацьба за калгасы на Кубані, на Украіне, гераічнае змаганне стаханаўцаў Данбаса, Магнітагорска,—усё гэта, паўнацэнна адлюстраванае ў мастацкай кнізе, напісанай метадам соцьялістычнага рэалізма, даходзіць да самых шырокіх рабочых і калгасных мас Беларусі, узбагачае іх

вопыт, вучыць іх ненавідзець класавага ворага, любіць нашу работу, нашы поспехі, нашу магутную радзіму.

Таксама праз мастацкую кнігу, прасякнутую інтэрнацыяналізмам і рэвалюцыйнай ідэяй, знаёмяцца нашы рабочыя і калгаснікі з жыццём і рэвалюцыйнай барацьбой рабочых капіталістычных краін, з гераічнай работай нашых братніх камуністычных партый, якія пад нечуваным тэрорам фашыстаў мабілізуюць масы, вядуць іх на барацьбу з капіталістамі, за пролетарскую рэвалюцыю, на абарону Савецкага саюза. Праз добрую мастацкую кнігу выходзіць інтэрнацыянальная свядомасць мас, мацнее братняя сувязь працоўных розных нацыянальнасцей, расце нянавісць да прыгнятальнікаў і любоў да адзінай бацькаўшчыны працоўных—СССР.

І, нарэшце, пераклады мастацкіх твораў нацыянальных літаратур маюць вялікае творчае значэнне. Знаёмячыся з творамі мастакоў розных народаў, нашы пісьменнікі значна абагачаюцца літаратурным вопытам лепшых пісьменнікаў іншых нацыянальнасцей і такім чынам узнікаюць на больш высокую ступень сваю нацыянальную літаратуру. Працуючы над перакладам твораў лепшых сучасных савецкіх пісьменнікаў і класікаў, нашы пісьменнікі больш дасканала вывучаюць усю сістэму вобразаў, усю творчую практыку гэтых пісьменнікаў і ў вялікай ступені ўзбагачаюць свой уласны творчы вопыт, сваю мову, свой метады. Самы шырокі абмен сацыялістычным творчым вопытам літаратур братніх народаў, дружнае супрацоўніцтва братніх літаратур Савецкага саюза, якое ўзбагачае кожную нацыянальную літаратуру і мову, зжывае яе нацыянальную абмежаванасць.

Першая ўсесаюзная нарада перакладчыкаў (студзень 1936 г.) і III-ці пленум ЦСП СССР паказалі, з аднаго боку, нашы значныя дасягненні, якія ёсць у галіне перакладаў і значэнне гэтай справы, а з другога—што ў гэтай галіне ў нас яшчэ далёка не ўсё добра.

Як-жа пастаўлена справа пераклада мастацкай літаратуры ў нас, у БССР?

Не лішнім будзе ўспоміць, што справа пераклада мастацкай кнігі на беларускую мову разгарнулася толькі пры савецкай уладзе, і толькі пасля таго, як наша партыя разграміла контррэвалюцыйныя арганізацыі нацдэмаў і вызваліла ад іх уплыву наша выдавецтва.

Да рэвалюцыі першая перакладная мастацкая кніга на беларускай мове вышла ў 1859 г. Гэта быў „Пан Тадэўш“ А. Міцкевіча, перакладзены на беларускую мову Дуніным Марцінкевічам і надрукаваны (лацінкай) у Вільні. Але царскай цензурай кніга была забаронена і знішчана раней, чым паспела разыйсціся.

З гэтага часу да рэвалюцыі, на працягу амаль што 60 год (1859—1917) была выдадзена рознымі нацыяналістычнымі выдавецтвамі („Загляне сонца і ў наша ваконца“, „Наша ніва“ і інш.) 20 перакладных кніг мастацкай літаратуры. Большасць з гэтых кніг выдадзена ў Пецярбургу і Вільні. У Менску была выдадзена толькі адна перакладная мастацкая кніга ў 1914 г. (пераклад з польскага апавяданняў Ст. Жэромскага і Ст. Віткевіча).

Пасля рэвалюцый дыктатура пролетарыята на Беларусі стварыла ўсе магчымасці для буйнага развіцця сацыялістычнай культуры. Зразумела, што гэта культура магла развівацца толькі ў цеснай сувязі з сацыялістычнымі культурамі народаў Савецкага саюза і ў першую чаргу—у цеснай сувязі з рускай літаратурай.

Але нааддэмы, засеўшыя ў выдавецтвах Беларусі, усімі сродкамі тармазілі гэтую справу. З 1921 па 1924 год Дзяржаўным выдавецтвам БССР не выдадзена ніводнай перакладной мастацкай кнігі на беларускай мове.

Першыя пераклады мастацкай кнігі на беларускай мове, выдадзеныя Дзяржаўным выдавецтвам, з'яўляюцца толькі ў 1925 г., але і яныносяць яркі адбітак палітыкі нацыянал-дэмакратаў.

Што выдавалася у гэтыя гады? Возьмем 1926 г.: перакладзена ўсяго 4 кнігі. Тры з іх—творы замежнай дарэвалюцыйнай літаратуры і адна—нікому невядомага украінскага аўтара І. Мыслінскага—жарт пад назвай „Общепонятная“ мова“. У 1925 г. Дзяржаўнае выдавецтва выдае такія нікому невядомыя творы як „Непаслухмяныя“ нейкага Івушкі-Калінушкі, „Жаніх з Піцера“ В. Муйжэля і „Савецкі чорт“ Ю. Юрына*). Пераклад нізкакасных твораў малавядомых пісьменнікаў меў толькі адзін сэнс, каб дыскрэдытаваць літаратуру народаў СССР у вачах працоўных БССР, каб апраудаць сваю кулацкую арыентацыю на капіталістычны Запад. Пра гэта вельмі дакладна сказаў тав. Галадзед на пленуме праўлення ЦСР СССР, што... „былі ў нас паасобныя, з дазволу сказаць, літаратары, якія імкнуліся адарваць ад рускай літаратуры літаратуру беларускую, і тым самым адарваць наша будаўніцтва ад будаўніцтва рабочага класа СССР. Яны спрабавалі паказаць, што літаратура Беларусі ўзнікла як-бы на аснове літаратуры заходня-еўрапейскай, а не на аснове рускай літаратуры. Але гэта былі тыя людзі, якія прадстаўлялі буржуазна-кулацкі беларускі нацыяналізм і імкнуліся павярнуць нашу беларускую літаратуру на пахы заходня-еўрапейскага фашызма, саюз з якім яны імкнуліся ўстанавіць. Асноўная іх ідэя была не ва ўстанаўленні роданачальніка беларускай літаратуры, а ў тым, каб адарваць Беларусь ад Масквы. Пад гэтую задачу яны падганялі ўсе культурныя каштоўнасці. Але камуністычная партыя большэвікоў Беларусі паклала канец гэтым буржуазным разважаням, ліквідаваўшы ўсе гэтыя антысавецкія імкненні, адкінуўшы іх у архіў нацыяналістычных літаратур“.

Пераломным у справе мастацкіх перакладаў з'яўляецца 1928 г. першы год першай пяцігодкі, калі партыя нанесла нааддэмам першы сакрушальны ўдар. Калі ў 1926 г. перакладная кніга складала 8,3 проц. усёй мастацкай прадукцыі (з 48 выдадзеных кніг перакладных толькі 4), дык у 1928 г. гэты процант узняўся да 47,4 (з 125 выдадзеных кніг перакладных 62). У наступныя гады гэтыя суадносіны ў асноўным захоўваюцца, і перакладная

*) З найлепшых твораў буйнейшых пісьменнікаў выдапа ў 1925 г. у адной кнізе і „Песня аб сокале“ і „Песня аб Буравесніку“ Максіма Горкага, але гэта выданне не Дзяржаўнага выдавецтва, а Клімавіцкай акруговай Палітасветы.

кніга моцна ўтрымлівае занятыя ёю пазіцыі і складае прыкладна ад 30 да 50 проц. усёй выдадзенай на беларускай мове мастацкай літаратуры, з невялікімі хістаннямі ў той ці іншы бок. У 1929 і 1930 гадах яна нават перавышае колькасць арыгінальных беларускіх кніг.

Гады другой пяцігодкі праходзяць пад асноўным лозунгам барацьбы за якасць работы, за кваліфікаваныя кадры ва ўсіх галінах нашага многаграннага жыцця. Гэтая барацьба знайшла сваё выражэнне і ў літаратуры. Рашэнне ЦК ВКП(б) ад 23 красавіка 1932 г.—вялікая гістарычная веха ў развіцці нашай літаратуры. У адказ на рашэнне партыі аб перабудове літаратурных арганізацый у пісьменніцкім асяроддзі пачалася рашучая барацьба з усім выпадковым, чужародным у літаратуры, не маючым мастацкай вартасці, за расчыстку прасторы для ўсяго сапраўды таленавітага, ідэйна і мастацкі каштоўнага. На першых парах гэта прывяло да некааторага скарачэння асобных выданняў мастацкай прадукцыі, а таксама мастацкіх перакладаў.

Але зніжэнне чыста колькасных паказчыкаў (колькасці выдаваемых назваў) ні ў якім разе не гаворыць аб спыненні росту мастацкай літаратуры. Наадварот, гэтыя гады былі гадамі буйнага развіцця нашай літаратуры. Большасць пісьменнікаў працавала над вялікімі і каштоўнымі мастацкімі палотнамі. Павысілася мастацкая якасць твораў, іх ідэйная ўзброенасць, палітычная заостранасць. Павялічыўся аб'ём кнігі, вырас тыраж у аднаведнасці з узросшымі запатрабаваннямі рабочага і калгаснага чытача. Зараз з кожным годам усё больш ідзе працэс павелічэння лістажа кнігі. Калі сярэдні памер кнігі ў 1933 г. быў 5,9 аркуша, дык у 1934 і ў 1935 гадах ён узрастае да 8 аркушоў. У 1933 г. колькасць друкаваных аркушоў-адбіткаў *мастацкай літаратуры* па БССР было 2 100 550, у 1934—4 543 274, а ў 1935 6 158 325.

Значна ўзрасла і тыражнасць кнігі. Асаблівае павелічэнне тыража мастацкай кнігі, у прыватнасці перакладной, наглядаецца з 1934 г. Калі ў 1933 г. сярэдні тыраж мастацкай кнігі на беларускай мове быў 3429 экзemplяраў, дык у 1934 г. ужо 4552 экз., а ў 1935 г. ён узрастае да 5448 экз. Асобныя творы, як „Маці“ М. Горкага, „Жалезны паток“ Серафімовіча, „Чапаеў“ Фурманова, „Паднятая цаліна“ Шолахава, „Дон-Кіхот“ Сервантэса і інш. выдадзены досыць вялікім тыражом (ад 5000 да 15000 экз.), прычым некаторыя з іх вытрымалі ўжо па два выданні.

Гэты сістэматычны рост тыража як нельга лепш сведчыць аб развіцці нашай літаратуры, аб паляпшэнні якасці мастацкай кнігі. Ён паказвае, што з кожным годам мастацкая літаратура ўсё больш і больш становіцца масавай. Літаратурна-калгасны паход, які шырока разгарнуўся па БССР яшчэ ў 1934 г., сведчыць, што мастацкая літаратура пранікла не толькі ў гушчу рабочых мас, але і ў шырокія масы сялянства нашай калгаснай вёскі. Таму нават значна павялічаныя тыражы часам не задавальняюць запатрабаванняў чытачоў і некаторыя кнігі цяжка дастаць у кнігарнях, нават у хуткім часе пасля іх выдання.

Самае вялікае месца ў мастацкіх перакладах БССР па праву

займае многагранная літаратура Савецкага саюза, а з саюзнай — руская.

За чатыры гады (1932—35 г. г.) у перакладзе на беларускую мову выдадзена 87 мастацкіх кніг. За гэтыя гады былі перакладзены такія творы, як „Маці“, а таксама 3-ці том п'ес і 5—6 тамы „Збора твораў“ Максіма Горкага, „Чапаеў“ Фурманава, „Жалезны паток“ Серафімовіча, „Брускі“ Ф. Панферова, дзве часткі „Цусімы“ Новікава-Прыбоя, „Паднятая цаліна“ М. Шолахова, „Я люблю“ А. Аўдзеевіча, а таксама лепшыя творы В. Вішнеўскага, Фадзеева-Стаўскага, В. Іванова, Н. Ляшко, Ф. Гладкова і іншых рускіх савецкіх пісьменнікаў. Усе гэтыя пераклады выдадзены досыць вялікім тыражом і сталі здабыткам шырокіх колаў рабочых і калгаснікаў Савецкай Беларусі. Праглядаючы пераклады рускай мастацкай кнігі на беларускую мову па гадах іх выдання відаць, што справа перакладу, падбору твораў для перакладу паляпшаецца з кожным годам. Што мы мелі ў 1932 годзе? Колькасныя лічбы перакладаў з рускай літаратуры высокія (38 назваў). Але вялікую частку складаюць пераклады мала вядомых аўтараў. У выданні 1932 г. цяжка яшчэ ўлавіць планакасць. За гэты год выдадзена многа перакладаў рускіх савецкіх пісьменнікаў, але нельга сказаць, што перакладалася самае асноўнае, самае цікавае, што дала нам руская савецкая літаратура. Было выдадзена цэлы шэраг мала вядомых твораў, як „200.000 вольт“ Л. Цыноўскага, „Апавяданне пра краўца Ярошына“ Р. Дальняга і шмат іншых. Перакладаліся і выдаваліся часам кнігі, якія ў арыгінале атрымалі рэзка адмоўны водзвывы (Алексееў, „Большавікі“).

З 1934 года, асабліва пасля Усесаюзнага з'езда савецкіх пісьменнікаў, справа падбору для перакладаў рускай савецкай літаратуры значна паляпшылася. У рабоце адчуваецца большая планавасць, прадуманасць. Так, калі раней былі толькі асобныя разрозненыя пераклады творчасці М. Горкага, дык у 1934 г. Дзяржаўнае выдавецтва пачынае работу над выданнем збора твораў Алякс. Максімавіча і ў канцы 1935 г. выпускае два томы (5—6). Калі раней выдавецтва гналася за як мага большай колькасцю новых назваў, дык зараз у яго рабоце адчуваецца большы ўлік запатрабавання чытача. Таму ўзрасла колькасць перавыданняў лепшых твораў рускай савецкай літаратуры, якіх патрабуе чытач.

Але, не глядзячы на гэта, нельга не адзначыць, што работа ідзе яшчэ недастаткова аперацыйна. Чым, напрыклад, можна тлумачыць такія позні выпуск перакладаў выдатнага твора ордэнаносца Нікалая Остроўскага „Як гартавалася сталь“? На заводах і фабрыках, у калгасах, школах і ўстановах, рабочыя і калгаснікі, студэнты, служачыя, — усюды наладжваюць лекцыі і калектывную чытку гэтага твора. Кожны рабочы і калгасны чытач бібліятэжадае прачытаць раман Остроўскага і патрабуе яго, але дастаць яго нават у Менску было надзвычай цяжка. І пры такім становішчы Дзяржаўнае выдавецтва і Праўленне Саюза савецкіх пісьменнікаў БССР не паклапацілася своєчасова перакласці выданую кнігу (вышла з друку толькі ў лютым 1936 г.).

Таксама своєчасова не выдадзена ніводнай кнігі І. Эрэбур

(„Дзень другі“ і „Не пераводзячы дыхання“ выдаюцца толькі ў 1936 г.). Толькі ў 1936 г. выйшаў з друку „Ціхі Дон“ М. Шолахава; адсутнічае „Петр I“ Ал. Талстога, які ўжо ёсць на многіх мовах (украінскай, грузінскай і інш.). Нічога не перакладзена з творчасці такога гіганта рускай савецкай паэзіі, як Владзімір Маякоўскі (калі не лічыць асобных урыўкаў і вершаў, якія змяшчаліся ў перыодыцы і у анталогіі рускай савецкай паэзіі). Але, улічваючы гэтыя недахопы, мы ўсё-ж бачым, што ў галіне перакладаў рускіх савецкіх аўтароў, асабліва за апошнія два гады, зроблена многа, перакладзены лепшыя творы савецкай літаратуры, якія сталі шырока даступны працоўным БССР.

Наступнай групай па колькасці выданных кніг з'яўляюцца пераклады з украінскай савецкай літаратуры (13 назваў). Мы маем пераклады такіх твораў, як „Націск“ А. Кірыленка, „Шляхамі ўзбочнымі“ Загаруйка, „Вуркаганы“ І. Мікітэнка, „Хворыя ачуняюць“ К. Гардзіенка і інш. Але трэба сказаць, што гэтага недастаткова і што перакладзена з украінскай літаратуры не самае асноўнае, лепшае. Мала таго, за перыяд з 1932 па 1935 г. у галіне перакладаў украінскай літаратуры ў БССР былі буйныя прарывы, факты страты класавай пільнасці. Так у 1932 г. перакладзена і выдадзена кніга контррэвалюцыянера Рыгора Эніка „Сустрэчы“ (пераклад В. Жылкі). Да сёнешняга дня ў беларускай літаратуры не прадстаўлены лепшыя імёны літаратурнай Украіны. Такія буйныя імёны, як Паўло Тычына, І. Мікітэнко, Л. Первамайскі, М. Рыльскі, О. Карнейчук, І. Качэрга, В. Галоўка, П. Панч, Ю. Яноўскі, Бажан і іншыя або зусім засталіся па-за ўвагай беларускіх перакладчыкаў, або прадстаўлены мала, найменш вядомымі сваімі творамі (напр. І. Мікітэнко). За 1934 і 1935 гады мы наогул не маем перакладаў з украінскай літаратуры асобнымі выданнямі. Не сістэматызаваныя, раскіданыя па часопісах і газетах пераклады, якія сустракаліся ў прэсе за гэтыя гады, не могуць задаволіць масавага чытача. Трэба спадзявацца, што работа пленума праўлення ССП СССР не пройдзе дарам і ў галіне азнаямлення з украінскай літаратурай і што тыя асобныя пераклады, змешчаныя ў перыядычным друку напярэдадні пленума, не будуць апошнімі, што скоро мы атрымаем пераклады буйных твораў літаратуры савецкай Украіны не ўрыўкамі, а асобнымі выданнямі і зборнікамі.

Дранная справа ў нас з перакладам яўрэйскай літаратуры. На беларускай мове за гэтыя гады мы маем толькі некалькі разрозненых твораў („Юліус“ Даніэля, „Стрыечныя браты“ І. Рабіна, „Чалавек з вінтоўкай“ Годынера і інш.), якія не даюць уяўлення аб яўрэйскай савецкай літаратуры. Такія буйныя фігуры, як І. Хайык, Маркіш, Бергельсон і інш. адсутнічаюць у перакладной беларускай літаратуры.

Таксама мала ў нас перакладаў з польскай літаратуры. За разглядаемыя гады асобнымі выданнямі мы маем толькі чатыры пераклады, прычым у асноўным яны выдадзены ў 1932 г. (2 кнігі) і ў 1933 годзе выдана дзве (калі лічыць памечаную 1932 годам, але фактычна выдадзеную ў 1933 г. кнігу „Выбраных вершаў“ С. Станё), а ў наступныя гады і зусім няма. Перакладзены

за гэтыя гады кнігі: „Выбраныя вершы“ Стэндэ і „Палю Парыж“, „Слова пра Якуба Шэлю“ і „Сын рыкшы“ Бруно Ясенскага.

Наступныя, таксама немалая па колькасці ў нас група літаратуры—пераклады твораў рэвалюцыйных пісьмнікву капіталістычных краін.

У перакладах на беларускую мову мы маем такіх аўтараў, як нямецкія пісьмнікі-комуністы Віллі Брэдэль, І. Бэхер і Г. Мархвіца, венгерскі комуніст Бела Ілеш, латышскі пісьменнік Леонард Лауцэ і інш. Але некаторыя буйныя пісьмнікі капіталістычных краін усё ж зусім не прадстаўлены ў беларускай літаратуры. Так Аіры Барбюса чамусьці пераклалі толькі публіцыстычны твор „Расія“ (у 1931 г.) і кніжку „Розныя факты“ (1929 г.), якія зусім не з’яўляюцца лепшымі кнігамі гэтага вялікага пісьменніка. Выдатнага твора А. Барбюса „Агонь“ на белмове няма. Зусім няма ў перакладах на беларускую мову твораў Ромэн Ралана і іншых рэвалюцыйных пісьменнікаў Захада.

У 1935 г. у галіне перакладаў твораў замежных рэвалюцыйных пісьменнікаў зроблена надзвычайна мала. Выдадзена толькі адна кніга „Мір“ нямецкага рэвалюцыйнага пісьменніка Э. Глезера.

Апошняя (па месцу, а не па значэнню) галіна перакладной работы, аб якой неабходна гаварыць, гэта засваенне літаратурнай спадчыны, пераклад твораў класікаў рускай і сусветнай літаратуры. Тут не месца, да і не трэба гаварыць аб значэнні гэтай работы. Адно патрэбна сказаць, што зроблена ў нас у гэтай справе надзвычай мала.

Скора народы Савецкага саюза будуць адзначаць стагоддзе са дня смерці вялікага рускага паэта Александра Пушкіна. Урад і партыя стварылі спецыяльны Пушкінскі камітэт па правядзенню гэтага святкавання, а ў нас на Беларусі дагэтуль не выдадзена ніводнай кнігі Пушкіна, калі не лічыць зусім выпадковых перакладаў асобных урыўкаў, якія друкаваліся ў розных перыядычных выданнях і бяспрэчна недаступных масаваму чытачу. На беларускую мову нічога не перакладзена з твораў Лермантава, Гоголя, Некрасава, Шэўчэнка, Ганчарова і іншых нашых класікаў.

Аб класіках сусветнай літаратуры і гаварыць няма чаго. Тут работа амаль што не пачыналася аж да 1935 г.

З рускіх класікаў некалькі пашчаслівілася Л. Талстому, Чэхаву. Дастаеўскаму, Караленка (аб Горкім мы гаварылі вышэй). Ужо простае супастаўленне аўтараў, якіх перакладалі, ясна гаворыць аб тым, што ў гэтай галіне панаваў поўны самацёк, выпадковасць. Такое ўражанне ўзмацняецца яшчэ больш, калі пераглядаеш, што перакладзена з твораў гэтых пісьменнікаў. Л. Талстога перакладзены толькі „Хаджы Мурат“, і „Палікушка“ / Дастаеўскага „Бедныя людзі“, Віктара Гюго чамусьці толькі ўрывак з яго рамана „Адвержаныя“ і т. д. Перакладалася не асцёпае, найбольш характэрнае для таго ці іншага класіка, а тое, што трапіла пад руку, выпадковае. Некагоры зрух у гэтай галіне пачаўся толькі ў 1935 г. Вышлі ў свет упершыню на беларускай мове раманы

І. Тургенева—„Рудзін“ і „Дваранскае гняздо“ і В. Шэкспіра—„Гамлет“.

Але гэта толькі першыя ластаўкі: яны ні ў якім разе не вырашаюць пытання, і запатрабаванні мас працоўных Беларусі ў творах класікаў яшчэ далёка не задаволены нават і ў малой ступені. Не вырашаюць гэтай справы і выдадзеныя ў 1936 г. (за 4 месяцы „Жаніцьба Фігаро“ Бомаршэ і „Прыгоды Тома Соера“—Марка Твэна).

Зроблены пералік колькасці прадстаўленых літаратур ужо паказвае, што літаратура Савецкага саюза прадстаўлена на беларускай мове няпоўна. Калі пераклады з рускай літаратуры ў асноўным знаёмяць з лепшымі ўзорамі савецкай літаратуры, дык гэтага нельга сказаць пра падбор для перакладаў твораў украінскіх, яўрэйскіх і польскіх. Адным з істотнейшых недахопаў справы мастацкага перакладу ў БССР з'яўляецца адсутнасць літаратуры раду народаў СССР. Перакладных кніг з грузінскай, армянскай і другіх нацыянальных літаратур мы проста не маем. Штуршок у гэтай справе дан у 1935 г. абменнымі брыгадамі грузінскіх і беларускіх пісьменнікаў, а таксама прыездам ужо ў 1936 г. армянскага паэта Наіры Зар'яна ў Менск.

Значным недахопам нашай перакладной мастацкай прадукцыі трэба лічыць і амаль поўную адсутнасць перакладаў паэзіі (калі не лічыць асобных вершаў і ўрыўкаў, змешчаных у перыодыцы і выдадзенай „Анталогіі рускай савецкай паэзіі“). Такое становішча з перакладамі паэзіі тлумачыцца відавочна тым, што культура перакладаў у нас яшчэ недастаткова высокая.

Але калі мы гаворым пра адбор літаратуры для перакладаў, мы можам канстатаваць бяспрэчныя дасягненні. Безумоўна, за апошнія гады на лепшы ўся падбор літаратуры для перакладаў. Калі яшчэ ў 1932—1933 г.г. выдаваўся цэлы рад мала вядомых твораў, якія не з'яўляюцца тым лепшым, што стварыла савецкая літаратура, дык за 1934—1935 г. у асноўным выданы сапраўды высокамастацкія творы. Рускія савецкія празаікі досыць удала паказаны ў перакладах на беларускую мову. Лепшыя творы выдаюцца паўторнымі выданнямі. Усё гэта гаворыць аб тым, што справа пераклада мастацкай літаратуры развіваецца, расце.

З другіх праблем перакладной работы неабходна зрабіць некалькі заўваг аб якасці перакладаў і перакладчыках. Добрым паказчыкам у барацьбе за якасць перакладу з'яўляецца зніжэнне колькасці вольных перакладаў. Да 1932 г. вольны пераклад на беларускую мову быў звычайнай з'явай. Зараз у асноўным мы маем пераклад дакладны. Не гаворачы зараз аб якасці гэтых перакладаў, трэба аднак з прыемнасцю адзначыць гэтую справу, бо дакладны пераклад ёсць адна з умоў барацьбы за добры мастацкі адэкватны пераклад.

Велізарную ролю ў галіне мастацкага перакладу адыгрывае справа падбору кваліфікаваных перакладчыкаў. Справа мастацкага перакладу павінна, безумоўна, быць у руках мастака—паэта або празаіка, прычым пісьменнікаў, сур'ёзна займаючыхся перакладамі. Таму трэба в.таць нашых пісьменнікаў за тое, што яны паступова

забіраюць перакладную работу ў свае рукі. І калі ў 1932—1933 гадах амаль палова перакладаў мастацкай кнігі была зроблена не пісьменнікамі, а настаўнікамі, работнікамі Дзяржаўнага выдавецтва і іншымі непісьменніцкімі кадрамі, то ў 1935 годзе амаль усе мастацкія творы перакладзены пісьменнікамі. Гэта вялікае дасягненне для беларускай літаратуры, бо толькі мастацка-праўдзівыя пераклады сапраўды абагачаюць нашу літаратуру.

Але-ж, не гледзячы на тое, што ў асноўным мастацкія творы перакладаюцца ў нас зараз пісьменнікамі, якасць перакладаў у радзе выпадкаў яшчэ стаіць на вельмі нізкім узроўні. У нашу задачу не ўваходзіць разглядаць якасці перакладаў. Гэта спецыяльная і сур'ёзнейшая тама. Прывядзем толькі пару прыкладаў, ужо адзначаных крытыкай. Вось як ацэньвае тав. Багун пераклад, зроблены пісьменнікам Шашалевічам раманаў Тургенева „Рудзін“ і „Дваранскае гняздо“: „Перакладчык, які, я бяру на сябе смеласць сказаць гэта, ніяк не можа залічыць у свой актыў грунтоўнага ведання рускай і беларускай мовы, які, відаць, не разумее ні духу, ні стылю твораў Тургенева, не ведае спецыфікі абставін, у якіх жылі і дзейнічалі героі названых тургенеўскіх твораў, — адным словам перакладчык выпадковы, адважыўшыся ўзяцца за пераклад твораў класіка рускай дараволіцкай літаратуры, сапсаваў гэтыя творы, даў пераклад, які нельга не назваць непуцкім, халтурным перакладам“ (Газ. „Літаратура і мастацтва“ 1936 № 27).

На жаль прыходзіцца згадзіцца з тав. Багуном, бо тыя прыклады, якія ён прыводзіць у сваёй рэцэнзіі, яскрава пацвярджаюць яго думку. Яшчэ горшую і таксама абгрунтаваную ацэнку атрымлівае пераклад кнігі вершаў А. Гідаша „Венгрыя спраўляе ўрачыстасць“. А колькі такіх перакладаў прайшло зусім без увагі з боку друку? Нічога не пісалі, напрыклад, аб перакладзе выдатнага рамана Горкага „Маці“, выданым у 1935 г. (Пераклад пад рэдакцыяй М. Лынькова, імя перакладчыка не адзначана), а аб ім ёсць што сказаць. Адзін таварыш прагледзеў пераклад рамана „Маці“ і прышоў да яшчэ горшых вывадаў. Вось некаторыя прыклады, якія прыводзіць гэты таварыш. Самы прасты сказ у Горкага: „Соятъ с закрытыми глазами ей было невыносимо страшно. Слова „невыносимо страшно“ перакладзены: „у яе не было трывання“. У другім мейсцы ў М. Горкага сказана: „Эту песню пели тише других, но она звучала сильнее всех и обнимала людей, как воздух мартовского дня *грядущей* весны“. А ў перакладзе: „Гэту песню спявалі цішэй, але яна гучэла мацней, чым усе і абымала людзей, як паветра сакавікоўскага дня — першага дня *вясны*“ (42 старонка). Перакладчык выкінуў словы „грядущая“ (для якога ёсць вельмі добра адпаведнае ў беларускай мове слова „надыходзячая“) і выхаласціў баявы змест са слоў Горкага, бо бяспрэчна „грядущая весна“ сімвалізавала ў Горкага надыходзячую рэвалюцыю, перакладчык-жа звёў да простага абыватальскага разумення вясны. Словам *збянтэжыцца*, *збянтэжыць*, *збянтэжаны*, перакладчык замяняе наступныя словы рускага тэкста: *растерянно*, *огорошило*, *подавлено*, *смятенная*, *удивленная*, *смущенная*. Такіх прыкладаў шмат, амаль на кожнай старонцы. Перакладам рамана „Маці“ Гор-

кага павінна зацікавіцца крытыка і прысвяціць аналізу і ацэнцы гэтага нізка якаснага перакладу спецыяльную грунтоўную рэцэнзію.

Увогуле вялікую ролю адыгрывае ў справе стварэння добра якаснага мастацкага перакладу, як і ў справе стварэння мастацкага твору наогул, літаратурная крытыка, крытыка мастацкага перакладу. Да гэтых пор пераклад мастацкага твора быў у нас за малым выключэннем па-за крытыкай. Пісьменнікі ў сваім асяроддзі гавораць аб недахопах асобных перакладаў, аб удалых перакладах, але да чытача гэта не даходзіла. Вось, напрыклад, тав. Клімковіч на першай усеаюзнай нарадзе перакладчыкаў, як прыклад зрыву ў галіне перакладу, прыводзіць пераклад „Паднятай цаліны“. Але чытачы і на сёння не ведаюць у чым гэтыя зрывы, бо тав. Клімковіч толькі прывёў, як прыклад, але не растлумачыў у чым справа („Літаратурная газета“ № 1 за 1936 г.). Пакуль мы не створым сапраўднай большэвіцкай крытыкі мастацкага перакладу, не перакінем маста паміж майстэрняй пісьменніка-перакладчыка і масавым чытачом, справа мастацкага перакладу не перастане быць саматужнай. Таму стварэнне крытыкі мастацкага перакладу з'яўляецца адной з адказнейшых чарговых задач Саюза савецкіх пісьменнікаў ВССР.

Мастацкі пераклад—вялікая творчая работа. Нам неабходна дабіцца таго, каб савецкі чытач ведаў і любіў сваіх лепшых перакладчыкаў так, як ведае і любіць сваіх лепшых пісьменнікаў і паэтаў, ведаў так, як мы ведаем, напрыклад, выдатнага перакладчыка мінулага Жукоўскага. Траба знішчыць такое становішча, калі Выдавецтва, якое са згоды перакладчыка, або без яе, мае прывычку не ўказваць на кнізе яе перакладчыка. Нельга тлумачыць гэтыя выпадкі недаглядам Выдавецтва, бо такіх выпадкаў занадта многа. Хіба ведае, напрыклад, хто з чытачоў, кім перакладзены твор (Ф. Паніфэрава „Цвёрдым поступам“ (1935 г.) або А. Серафімовіча „Жалезны паток“ (1935 г.), „Маці“ М. Горкага (1935 г.), трэцяя кніга рамана „Тыся гарыць“ Бел. Ілеш і шмат інш. Гэта сыстэма замоўчвання перакладчыка прыводзіць да таго, што, па-першае, чытач не ведае сваіх пісьменнікаў-перакладчыкаў, а, па-другое, вядзе да зніжэння якасці перакладаў, грае на руку нядобрасумленным перакладчыкам. Вось, напрыклад, у 1933 г. быў выдан ананімны пераклад кнігі вершаў Анатолія Гідаша „Венгрыя спраўляе ўрачыстасць“. Пераклад быў правільна раскрытыкаван у газ. „Літаратура і мастацтва“. Пераклад скажае змест вершаў А. Гідаша. Не глядзячы на такія ўрокі, Выдавецтва яшчэ і на сёння выдае ананімныя пераклады. (Эрэнбург „Дзень другі“ 1936 г.). А калі на кнізе і ўказан перакладчык, дык звычайна занадта ўжо скромна, на другім баку залогоўнай старонкі (Ф. Гладкоў „Энергія“, Н. Гарніч „Бацька Бажэнка“, А. Фадэсэў „Апошні з Удэге“ і шмат інш.). Пара ўжо Выдавецтву знайсці для перакладчыка больш пачэснае месца на старонках кнігі.

Але бываюць у практыцы Выдавецтва яшчэ горшыя выпадкі, калі яно наогул не кажа, што кніга перакладная. Так, кніга англійскай пісьменніцы Войніч „Авадзень“, выданая на белмове ў 1934 г., па думцы Выдавецтва відаць напісана на беларускай

мове, бо нідзе не адзначана, што кніга перакладная. Тое самое з кнігамі Г. Флобера „Ля сцен Карфагена“, з кнігай „Песы“ М. Горкага (1934 г.), з „Гамлетам“ В. Шэкспіра (1935 г.).

* * *

Вялікае значэнне пры выданні перакладной літаратуры (як і арыгінальнай) мае падача чытачу літаратурнага матэрыялу, культурная яго арганізацыя. Сюды належыць размяшчэнне матэрыялу, акцэнтываванне на самым галоўным, асноўным у кнізе, падача тэксту ў зразумелай чытачу форме (пытанне прадмоў, уводных артыкулаў, даведачнага апарата кнігі і т. д.). Словам, падача ма саваму чытачу твора ў такім выглядзе, каб твор чытаўся лёгка і быў правільна зразумет чытачом.

Разглядаючы перакладную мастацкую прадукцыю БССР з гэтага пункту гледжання, прыходзіцца жадаць значна большага. У асноўным наша Выдавецтва прытрымліваецца выдання арыгінала не ўлічваючы спецыфікі свайго чытача. Так, калі ў арыгінале скажам, ёсць прадмова, ДВБ таксама змяшчае яе, а вось калі я ў арыгінале няма, то як правіла і на беларускай мове яе не будзе. Хоць беларускі чытач зусім незнаёмы ні з пісьменнікам, ні з творам. Возьмем, напрыклад, раман нямецкага пісьменніка Вілі Брэдэлі „Розенгофская вуліца“. У арыгінале да яго змешчана прадмова Курта Клебера: перакладчык сумленна перакладае і яе. Тое самае ў кнізе Г. Мархвіца „Штурм Эссэна“ і інш. У кнізе-ж Э. Глезера „Мір“ чамусьці няма ніякай прадмовы, не гледзячы на тое, што беларускаму чытачу аўтар зусім яшчэ не вядомы. Відаць прадмовы няма толькі таму, што яе няма ў арыгінале.

Чаму-б не расказаць чытаму аб тым, хто такі Глезер, не ахарактарызаваць гістарычных падзей, якія не заўсёды правільна паказваюцца вядомым нямецкім рэвалюцыйным пісьменнікам Эристам Глезерам. Не дрэнна было-б ведаць чытачу, што аўтар гэтай кнігі—гарачы прыхільнік савецкай краіны, што, будучы удзельнікам міжнароднай канферэнцыі рэвалюцыйных пісьменнікаў, ён катэгарычна заявіў: „Шмат хто гаварыў: „Рукі прэч ад СССР“ Сёння я ўжо не паўтараю гэтых слоў. Я гавару інакш: „Усе рук за Савецкі саюз“. Такія весткі аб аўтары прыцягнулі-б увагу чытача да яго твора і дапамаглі-б глыбей разабрацца ў ім.

Або возьмем выданую юндзестектарам ДВБ у 1935 г. кнігу Сервантэса „Дон-Кіхот“. Кніга выдана ў БССР упершыню, першым выданнем і таму павінна быць разлічана не толькі на школьніка, але і на масавага чытача. Яна сапраўды выдана масавым тыражом 15 185 экз. Даваць масаваму чытачу, часта пачынаючаму толькі знаёміцца з мастацкай літаратурай, кнігу, напісаную калі 4-х стагоддзяў таму назад, без адзінага ўступнага слова—значыцца проста дэзарганізаваць чытача. У кнізе нават пад партрэтамі аўтара не пастаўлены даты жыцця Сервантэса. У шматлікіх рускіх выданнях „Дон-Кіхота“ прадмовы ёсць і адпаведныя даведкі (выд. „Academia“, „Молодая гвардия“ і інш.), а на беларускай мове мы маем першае выданне і, не гледзячы на гэта, яно выдаецца без

усякай прадмовы. Без уводных артыкулаў выданы творы І. С. Тургенева „Рудзін“ і „Дваранскае гняздо“, „Тыль Уленшпігель“ бельгійскага пісьменніка де-Костэра і інш.

Знаёміць чытача з аўтарам варта было-б не толькі ў выпадках, калі выдаюцца пераклады класічнай спадчыны і замежных рэвалюцыйных пісьменнікаў. Можна і неабходна знаёміць чытача з жыццём і дзейнасцю савецкіх пісьменнікаў. Калі, напрыклад, выдавалася кніга В. М. Бахмеева „Людзі і рэчы“, Выдавецтва магло каротка расказаць чытачу аб тым, што Владзімір Бахмееў—стары большавік, былы рабочы, што ён прайшоў цяжкі і слаўны шлях падпольнай работы і быў удзельнікам апісанай у апавяданнях барацьбы.

Каштоўнейшая работа была прароблена беларускімі паэтамі на перакладах твораў рускіх савецкіх паэтаў. У перакладах удзельнічалі нашы лепшыя мастакі слова. А вось да канца работы не давялі. Задача „Анталогіі рускай савецкай паэзіі“—азнаёміць беларускага чытача на яго роднай мове з лепшымі ўзорамі савецкай паэзіі і з яе прадстаўнікамі. Для афармлення такога выдання мэтазгодна змясціць перад раздзелам твораў кожнага паэта кароткія даведкі аб жыцці і дзейнасці паэта. Такім чынам пабудавана „Анталогія Беларускай савецкай літаратуры“, выданая ў Маскве (1934 г.), якая сваімі прадмовай і даведкамі аб пісьменніках БССР дапамагае азнаёміць рускага чытача з лепшымі імёнамі беларускай савецкай літаратуры. Значна выйграла-б ад такой пабудовы і кніга „Анталогія рускай савецкай паэзіі“.

Недастаткова сур'ёзна паўстаўлена яшчэ ў нас справа з даведачным апаратам кнігі. Як правіла, творы класічнай спадчыны выдуюцца масавымі тыражамі, нават без тлумачэння незразумелых чытачу слоў, падзей, імён, што сустракаюцца ў тэксце. Так, напрыклад, выданы творы І. С. Тургенева „Рудзін“ і „Дваранскае гняздо“, а ў творах Тургенева сустракаецца шмат не зусім зразумелых для сучаснага чытача слоў (напрыклад: „Інсургент“ „казачок“ і інш.), а таксама невядомых шырокаму колу чытачоў гістарычных імён і падзей (напр. імёны Арастафана, Бетгіны фон Арнім, Ла-Рош-фуко Франсуа, і інш.).

Нават самае тэхнічнае афармленне кнігі часта бывае непісьменным, што не толькі не дапамагае, але перашкаджае лёгкай арыентацыі чытача ў кнізе. У 3-м томе п'ес М. Горкага, напрыклад, няма элементарнай рэчы—зместу. У канцы 1935 г. выданы 5 і 6 томы „Збора твораў“ Горкага, якія пераплецены ў адзін том, а на загалоўнай старонцы стаіць толькі 5-ты: даведвайся там, што тут два тамы, а не адзін.

Рэдка калі на загалоўнай старонцы знойдзеш усе весткі, патрэбныя чытачу. Выдавецтва звычайна не адзначае тут ні перакладчыка, ні жанра твора, ні перавыдання. Бярэш кнігу ў рукі і не ведаеш, ці гэта першае выданне, ці трэцяе. Амаль ніколі не робіцца адзнака аб тым, з якога выдання арыгінала зроблен пераклад.

Некалькі слоў аб знадворным афармленні перакладной мастацкай кнігі, аб яе мастацкім афармленні. Увогуле мастацкае афар-

мленне кнігі ў нас яшчэ надзвычайна беднае. Амаль не сустракаюцца ілюстраваныя выданні мастацкіх перакладаў, калі не лічыць некалькіх кніг з ілюстрацыямі, выданных Юндзетсектарам БДВ („Дон-Кіхот“ Сервантэса, „Айвенго“ Вальтэр Скотта і інш.). Рэдка сустранеш у нашых выданнях і партрэт аўтара, нават калі выдаюцца класікі. Немалое значэнне для кнігі мае яе знадворны выгляд: вокладка, пераплёт. Пераглядаючы перакладную мастацкую кнігу на беларускай мове, застаецца ўражанне бледнасці, шэрасці яе мастацкага афармлення. Пераклады афармляюцца ў нас яшчэ менш уважліва, чым арыгінальныя кнігі. Пераплятаюць у нас кнігу занадта бедна, часам груба і непрыгожа. Вазьміце, напрыклад, „Паднятую цаліну“ М. Шолахава, выданую ў 1934 г. Яе грубая белая папка з надпісам, зробленым дзіцяча-прымітыўным шрыфтам, перапаясаная бессэнсоўнай, асіметрычнай і непрыгожай плямай зялёнага колеру — не можа прыцягваць да сябе ўвагу чытача. Нельга тлумачыць грубы, непрыгожы пераплёт кнігі тым, што яна выдана танным выданнем (каштуе 3 руб.). Гэта відаць хаця-б з таго, што другое выданне „Паднятай цаліны“ (1935 г.), якое каштуе 2 руб. 30 кап., аформлена значна лепш.

Бледна, непрыгожа аформлены і „Энергія“ Ф. Гладкова, „Дзень другі“ І. Эрэнбурга і іншыя выдатныя творы савецкай літаратуры. Кніга Паюфарава „Цвёрдым поступам“ мае даволі прыгожую супервокладку, але пад гэтай недаўгавечнай паперкай — голая папка, ават без назвы твора на ёй. Супервокладка не павінна падмяняць вокладку, а можа толькі яе дапаўняць.

Ёсць, праўда, ядрэнныя пераплёты (напрыклад „Збор твораў“ М. Горкага, другая кніга „Цусімы“ Новікава Прыбоя і інш.). Але гэта ў асноўным цяснёныя каленкаравыя пераплёты. А вось, каб звычайная папка, або тонкая вокладка была прыгожай, свежай, арыгінальнай — гэтага не наглядасца. Наогул, вокладкі без усякага твару, аднастайныя, без творчай думкі мастака. Ілюстрацыйных вокладак, вокладак з малюнкам амаль зусім няма. Цікава параўнаць у гэтым сэнсе нашы выданні з выданнямі УССР. Там значна большую ролю, чым у нас, адыгрывае ў афармленні кнігі мастак. У афармленні перакладной мастацкай кнігі там адчуваецца жывая ініцыятыва, жаданне зрабіць кнігу жывой, чытабельнай. Такой ініцыятывы як раз не хане ў афармленні нашых беларускіх выданняў.

* * *

Якія-ж вывады можна зрабіць са сказанага вышэй? Беларуская перакладная літаратура вырасла. Дарэволюцыйнай спадчыны ў гэтай справе мы не мелі. Усё, што зроблена, зроблена ў гады рэвалюцыі, асабліва за апошнія гады і зроблена нямала. За апошнія чатыры гады (1932—1935) у нас прароблена вялікая работа па набліжэнню лепшых узораў літаратуры народаў СССР да працоўных Беларусі. Перакладная мастацкая кніга моцна заваявала пазіцыі ў нашых выдавецтвах, ёсць бяспрэчныя дасягненні і ў падборы аб'ектаў перакладаў. У асноўным перакладаецца сапраўды лепшае, што дае саюзная літаратура. Ёсць некаторыя дасягненні,

і ў падборы і вырашчванні кадраў перакладчыкаў. За пераклады бяруцца пісьменнікі-майстры сваёй справы. Зусім правільным з'яўляецца такое становішча, калі вядучае месца займае ў нашых перакладах старэйшая перадавая літаратура народаў Савецкага саюза—руская савецкая літаратура. Асабліва трэба падкрэсліць, што за апошнія гады лепшае з рускай літаратуры, хоць не заўсёды своечасова, перакладзена на беларускую мову і тым самым стала здабыткам шырокіх працоўных мас Беларусі.

Але, падкрэсліваючы выключнае значэнне перакладаў лепшых узораў рускай савецкай літаратуры, трэба сказаць, што перакладаў з літаратур другіх народаў СССР яна недастаткова. На гэтай лініі ў нас ёсць пэўныя зрывы. Асабліва нязначная колькасць перакладаў з яўрэйскай мовы, мовы ўсходніх народаў СССР і ў першую чаргу мовы народаў Закаўказскай Федэрацыі, літаратура якіх стаіць у першых радах літаратуры народаў Савецкага саюза.

Таксама слабым участкам перакладнога фронту з'яўляецца ў нас пераклад паэзіі. Выданне „Анталогіі рускай савецкай паэзіі“ ні ў якім разе не запаўняе брэшы на гэтым участку, як не запаўняюць яе і бяспланавыя, ад выпадка к выпадку, пераклады асобных твораў розных паэтаў, якія з'яўляюцца ў перыядычным друку.

Безумоўна слабым участкам з'яўляецца работа па азнаямленню беларускага чытача з класічнай спадчынай. У гэтай галіне зроблены толькі першыя няупэўненыя крокі; шырокае разгортванне гэтай работы з'яўляецца задачай нашага сёння.

Ва ўвесь рост стаіць перад намі пытанне якасці перакладаў. Нават выпадкова ўзятыя пераклады сведчаць, што тут у нас занадта многа безадказнасці, лёгкадумнага падыходу і проста халтуры з'явішча, якое трэба неадкладна знішчыць. З барацьбой за якасць перакладу цесна звязана пытанне крытыкі перакладаў. Тут у нас за малым выключэннем амаль што пустое месца. Няма ні крытыкі якасці перакладаў, ні крытыкі перакладных твораў па сутнасці.

І, нарэшце, таксама важнай з'яўляецца праблема культуры выдання перакладной кнігі (ды і не толькі перакладной). Тут трэба проста сказаць, што Выдавецтва адстае ад узрослых запатрабаванняў чытача.

Канчаючы свой агляд, нам не трэба вызначаць задачы перакладной работы, іх надзвычай добра вызначыў тав. Гікало ў сваёй грамаве на пленуме праўлення ССП СССР, указваючы, што „Пленум паставіў задачу расшырыць работу па перакладах, звярнуць асаблівую увагу на якасць перакладаў, на прыцягненне да гэтай работы лепшых майстроў паэзіі, прозы“.

Папярэючы работу па перакладах, грунтоўна вывучаючы літаратуры братніх рэспублік сіламі лепшых пісьменнікаў—празаікаў, паэтаў, драматургаў—мы, разам з усімі нацыянальнымі літаратурамі СССР створым адзіную, магутную, сацыялістычную літаратуру, якая будзе даступна ўсім народам нашай вялікай радзімы.

БІБЛІЯГРАФІЯ

„Ручаіны“ А. Жаўрука

Дзяржаўнае выдавецтва Беларусі, сектар мастацкай літаратуры, Менск, 1936 г.,
цана 2 руб.

Перад нами першы зборнік паэта. Таму яшчэ з большай цікавасцю трэба прыглядацца да творчасці Жаўрука, вызначыць яго здольнасці, выявіць недахопы. Трэба гаварыць праўду адкрыта і шчыра, бо першыя зборнікі ў большасці выпадкаў бываюць нясмелымі спробамі паэтаў, якія яшчэ не маюць свайго ўласнага голасу. Маладыя паэты часта не адчуваюць яшчэ той велізарнай адказнасці перад сваім чытачом і няўважліва адносяцца да апрацоўкі асобных дэталей мастацкага твора, да чыстаты і народнасці той мовы, на якой яны пішуць.

Алесь Жаўрук піша не першы год. Ужо ў 1928 г. сям-там даводзілася сустракацца з прозвішчам Жаўрука. Праўда, кніжка „Ручаіны“ кажа пра сякі-такі творчы рост Жаўрука. Але гэты рост вельмі марудны і неяскары. На ўсёй творчасці Алесь Жаўрука ляжаць сляды правінцыялізма. Няма той высокай культуры верша, асабліва гарачым натхненнем паэта, цікавых свежых вобразаў. Некаторыя вершы ставяць не вышэй вершаў паэтаў, якія пачынаюць свае сілы ў расійнай газеце.

Тэматыка вершаў Жаўрука рознастайная: пра сяброўства, пра метро, пра Палессе, пра грамадзянскую вайну і інш. Аднак кожная з гэтых тэм шырока не працута, не распрацавана аўтарам.

Найлепшым вершам у кнізе „Ручаіны“ з'яўляецца верш „Чорнаморскі запей“. Аўтар праяўляе свае паэтычныя здольнасці хоць-бы ў такіх радках:

Зноў узмах Чорнамор'я ў твар нам
І наш курс па Батумскі рэйд.
Дзе грамады стаяць велізарныя
параходаў у далёкіх марэй.

Аўтар расказвае пра савецкіх матросаў, прасолёных чорнаморскім ветрам, пра іх вясёлыя песні і расказвае з пэўным веданнем матэрыялу:

І наўсцяж адвяхоркам! зыркмі,
Нам, салёным ад штормаў і вахт,
Палка братацца з бескавыркамі,
Ды агнёвыя песні спяваю.

Больш тэхнічна апрацаваны і працуты верш „Дняпро“. Аўтар успамінае той час, калі ў Дняпры

Адыходзячы ў баі
З ардынарамі Будзёным
Добрых коней напайў.

Канчаючы верш звыўнымі радкамі аўтар кажа, што:

Супроць хмараў дыма-шэрых,
За радзіму, за вясну,
Зноўку ставем мы у шэраг
Старыною страсануць. (? !).

Цікавым вершам у кнізе з'яўляецца таксама верш „Рэвглот“. Відаць, што працуты матэрыял зусім інакш гучыць у зборніку, у гэтым вершы менш прымітываў, больш цікавых радкоў.

Высока сонца на поўдні стаіць,
Арцельшчыцы крочаць у цень адпачыць,
Вытокі крыніц перасохлі да дна,
Як пальма,
пад сонцам стаіш ты адна.

Але няўдалая канцоўка псуе падрабнае ўражанне ад прачытанага:

Таварыш, сябры мы слягоня бадай:
Абодвум нам сёння в каханнем бяда...

Яшчэ некалькі вершаў у зборніку заслужваюць увагі, як напрыклад, верш „Пра сяброўства“, „Метро“.

Аднак у гэтай кароткай анатадыі мы найбольш спынімся на недахопах усёй творчасці паэта.

Цяжка знайсці кніжку, напісаную больш неахайнай мовай, як кніжка „Ручаіны“. Аўтар часта для рыфмы ўжывае рускія словы, часта калечыць слова, што яно гучыць не па-беларуску, не па-руску: „грунт уставаў з прадвечным воём“, „ўставаці дзіўной моўю“, „ты стрымайым згтарам у ноч шаласціш“, „каб потым ужо болей спачым не транжырыць“, „і сляліся вальмы ў раёнах лагчын“, і т. д.

Малады аўтар Жаўрук не адчувае паэтычнай адказнасці за кожны вобраз, за

кожнае параўнанне. Ён яшчэ не мае паэтычнага разумення, разумення, якое адрознівае мастацкі вобраз ад штучна створанай бутафорыі. Гэта значыць, што ў аўтара адсутнічае паэтычная культура. Прывяду мноства няўдалых „новатвораў“ маладога паэта, каб папярэдзіць яго ў далейшым ад такога шкоднага правільнальнага вершніцтва: „і палаў камісар“, „разводзе станіў“, „скасаванне выкіно (у сэнсе выхавіць) шашку“ „у пасольскіх ложах кусаюць губы разумныя аташэ“, і ў думках спачатку ўсё ізноў карагодзіць“, „як хмелем, як брагаю голаў адуч“, „лепіць ваян, слепіць ваян“, ваян ужыта ў сэнсе мяцеліца), „хто скаў, што кроў—не лава“, „А нас без калон, са птушыных сямей, бадай не прыдуць інакш“, „і пахі бензіну і палыноў аліюцца ў тонкі букет“, „лапша і на адкасуць чаі“, „і вось праз хвіліну выатных спадніц палоска хвацісты віхор“, доўгая смака ў вачах“, „таспадныя скважкі нам насмажа і даставіць з клоці алака“, „масці светлае хлапец“, „і па палю і па крэтку ўразумела—гэта дзед“, пакуль парэцёпкі ўюцца і казычуць (варкі нях“, „хто ў пракосах першы—граці...“ „Праз лясоў і трапаў верхал я стэму пазнаю“, „Зноў цудзіць і сапудзіць закар“, „і як нават па дарогах ўноч тжуродзі аіані“, „ранену аддзялкаму шашку лёгкую дасі“, „адлыну вады і алей“.

Прыведзеных прыкладаў даволі, каб сказаць, што першы блін вышаў комам. Аўтар несур'ёзна аднёсся да заўваг рэктара, не выправіў шматлікіх неахайнасцей у сваёй рабоце, а Дзяржаўнае выдвецтва выпусціла брак на кніжным рынку.

Ёсць проста бласэнсеныя радкі і строфы, якія іншым раз перадаюць адваротны сэнс. У вершы „Брыгадаір“ на стар. 37 ёсць такая страфа:

І вось, падміргнуўшы мушкетам:
Жывей!
Ён упару выводзіць сабе
Ударніцу і весялуху
на ўвесь

Калінінскі сельскі совет.
І тут, як усюды, ён ставіць рэкорд.
Ударнік—ні даць, ні узяць.

Такіх, з дазволу сказаць, мастацкіх пералаў вельмі шмат у кніжцы. Спрабуе таксама аўтар свае сілы і ў фармалістычным штуркарстве, у жангліраванні радкамі:

І жаніх у карагоды,
Церахованыя боты
Як пушынкi панясе...

Шмат ёсць і граматычных і сінтаксічных памылак і проста непісьменна напісаных строф:

Я канчаю.

Хай замяці дзесці

Зноў галосіць у загібках прысад.

Мы ведаем, што тав. Жаўрук з'яўляецца студэнтам універсітэта і такія памылкі дапускаць у кнігах проста сорамна.

Дарэчы сказаць, што і карэктура ў Выдавецтве стаіць не на належнай вышыні. Першы аўтарскі зборнік павінен быць добра прачытан пісьменнымі людзьмі. Знакі прывыку ў зборніку „Ручаіны“ расставлены, як „бог на душу паложыць“. Мабыць па новаму правапісу Выдавецтва выкінула і знішчыла наогул літару мяккі знак. Чым другім тлумачыць, што ў зборніку слова „аддзельком“ напісана без мяккага знака—„аддзелком“.

Крытык Левін у газеце „ЛіМ“ змясціў рэцэнзію на зборнік „Ручаіны“. Абмежаваныя агульнымі скарбамі, доўга абітай фразеалогіяй, ён адзначае, што „Ручаіны“ вышэй стаяць за „аднакніжнікаў“, якія існуюць у беларускай паэзіі. Гэта значыць, па Левіну, „Ручаіны“ вышэй у мастацкім сэнсе за кніжку Алеся Зарыцкага, Элімы Пяшчарава, Аляксандра, Шушкова і інш. І яшчэ ён піша: „Большасць вершаў у кнізе „Ручаіны“ гавораць пра тое, што Алеся Жаўрук мае мастацкі густ.“

Што гэта сур'ёзная крытыка, ці захвальванне маладога паэта, якое толькі прынясе вялікую шкоду яму і яго сябрам?

Тав. Жаўрук яшчэ не мае свайго паэтычнага голасу. Рытмізацыя і вобразная сістэма творчасці яго прыгадвае нам нядрэніных вастаўнікаў паэтаў, як А. Пракоф'еў і Э. Багрыцкі. Аднак, аўтар не разумее таго, што гэтыя паэты найбольш папулярны і любімы ў чытача за высокую культуру, за страснасць, за народную праестату, якая яскравей за ўсё адчуваецца ў паэме Эдуарда Багрыцкага „Дума пра Апанаса“.

Не адмаўляючы ў творчых перспектывах Алеся Жаўрука, трэба яму па-таварыску сказаць, што кніга „Ручаіны“ яшчэ вучнёўская работа, у якой так шмат памылак, што вельга лічыць яе здавальняючай. Вучоба ў лепшых паэтаў, увняцце культуры мовы дапамогуць Жаўрку стаць сапраўдным паэтам.

Мікола Хведаровіч.

Х Р О Н І К А

Двадцятигодо́дзє літаратурнай дзейнасці Сакена Сейфуліна. 13-га ліпеня ў сталіцы Казахстана Альма-Ата адбыліся юбілейныя ўрачыстасці з прычыны дваццятигодо́дзє літаратурнай дзейнасці пісьменніка—большэвіка, ордэнаносца Сакена Сейфуліна.

Ва ўрачыстым вечары, арганізаваным саюзам савецкіх пісьменнікаў, прынялі ўдзел прадстаўнікі ўсіх грамадскіх арганізацый сталіцы Казахстана. З вялікім дакладам пра творчы шлях юбіляра выступіў казахскі пісьменнік Сабіт Мукапаў.

Юбіляр атрымаў прывітанні ад крайкома ВКП(б) і Соўнаркома Казахстана, шматлікія прывітанні ад пісьменнікаў, братніх рэспублік, ад абкомаў і іншых партыйных і грамадскіх арганізацый. ЦВК Казахскай рэспублікі вынес пастанову аб наданні імя Сакена Сейфуліна Сяміпалацінскаму настаўніцкаму інстытуту, вочна-калькім школам, вуліцам Акмолінску і Канчэтаве, а таксама станцыі Карагандаінскай Балхашскай чыгункі.

ЦВК рэспублікі ўзнагародзіў юбіляра легкавой машынай.

Юбілей Ялмара Віртанен. У верасні месяца бягучага году ў Карвалі будзе праведзена святкаванне 30-ці гадовага юбіля літаратурнай дзейнасці вядомага каральскага паэта Ялмара Віртанен. Створана ўрадавая камісія.

Выдавецтва „Кір’я“ выдае юбілейны збор твораў Ялмара Віртанен на фінскай і рускай мовах.

Падрыхтоўка да юбіля Шота Руставелі. У 1937 годзе споўніцца 750 год з дня нараджэння вялікага грузінскага паэта Шота Руставелі. Уся грамадасць Грузіі дзейна рыхтуецца да гэтай знамянальнай даты. Падрыхтоўкай да юбіля кіруе ўрадавы камітэт на чале са старшынёй Соўнаркома Грузіі тав. Г. А. Мгалоблішвілі.

Для папулярызаванні творчасці Руставелі сярод народаў Саюза камітэт запрасіў лепшых перакладчыкаў — пісьменнікаў. Паэт Мікола Бажан перакладае вершы Руставелі на украінскую мову.

Новы украінскі літаратурна-мастарк і крытычны і грамадска-палітычны часопіс—„Літаратурный журнал“ пачіно выходзіць у Харкаве з жніўня месяца. Часопіс рэдагуюць Ів. Кірыленка (адказны рэдактар), Ол. Копыленко, Ів. Кулык, Юрый Смоліч і Юрый Яноўскі.

Часопіс штомесячны. Падпісная плата на год 18 руб., на 6 мес.—9 руб., на 3 месяцы—4 руб. 50 кап. Адрас рэдакцыі: Харкаў, Чэрнышэўская вул., № 63/А—рэд. „Літаратурный журнал“.

* Дзяржаўнае выдавецтва Узбекістана пачало выпускаць раман-газету. У першых нумарах надрукаваны: „Сялянская доля“ Ходадзе і „Страшны Тэгоран“ Каяімі. У чарговых выпусках будуць з’явіцца „Хуррам-бек“ Джурабаева і „Соід Алімхан ужо не вернецца“ Е. Плетнёва.

* Поэт Айбек пераклаў на ўзбекскую мову „Дамана“ Лермантава. Паэма будзе надрукавана ў часопісе „Гулістан“ і выйдзе асобнай кніжкай. Над перакладамі лірычных вершаў Пушкіна працуюць паэты Усман Насыр, Гемір Фіттаз, Давран.

* Узбекістанскі інстытут літаратуры і мовы праводзіць вялікую працу па збіранню сучаснага фальклору. Запісаны народныя песні: „Жыві, Сталін“, „Сталін“, „Вялікі друг Левін“, „Песня пра Кастрычнік“, шмат частушак і песень пра злапак і Чырвоную армію.

Адпатымнік выбраных артыкулаў Н. А. Дабразлюбава выпускае „Гослітздат“. У кнігу ўключаны наступныя артыкулы крытыка: „Што такое абломаўшчына“, „Прамень святла ў цёмным царстве“, „Калі ж прыдзе сапраўдны дзень“, „Руская сатыра ў век Екацерыны“, „Пра ступень удзелу народнасці ў развіцці рускай літаратуры“, „А. В. Кальдоў“, „Вершы Івана Нікіціна“ і інш. Памер зборніка—70 друкаваных аркушаў.

Зборнік артыкулаў А. В. Луначарскага пра Горкага выдае „Гослітздат“. У кніжку сабрана больш дзесяці артыку-

лаў Луначарскага, якія прысвечаны разгляду асобных мастацкіх твораў вялікага пісьменніка („Дачнікі“, „Клім Самгін“ і інш.) і творчасці Горкага ў цэлым.

Саюз савецкіх пісьменнікаў прыняў рашэнне аб выданні літаратурна-мастацкага зборніка „Паэты—орденаносцы“. У зборнік увайдучы выбраныя творы лепшых нацыянальных паэтаў: Гасема Лахуці, Сулеймана Стальскага, Самеда Вургуня, Галакціона Табідзе, Наіры Зар'яна, Паоло Яшвілі, Аліо Машашвілі, Хоца Намсаева, Сакен Сейфуліна і Жыршы Джамбула.

Апраны паэтычнага матэрыялу ў зборніку будуць змешчаны нарысы пра жыццё і творчасць паэтаў ордэнаносцаў.

Вышаў з друку ў выдавецтве „Гослитиздат“ новы раман вядомай амерыканскай пісьменніцы Пэрл Бак „Маці“. У рамане „Маці“ дадзены яркія вобраз сялянкі-маці, якая страціла дзяцей—сына—комуніста, якога казняць, і дзячку, якая памірае ад галадання.

„Параход ідзе ў Яффу і назад“—раман С. Гохта. Аўтар апісвае сучаснае становішчы яўрэяў у Палестыне—капіталістычны прыгнет, палітычнае бяспраўе працоўных, іх імкненне ў Савецкі Саюз Разам з гэтым паказана будаўніцтва савецкага Бірабіджана.

Кнігу выпусціў Гослитиздат.

Выстаўка украінскага народнага мастацтва адчынілася ў Маскве ў цэнтравым парку культуры і адпачынку імя Горкага. Выстаўка арганізавана Усесаюзным камітэтам па справах мастацтваў пры СНК СССР і украінскім упраўленнем па справах мастацтваў пры СНК УССР.

На выстаўку паступіла 5 тысяч экспанатаў мастацкай прадукцыі майстраў 200 вёсак Украіны. У ліку гэтых экспанатаў—рознастайныя маляўнічыя дываны, тка-

ніны, вышыўкі, кераміка, разьба па драву, вырабы з лаазы і саломы.

У Маскве вышаў з друку першы нумар штомесячнага нямецкага часопіса „Дас ворт“ („Слова“). Часопіс выходзіць пад рэдакцыяй Бертольда Брэхта, Ліона Фейхтвангера і Віллі Брэдэля.

У першым нумары змешчаны апавяданні Оскара—Марыя графа, Арнольда Цвейга, Ганса Марквіца, урывак з няскончанага яшчэ рамана Бодо Узе, вершы Б. Брэхта і інш., артыкулы Сцефана Цвейга, Людвіга Маркуза, Альфрэда Курэлла і інш. Часопіс адгукнуўся на смерць Горкага, змясціўшы партрэт пісьменніка, кароткі некролаг Ліона Фейхтвангера і біяграфію Горкага.

За мяжою

— Амерыканскае выдавецтва „Путман“ выпусціла серыю кніг пад агульнай назваю „Новая савецкая бібліятэка“. Туды ўвайшлі кнігі савецкіх аўтараў па пытаннях замежнага гандлю, снабжэння і тэатра ў СССР.


— У „Саюзе абароны нямецкіх пісьменнікаў“ у Парыжы адбыўся вялікі вечар, прысвечаны Эрнсту Тэльману.

— У Парыжы, у выдавецтве Карэфур выйшаў раман Андрэ Мольро „Годы презрэння“, перакладзены на нямецкую мову Альфрэдам Курэлла.

— „Три толстяка“ Ю. Олеши хутка выйдучы з друку ў выдавецтве „Эдзісон Сосіал Інтэрнасіональ“ у Парыжы.

— У выдавецтве „Пітэвэ“ выйшла анталогія англійскай паэзіі за 40 год.

— У 20 нумары часопіса „Дзі Нейес Вэльтбюна“ змешчаны артыкул Генрыха Манна пад загалоўкам „Не бойцеся“, прысвечаны народнаму фронту.



АДКАЗНЫ РЭДАКТАР М. ЛЫНЬКОЎ.

РЭДКАЛЕГІЯ: А. Александровіч, Я. Бранітэйн, М. Клімковіч, Я. Колас, Я. Купала, М. Лынькоў, І. Харык, К. Чорны.

АДРАС РЭДАКЦЫІ: Менск, Савецкая, 68, Дом Пісьменніка. Тэлефон 25-394.

З М Е С Т

	Стар.
1. Пісьмо народаў Савецкай Беларусі правадыру працоўных вялікаму Сталіну	3
2. Э. Самуйлёнак.—Ліко (апавяданне).	16
3. Э. Каган.—Вялікі пажар (наведа)	58
4. А. Пушкін—Яўгені Онегін (пераклад А. Дудара)	63
5. Янка Кавена.—Настаўніца (апавяданне)	79
6. Еф. Садоўскі.—Няўміручасць (апавяданне).	85
7. А. Небосеў.—Максім Парабула (апавяданне)	93
8. Мікола Жук.—Памяці Валенціна Кацельнікова (верш)	101
9. Павел Леановіч.—На Сожы (апавяданне)	102

А р т ы к у л ы.

1. А. Кучар.—"Трэцяе пакаленне" Кузьмы Чорнага.	10
2. В. Каваленка.—Тарас Шэўчыка	11
3. Н. Ватацы.—Літаратура народаў СССР у перекладах на беларускую мову	140
Бібліяграфія	154
Хроніка.	156

Ба 5918

Рэдактар *М. Лынькоў*

Тэхрэдактар *І. Белкін*

Здана ў друк. 15/VII-36. Падпісана да друку 18/IX-36 г. А6'ём 10 двук. арк.
Папера 62×110¹/₁₆. Знакаў у друк. арк. 62.000. Тыраж 2.000 экз. Зак № 855.
Уп. Галоўлітбела № Б 1434.

Друкарня імя Сталіна, Менск, Энгельса, 2.

ПАНА 2 БУД.



59778 МОСКВА 19
ЦЕНА 2 РУБ. 18.2 НАУЧНО
ИССЛЕДОВ. ИНСТИТУТ
НАЦИОНАЛЬНОСТЕЙ СССР
1 1 12 1955

